
क ओरेमू # 
भूमिका 

संसार में प्रत्येक मनुष्य को सुख-वृःख का अनुभव होता रहता है, और 
सब इसी के लिए प्रयत्न करते हैं कि वे दुःख को छोड़कर सुख प्राप्त करेंगे । 
परन्तु सुख-प्राप्ति की इच्छा और वृःख से घृणा होने पर भो न तो प्रत्येक को 
सुख मिला है और न ही दुःख से मुक्ति मिलती है इस अद्भुत दशा को देखकर 
अर्थात्‌ 'सुख के प्राप्त करने और दुःख से बचने का उद्योग करते हुए भी यह 
असफलता क्‍यों हुई ? जब इसके कारणों पर विचार किया जाता है तो 
पता लगता है कि भनुष्य की सारी शक्ति परिमित है, अतः उसका ज्ञान 
भो परिसित है । जिस वस्तु का मनुष्य से सम्बन्ध होता है वह इन्द्रियों या मन 
द्वारा होता है और बहुत-सी वस्तु ऐसी हैं जो इन साधनों से ज्ञात नहीं होतीं । 
उनके ज्ञात होने का साधन बुद्धि है। यदि इन तीनों साधनों (मन, बुद्धि, 
इन्द्रिय) में से किसी एक में विकार या अन्तर आजाबे तो ज्ञान में भी अवश्य 
विकार या अन्तर आ जावेगा । तब ज्ञान में विकार हुआ तो उसका उपयोग 
ठोक नहीं होगा । उपयोग के ठीक न होने से उसका परिणाम या फल भो 
अवश्य उल्टा होगा । इससे यह सिद्ध हुआ कि प्रत्येक कार्य के फल फो यथार्थ 
रूप से प्राप्त करने के लिए ज्ञान का यथार्थ होना आवश्यक है । 

जहाँ किसी वस्तु का ज्ञान विपरीत होगा वहाँ उसका फल भो विपरीत 


होगा । अतः मनुष्य का परम कर्तव्य है कि वह प्रत्येक बस्तु कौ उपयोग में 


लाने से पुर्व उसका ययाय् ज्ञान प्राप्त करने के साधनों को प्राप्त करे । क्‍योंकि 
जिस सर्राफ ने सोने को परीक्षा के लिए कसौटो नहों ली है वह सोने की 
यथार्थ परीक्षा करने में असमर्थ है । ऐसा सर्राफ अपने व्यापार सें लाभ नहों 
उठा सकता और न वह सर्राफ कहलाने का अधिकारी है। मनुष्य शब्द का अर्थ 
भी यही है कि उसमें विचार ह ।और जिसका उद्देश्य अपने जीवन सें विचारा- 


नुसार संसार के बाजार में वस्तुओं का खरीदना है । उनमें से जो वस्तु बिना... 2 

विचारे खरीदी जाती है उसमें हानि भी बहुत होती है। पर जो वस्तु विचार 
कर खरीदो जाती है उसमें हानि की बहुत कम सम्भावना है | इसी प्रकार जो 
करेगा तो वह दुःख का अनुभव अवश्य करेगा । और यदि वह भली प्रकार 
अस्वेषण करके कार्य करेगा तो अवश्य हो सुक्ति प्राप्त होगी। यथार्थ तत्वज्ञान 
प्राप्ति के साधनों में न्‍्याय-शास्त्र सबसे श्रेष्तट ओर आवश्यक है। जो मनुष्य 
न्‍्याय-दर्शन को नहीं जानता वह किसी बस्तु का यथार्थ ज्ञान नहों प्राप्त कर 
सकता । 

जो मनुष्य न्याय-शास्त्र को ठोक प्रकार से जान जाता है उसको कोई 
चालाक घोखा नहीं दे सकता । सास्प्रदायक तथा वैज्ञानिक विवादों में जो बातें 
साधारण-सी दृष्टि में कठिन मालुम होती हों, वह इस दर्शन के ज्ञाता को 
अति सुगम हैं और जिन प्रश्नों का उत्तर देने में संसार के बड़े-बड़े मत चकराते 
हैं उनका उत्तर इस विज्ञान के ज्ञाता बड़ी सुगमता से दे सकते हैं । सम्प्रति 
भआात्मिक सिद्धात्तों के ज्ञानाभाव से भनुष्यों में अनेक प्रकार के झगड़े हो रहे 
हैं और इस दर्शन के न जानने से वे झगड़े समय-समय पर विकट रूप घारण कर 
लेते हैं। अतः हमारा निश्चय हो गया है कि यथाशक्ति पुराने ऋषियों के 
विचारों को भाषा में अनुवाद करके देशवासियों को यथार्थ साधनों का ज्ञान 
कराने का उद्योग करेंगे। इन दर्शनों का अनुब॒दद क्रमशः न्‍्याय-दर्शन_से 
प्रारम्भ होकर आपकी हृष्टि में आता रहेगा। यदि एक व्यक्ति को भी इसके 
अध्यन से पुरा लाभ हुआ तो अनुवादक अपना परिश्रम सफल समझेगा। 


--दशनानन्द सरस्वती . 

# ओदरेम # 
न्याय-दुर्शन भाषानुवाद 


प्रथमाध्यायस्य प्रथममाहिकम्‌ 


प्रश्न--न्याय किसे कहते हैं ? 

उत्तर--अश्रमाणों से किसी वस्तु का निर्णय करना न्याय कहलाता है । 

प्रश्न--प्रमाण किसे कहते हैं ? 

उत्तर--अर्थ के यथार्थ ज्ञान को प्रमाण कहते हैं और प्रमाण के 
वास्ते आत्मा को जिन कारणों की आवश्यकता होती है, वह प्रमाण 
कहलाते हैं । _ 

प्रश्न--प्रमाण से क्या लाभ है ? 

उत्तर--बिना प्रमाण के किसी वस्तु का ज्ञान नहीं हो सकता और 
बिना ज्ञान के किसी काम के करने और छोड़ते में मनुष्य परिश्रम नहीं 
कर सकता, इस कारण काय॑ में प्रवृत्त कराने वाला प्रमाण है । 

प्रश्न--प्रमाण से ज्ञान प्राप्त करने के वास्ते किन वस्तुओं की 
आवश्यकता है ? 

उत्तर-प्रत्येक अर्थ के जानने के वास्ते चार वस्तु होती हैं--प्रथम 
प्रमाता अर्थात्‌ वस्तु को जानने वाला, दूसरा प्रमाण जिसके द्वारा वस्तु 
को जान सकें, तीसरा प्रमेय अर्थात्‌ वह वस्तु जो प्रमाण द्वारा जानी 

जावे, चौथे प्रमिति (प्रमा) अर्थात्‌ वह ज्ञान जो प्रमाता, प्रमाण और 

प्रमेय के सम्बन्ध से उत्पन्न हो । 


प्रश्न--अर्थ किसे कहते हैं ? दे 
उत्तर--जो सुख में सुख का कारण और दु:ख में दुःख का कारण 
] उसे अर्थ कहते हैं । हि 
प्रश्न-प्रवृत्ति किसे कहते हैं ? 


उत्तर--जब प्रमाता अर्थात्‌ जानने वाला किसी को जान लेता है 


(७०-0.74॥॥ (7५8 ४७४॥४ '४५३॥३५३ 0॥8००ा. 

तो उसके त्यागने या प्राप्त करने के वास्ते जो परिश्रम करता है उस 
परिश्रम को प्रवृत्ति कहते हैं । इज 

प्रश्न-प्रमाण से चीजों की सत्ता का ज्ञान होता है, उसके अभाव 
के ज्ञान का क्या कारण है ? 

उतर--जो प्रमाण विद्यमान वस्तुओं के अस्तित्व को प्रत्यक्ष करता 
है वही प्रमाण वस्तुओं के अभाव का ज्ञान कराता है। 

प्रश्न--त्याय-दर्शन में कितने पदार्थ माने जाते हैं? ४, 

उत्तर--प्रमाण प्रमेयसंशयप्रयोजनहुष्टान्तसिद्धान्ताइवयबतकेनिर्णय- 

बादजल्पवितण्डाहेत्वा भासच्छलजातिनिग्रहस्थानानांतत्व- 
ज्ञानान्नि:अेयसबविगम: ॥१॥ हू 

प्रमाण, प्रमेय, संशय, प्रयोजन, दृष्टान्त, सिद्धान्त, अवयव, तक, 
निर्णय, वाद, शास्त्रा्थ वह जल्प कहलाता है वह वाद जो हार-जीत के 
लिए युक्ति शुन्‍्य हो वितण्डा, वह बहस जिसमें एक पक्ष वाला अपना 
कोई सिद्धान्त न रखता हो केवल दूसरों के सिद्धान्त का खण्डन करे हेत्वा- 
भास, छल अर्थात्‌ धोखा, जाति निग्नेह स्थान अर्थात्‌ हराने का चिन्ह 
इन सोलह पदार्थों के तत्वज्ञान से मनुष्य मुक्ति को प्राप्त कर लेता है । 

प्रश्न--ज्ञान सदा प्रमेय का होगा और उसी से मुक्ति होगी शेष सब 
कारण उसके साधन हैं । इस वास्ते सबसे प्रथम प्रमेय का वर्णन करना 
चाहिए था कि जिसके ज्ञान से मुक्ति प्राप्त हो, प्रमाण का पहिले वर्णन 
करना हमारी सम्मति में ठीक नहीं है । 

उत्तर--क्योंकि सदा सोना खरीदने से पहिले कसौटी का पास होना 
आवश्यक है और विना कसौटी के सोने के खरे-खोटे होने का ज्ञान नहीं 
हो सकता | इसी प्रकार प्रमाण के विना प्रमेय का ज्ञान नहीं हो सकता । 
ऐसे ही प्रमाण के विना यह ज्ञान नहीं हो सकता और न यह ज्ञान है 
कि ये प्रमेय आत्मा के लिये लाभदायक है अथवा हानिकारक है | इस 
कारण सबसे पूर्व प्रमाण का वर्णन किया है । 

प्रइन--प्रमाण और प्रमेय ने बिना अन्य पदार्थों के मानने की कोई 


(७-0. 7व्रा॥॥ (५8 ४४॥४ ४५३॥३५३ ७0॥8९००॥7. 

* आवश्यकता नहीं । क्योंकि सम्पूर्ण पदार्थ जो संसार में विद्यमात्त हैं वह 
सब प्रमेय के अन्तर्गत आ जाते हैं । 

उत्तर--संसार में डक पत का अनुभव मन को होता है, 
इसी लिये किसी वस्तु के देखने से पहले यह ज्ञान उत्पन्न होता है कि यह 
वस्तु सुख अथवा दु:ख का कारण है और ऐसा ही ज्ञान संशय कहलाता 
है, अतएवं संशय का वर्णन आवश्यक है, इसके निवृत्यर्थ निर्णय को 
आवश्यकता है । 

प्रश्न--पुन: प्रयोजन क्‍यों कहा ? 

उत्तर-यदि निर्णय करने का प्रयोजन नहीं हो तो कोई बुद्धिमान 
तो क्‍या, कोई मूर्ख भी इतना परिश्रम नहीं करेगा | मनुष्य से प्रत्येक 
कर्म कराने-वाला प्रयोजन ही सवसे मुख्य है । जब मनुष्य दुःख से छूटना 
और सुख को प्राप्त करना अपना प्रयोजन नियत कर लेता है तब उसके 
कारण की खोज करता है। जब प्रयोजन ही न हो तो किसके पूर्ण करने 
के लिए विद्यार्थीयन का कष्ट सहन किया जाय ? इसी प्रकार प्रत्येक 
वस्तु के निर्णयार्थ जो आवश्यक था उसका वर्णन महात्मा गौतम जी ने 
न्‍्याय-दर्शन में कर दिया है। इन पदार्थों का विभाग व वर्णन भली 
प्रकार इस ग्रन्थ में आ जायगा । महात्मा गौतमजी के न्‍्याय-दर्शन का 
प्रथम सूत्र मूल और शेष सब सूत्र उसकी व्याख्या हैं । जो मनुष्य इस 
दर्शन को पढ़ना चाहें उनको इन तीन वातों का ध्यान रखना उचित है। 

प्रथम तो उद्देश्य अर्थात्‌ किसी वस्तु का नाम वर्णन किया जाता है, : 
तदनन्तर उसका लक्षण किया जाता है, पुनः लक्षण की परीक्षा करी 
जाती है अर्थात्‌ लक्ष्य घटता है अथवा नहीं । और यह भी ध्यान रखना 
चाहिये कि. जव परीक्षा की जाती है तब उसमें तीन प्रकार के सूत्र 
तूर्वयक्ष, उत्तरपक्ष, और सिद्धान्त आते हैं । 

प्रदन--उद्देश्य किसे कहते हैं ? 

उत्तर--जव किसी वस्तु का नाम बतलाया जाय उसे उद्देश्य कहते 
: हैं, जैसे किसी ने कहा कि पृथ्वी है ? 
प्रश्न--लक्षण किसको कहते हैं ? 


00-0.एववाग (७7५8 ४७॥७ १/७५३|४५६ 006००. 


प८ [08260 0५ /0स्थोयि- शीत में पोुवीदि 870 602760 


उत्तर-जो गुण एकं वस्तु को दूसरी वस्तु से पृथक करदे अथवा 
दूसरों को इससे विभिन्न करदे, वह लक्षण कहाता है । 

प्रश्च--परीक्षा किसे कहते हैं ? 

उत्तर-किसी वस्तु के लक्षण की, उस वस्तु में विद्यमानता के 
लिये जाँच की जाती है और यह देखा जाता है कि इस लक्षण में कोई 
दोष तो नहीं है, उसे परीक्षा कहते हैं । ; 

प्रश्न--लक्षण में जो दोष होते हैं वे कितने प्रकार के होते हैं ? 

उत्तर--तीन प्रकार के । प्रथम “अतिव्याप्ति” अर्थात्‌ वह गुण जो 
कि अन्य वस्तुओं में भी देखा जाय। जैसे किसी ने कहा, “गौ किसे 
कहते हैं” दूसरे ने कहा, 'सींग वाले जीव को कहते हैं ।! अव यह लक्षण 
प्रत्येक सींग वाले जीव में वर्तमान है। अतः वह लक्षण अतिव्याप्त हो 
गया अर्थात्‌ लक्ष्य व्यक्ति से अन्यों में भी चला गया । द्वितीय “अव्याप्त' 
अर्थात्‌ वह गुण जो गुणी में विद्यमान न हों, जैसे कोई मनुष्य पूछे कि 
अस्तनि किसे कहते हैं उत्तर मिले कि जो भारी गुरु हो | अग्नि में गुरुत्व 
नहीं अतः यह लक्षण भी उचित नहीं | तृतीय “असम्भव' जैसे किसी ने 
पूछा अग्नि किसे कहते हैं तो दूसरे ने कहा कि जिसमें शीतलता हो । 
क्योंकि अग्नि में शेत्य नहीं होता, अतः यह लक्षण भी युक्त नहीं । इन 
तीन प्रकार के दोषों में से कोई भी दोष यदि लक्षण में हो तो वह लक्षण 
ठीक नहीं होगा । 

प्रश्न--तत्वज्ञान और दु:ख में कोई विपरीतता नहीं है तो तत्वज्ञान 
से मुक्ति किस प्रकार से हो सकती है और तत्वज्ञान के होते ही तुरन्त 
मुक्ति हो जाती है अथवा कुछ काल के पश्चात्‌ ? 

उत्तर-दुःखजन्मप्रवृत्तिरोष मिथ्याज्ञानानामुत्तरोत्तरापाये तद- 

नन्तरापायादपवर्ग: ॥ २॥ 

अर्थ--तत्वज्ञान से मिथ्या ज्ञान का नाश हो जाता है और मिथ्या 
ज्ञान के नाश से राग-द्वेषादि दोषों का नाश हो जाता है, दोषों के नाश 
से प्रवृतिका नाश हो जाता है प्रवृति के नाश होने से कर्म बन्द हो जाते 
हैं, कर्म के न होने से प्रारब्ध का बनना बन्द हो जाता है। प्रारब्ध के त 

होने से जन्म-मरण नहीं होते और जन्म-मरण ही न हुए तो दुःख-सुख 
किस प्रकार हो सकता है। क्‍योंकि दुःख तब ही तक रह सकता है जब 
तक मन है और मन में जब तक राग-द्वेष रहते हैं तव तक ही सम्पूर्ण 
काम चलते रहते हैं । क्योंकि जिन अवस्थाओं में मन ही न विद्यमान 
बन है। सन तल | सकता; क्योंकि दुःख के रहने का स्थान 
मन है। मन जिस वस्तु को आत्मा के अनुकूल समझता है, उसके प्राप्त 
करने की इच्छा करता है। इसी का नाम राग है| वह जिस वस्तु से 


' प्यार करता है यदि वह मिल जाती है तो वह सुख मानता है। यदि 


नहीं मिलती तो दुःख मानता है। जिस वस्तु की मन इच्छा करता है. 
उसके प्राप्त करने के लिये दो प्रकार के कर्म होते हैं। या तो वह हिसा व 
चोरी करता है या दूसरों का उपकार। उपकार व दान आदि सुकर्मों का 
फल सुख और दुष्कर्मों का फल दुःख होता है परन्तु जव तक दुःख-सुख 
दोनों का जोग न हो तव तक मनुष्य शरीर नहीं मिल सकता । 

प्रश्त--इसका क्‍या प्रमाण है कि जीवात्मा किसी समय में दुःख 
से मुक्त हो सकता है। हम दुःख को जीवात्मा का स्वाभाविक घर्मे 
मानते हैं ? 

उत्तर--क्योंकि सुषुप्त अवस्था में जव॒कि मन और इन्द्रिय कार्ये 
नहीं करते उस समय दुःख व सुख ज्ञात नहीं होते । इससे विदित होता 
है कि दु:ख व सुख जीवात्मा,का स्वाभाविक धर्मे नहीं, अतः जो स्वाभा- 
विक धर्म नहीं है, उसका नाश होना सम्भव है । 

प्रश्न--जीव का स्वाभाविक धर्म दुःख क्‍यों नहीं ? 

उत्तर--इसलिये कि वह प्रतिक्षण वत्तमान नहीं रहता क्‍योंकि जो 
स्वाभाविक है वह कभी भी दूर नहीं हो सकता | 

प्रश्न--प्रमाण कितने प्रकार के होते हैं ? 

उत्तर-प्रत्यक्षानुमानोपमानशब्दाः प्रमाणाति ॥ ३ ॥ 

अर्थ-प्रत्यक्ष, अर्थात्‌ जो इन्द्रियों के द्वारा अनुभव हो, दूसरा 
अनुमान जो अटकल व सम्बन्ध से जाना जाय, तीसरा अनुमान जो 

' मिसाल देकर सहशता वताई जाय और चतुर्थ शब्द जो विद्वान्‌ (आप्त) 

मनुष्य के उपदेश से जाना जाय । 

प्रश्न--हम प्रत्यक्ष के अतिरिक्त किसी दूसरे प्रमाणं को नहीं 
मानते क्योंकि प्रत्यक्ष के विना और प्रमाण ठीक नहीं मिलते प्रायः 
भूल (प्रांति) हो ही जाती है ? - 

उत्तर--यदि प्रत्यक्ष के अतिरिक्त किसी दूसरे प्रमाण को स्वीकार 
न करोगे तो वहुत से पदार्थों का ज्ञान न हो सकेगा । यथा-वे पदार्थ जो 
कि अत्यन्त समीप हैं जैसे आँख में सुर्मा और वहुत दूर के पदार्थों का 
-जञान नहीं हो सकता, इसलिये अच्य प्रमाणों का मानना आवश्यक है। 

प्रशन--यदि प्रत्यक्ष और अनुमान दो ही प्रमाण मान लिये जायें 
तो क्या हानि है। 


उत्तर--अनुमान भी प्रत्यक्ष पदार्थों का ज्ञान न सकेगा । यथा-- _ 


वे साधारण मनुष्य कार्य कर सकते हैं । प्रत्यक्ष भनुष्य व पशुओं के 
लिये एक समान है इसलिये जो मनुष्य धर्म का निर्णय करना चाहते 
हैं उनके लिये तो यह दोनों प्रमाण व्यर्थ हैं क्योंकि जीवात्मा मन, बुद्धि 
आदि इन्द्रियों से अनुभव न होने के कारण प्रत्यक्ष से नहों जाना जा 
सकता और प्रत्यक्ष न होने पर अनुभव भी नहीं हो सकता । इसलिये 
शब्द-प्रमाण की आवश्यकता है । 

प्रश्न-प्रत्यक्ष प्रमाण किसे कहते हैं और उसका क्या लक्षण है ? 

उत्तर--इन्द्रियार्थ सन्निकर्षोत्पन्नज्ञानमव्यपदेश्यमव्यभिचारि व्यव- 

सायत्मक प्रत्यक्षम॥ ४॥ 


इन्द्रिय और अर्थ के सम्बन्ध से जो ज्ञान पैदा होता हो और - 


जिसमें व्यभिचार दोष न हो और किसी प्रकार का सन्देह भी न हो उसे 
प्रत्यक्ष कहते हैं । ः 

प्रश्न--इतना पर्याप्त है कि.जो ज्ञान पंदार्थ और इन्द्रियों के 
सम्बन्ध सें पैदा हो वह प्रत्यक्ष है इसमें लक्षण को अधिक बढ़ाने की 
कोई आवश्यकता नहीं है ? 

उत्तर--यदि इतना कहा जावे कि जो ज्ञान इन्द्रिय और अर्थ के 

सम्वन्ध से पैदा हो वह प्रत्यक्ष है तो भ्रांति में भी प्रत्यक्ष मानना पड़ेगा: 


जैसे कि दूर से वालू को पानी जान लेने में वालू और आँख का सम्बन्ध , 


है । दूर से आँख उसको पानी अनुभव करती है कितु निकट जाने 
पर वालू ज्ञात होता है तो उस अनिश्चित ज्ञात ( भ्रांति ) को प्रत्यक्ष 
मांनना पड़ेगा । इस वास्ते वतला दिया कि वह ज्ञान व्यभिचारादि दोष 
रहित हो । 

प्रश्न--इन्द्रिय और अर्थ के सम्बन्ध से जो ज्ञान पैदा होगा वह 
तो प्रमिति कहलायेगा, प्रमाण कंसे हो सकता है ? 

उत्तर--इन्द्रिय और अर्थ के सम्बन्ध से जो ज्ञान पैदा होगा वह 
प्रयक्ष ज्ञान है सौर उसका कारण अर्थात्‌ उसके होने का साधन इन्द्रियाँ 
अत्यक्ष प्रमाण हैं । ।क्‍ 

प्रश्न--प्रत्यक्ष कितने प्रकार का होता है ? 


उत्तर--पाँच ज्ञानेन्द्रियों के कारण से पाँच प्रकार का प्रत्यक्ष होता 


है। चक्षु से होने वाला प्रत्यक्ष, जिससे वस्तु का आकार लम्बाई चौड़ाई 
इत्यादि का ज्ञान होता है । द्वितीय श्रोत् प्रत्यक्ष, कानों के द्वारा होता दा 
जिसमें शब्द के अच्छे-बुरे और उसके भाव का ज्ञान होता है | तृतीय 
त्राण प्रत्यक्ष जो नासिका द्वारा होता है, इससे सुगन्ध-दुर्गन्ध का ज्ञान 
होता है। चतुर्थ रसना ( जिह्ला ) से जो प्रत्यक्ष होता है, जिसके द्वारा 
कड़वे, मीठे, कटु इत्यादिक रसों का ज्ञान होता है| पंचम जो प्रत्यक्ष 
खाल के द्वारा होता है जिसको छूना कहते हैं, उससे गर्मी-सर्दी-नर्में 


इत्यादिक का ज्ञान होता है | 


प्रश्न--क्या प्रत्यक्ष प्रमाण से जो ज्ञान होता है वह संदिग्ध भी 
होता है जिससे यह लक्षण सिद्ध हो कि यह ज्ञान निश्चित है? 
उत्तर-<दूर से किसी वृक्ष के ठुण्ठ को देखकर वहुधा विचार होता 


है कि वह मनुष्य है वा ठुण्ठ ? इसी प्रकार भ्रान्ति भी इन्द्रियों के सम्बन्ध _ 


ही से होती है इसलिये जो ज्ञान निश्चित अर्थात्‌ निश्रान्त जिसमें भ्राँति 


का लेश न हो, इन्द्रियों के द्वारा किसी वस्तु का होता है और उसमें - 


(७-0.7व्या॥ (7५98 ३॥४ ४५५३॥३५३ (७0॥९००ा7 

फर्क नहीं पाया जाय और वह नाम सुनकर स्मृति सरीखा न हो तो 
उसे प्रत्यक्ष कहते हैं और इन्द्रियें प्रत्यक्ष प्रमाण कहलाती हैं । 
प्रश्न--अनुमान किसे कहते हैं, उसका लक्षण क्‍या हैं ? 
उत्तर--अर्थ तत्पूर्वक॑ त्रिविधसनुमानस्‌ । 
पुबंबच्छेषवत्‌ सामान्यतो हृष्टझुच ॥ ५ ॥ 
भ्रथं--जिस ज्ञान की वास्तविक दशा प्रत्यक्ष द्वारा परस्पर सम्बन्ध 
को जान कर, एक को देखकर दूसरे से जानी जाती है वह अनुमान 
कहलाता है । 
प्रश्त--अनुमान कितने प्रकार के होते हैं ? 
प्रश्न-अनुमान तीन प्रकार का होता है। पहला 'यूवंव्त्‌' जहाँ 
कारण द्वारा कार्य का ज्ञान प्राप्त किया जाय जैसे घनघोर मेघों को 
देखकर वृष्टि के होने का भान होता है अर्थात्‌ “पहले/ज़ब इस प्रकार 
का मेघ आया था तो वृष्टि हुई थी, अब फिर वैसा ही बादल आया है 
अतः अव भी वर्षा होगी” यह तो वृष्टि होने का ज्ञान है यह पहले के वादल 
को देखकर किया गया था | अतएव “पूबंबत अनुमान” कहलाता है। 
द्वितीय 'शेषवत्‌' जहाँ कार्य को देखकर कारण का अनुमान किया जाय। 
नदी को बहुत बेग से तथा मटीले जल से बहती हुई देख कर ज्ञान होता 
है कि ऊपर पर्वत में वर्षा हुईं है । तृतीय “सामान्यतो दृष्टम्‌” किसी 
स्थान में दो वस्तुओं के सम्बन्ध को देखकर दूसरे स्थान पर उनमें से 
एक को देखकर दूसरे का अनुमान करना | जैसे घर में आग से घुँआ 
निकलता देखा है। वन में दूसरे धुएँ को निकलते देखकर यह जान 


लेना कि वहाँ आग है--इसी प्रकार ऐसी वस्तुययें जिनका कभी प्रत्यक्ष ' 


त्तहीं हुआ किन्तु सम्बन्ध द्वारा जानी जाती हैं। जैसे जो-जो वस्तु संसार 
में परिणाम वाली (अर्थात्‌ वदलने वालो) देखी जाती हैं । वे सव उत्पन्न 
हुई हैं । यथा-एक वालक उत्पन्न हुआ और वह बढ़ने लगा, तदनन्तर 
. मर गया। इसमें पता लगा कि जो वस्तु परिणामी है वह नाशवान्‌ है। 
- अब इसी ज्ञान से संसार (जगत) के उत्पन्न होने और नाशवान होने का 

अनुमान किया। यद्यपि जगत्‌ की उत्पत्ति को कहीं प्रत्यक्ष नहीं देखा 

तथापि यावत्‌ वस्तु संसार में परिवतंनशील हैं वे उत्पत्तिमान होती हैं 
“यह ज्ञान उत्पन्न वस्तुओं के परिवत्तन में कर लेते हैं और जगत्‌ को 
परिवतंन स्वभाव. वाला देखकर इसी अनुमान से उत्पन्न और नाश 
वाला नश्वर मानते हैं । अनुमान के सम्वन्ध में बहुत विवाद हो सकता 
है किन्तु ग्रन्थ विस्तार के भय से इतना ही पर्याप्त है। 

प्रइन--उपमान किसे कहते हैं । 

उत्तर-प्रसिद्धसाधर्स्यात्‌ साध्यसाधनमुपमानम्‌ ॥ ६ ॥ 

. अर्थ--स्पष्ट गुणों के मिलाने से जो एक वस्तु क़ा ज्ञान प्राप्त होता 
है उसे 'उपभान' अर्थात्‌ साहश्प कहते हैं। यथा किसी ने कहा है कि 
गौ के तुल्य “नीलगाय” होती है । जब वह ॒पृरुष जज्भल में गया तो 
नीलगाय को गो के सहश देखकर जान लिया कि यह 'नीलगाय' है इस 
प्रकार वाह्म स्पष्ट गुणों की तुलना करना उपमान कहलाता है। 

प्रश्न--'उपमान' प्रमाण से क्या लाभ है ? 

उत्तर--संज्ञी (नामवाला) और संज्ञा (नाम) का सम्बन्ध इसी से 
पैदा होता है वर्योंकि गाय के सहश होने से नीलगाय और माष के से पत्तों 
वाली होने से 'मषपर्णी! आदि सैकड़ों औषधियाँ उपमान से ही जानी 
जाती हैं, इसी प्रकार और अवसरों पर भी उपमान से काम निकलता 
है। 

प्रश्त--शब्द किसे कहते हैं ? 

उत्तर--आन्तोपदेश: शब्द: ॥ ७ ॥ 


अरथ--'आप्त' उस बता ओर आग सा बन करे । अब तथा सत्यवक्ता को कहते हैं जो पदार्थों 
' के गुणों को जानकर उसकी सत्ता और लाभों का वणन करे। 


जिस वस्तु को विद्या सम्बन्धी अन्वीक्षण से जेसा जाना है उसको वैसा 

ही बतलाने वाले का नाम आप्त' है। यह लक्षण ऋषि, आरय्यं, वलेच्छादि 

सबके लिये सद्भुत हो सकता है। और सव उसी के अनुकुल आचरण 

करते हैं और संसार के हरएक पदार्थ को इन प्रमाणों से जानकर काम 

करना चाहिये । आप्त से उपदेश को शब्द प्रमाण कहते हैं । 
प्रइन--शब्द कितने प्रकार का है ? 

उत्तर--स द्वविधो हृष्टाहुष्टार्थत्वात्‌ ॥ ८ ॥ 

अर्थ--'शब्द' दो प्रकार का है | प्रथम वह जिनका अभिप्राय संसार 
में इन्द्रियों द्वारा जाना जा सकता है। द्वितीय वह जिनका अर्थ इन्द्रियों 
से नहीं जाना जा सकता है। यह दोनों प्रकार के 'शब्द' प्रमाण कहलाते 
हैं। यथा किसी ने कहा कि जिसको पुत्र की इच्छा हो वह यज्ञ करे | 
यहाँ यज्ञ द्वारा पुत्न का उत्पन्न होना या न होना इन्द्रियों के द्वारा ग्रहण 
हो सकता है। दूसरे किसी ने कहा कि जिसको स्वर्ग की कामना हो 
तो वह यज्ञ करे--सो स्वर्ग की प्राप्ति इन्द्रियों से नहीं जानी जा सकती ॥ 
क्योंकि स्वर्ग सुख का नाम है और सुख किसी इन्द्रिय का विषय 
नहीं || ८ ॥। 

प्रश्न--इन प्रमाणों से कौन-कौन सी वस्तुएँ जानी जा सकती हैं ? 


उत्तर--आत्म शरीरेन्द्रियार्थ बुद्धि मतः प्रवृत्ति दोंदें-प्रेत्यभाव 


फल दुःखापवर्गास्तु प्रमेयम्‌ ॥ € ॥ 
अर्थ--वह वारह वस्तु 'प्रमेय' अर्थात्‌ प्रमाणों से जानी जा सकती 
हैं । प्रथम आत्मा" दो प्रकार का है एक तो वह है जो सारे संसार में 
व्याप्त है और सर्वज्ञ है, दूसरे वह जो कर्मों का फल भोगने वाला है। 
जिसके भोग का आयतन (मकान) यह शरीर है और भोग के साधन 
रूप इन्द्रियाँ हैं और भोग्य 'पदार्थ' अर्थात्‌ जो इन्द्रियों के विषय हैं । वे हैं 
जो इन्द्रिय द्वारा अनुभव किये जाते हैं और भोग बुद्धि अर्थात्‌ ज्ञान 


है । सव पदार्थ इन्द्रियों से नहीं जाने जा सकते । अतः परोक्ष पदार्थों | 


का अनुभव कराने वाला 'मन' है और मन में राग-द्वेष दो प्रकार के 


भाव उत्तन्न होते हैं जो दोष कहलाते हैं । जिससे 'प्रवृत्ति' अर्थात्‌ किसी 


पदार्थ के त्याग व अज्भीकार करने का प्रयत्न उत्पन्न होता है। प्रेत्य 
भाव को जन्म-मरण कहते हैं । अच्छे-बुरे; कर्मों का उपभोग 'फल' 
. कहलाता है। फल दो प्रकार का होता है । एक 'दुःख' जिसे वन्धन कहते 
- हैं। द्वितीय “अपवर्ग' जिसे मुक्ति कहते हैं। पर अधिक वबाद-विवाद 
आगे सूत्रों में आयेगा ॥। द॑ ॥ 
प्रश्न--आत्मा के लक्षण क्‍या हैं ? 

 उत्तर--इचछा-द्वेष-प्रयत्न-सुख-दु:ख-ज्ञानान्यात्मनों लिड्धम्‌ ॥१०॥ 
अर्थ--आत्मा के यह लिज्ज (चिन्ह) हैं--इचछा, द्वेष, प्रयत्न सुख, 
दुःख और ज्ञान । यह छः आत्मा के लिज्भ अर्थात्‌ लक्षण हैं । 
प्रश्न--इच्छा किसे कहते हैं ? 
उत्तर--जिस प्रकार की वस्तु से पहिले सुख मिला था, उसी प्रकार 
की वस्तु को देखकर प्राप्त करने के विचार को “इच्छा कहते हैं ? 
प्रइन--द्वेष किसे कहते हैं ? 
उत्तर--जिस प्रकार की वस्तु से पहिले कष्ट हुआ था उसी प्रकार 
की वस्तु को देखकर, दूर ही से अपनयन का विचार द्वेंष कहलाता है | 
प्रइन--प्रयत्न किसे कहते हैं ? 
उत्तर-दुःख के कारणों को दूर और सुख के कारणों को प्राप्त 
करने की क्रिया को प्रयत्न कहते है । 
प्रश्न--ज्ञान किसे कहते हैं ? 
उत्तर--आत्मा के अनुकूल और प्रतिकूल पदार्थों को पृथक-पृथक 
जानना ज्ञान कहलाता है । सुख-दुःख का लक्षण सूत्रों में ही वर्णन करेंगे ॥ 
प्रश्न--शरीर किसे कहते हैं । 
उत्तर--“चेष्टे निद्रयार्था अय: शरीरम्‌” ॥ ११ ॥ द 
अर्थ--जहाँ बैठकर इन्द्रिय पदार्थ के लिये चेष्टा करती है--उसे 
शरीर कहते हैं । 
प्रश्न--चेष्टा किसे कहते हैं ? 
उत्तर--इष्ट या अनिष्ट वस्तु की प्राप्ति या त्याग के प्रयत्त का 
'नाम “चेष्टा' है । 
प्रश्न--इन्द्रियों का आश्रय क्‍यों कहा ? 


उत्तर--जिसके कृपा कटाक्ष से अनुगृहीत होकर अपने विषयों को , 
, इन्द्रियाँ प्राप्त करती. हैं, वह उनका आश्रय अर्थात्‌ अवलम्बन है और 


वही शरीर है । 
प्रश्न--इन्द्रिय किसे कहते हैं ? 
उत्तर--प्राणरसनचल्षुरत्वकश्रोत्राणी निद्रियाणि भूतेस्य: ॥ १२ 0॥ 

अर्थ--जिससे गन्ध, रस, रूप, स्पर्श और शब्द का ज्ञान होता है-- 
वे क्रमशः ध्राणा (नाक), रसना (जिह्ठा), चक्षु; (नेत्र), त्वचा (खाल) 
और श्रोत्र (कान) कहलाते हैं । 

प्रश्न--इन्द्रियों का लक्षण कहो ? 

उत्तर--जो अपने विषय को ग्रहण कर सके | 

प्रश्त--यह इन्द्रियाँ किन-किन से उत्पन्न होती हैं ? 

उत्तर-पञ्च भूतों से अर्थात्‌ अग्नि से आँख, पृथ्वी से नाक, वायु 
से खाल, पानी से रसना और आकाश से कान उत्पन्न होते हैं और पाँचों 
इन्द्रियाँ अपने-अपने विषय ग्रहण करती हैं । 

प्रश्न--भूत किसे कहते या कौन से हैं ? 

उत्तर--पृथिव्या पस्तेजो वायुराकाशमिती भूतानि ॥॥ १३ ॥ 

अर्थ--भूमि-जल-अग्नि-वायु और आकाश यह पाँच:मभृत हैं । 
"५ प्रश्व--इन भूतों के कौन से गुण हैं जिनको इन्द्रियाँ ग्रहण करती 

। 

उत्तर--गन्ध रस रूप स्पशे शब्दा: पृथिव्यादिगुणास्तदर्था:॥ १४ ॥ 

अर्थ-पय्ृथिव्यादि के गुण इन्द्रियों के अर्थ कहलाते हैं । पृथ्वी का 
गुण गन्ध है वह (गन्ध) पृथ्वीन्दिय-प्राण (नाक) का अर्थ है जल का 
गुण रस है वह जलेन्द्रिय-रसना (जिह्ना) का अर्थ है । तेज अर्थात्‌ अग्नि 
का गुण रूप है वह तेजसइन्द्रिय-नेत्र का अर्थ है। वायवोयेन्द्रिय-त्वचा 
का अर्थ स्पश है जो कि वायु का गुण है । शब्द आकाश का गुण है अतः 
आकाश के इन्द्रिय श्रोत्र कान का अर्थ है। यहाँ 'अर्थ” का अर्थ 'विषयः - 


है। 
प्रश्न--बुद्धि किसे कहते हैं ? हे 
उत्तर--बुद्धिर्पलब्धिज्ञानमित्यनर्थान्‍्तरम्‌ ॥ १५॥ 
अर्थ--बुद्धि, उपलब्धि और ज्ञान यह अलग-अलग वस्तु नहीं हैं 
किन्तु यह एक ही हैं । 
प्रश्न--क्या बुद्धि भूतों से बनी हुई है ? 
उत्तर--यदि भूतों से उत्पन्न होती तो जड़ और आत्मा का कारण 

(साधन) होती और जड़ रूप कारण को ज्ञान होना असम्भव है। यदि 
कहा जाय कि द्वितोय चेतन वस्तु है तो भी युक्त नहीं । क्योंकि शरीर 
त्वचादि इन्द्रिय के संघात (समुदाय) से एक ही चेतन है। अतः बुद्धि 
चेतन के गण अर्थात्‌ ज्ञान ही-का नाम है ? 

प्रश्न--मन किसे कहते हैं ? 

उत्तर-युगपज्ज्ञानानुत्पत्तिमंनसो लिड्भसम्‌ ॥ १६ ॥ 

अर्थ--एक काल में दो ज्ञान का ज्ञान पैदा न होना यह मन का 
लिज्भ (लक्षण) है । स 

प्रश्न--मन के मानने की क्या आवश्यकता है । सव काम इन्द्रियों 
से ही चल जायगा ? 
.. उत्तर-स्मृति स्मरण आदि किसी 'इन्द्रिय का विषय नहीं है । 

परन्तु उनकी सत्ता जरूर है अतः उनका ग्रहण करने वाला कोई अन्य 

(साधन) इन्द्रिय अवश्य होना चाहिये जो वाह्म इन्द्रियों से भिन्न हो 
और वह मन है । क्योंकि किसी बाह्य इन्द्रिय का विषय स्मरण नहीं है। 
अपरज्च जब हम विचार में मस्त हो जाते हैं उस समय जो पदार्थे हमारे 
सामने से गुजर जाते हैं हमें उनका तनिक भी ज्ञान नहीं होता इससे 
स्पष्ट विदित होता है कि जब मन इन्द्रियों से सम्बन्ध रखता है तभी 
ज्ञान होता है और जव नहीं रखता तव ज्ञान भी नहीं होता । यदि मन 
कोई पृथक न होता तो केवल इन्द्रियों से ज्ञान होता और एक ही काल 
में पाँचों इन्द्रियों के विषयों का ज्ञान भी हुआ करता । पर ऐसा होता 
नहीं, अतः मन को मानना पड़ता है। 

प्रश्न--प्रवृत्ति किसे कहते हैं ? 

उत्तर-प्रवृत्तिर्वाग बुद्धिशरीरारम्भ इति ॥ १७ ॥ 

अर्थ--इस सूत्र में बुद्धि से 'मर्ना अभिश्रेत है । मन, इन्द्रिय और 
शरीर का काम में लगना प्रवृत्ति कहलाती है । यदि मन अकेला काम 
करता है तो वह कर्म मानसिक कहलाती है, यदि मन और वाणी 
दोनों मिलकर उस काम को करते हैं तो वह वाचक कर्म कहलाता है, 

नत० द०--२ 

यदि मन इन्द्रिय और शरीर मिलकर काम में लगते हैं तो वह 
शारीरिक कर्म कहलाता है । 

प्रश्न--प्रवत्ति किस काम में होती है ? 

उत्तर-ुण्य या पाप में, अर्थात्‌ जो भी कर्म किया जायगा उस 
से पुण्य या पाप अवश्य होगा । 

प्रश्न--पुण्य किसे कहते हैं ? 

उत्तर--जिसका फल अन्त को सुख हो अर्थात्‌ भावी सुख के 
कारण का पुण्य है। 

प्रश्न--पाप किसे कहते हैं ? 

उत्तर--जिसका फल आगे को दुःख हो । 

प्रश्त--दोष किसे कहते हैं ? 

उत्तर--प्रवर्तना लक्षणों दोष: ॥ १८ 0 

अर्थ--प्रवृत्ति के कारण अर्थात्‌ प्रवृत्ति के कराने वाले को दोष 
कहते हैं । 

प्रश्न--प्रवृत्ति को कौन करवाते हैं ? 

उत्तर--राग, द्वेष और मोह, यह तीनों जीवों की प्रवृति को कर- 
वाते हैं, यही दोष हैं । 

प्रश्न--प्रेत्य भाव का लक्षण क्‍या है ? 

उत्तर--पुनरुत्पत्ति: प्रेत्मभाव: ।। पृ&ै ॥ 

इन्द्रिय और मन का शरीर के साथ जो सम्बन्ध है उसके टूट जाने 
का नाम प्रेत है और प्रेत के दोवारा जन्म लेने को प्रेतभाव, [मरक 
जन्मना] कहते हैं । अर्थात्‌ सूक्ष शरीर के साथ जीव का एक शरीर 
से निकलना प्रयाण कहलाता है । प्रयाण जो करता है उसे प्रेत कहते हैं 
और उस प्रेत का अन्य शरीर के साथ जो सम्वन्ध का पैदा करना है वह 
प्रेत्पभाव [आवागमन] कहलाता है। सो यह अनादि जन्म से लेकर 
मुक्ति की अवस्था तक वरावर लगा रहता है । 

प्रइन--प्रेत्यभाव के होने में क्या प्रमाण है ? 

उत्तर--बुद्धि के संस्कार और कर्मों का भिन्न-भिन्न प्रकार का 

भोग । क्योंकि जीव का स्वभाव इस प्रकार का है कि संग (संसर्ग) से 
संस्कृत होता है अतः जैसे जन्म में जीव रहता है इसी प्रकार के 
स्वभावों के संस्कार मन पर अद्धित हो जाते हैं जो कि वालकों की 
स्मरण शक्ति और प्राकृतिक (स्वाभाविक) वैचित््य पर विचार करने से 
स्पष्ट अनुभूत हो सकते हैं । अधिक विवाद परीक्षा प्रकरण में आवेगा । 

प्रन्‍्न--फल किसे कहते हैं ? 

उत्तर--प्रवृति दोष जनितोर४र्थ: फलस्‌ ॥ २० ॥ 

अर्थ-प्रवृत्ति और दोष से उत्पन्न जो सुख-दुःख का ज्ञान है वह 
फल कहलाता है। सुख तथा दुःख कर्म का विषाक अर्थात्‌ शुभाशुभ 
परिणाम है और यह अर्थात्‌ [सुख और दुःख] शरीर, इन्द्रिय, इन्द्रिय 
के विषय और मन की सत्ता में होते हैं। अतएव शरीरादि के द्वारा 
ही फल मिलता है वह जो हमें सुख-दुख: तथ। मानापमानादि सहन 
करने पड़ते हैं यह सव फल रूप हैं । अव “यह फल हमें प्राप्त करना 
चाहिये और इसे त्यागना चाहिये” इसके लिये फल के पैदा होने से 
पहले विचार करना चाहिये । 

प्रश्न--दुःख किसे कहते हैं ? 

उत्तर--बाधनालक्षणं दुःखम्‌ ॥ २१ ॥ ि 

अर्थ--स्वतंत्ञता का न होना और विकल्प का होता दु:ख कहलाता 
है । अर्थात्‌ मन को जिस वस्तु की इच्छा हो उसके न मिलने का नाम 
दुःख है । 

प्रश्न--स्वतन्त्रता का दुःख से क्या सम्बन्ध है ? 

 उत्तर--जव मनुष्य को भूख लगे और खात्ता उपस्थित हो तो वह 

क्षुधा दुःख नहीं कहलाती ! प्रत्युतः खाने (भोजन) की सत्ता में क्षुधा 
न्‍्यून होना दुःख का कारण होता हैँ परन्तु जब वह भोजन विद्यमान 
न हो तब भूख अत्यन्त दुखदायिका प्रतीत होती है। द्वितीय जैसे 
मजदूर (कर्मकार) लोग अपने घर में रहते हैं उन्हें कुछ कष्ट प्रतीत 
नहीं होता परन्तु यदि उनको उस घर से बाहर जाने का निषेध कर 
दिया जाय तो वह घर उनका कष्ट का घर हो जायगा । 

प्रश्न--यदि स्व॒तन्त्नता का न होना ही दुःख है तो जीव कदापि ' 


मुक्त नहीं हो सकता, क्योंकि परमात्मा के नियमों में बँधा हुआ है ? 
उत्तर--प्रमात्मा जीव के भीतर-वाहर विद्यमान है अतः उससे 


सुख प्राप्ति के लिए जीव को किसी साधन (सामग्री) की आवश्यकता / 


नहीं । वह नियमित नहीं परन्तु प्राकृतिक सुख की प्राप्ति के लिए मन 
इन्द्रिय और भोग्य सामिग्री को आवश्यकता है। उनमें से एक की भी 
न्यूनता से अत्यन्त दुःख प्रतीत होता है । 

प्रदन--मुक्ति क्या वस्तु है ? 

उत्तर--तदत्यन्तविमोक्षोइपवर्गं: ॥ २२ ॥ 


अर्थ--उस [दुःख] के पंजे [चुज़ल] से सर्वथा छूट जाने का नाम 


अपवर्ग अर्थात्‌ मुक्ति है । 
प्रश्न--क्या दुःख के अत्यन्ताभाव का नाम मुक्ति है ? 


उत्तर--यदि दुःख के अत्यन्ताभाव को मुक्ति माना जाय तो वह 


मुक्ति चैतन्य जीवात्मा को नहीं हो सकती, परन्तु जड़ वस्तुओं का 
धर्म है, क्योंकि जड़ वस्तुओं में मन के न होने से कभी दुःख का नाम 


मात्र भी नहीं होता । अतः दुःख होकर सर्वथा दूर हो जाना मुक्ति 


कहलाती है। 


प्रश्न--यदि दुःख का होकर छूट जाना मुक्ति है, ऐसा माना जाय 
तो सुषुप्ति काल में जाग्रतावस्था के दु:ख छूट जाते हैं अतः मुक्ति 


कहलाएगी ? ह 


उत्तर--सुषुप्तावस्था का नाम मुक्ति नहीं हो सकती किन्तु मुक्ति ; द 


के लिये एक हदृष्टान्त हो सकता है क्‍योंकि सुषुप्तावस्था में दुःखों का 


बीज सूक्ष्म शरीर विद्यमानः है और मुक्ति की दशा में सूक्ष्म शरीर नहीं 


रहता । 


प्रश्न--मुक्ति में दुख नाश हो जाता है तो संसार में सब लोग 


मुक्त हो जाने चाहिये ? 


उत्तर--अतएवं ऋषि ने दुःख से सर्वेथा पृथक होना मुक्ति कहा, | 


. अन्यथा दुःख के नाश को ही मुक्ति बतलाते । 

प्रश्न--क्या एक वार दुःख से छूटकर फिर वन्धन में तो जीव 
नहीं आता ? ; 

उत्तर--आता है, क्योंकि साधनों से निष्पन्न मुक्ति नित्य नहीं हो 
सकती | 

प्रश्न-जव दुःख का लेश मात्र भी सम्बन्ध न रहा और मिथ्या 
ज्ञान, जो दुःखोत्पत्ति का कारण था नष्ट हो गया, तो फिर दुःख क्‍यों 
: कर उत्पन्न हो सकता है ? 

उत्तर--मिथ्या ज्ञान को नष्ट करने वाला जो वेद द्वारा ज्ञात 
तत्वज्ञान है जब मुक्ति में वेदों की शिक्षा का अभ्यास बन्द हो गया 
तो जीव का ज्ञान ह्वासभाव को प्राप्त होता गया और अतः अपनी 
स्वाभाविक ज्ञान की सीमा तक पहुँच गया जिससे फिर वन्धन में 
' आना सम्भव हो गया । अधिक विवाद आगे आयेगा । 

प्रश्न--संशय अर्थात्‌ सन्देह किसे कहते हैं ? 

उत्तर--समानानेकधर्मो पपत्त विप्रतिपत्त रुपलब्ध्यनुपलवध्यव्य: 

वस्थातश्च विशेषापेक्षो विमर्श: संशय: ॥ २३ ॥ 

अर्थ--जहाँ सामान्य गुण तो मिलजाय और विशेष धर्मों (गुणों) 
को जानने के लिये जो विचार उत्पन्न होता है वह संशय कहलाता है। 
जैसे किसी पुरुष ने दूर से स्थाणु (सूखे वृक्ष के ठुण्ठ) को देखा और 
पुरुष के समान स्थूल और ऊँचा देखकर यह सल्देह उत्पन्न हुआ कि 
यह पुरुष है, या ठुण्ठ है, इस पर समीक्षा आरम्भ की । यदि मनुष्य 
. होता तो उसके हाथ पाँव अवश्य हिलते ! अतः इसे ठीक-ठीक जानना 
चाहिये । 

प्रश्न--उस दृष्टान्त के समान धर्म कौन से हैं ? 

उत्तर--स्थूलता और ऊँचाई साधारण धर्म * हैं। और चरणादि 
. के चालनादि विशेष धर्म हैं, जो मनुष्य में हैं और स्थाणु में नहीं । _ 
प्रन्‍न--संशय किस दिशा में होता है । 
उत्तर--जब तक पदार्थ का तात्विक ज्ञान नहीं होता, तथा जो नर 


आत्मा के गुणों से अनभिज्ञ है उसको इस बात का सन्‍्देह है या नहीं 

परन्तु जब उसको आत्मा के गुणों का ज्ञान हो जाता है तव उसको 
सन्देह नहीं होता । 
प्रन्‍न--जव कि मनुष्य को मुक्ति के लिए ही परिश्रम करना 


चाहिये और कामों में आयु व्यतीत करना व्यर्थ है तो क्यों इतने व्यर्थ. 


के झगड़े करे । 


उत्तर--आत्मा का प्राकृतिक पदार्थों से किसी-न-किसी समय | 


सम्बन्ध अवश्य पड़ता है जिससे आत्मा को संशय उत्पन्न होता है कि 
क्या यह वस्तु मेरे लिये लाभकारक है या हानिकारक ? यदि लाभदायक 


प्रतीत होगी तो उसकी प्राप्ति की अवश्य इच्छा होगी | और यदि हानि- 


कारक होगी तो उसके त्याग का यत्न होगा । अतः मनुष्य को सन्दि ध 


विचार सर्वथा दूर कर देना चाहिये जिसका उपाय तत्वज्ञान बिना नहीं 


हो सकता । 
प्रश्न--प्रयोजन किसे कहते हैं ? 
उत्तर--“यमर्थमधिकृत्य प्रवत्त ते तत्प्रयोजनम्‌ ॥ २४ ॥ 
अर्थ--जिस वस्तु को आत्मा के अनुकूल या प्रतिकूल जानकर 


उसको ग्रहण करने का या त्याग करने का विचार जिस लिये उत्पन्न. 


होता है, वही प्रयोजन का उद्देश्य कहलाता है ? 
प्रश्न--दृष्टान्त किसे कहते हैं ? 
उत्तर--लौकिकपरीकक्षाणां यस्मित्नर्थे बुद्धिसाम्यं स हृष्टान्त: 
॥ २५॥ 


अर्थ--जो .लोग साधारण रूप से किसी बात को मानते हैं वे. 


लौकिक कहलाते हैं और जो लोग हर एक पदार्थ के गुणों. को बुद्धि 


तथा तक द्वारा जानकर निर्णीत करते हैं वे परीक्षक कहलाते हैं । जिस द 


पदार्थ को लौकिक और परीक्षक एक-सा समझते हैं, उसी को दृष्टान्त 
कहते हैं। दृष्टान्त के विरोध से ही प्रतिपक्षियों के सिद्धान्त खण्डन किये 


जाते हैं और दृष्ठान्त के ठीक होने से अपने अद्भीकृत सिद्धान्तों को पुष्ट _ 


[ दृढ़ ] किया जाता है। 
प्रश्न--सिद्धान्त किसे कहते हैं ? 

उत्तर--तन्त्राधिकरणाभ्युपगससस्थितः सिद्धास्तः ॥ २६ ॥। 
अर्थ--सिद्धान्त तीन प्रकार के होते हैं। प्रथम तन्त्र सिद्धान्त 

द्वितीय अधिकरण सिद्धान्त, तृतीय अभ्पगम सिद्धान्त और तल्त्र 

सिद्धान्त दो प्रकार का होता है। 

प्रश्न--तन्त्र किसे कहते हैं ? 

उत्तर-तन्‍्त्र उसे कहते हैं कि वहुत से एसे पदार्थों का जिसमें 
एक का दूसरे से सम्बन्ध हो वर्णन आये, उसको तन्‍्त्र कहते हैं शास्त्रों 
को जिनमें हर एक आवश्यक वात का, जो मनुष्य को मुक्त करने के 
लिये आवश्यक है, वर्णन और परीक्षा विद्यमान है, तन्त्न कहते हैं । 

प्रश्न--दो प्रकार के तन्त्न सिद्धान्त कौन से हैं । 

उत्तर--सर्वेतन्त्र प्रतितन्त्राधिकरणाभ्युपगमसंस्थित्यर्थान्तरभावात्‌ 

॥२७॥ 

अर्थ--एक तो सर्वेतन्त्र सिद्धांत कहलाता है और दूसरा प्रति- 
तन्त्र सिद्धाँत । के 

प्रश्न--स्वेतन्त्र सिद्धाँत किसे कहते हैं ? 

उत्तर--सर्वतन्त्रा विरुद्धस्तन्त्रेषधिकृतोर्थं: सवंतन्त्रसिद्धान्तः ॥ २८॥ 

अर्थ--जिस बात के विरुद्ध किसी शास्त्र में प्रमाण न मिले और 
उसको एक शास्त्न ने उपपादन किया हो उसे सर्वेतन्‍्त्न सिद्धाँत [ सर्वे- 
देशी ] कहते हैं। यथा नासिका [ नाक ] आदि इन्द्रियों से गन्धादि 
का ज्ञान होता है इसके विरुद्ध किसी शास्त्र में प्रमाण नहीं मिलेगा । 
या पृथ्वी आदि पाँच भूत हैं इत्यादि । हर एक बात को प्रमाण द्वारा 

' जाँचकर स्वीकार करना चाहिये । 
प्रश्न--प्रतितन्त्र सिद्धाँत किसे कहते हैं ? 
उत्तर--समानतन्त्रसिद्धः परतन्त्रासिद्ध: प्रतितन्त्रसिद्धान्तः ॥ २६ ॥ 
अर्थ--जो किसो विचार की पुस्तकों में तो सिद्ध हो परन्तु दूसरे 

विचार के शास्त्र वाले उसका खण्डन करें, तो वह प्रतितन्त्र सिद्धांत 

अर्थात्‌ एकदेशी सिद्धांत कहलाता है । यथा नेयायिक लोग संसार की 

उत्पत्ति अपने ही कर्मों से मानते हैं और सांख्य वाले उसके विरुद्ध कार्य 
को नित्य मानते हैं। & 

प्रश्न--अधिकरण सिद्धाँत किसे कहते हैं । 

उत्तर--यत्सिद्धावन्यप्रकरणसिद्धि: सोडईधिकरणसिद्धान्त: ॥ ३० ॥ 

अर्थ--जिस वात के सिद्ध हो जाने से अन्य वातें स्वयं सिद्ध हो 
जायें और उसके सिद्ध किये बिना सिद्ध न हों अर्थात्‌ जिसकी सिद्धि 
अन्य की सिद्धि पर ही निर्भर हो जिसकी सिद्धि स्वीकृति होने से और 
वातें स्वतः सिद्धि हो जाय वह अधिकरण सिद्धान्त है। यथा--शरीर, 
इन्द्रियों से जानने वाला आत्मा पृथक है क्योंकि दर्शन या स्पर्शेन से एक 
ही वस्तु को जानने से प्रतीत होता है यदि आत्म शरीर तथा इन्द्रियों 
से पृथक न होता तो इन्द्रियों को अपने नियत विषय:का ज्ञान; तो होता 
परन्तु जिस अर्थ को दूसरे इन्द्रियों ने ग्रहण किया है उसका ज्ञान न 
होता । जैसे एक वस्तु बूढ़े को आँख से दीखती है और हाथ से पकड़ 
कर कहता है कि जिसको देखा था उसे उठाता हँ--यदि शरीर और 


इन्द्रियों से पृथक आत्मा कोई वस्तु न होती और शरीर तथा इन्द्रिय ही. 


आत्मा होती तो ऐसा ज्ञान नहीं होना चाहिये था, क्योंकि दिखाई तो 
आँख से दिया था और उठाया गया हाथ से और कहता है कि जिसको 
मैंने देखा था उसे उठाता हँ--अतः यह सिद्ध हुआ कि हर एक 
इन्द्रियादि द्वारा जानने वाला कोई और है । इसी का नाम अधिकरण 
सिद्धान्त है । 

प्रश्न--नियत विषय किसे कहते हैं ? 


उत्तर--ज्ञाता और ज्ञान से भिन्न किसी द्रव्य में रहने वाले जो-जो 


गुण हैँ वे नियत विषय हैं--यह्‌ सव विषय आत्मा के शुद्ध होने से शुद्ध 
हो सकते हैँ अन्यथा नहीं । 
प्रश्न--अभ्युपगम सिद्धान्त किसे कहते हैं ? 
उत्तर--अपरोक्षताम्युपगमात्‌ तहिशेषपरीक्षणमभ्युपगससिदांतः 
॥ ३१ 0 
अर्थ-साधारण रूप से किसी वस्तु का ज्ञान होने के पश्चात्‌ उसके 

धर्मों की परीक्षा का आरम्भ कर दिया जाय तो वह अभ्युपगम सिद्धान्त 
कहलाता है । यथा “शब्द द्रव्य है” ऐसा मान कर यह परीक्षा करता 
कि शब्द रूप द्रव्य नित्य है या अनित्य है--शब्द की सत्ता को स्वीकार 
करके उसके नित्यत्व और अनित्यत्व का विचार करना अभ्युपगम 
सिद्धान्त कहलाता है ।' 
प्रश्त--अवयव किसे कहते हैं ? 
उत्तर--प्रतिन्नाहेतुदाहरणो पनयननिगसनान्यवयवा: ॥ ३२ ॥ 
अर्थ--प्रतिज्ञा हेतु, उदाहरण, उपनयन और निगमन यह पाँच 
अवयव हैं कि जो अनुमान के प्रमाण में प्रयुक्त किये जाते हैं। या इन 
पाँचों के समुदाय को अनुमान कहते हैं। किन्तु कोई-कोई नेयानिक दश 
अवयव अनुमान के मानते हैं। इन पाँच के अतिरिक्त अन्य पाँच अवयव 
यह हैं, यथा--जिज्ञासा संशय, शक्यप्राप्ति, प्रयोजन और संशयाभ्युदास 
अर्थात्‌ संदेह के अपाकरण का विचार | ४ 
प्रश्न-प्रतिज्ञा किसे कहते हैं ? 
उत्तर--साध्यनिरदंश: प्रतिज्ञा ॥ ३३ ॥ 
अर्थ--ज्ञेय (जानने योग्य) धर्म से धर्मों को निर्देश करना प्रतिज्ञा 
कहलाती है | यथा-कहा जाय कि शब्द अनित्य है, अथवा आत्म चैतन्य 
है, इत्यादि । 
प्रश्न--हेतु किसे कहते हैं ? 
उत्तर--उदाहरणसाधर्म्यात्साध्यसन हेतु: ॥ ३४ ॥ 
अर्थ--उदाहरण के साधम्य अर्थात्‌ साहश्य से साध्य को सिद्ध करना 
" हेतु अर्थात्‌ युक्ति कहलाती है और जो धर्म साध्य हों उसी धर्म को 
उदाहरण में दिखला कर उस धर्म को सिद्ध करने की यही युक्ति है । 
जैसे प्रतिज्ञा में कहा था कि शब्द अनित्य है उसको युक्ति यह वतलाना 
कि उत्पत्तिमान्‌ होने से है क्योंकि जो वस्तु उत्तत्ति वाली है वह सव 
नाश वाली देखी जाती है । 
' .ब्रश्न--क्या हेतु उदाहरण की सहशता से होता है ? 
उत्तर--तथा वधर्म्यात्‌ ॥ ३५ ॥ 

' अर्थ--उदाहरण के विरोध से भी यदि किसी वस्तु का प्रमाण वर्णन 
किया जाय तो वह भी हेतु अर्थात्‌ युक्ति कहलाती है। 
प्रश्न--यथा शब्द क्‍यों अनित्य है ? 
उत्तर-उत्पत्तिमान होने से । इसके विरोध से पाया जाता है कि 
जो उत्पत्तिमान नहीं है वह अनित्य नहीं है, जैसे आत्मादि । 
प्रश्न--उदाहरण किसे कहते हैं ? 
' उत्तर--“साध्यसाधर्म्यात्तद्धम भावी हृष्टान्त उदाहरणम्‌॥ ३६ ॥ 
अर्थ--साध्य के सहश धर्मवाला होने से उन दोनों के धर्म की समता 
करना उदाहरण है | और साध्य दो प्रकार के होते हैं एक गुणी दूसरा 
गुण । जैसे किसी ने कहा कि शब्द में अनियत्व है अर्थात्‌ वह नाश 
होने वाला है, दूसरे शब्द अनित्य हैं हर एक वस्तु में अनित्य॒त्व दिखाई 


2] 


पड़ता है। ः 

प्रश्न--अनित्य किसे कहते हैं ? 

उत्तर--सत्तावान्‌ (जिसकी सत्ता सम्भव हो) को, जिसका उत्पन्न 
होना और नाश होना आवश्यक हो । 

प्रश्न--अ नित्यत्व क्या वस्तु है ? 

उत्तर--उत्पत्ति का होना । अब जो वस्तु उत्पन्न हुई होगी उसमें 
अनित्यत्व के उपस्थित होने से उसका अनित्य होना आवश्यक है । जहाँ 
उत्पत्ति का अभाव होगा वहाँ अनित्यत्व का भी अभाव होगा अर्थात्‌ 
कोई पैदा हुईं. वस्तु शेष नहीं रह सकती और न कोई अनादि वस्तु 
अनित्य हो सकती है। 


प्रश्न--क्या उदाहरण धर्मों के समान होने में ही जा सकता है या. 


कोई अन्य दशा भी है ? 
उत्तर--तद्विपर््ययाद्या विपरीतम्‌ ॥ ३७ ॥ 
अर्थ--वहुत से अवसरों पर गुणों के वेधम्यं से भी उदाहरण दिया 
_जाता है। जैसे किसी ने कहा शब्द अनित्य है उत्पत्ति वाला होने से जो 
उत्पत्ति वाला नहीं है वह अनित्य नहीं । जैसे आत्मा परमात्मा आदि | 
यह आत्मादि का दृष्टान्त विरुद्ध धर्मों से दिया गया है । क्‍यों 'कि शब्द 

को अनित्य सिद्ध करना था जिसके लिये उत्पत्ति वाला होना युक्ति देकर 
उदाहरण के समय वतलाया कि जो उत्पन्न हुआ नहीं वह अनित्य नहीं 
जैसे  आत्मादि । इस उदाहरण से सिद्ध किया कि उत्पन्न हुई चीजें 
अनित्य हैं । उसका कारण स्पष्ट यह है कि एक किनारे वाला नद संसार 
में दृष्टि नहीं आता । इस हृष्टान्त में उत्पत्ति का अभाव ही अनित्य 
होने से पृथक रखने वाला वताया गया । उत्पत्ति और नाश यह दो 
किनारे हर एक सत्तावान्‌ कायें द्रव्य के हैं। अत: एक किनारे वाला 
कोई हो नहीं सकता । यह जानकर ऊपर लिखा उदाहरण दिया गया। 
अत: जहाँ उदाहरण साध्य वस्तु के विरुद्ध धर्मों में दिया जाय जैसे 
उत्पत्तिवान्‌ को अनित्य बतलाने के लिये अनादि वस्तु को शिष्यमाण 
(नित्य) वतलाया और जहाँ साधम्यं लेकर किसी पदार्थ का उदाहरण 
देकर उसके अनुकल धर्म को सिद्ध किया | अतः दोनों प्रकार के उदाहर 
अर्थात्‌ दृष्टान्त हो सकते हैं । 

प्रश्न--उपनय किसे कहते हैं ? 

उत्तर--उदाहरणपेक्षस्तथेति उपसंहारों न तथेति साध्यस्योपनयः 

॥ २े८ध ॥ 


अर्थ--जहाँ उदाहरण में साध्य वस्तु के गुणों का साहश्य दिखा - 


कर यह कहा जाता है, यथा स्थालो आदि उत्पन्न हुईं वस्तुयें अनित्य 
देखी हैं इसी प्रकार उत्पन्न हुई थाली के सहश्य शब्द को भी उत्पन्न हुआ 
जाना है । इसलिये यह कहना कि जिस प्रकार थाली आदि उत्पन्न वस्तु 
अनित्य हैं इसी प्रकार अन्य शब्द भी अनित्य है। इसी प्रकार जहाँ 
आत्मादि अनादि वस्तुओं को नश्वर न देखकर यह,विचार करना कि 
शब्द अनादि नहीं इसलिये यह नित्य नहीं | अनुमान के पाँचों अवयवों 
की ठीक वहस आगे लिखी जायगी । 
; प्रश्न--निगमन किसे कहते हैं ? 
उत्तर--हेत्वपदेशात्‌ प्रतिज्ञायाः पुनर्वेचन निगमनम्‌ ।। ३६ ॥ 
अर्थ--जहाँ साथम्य से पक्ष को सिद्ध करके फिर दुहराना है उसे 
निगमन कहते हैं । जैसे किसी ने पक्ष स्थापना की कि पव॑त में अग्नि है, 


(०-0. (7५8 ७४॥४ '४४५३॥३५३ ०0॥8००. 

जब इस प्रतिज्ञा के लिये हेतु माँगा तो कहा धुएँ के होने से जाना जाता 
है । जव फिर उदाहरण पूछा कि क्या प्रमाण है कि जहाँ घुआँ हो वहाँ 
आग होगी तब उत्तर मिलता है कि रसोईघर में आग से घुआँ निकलता 


. देखा है अतः पर्वेत में भी आग से धुआँ निकलता है । जहाँ धुआँ होगा 


वहीं आग होगी, अत: पर्वत में अवश्य ही आग है । 

प्रश्न--प्रतिज्ञा को पृथक्‌ बतलाइए ? 

उत्तर--पर्वत में आग है यह प्रतिज्ञा है (धूमवत्वात्‌) धूम वाला 
होने से, यह हेतु है। रसोई घर में आग से घुएँ का निकलना उदाहरण 
है, और जहाँ-जहाँ घुआँ होगा वहीं आग होगी, यह उपनय है। ऐसे 
ही पहाड़ में आग है यह निगमन है । 

- प्रश्न--तक किसे कहते हैं ? 
उत्तर--अविज्ञाततत्वेधथें कारणोपपत्तितस्तत्वज्ञानार्थ मूहस्तके: 
0 ४० ॥॥ 

अर्थ--जिस वस्तु के तत्व को ठीक तौर पर न जानते हो उसके 
जानने की इच्छा का नाम जिज्ञासा है अर्थात्‌ मैं उस वस्तु के तत्व को जान 
लूँ और जिस वस्तु के जानने की इच्छा है उसके गुणों को अलग-अलग 


* करके विचार करना कि क्‍या यह पदार्थ इस प्रकार का है या उस प्रकार 


का और पदार्थ के तत्व के विचार करने में जो रुकावट पैदा होती हैं 
जिससे रुियाल होता है कि ऐसा हो सकता हैं या नहीं इस प्रकार के वार- 
बार संदेह पेदा करने का नाम तक है । यह जो जानने वाला जानने 
योग्य वस्तु को जानता है फिर उसमें विचार करता है कि क्‍या यह वस्तु 
जन्य है या अनादि है इस प्रकार जिस विशेषण का ठीक न हो उसमें 
विचार करना कि यदि यह जन्य है तो ऐसे किये हुए कर्मों का फल 
भोगने के लिये पैदा होता है या कोई और सबव (कारण) है । 

प्रश्त--तक करने का प्रयोजन क्‍या है ? 

उत्तर--वस्तु के वास्तविक रूप को जानना, क्योंकि जिस वस्तु की 
तात्विक स्थिति को ठीक नहीं जानते उससे प्राय: अनिष्ट होता है। 

प्रश्न--तर्क कितने प्रकार का है। : | 

उत्तर--पाँच प्रकार का आत्माश्नय, अन्योन्याश्रय, चक्रिकाश्रय, 
अनवस्था, तदन्य वाधताप्रसद्भ । 

प्रश्न--आत्माश्रय किसे कहते हैं ? 

उत्तर--स्वयं ही पक्ष' हो स्वयं ही हेतु अर्थात्‌ अपनी प्रतिज्ञा को 
सिद्ध करने के लिये उस प्रतिज्ञा को प्रमाण वताना। उदाहरण--किसी 
ने पूछा कि कुरआन के ईश्वरीय वचन होने में क्या प्रमाण है ? उत्तर 
दिया कुरआन में लिया है। 

प्रश्न--अन्योन्याश्रम किसे कहते हैं ? 

उत्तर--जहाँ दो वस्तुओं की सिद्धि एक दूसरे के बिना सिद्धि 
न हो सर्व--जैसे किसी ने कहा खुदा की सत्ता में क्‍या प्रमाण है, उत्तर 
दिया कुरआन का लेख । अब प्रश्न हुआ कि कुरआन के सच्चा होने 

- का क्या प्रमाण है ? उत्तर-कलाम इलाही होना । इस प्रकार वातचीत 

ठीक नहीं हो सकती एक विश्वस्त साक्षी अपनी साक्ष्य से दूसरे को 
विश्वास सिद्ध कर सकता है और दो अविश्वस्त सिद्ध करने से श्रद्धेय 
नहीं हो सकते । 

प्रश्न--किस प्रकार विवेचना हो सकती है ? 

उत्तर--विमश्य पक्षप्रतिपमक्षाम्यासर्थावधारणं निर्णय: ॥ ४१॥ 

अर्थ-अपने पक्ष के सिद्ध करने के लिये प्रमाणादि साधनों को 
काम में लाना और दूसरे के पक्ष को दूषित करके खण्डन करना, यह 
शैली विवेचना की है और जिन हेतुओं से अपने पक्ष के सिद्ध का 
प्रमाण और दूसरे के पक्ष का खण्डन करना है वह निर्णय कहलाता है। 


0 इति प्रथमाध्याये प्रथमाह्विकम ॥॥ 

प्रश्त--वाद किसे कहते हैं ? 
उत्तर-पप्रभाण तक साधनोपालम्भ: सिद्धान्ताविरुद्ध: पंचावयबोप- 
पन्नः पक्षप्रतिपक्षपरिग्रहो बाद: ॥ ४२ ॥ 

अर्थ--एक पदार्थ के विरोधी धर्मों को लेकर प्रमाण, तक, साधन 
और अशुद्धियाँ दिखलाने से तत्व के विरुद्ध न होकर पक्षादि (प्रतिज्ञादि 
वा ) अनुमान के पाँचों अवयवों को लिये हुए जो प्रश्नोत्तर करना है 
उसे वाद कहते हैं । जो पुरुष प्रमाण देने के विना ही वात चीत करता 
है वह वाद करना नहीं जानता । जैसे किसी ने कहा आत्मा है, 
प्रतिपक्षी कहता है कि आत्मा नहीं है । अब इस पर दोनों ओर से प्रमाण 
और युक्ति द्वारा प्रश्नोत्तर करना 'वाद' है परन्तु जहाँ भिन्न वस्तुओं में 
दो विरुद्ध धर्म वर्णन किये जाँय वह 'वाद' नहीं कहाता । जैसे किसी 
ने कहा आत्मा नित्य है दूसरा कहता है शब्द अनित्य है, यस्पात्‌ 
नित्यत्व और अनित्वत्व दो भिन्न वस्तुओं में विद्यमान है अतः यहाँ पर 
वाद नहीं हो सकता, क्‍योंकि एक वस्तु में परस्पर विरुद्ध दो धर्म नहीं 
रह सकते । जहाँ दो दृष्टि पड़ें । उनमें से एक सम्भव होगा दूसरा अस- 
स्भव । असम्भव को सम्भव से पृथक्‌ करने के लिये वाद किया जाता है 
परन्तु भिन्न-भिन्न दो वस्तुओं में दो विरुद्ध धर्म रह सकते हैं । अतः वहां 
पर असम्भवता की असम्भवता नहीं और जहाँ सम्भवता की सम्भवता 
नहीं वहाँ वाद की भी आवश्यकता नहीं ! 

प्रश्न--सिद्धान्त के विरुद्ध न हो यह क्‍यों कहा ? 

उत्तर--अपने सिद्धान्त की अपेक्षा न कर उसके विरुद्ध जल्प 
वितण्डा हो जाता है वह वाद नहीं कहला सकता । 

प्रश्न--जल्प किसे कहते हैं ? 

उत्तर--यथोक्तोपपन्न श्छल जाति निग्रहस्थान. साधनोपालम्भो 

जल्पः ॥ ४३ ॥ 


(७(७-0.7व्वा॥ (५98 ०॥४ ४७५३॥३५३ (७0०॥७००ा7. 


एाधरा260 0५ /०ग्रथमीडध्यीय४7५४आीएए0व 870 6054760 ३१ 


अर्थ--प्रमाण तर्कादि साधनों से युक्त छल, जाति और निग्रह- 
स्थानों के आक्षेप से वाद करने का नाम जल्प है। क्‍योंकि वाद में हार 
जीत ( जय, पराजय ) नहीं होती । उसमें केवल सत्यासत्य का निर्णय 
करना उद्देश्य होता है । परन्तु जय पराजय उद्देश्य होता है तो वहाँ कहों 
हा से काम लिया जाता है कहीं निग्रहस्थानों पर विवाद किया जाता 

। 

प्रश्त--जल्प और वाद में क्या भेद है ? 

उत्तर--प्रथम तो इन दोनों प्रकार के विवादों में उद्देश्य ही पृथक्‌> 
पृथक होते हैं। अर्थात्‌ वाद का उद्देश्य वस्तु के तत्व का अनुसन्धान करना 
होता है और जल्‍्प से जय प्राप्ति अभिप्रेत होती है | द्वितीय वाद में 
छल आदि से काम नहीं लिया जाता और जल्प में यह भी काम आते 
हैं क्योंकि छलादि से वातचीत करने वाला वस्तु के तत्वज्ञान की इच्छा 
पूरी नहीं कर सकता । परन्तु जय का आकांक्षी छल से काम ले सकता 
है । इसलिए तत्वान्वीक्षण के प्रयोजन से वार्तालाप का नाम वाद और 
जय-पराजय की आकांक्षा से जो वार्त्ता की जाती है वह जल्प कहलाती 
है। 

प्रश्न--वितण्डा किसे कहते हैं ? 

उत्तर--स प्रतिपक्षस्थापनाहीनो वितण्डा ॥ ४४ ॥ 

अर्थ--विवाद इस प्रकार का हो कि कोई पक्ष अपना कोई 
सिद्धान्त न रक्‍्खे परन्तु अन्य के पक्ष का खण्डन करना ही अपना काम 
समझे तो उसे वितण्डा कहते हैं और इस प्रकार की वार्ता से वस्तु का 

“यथार्थ ज्ञान नहीं हो सकता ? 

प्रश्न--क्या वितण्डा करने से पदार्थ तत्व का याथात्म्य वोध नहीं 
हो सकता ? 255 

उत्तर-न तो इस प्रकार विवाद करने वालों का यह उद्देश्य होता 
है कि हमें तत्व की वास्तविकता दशा का ज्ञान हो और न ही इस 
उपाय से इच्छा पूर्ण हो सकती है क्योंकि तत्वनुसन्धात उभय पक्ष स्था- 
पना द्वारा हो सकता है। जिस प्रकार तुला के दोनों पलड़ों से तो हर 

वस्तु की तोल जानी जा सकती है; कितु एक पलड़े से कभी तोल मालूम 
नहीं हो सकती । वितण्डा करने वाले किसी वस्तु के यथार्थरूप को सिद्ध 
करने के वास्ते नहीं समझते, प्रत्युत प्रतिपक्षी के पक्ष की कुट्टी करता 
ही उनका उद्देश्य होता है । 

प्रश्न--हेत्वाभासा किसे कहते हैं । 

उत्तर--सव्यविचार विरुद्ध प्रकरणसम साध्यसम कालातीता हेत्वा- 

भासा: ॥ ४५॥ 

अर्थ--पाँच प्रकार के हेत्वाभास होते हैं, (जो वस्तुत हेंतु तो 
नहीं परन्तु हेत्वाकार प्रतीत होते हों। वे हेत्वाभासा कहलाते हैं । प्रथम 
सव्यभिचार, द्वितीय-विरुद्ध, तृतीय-प्रकरणसम, चतुर्थेसाध्यसम, पञ्चम्‌ 
कालातीत । 

प्रश्न--सव्पभिचार किसे कहते हें ? 

उत्तर--अनेकान्तिक: सव्यभिचार: ॥ ४६ 0 

अर्थ--सव्यभिचार उसे कहते हैं जो एक स्थान पर स्थिर रहे । 
प्रतिज्ञा की सिद्ध के लिए ऐसा हेतु देना जो प्रतिज्ञा को छोड़ कर और 
स्थान पर भी चला जाय सव्यभिचार कहलाता है। जैसे किसी ने 
कहा--शब्द नित्य है--जव प्रमाण पूछा तो वोला कि स्पर्शाभाववा न्‌ होने 
से दृष्टांत में कहा कि क्योंकि अनित्य ( घट ) घड़े में स्पयशेत्व देखते 
अब नित्यत्व सिद्धि के लिए जो स्पर्शाभाववत्व हेतु है यह व्यभिचारी 
. है क्‍योंकि विरुद्ध चीजों में भी पाया जाता है जैसे कि दुःख-सुख 
स्पर्शाभाव वाले होने पर भी अनित्य हैं और परमाणु स्पशंवान्‌ होने 


पर भी नित्य है। अतएव ऐसे हेतु को सव्यभिचार हेत्वाभास कहते हैं 


यर्स्मात्‌ आत्मादि नित्य होने पर भी स्पर्शवाले नहीं और सुख-दु:खादि 

अनित्य होने पर भी स्पर्श वाले नहीं अतः स्पर्शाभाववत्व हेतु अनित्यत्व 

का साधक कभी नहीं हो सकता । एंवं स्पर्शवत्व हेतु नित्यत्व का भी 

साधक नहीं हो सकता । जो हेतु पक्ष और प्रतिपक्ष दोनों ही में पाया 

जाय वह हेतु ही नहीं परन्तु हेतु का आभास ( प्रतिविम्ब ) है। 
प्रश्न--विरुद्ध हेत्वाभास किसे कहते हैं ? 

उत्तर--सिद्धान्तमश्युपेत्य तद्विरोधी विरुद्ध: ॥ ४७ ॥ 

अर्थ--जो हेतु अपने साध्य के प्रमाण में उपस्थित होकर उसी का 
विरोधी है वह विरुद्द हेतु कहलाता है । जिस वस्तु को सिद्ध करना 
हो उसके विरुद्ध हेतु देना विरुद्ध कहलाता है जैसे किसी ने कहा पर्वत 
में आग है, पूछा क्‍या प्रमाण है तो उत्तर दिया कि स्रोत वाला होने 
से--चूँकि.पर्बत स्रोत से पानी आ रहा है इसलिये पहाड़ आग है--चूँकि 
यह युक्ति अग्नि की सत्ता को सिद्ध करने की अपेक्षा उसके अभाव को 
सिद्ध करती है, अतः इसको विरुद्ध हेतु कहते हैं । 

उत्तर-यस्मात्‌ प्रकरणचिन्ता स निर्णयार्थमपदिष्ठ: प्रकरणतम: ४८। 

अर्थ--जिस कारण से वस्तु क़ी जिज्ञासा की आवश्यकता हो यदि 
उसी के सिद्ध करने में हेतु दिया जाय तो 'प्रकरणसम' अर्थात्‌ जिज्ञास्य 
से साधन में स्वीकृत हेतु और उसके अनुरूप हेतु देना अर्थात्‌ जिस वस्तु 
के सत्य व झूँठ पर पूरा विश्वास न हो और विवाद का विषय भी 
वही वस्तु हो उसी को हेतु के स्थान में देना प्रकरणसम कहलाता है 

. प्रश्न--प्रकरण किसे कहते हैं ? . ६ 

उत्तर--ऐसे विषय को, जिसका अनुसन्धान करना उद्देश्य हो और 
जिसके गुणों में परस्पर विरुद्ममति होने के कारण एक प्रकार निश्चित 
ज्ञान न हो, प्रत्युत सन्देह हो और वह परीक्षा के प्रयोजन से उपस्थित 
हो, प्रकरण कहते हैं । 

 प्रश्न--चिन्ता किसे कहते हैं ? 

उत्तर--सन्दिग्ध विषय को सनन्‍्देह शून्य बनाने की इच्छा से जो 
-प्रश्नोत्तर किये जाते हैं चाहे वे अपने ही मन में हों या दूसरों के साथ; 
वह चिन्ता या विचार कहते हैं । अब प्रकरणसम का हृष्टान्त देते हैं-- 
जैसे किसी ने कहा शब्द अनित्य है और उसके अनित्य होने की युक्ति 
उत्पत्ति वाला होना और सादि तथा सान्त द्रव्य के गुणों का न होता 
है । अर्थात्‌ जितनी वस्तुएँ जन्य हैं सव नश्वर हैं क्योंकि घट (घड़ा) 
'आदि जन्य पदार्थ सव अनित्य हैं । यह प्रत्यक्ष प्रतीत होता है और इसके 

त्या० भा०--३ 

साथ ही यह विचार उत्पन्न हो कि जिस प्रकार आत्मादि आक्ृति शून्य 


पदार्थ नित्य हैं, शब्द भी आकृति रहित होने से नित्य हो सकता है। 
अतः शब्द का नित्य या अनित्य न होना विवाद गोचर है और नित्य त्व 
की विशेषता को न मानना युक्ति नहीं किन्तु मिथ्या हेतु है इसलिये जो 
हेतु दोनों ओर घट जावे वह प्रकरणसम कहलाता है । 
प्रश्न--साध्यसम हेत्वाभास किसे कहते हैं ? 
उत्तर--“साध्यविशिष्ट: साध्यत्वात्‌ साध्यसमः” ॥ ४४ ॥ 
अर्थ--वह हेतु जो स्वयं हेत्वन्तर की अपेक्षा रखता हो और 
उभयपक्षासम्मत हो किसी का हेतु नहीं हो सकता, क्‍योंकि सन्देह के 
निरास करने के लिये विश्वास होना आवश्यक है और ऐसे हेतुओं से 
जो स्वयं प्रमाणान्तर चाहते हों सन्देह के ह्वास के स्थान पर उसकी वृद्धि 
होती है। जैसे किसी ने कहा छाया द्रव्य है, हेतु कहा कि गति मान होने 
से अब छाया गतिमती वस्तु है या नहीं यह स्वयं प्रमाणांतर की अपेक्षा 
रखती है जव तक यह सिद्ध न होले कि छाया चलती है या पुरुष-- 
तब तक इस हेतु से छाया का हृव्य होना सिद्ध नहीं होता । प्रथम तो 
छाया के द्वव्यत्व में संशय था। अब छाया के गतिमत्वागतिमत्व 
विषयक विवादान्तर आरम्भ हो गया और यह वात प्रसिद्ध है कि 
जितना प्रकाश और वस्तु के मध्य अवरोध होता है उतनी ही छाया 
होती है--अतः छाया का चलना भी भ्रम है और जो हेतु भ्रामक हो 
वही आभास रूप है। * 
प्रश्न--कालातीत हेत्वाभास किसे कहते हैं ? 
उत्तर--क्लालात्ययाषदिष्ट: कालातीतः ॥ ४० ॥ डर 
अर्थ--जिस हेतु में काला का अन्तर हो जावे या काल का अभाव 
सिद्ध हो तो वह युक्ति 'कालातीत” कहलाती है--जैसे किसी ने कहा 


कि शब्द नित्य है--और उसमें युक्ति यह दी कि जिस प्रकार नेत्र और _ 


प्रकाश के साथ सम्बन्ध होने से घट का प्रत्यक्ष होता है और प्रकाश के 
अभाव में घड़े का ज्ञान नहीं होता परन्तु प्रकाशाभाव काल में घड़ा 
अविद्यमान नहीं होता इसी प्रकार शब्द भी नित्य है। जब वाणी से 

बोलते हैं तब उसका प्रादुर्भाव होता है तदनन्तर नहीं । इस दलील से 
शब्द को नित्य सिद्ध किया; परन्तु यह युक्तियुक्त नहीं क्‍योंकि रूप का * 
ज्ञान प्रकाश के साथ ही होता है परन्तु शब्द निकलने के पद्चात्‌ 
कालान्तर में दूर के मनुष्यों को शब्द सुनाई देता है । इसलिए यह हेतु 
कालातीत हेत्वाभास है क्‍योंकि जैसा शब्द दुन्दुभी और काष्ठ के संयोग 
से उत्पन्न होता है वैसा शब्द वियोग से उत्पन्न नहीं होता अतः शब्द 
संयोग काल में नहीं उत्पन्न होता परन्तु उस काल को अतीत करता है 
कारण यह है कि कारण होने से कार्य्यं उत्पन्न नहीं हो सकता। अतः 
उदाहरण में साहश्य न होने से यह हेतु हेत्वाभास कहलाया | बहुत से 
लोग यह आशक्षेप करते हैं कि अनुमान के अवयवों को उलटे प्रकार से 
आगे-पीछे वर्णन करने का नाम कालातीत है-परल्तु यह विचार ठीक 
नहीं बयोंकि जिसका जिसके साथ सम्बन्ध होता है वह दूर होने पर 
भी वना रहता है। चाहे मध्य में कोई अवरोध आजावे परन्तु सम्बन्ध 
दूर नहीं हो सकता और जिनका वस्तुतः सम्बन्ध नहीं वह क्रमशः और 
निकट होने पर भी युक्त नहीं हो सकता । यदि हृष्टांत और हेतु के मध्य 
में कोई अवयवान्तर आजावे तो हेतु का हेतुत्व नहीं हो सकता । अतः 
अवयवबों को आगे-पीछे रखने से कालातीत हेत्वाभास नहीं हो सकता । 
प्रश्न--छल करना या धोका देना किसे कहते हैं ? 
उत्तर--वचनविघातो&र्थोपपत्या छलम्‌ ॥ ५१॥ 
अर्थ--विवाद करने वाले विपक्षी के शब्दों के उलटे अर्थ करके 
उसके अभिप्राय से विरुद्धाथं निकालना छल कहलाता है। उसका 
“अगले सूत्रों के अर्थों में वर्णन किया जायगा और बहुत से उदाहरण भी 
दिये जायेंगे । 
प्रश्न--छल कितने प्रकार का होता है ? ५ 
उत्तर--तत्‌ त्रिविधं वाकूछल सामान्यछलमुपचारछलअड्चेति ।५२ 
अर्थ--तीन प्रकार का होता है, वाक्छल (शब्दों का धोका) सामान्य 
छल ओर उपचार छल । 
प्रश्न--'वाक्छल' किसे कहते हैं ? 

उत्तर--“अभिशेषाभिहिपे९र्थ वक्‍्तुरभिप्रायादर्थान्‍्तरकल्पना वाक्‌- 
छलम्‌ ॥ ५३ ॥ 

अर्थ--जहाँ एक शब्द के दो अर्थ हों, वहाँ वक्ता के अभिप्राय के 
विरुद्ध अर्थों को लेकर उसका खण्डन-करना वाकुछल कहलाता है। जैसे 
किसी ने कहा कि यह लड़का नव कम्वल वाला है नव शब्द के दो 
अर्थ हैं एक तो नूतन और दूसरे नौ (संख्या)। अब कहने वाले का 
अभिप्राय तो यह था कि इस लड़के का कम्बल नूतन है । तो विपक्षी 
ने खण्डन के लिए कहा कि इसके पास तो एक कम्वल है नौ नहीं हैं 
इसलिए तुम्हारा कहना असत्य है--यहाँ पर नव शब्द के दो अथ होने 
के कारण वक्ता के विरुद्ध अभिप्राय का तिरोघान करके धोका दिया 
गया और विरोधी का धोका देना स्पष्ट अनुचित है । यही वाकुछल 
कहलाता है । इस प्रकार की और वहुत सी मिसालें हैं जो अधिकतर 
विवादों में सुनने में आई हैं । वहुत से वादी ठीक़,.3दाहरण को अपने 
मत के प्रतिकृुल देखकर मिथ्या सिद्ध करने के लिए इसी प्रकार के 
वाक्छल का प्रयोग किया करते हैं जिससे उनकी निर्बंलता का ज्ञान 
विलक्षण लोगों पर तो हो जाता है परन्तु साधारण लोग उनकी घूर्तता 
, के धोके में आ जाते हैं क्योंकि जव लड़के के पास एक ही कम्वल है तो 
उसका “नव शब्द से नूतन को छोड़कर और क्या अभिप्राय हो सकता 
है । वात को समझ कर भी 'नव' के नौ (संख्या) अर्थ को लेकर आक्षेप 


करना नितान्त छल नहीं तो और क्या है। इसी प्रकार के धोके को ._ 


वाकछल कहते हैं । 
प्रश्नत--सामान्य छल किसे कहते *हैं ? 
उत्तर--सम्मवतो5थस्यातिसासान्ययोगादसम्भतार्थंकल्पना 
सामान्यछलम ॥ ४४ ॥ ञ 


अर्थ--जो अर्थ शब्द के सामान्यता संभव हों उनके संपर्ग से 


असम्भव अर्थों की कल्पना करके विवाद करना सामान्य छल कहाता 
है। अर्थात्‌ एक शब्द के साधारण अर्थों को लेकर वक्ता के अभिप्राय 
के प्रतिकूल भिन्न स्थानों पर उसका अन्वेषण करता छल है--अब 

वक्ता के मनोभाव के विरुद्ध युक्ति उत्पन्न की गई क्‍योंकि वह अधीत- 
विद्य ब्राह्मण को विद्वान बतलाता था अब यह उसके प्रतिकूल हर 
एक ब्राह्मण वंशज में विद्वता का गुण ढूंढते हैं जिससे वक्ता के तात्पये 
का सर्वेथा सिथ्या बनाना अभिप्रेत है क्‍योंकि ब्राह्मण का सविद्य होना 
तो सम्भव है परन्तु हर एक ब्राह्मण का विद्वान्‌ होना असम्भव है। 
वक्ता ने तो युक्त वात कही थी जिसका होना असम्भव था । अब छल 
करने वाले ने सर्वंथा उसके अभिप्राय के विरुद्ध परिणाम निकाला वह 
जिस ग्रुण को एक ब्राह्मण में वतला रहा था। यह छल करने के लिए 
उस गुण को हर ब्राह्मण में ढंढने लगा और इसके घोके से उसके 
वचन को असत्य सिद्ध करना चाहा। इस प्रकार के छल का नाम 
सामान्य छल' है। 

प्रश्न--उपचार छल किसे कहते हैं ? 

उत्तर--धर्मंविकल्पनिर्देशेड्थं स/द्भा वप्रतिषेघ उपचारछलम्‌॥ ५५॥ 

अर्थ--जहाँ किसी ने एक ऐसे शब्द को कहा कि जिसके दो अर्थ 
हों । एक वह जो विशेष (प्रधान) अर्थ हों और दूसरे सामान्यार्थ हों-- 
विशेष अर्थ को धर्म कहते हैं | वक्ता ने सामान्य (साधारण) अर्थों के 
प्रकट करने के लिए एक शब्द का प्रयोग किया--वहाँ--उसके विशेष 
धर्म (खास अर्थों) को वर्णन करके उसकी सत्ता का अभाव सिद्ध 
करना उपचार छल कहलाता है । जैसे एक पुरुष हमारे साथ रेल पर 
सवार है और मेरठ के समीप पहुँच कर यह कहता है कि मेरठ 
आ गया | अब उसका अभिप्राय मेरठ पहुँच जाने से है हम उसकी 
बात को मिथ्या सिद्ध करने के वास्ते यह धोका देते हैं कि शहर 
में 'आना जाना' रूप (क्रियारूप) धर्म सम्भव नहीं क्योंकि वह जड़ है 
इसलिए तुम्हारा यह कहना कि मेरठ आ गया सर्वथा झूँठ है। प्रत्युत 
रेल में बैठ कर हम आ गये हैं वस्तुतः वक्ता का भी यही तात्पयें था । 
क्योंकि संसार में विशेष धर्म को ही माना जाता है परन्तु सम्बन्ध से 
भी किसी धर्म को मान लेना उपचार है। अथवा किसी ने कहा मचान 
पुकारते हैं । उसके उत्तर कहा गया कि मचान तो जड़ हैं। उत्त में 

पुकारने की शक्ति नहीं। किन्तु मचान पर बेठे हुए पुरुष पुकार रहे हैं। 
इसलिए तुम्हारा कहना ठीक नहीं । वास्तविक प्रयोजन घोके का यही 
है कि वक्ता के अभिप्राय के विरुद्ध अर्थ निकाल कर उसके पक्ष का 
निरास करना । यद्यपि छल करने वाला इस प्रकार के साधनों द्वारा 
जो ऊपर के तीन सूत्रों में वणन किये गये हैं अपने विरोधी के पक्ष 
का खण्डन करता है | यहाँ पर आक्षेप्ता आक्षेप करता है :-- 

वाक्छलमेवोपचारच्छलं तदविशेषात्‌ ॥ ५६ ॥ 

अर्थ--वाक्छल ही उपचार छल है क्योंकि इन दोनों में कोई 
विशेष गुण भेदोत्पादक नहीं है। वाक्छल में भी वक्ता के अभिप्राय 
के विरुद्ध शब्दों से परिणाम निकाला जाता है | ऐसा ही उपचार छल 
में वक्ता के अभिप्राय का विपरीत ही निष्कर्ष प्रतिपादन कर धोका 
देते हैं। इसका उत्तर महात्मा गौतमजी देते हैं :-- 

"न तदर्थान्तरभावात्‌ ॥ ५७ ॥ ४० 

अर्थ--वाक्छल अर्थात्‌ शाब्दिक छल और उपचार छल अर्थात्‌ 
सम्बन्ध से धोका देना एक नहीं है क्योंकि उनमें बहुत अन्तर है। 
वाकछल में नानार्थक शब्द से वक्ता के भाव के विपरीत अर्थों को 
लेकर उसके पक्ष का खण्डन किया जाता है और उपचार छल में दूसरे 
अर्थ नहीं किये जाते प्रत्युत वस्तु की सत्ता में जो विशेष सम्वन्ध रखने 
वाले गुण हैं उनके द्वारा वस्तु की सत्ता काअभाव सिद्ध करके वक्ता 
के पक्ष का खण्डन किया जाता है । अब गौतमजी सिद्धान्तः कहते हैं । 

अविशेषे वा किश्चित्‌ साधर्म्यादिकच्छलप्प्सद्भ: ॥ धश८ ॥ 

झर्थ--यद्यपि छल की वार्ता में एकमत्य और किसी में वेपरीत्य 
है । अब एकमत्य को लेकर तीनों एक हो जायेंगे तो विरोध को 
अवकाश न रहेगा । क्योंकि दो विरुद्ध गुण वाली वस्तुओं को एक 
नहीं कह सकते | यदि छल को दो प्रकार का माना जाय अर्थात्‌ 
वाक्छल और सामान्य छल तो इस दशा में भी इनमें कुछ मिलाप 
है। इसलिये छल तीन ही प्रकार का मानना युक्त है। एक या दो 
मानना ठीक नहीं है । क्योंकि तीनों में कुछ न कुछ भेद पाया जाता 

है। और जहाँ परस्पर भेद हो उसे ठीक नहीं कह सकते क्योंकि और 
विभाग का होना गुणों के साहश्य और असाहश्य पर अवलम्वित 
रहता है। अतएव जहाँ गुण वेचित््य पाया जायगा वहाँ वस्तु के 
कन्यत्व में भी कोई संदेह नहीं । चूंकि तीनों प्रकार के छलों में अन्तर 
प्रतीत होता है अतः तीनों एक नहीं हैं । यही सिद्धांत है । 
प्रश्न--जाति किसे कहते हैं ? . > 
उत्तर--साधरम्य वेधर्म्याम्यां प्रत्यवस्थानं जाति: ॥ ५९ ॥ 
अरथे--हेतु देने में जो प्रसज्भ पेदा हो जाता है वह जाति कहाता 
है। प्रसड्भानु--रूप गुण वाला या विपरीत गुणवाला वतलाने में जाति 
से ही काम लिया जाता है। अब साधम्यं से और वेघम्यं से जो दोष 
देना है वह जाति है। क्योंकि साध्य (प्रतिज्ञा) के सिद्ध करने के लिए 
जहां प्रतिज्ञा के अनुकूल हेतु से काम लिया जाता है। यह साधम्यें वाला 
हेतु कहलाता है। और जहां प्रतिकूल हेतु से काम लिया जाता है वह 
वैधम्यं हेतु कहलाता है। जाति को लेकर साधम्य और वैधम्यं का ज्ञान 
होता है । इसका सविस्तार वर्णन तो परीक्षा के प्रकरण में आयेगा। 
प्रश्न--निग्नह स्थान किसे कहते हैं ? 
उत्तर--विप्रतिपत्तिरप्रतिपत्तिश्च निग्नरहस्थानम्‌ ॥॥ ६० ॥ 
अर्थ--जहां कहने के अवसर पर अपने सिद्धांत के अनुकल युक्ति दी 
जाय उसे विप्रतिपक्ति कहते हैं या व्यर्थ और व्यस्त हेतुओं से काम 
लिया जाय जिसका सम्बन्ध पदार्थ से कुछ भी न पाया जाय या हेतु 
कहने के समय हेतु ही न दिया जाय और बुद्धि उत्तर देने की शक्ति 
'न रखती ही उसे अप्रतिपत्ति कहते हैं। जब विवाद में यह दो अव- 
स्थायें हो जाँय कि युक्त हेतु के स्थान पर अयुक्त हेतु कह दिया जाय 
या युक्ति न दे सके तो निग्रहीत हो जाता है। अर्थात्‌ उसका पक्ष रह 
जाता है और वह॒वर्जित समझा जाता है। निग्रह स्थानों के लक्षण 
और प्रकारों का वर्णन अगले अध्यायों में परीक्षा के साथ-साथ आयेगा । 
अत: उसकी इस स्थान पर अधिक निवृत्ति नहीं की जाती । 
प्रश्न--निग्रह स्थान एक या वहुत हैं । 


७ 0-0.7वगंग (0५3 /॥3 ४७५३|॥३५३ (0॥8७००7. 


छिंदा।260 0५ 09५8 5॥79]| +709५॥09॥07 (श्याक्यं 0 658760# 


४० न्याय-दर्शनं भाषानुवाद 


उत्तर--तहिकेल्पाज्जातिनि ग्रहस्थानबहुत्वम्‌ ।। ६१॥ 

अर्थ--उनके विरोध के कारण से अर्थात्‌ साधर्म्य और वैधर्म्य 
के वहुत प्रकार के होने से और युक्तियों के विरोध से निग्रह स्थान और 
जाति बहुत प्रकार की हैं। भाव यह है कि हर एक वस्तु में वहुत से गुण 
ऐसे हैं जो दूसरों से मिलते हैं। और बहुत से ग्रुणों में प्रतिकूल्य होता 
है । इस विभाग के कारण जाति बहुत प्रकार की हैं । जैसे मनुष्य और 
पशुओं में प्राणित्व रूप ग्रुण समान है; परल्तु पशु बुद्धिशुन्य प्राणी है 
और मनुष्य बुद्धियुक्त प्राणी है। इसलिये पहले प्राणी होने के कारण . 
दोनों प्राणी जाति में परिगणित हुये । फिर बुद्धि के कारण मनुष्य बुद्धि- 
मान्‌ और पशु निबुद्धि हो गये | इसी प्रकार पशुओं के अनेक प्रकार 
हो जाते हैं । अब निग्नह स्थानों का भी यही हाल है । इनका अधिक 
विस्तार पाँचवे अध्याय में आयेगा । 

यहाँ तक महात्मा गौतमजी ने सोलह पदार्थों का उद्देश्य और 
उन्तके लक्षण साधारण रूप से वतलाये । अर्थात्‌ पहले यह बतलाया कि 
प्रमाणादि सोलह पदार्थों के तत्वज्ञान से मुक्ति होती है। फिर वतलाया 
प्रमाण चार प्रकार का है और प्रमेय वारह प्रकार का है। अर्थात्‌ इस 
अध्याय में जानने योग्य हर एक पदार्थ का वर्णन तो आगया । अब 
उनकी परीक्षा की जायगी । जिससे हर एक मनुष्य को पूरा ज्ञान हो 
जावे कि जो लक्षण महात्मा गौतमजी ने पदार्थों का किया है वह ठीक 
है । क्योंकि गौतमजी का सिद्धांत यह है बिना परीक्षा किये किसी. 
बात को नहीं मानना चाहिये । अब यदि स्वयं वे अपने शास्त्र में केवल 
लक्षण ही वर्णन कर देते और उसको परीक्षा न करते तो उन ॒ पर 
सिद्धांत के विपरीत चलने का दोषारोपण होता इसलिये इन्हें अच्छी 
प्रकार से हर एक क्षण और उद्देश्य की समीक्षा करना आवश्यक-समझा 
जिसका मूल्य अगले अध्यायों से प्रतीत होगा । 

न्याय-दर्शन के उदद तुमे के हिन्दी अनुवाद 
का 
पहला अध्याय समाप्त 

अथ दितोथोष्ध्याय: प्रारभ्यते 
| प्रथ्माहकम्‌ 


प्रश्न--परीक्षा किस प्रकार की जाती है ? और महात्मा गौतमजी 
ने प्रमाण तथा प्रमेय की परीक्षा को आगे के लिये छोड़कर प्रथम 'संशय' 
की परीक्षा को क्‍यों आवश्यक समझा ? क्योंकि, जैसे उद्देश्य और लक्षण 
ऋ्रमश:ः कहे गये थे उसी क्रम से परीक्षा होनी चाहिये थी । : 

उत्तर--संशय' के उत्पन्न हुए विना परीक्षा हो नहीं सकती अतः 
सबसे पूर्व संशय की परीक्षा करना आवैश्यक है। 

प्रश्न--परीक्षा करने के लिये वस्तु की सत्ता में सन्देह होता है या 
उसके लक्षणों में ? 

उत्तर--उंद्देश्य और लक्षण दोनों की परीक्षा की गई है उससे स्पष्ट 
प्रतीत होता है कि वस्तु की सत्ता में भी सन्देह हो सकता है और उसके 
लक्षण के विषय में भी “युक्त है या अयुक्त है ?” यह सन्देह हो सकता 
है । परीक्षा से दोनों प्रकार के सन्देहों को दूर करना अभीष्ट है । 

प्रश्न-पर वस्तु की सत्ता की प्रमाणिकता उस (वस्तु) के लक्षण 
की सत्ता के प्रमाणिकत्व पर निर्भर है, क्योंकि 'गुणी, गुणों के समुदाय 
का नाम है और लक्षण में स्वाभाविक गुणों का ही वर्णन होता है। 
' यदि गुणों की सत्ता (सिद्धि) न हो तो गुणी की सत्ता (सिद्धि) ही नहीं 
हो सकती । अतः केवल लक्षण की परीक्षा से उसकी परीक्षा हो सकती 
है । अब 'संशय' की परीक्षा के लिए पूर्णपक्ष का वर्णन करते हैं । 
सुत्र--समानानेक धर्माव्यवसायादन्यतरधर्माध्यवसायाद्वा न संशय॥॥१॥ 

अर्थ--दो प्रकार के विश्वासों में वतमान साधारण धर्मों के ठीक 
* ज्ञान होने से सन्देह नहीं हो सकता-अथवा साधारण रूप से किसी 


४१ 

पदार्थ के गुणों में समता (एकता) जानने से और यह विचार होने से 
कि इन दोनों पदार्थों में बहुत से गुण मिलते हैं और उनके गुणों को 
प्रत्यक्ष देखने से गुणी के ज्ञान में सन्देह नहीं होता । समान उसे कहते 
हैं जिसमें वहुत से धर्म मिलते हैं और किसी एक गुण में विरोध हो-- 
समान शब्द के उच्चारण से भिन्नता प्रकट हो जाती है । जिससे सन्देह 
का होना सम्भव नहीं । जव यह प्रतीत हो जायगा कि यह दोनों पदार्थ 
भिन्न-भिन्न हैं केवल कतिपय अंशों में गुणों की समता है तो दोनों पदार्थों 
के पृथक्‌ जान लेने से एक में दूसरे का सन्देह नहीं होता | यथा रूप 
स्पश दो भिन्न-भिन्न पदार्थ हैं। जव दोनों का पृथक्‌-पृथक्‌ ज्ञान हो जायगा 
तो एक में दूसरे का सन्देह. नहीं हो सकता क्योंकि सन्देह उस दशा में 
होता है जब कि एक पदार्थ में दूसरे के होने का भी सन्देह हो । जब दो 
पदार्थों का ज्ञान एक में न हो उस समय संशय उत्पन्न नहीं होता । 
के खण्डन के लिए एक और हेतु देते हैं यह भी पूर्व पक्ष का ही सूत्र 
। 
_ सृन्न--विप्रतिपत्त्यश्ववस्था ध्यवसायाच्च ॥ २ ॥ 
अर्थ--केवल वस्तु की ठीक-ठीक व्यवस्था (परिणाम) न निकलने में 
संशय नहीं होता । 
प्रश्न--प्रश्न में तो इसका वर्णन नहीं कि इन कारणों से ही संशय 
; राग होता । तुमने क्‍यों केर मान लिया कि इन कारणों से संशय नहीं 
ता? 


उत्तर--अतः इस सूत्र में पिछले सूत्र का हो निरास है अतः पूर्व 


सूत्र से इस में अनुवृति आती है। अर्थात्‌ पिछले सूत्र से इतना विषय 


इस सूत्र में भी लेना चाहिये अतः सूत्र का तात्पय यह है कि विरुद्ध 
सम्मति--जसे कोई मानता है कि आत्मा है और दूसरा यह मानता है 
कि आत्मा नहीं है--इस विचार के सुनने से किसी प्रकार का संशय 
सम्भव नहीं क्‍योंकि जिसके अपने दिल में दो विरुद्ध विचार हों उसे 
संशय हो सकता है । दूसरे पुरुषों की सम्मति के विरोध से किसी प्रकार 
संशय नहीं हो सकता-। द्वितीय किसी वस्तु के ज्ञात अथवा अज्ञात होने 

के कारण से भी संशय नहीं उपजता | अर्थात्‌ ऐसे विचार होने को कि 
इसका ज्ञात होना प्रमाणिक नहीं और इसके अज्ञात होने का भी ठीक 
ज्ञात नहीं होता, इससे भी संशय नहीं होता । इन तीनों वातों को संशय 
का कारण न मानने में अगले सूत्र में भिन्न-भिन्न कारण पर अनुसन्धान 
करते हैं । पहले कारण अर्थात्‌ 'सम्मति विरोध” विषय में यह सूत्र है । 
सुत्न--विप्रतिपत्तो च सम्मतिपेत्त: ॥ ३ ॥ 
अर्थ--सम्मति विरोध से उस रचयिता (मुसन्निफ) को जिसको 
उसका ज्ञान है संशय नहीं हो सकता । इसका तात्पये यह है कि पूर्व 
सूत्र में मति वेपरोत्यादि को सर्वाश से संशय का कारण नहीं माना । 
अब उसको सविस्तार वर्णन करते हैं। यथा--एक विवाद के निर्णायक 
को जिसको दोनों वादियों के मति विरोध का ज्ञान हो चुका है कभी 
' सन्देह नहीं होता । क्‍योंकि वह वास्तविक सिद्धान्त को जानता है। 
यदि कोई पुरुष यह कहे कि जिस पुरुष को उस मन्तव्य का ठीक ज्ञान 
नहीं उसको तो अवश्य ही सम्मतिबेपरीत्य से संशय उत्पन्न हो जायगा । 
यह विचार भी ठीक नहीं है | उसका पूवे से ही सन्देह है । मतिविरोध 
के श्रवण से संशय उत्पन्न नहीं हुआ इसलिये विप्रतिपत्ति दोनों प्रकार 
के मनुष्य के विचार में संशय उत्पादन नहीं कर सकती । क्योंकि जो 
नैयायिक वास्तविक तात्पयं को जानता है और बादितों ने अपने-अपने 
हेतुओं को सुना कर उसको न्याय करने के लिए नियत किया है उसको 
तो ठीक ज्ञान है। मतिविपर्य्याय का वृतांत उसे पूर्व ज्ञात है अतः उसे 
संशय उत्पन्न होना सम्भव नहीं । और जो पुरुषत्व से अनिभिश्न है 
उसे पहले ही से संशय है उसको भी विप्रतिपत्ति संशय का कारण नहीं _ 
हो सकता । अत: विप्रतिपत्ति संशय का कारण नहीं हो सकती | क्योंकि 
मनुष्य दो ही प्रकार के हो सकते हैं एक वह जो सत्य को जानते हों और 
दूसरे वे जिनको सत्य का ज्ञान न हो । 5 
प्रश्न--जव तुम यह मानते हो कि अनभिज्ञ को तो पहले सन्देह हैं 
ही तो तुम्हारे सन्देह की सत्ता से निषेघ करना सर्वथा व्यर्थ है । क्योंकि 
जिसकी सत्ता का तुमने स्वयं अंगीकार कर लिया उससे निषेध कंसा ? 

उत्तर--मैंने संशय के भाव अथवा अभाव की प्रतिज्ञा नहीं की 
किन्तु विप्रतिपत्ति के संशय का कारण होने से निषेध किया है । हमारे 
इस सूत्र की वहस (विवाद) का भाव यह है कि विप्रतिपत्ति किसी से 
मन में संशय उत्पन्न नहीं कर सकती । 

प्रश्न--तुम्हा रे शब्दों से संशय की सत्ता का पता मिलता है उसका 
कारण विप्रतिपत्ति है या और कोई ? ' 

उत्तर--जवकि कारण के विना कोई कार्य नहीं हो सकता तो संशय 
के कारणों से उसकी उत्पत्ति न होने पर संशय की सत्ता स्वयमेव नष्ट 
हो जायगी अतः दूसरे कारण की भी परीक्षा करके खण्डन करते हैं । 

सुत्र--अव्यवस्थात्मनि ध्यवस्थितत्वाच्चाव्यवस्थाया: ॥ ४ ॥ 

अर्थ--मन में किसी वस्तु के तत्व विषयक सांदेहिक विचारों को 
स्थित होने या न होने से भी संशय उत्पन्न नहीं होता, अर्थात्‌ किसी 
वस्तु की सत्ता का सांदेहिक ज्ञान व शून्य का सांदेहिकज्ञान संशय के उत्पन्न 
होने का कारण नहीं । संशय के लक्षण में तो दो प्रकार को व्यवस्था 
अर्थात्‌ संशयात्मक ज्ञान को संशय के उत्पन्न होने का कारण बतलाया 
था। इस सूत्र में उसका निषेध अर्थात्‌ खण्डन-विपक्षी की तरफ से किया 
गया विपक्षी उसके लिये यह युक्ति उपस्थित करता है कि ऐसा माना 
जावे कि यह सांदेहिक ज्ञान आत्मा के स्वरूप में स्थित है तो वह सांदेहिक 
ज्ञान नहीं कहला सकता क्‍योंकि अव्यवस्था अर्थात्‌ सांदेहिक ज्ञान सवंदा 
बदलता रहता है | यदि ऐसा मानें कि सांदेहिक ज्ञान आत्मा के स्वरूप - 


में स्थित नहीं, तो उसका होना ही प्रमाणित नहीं होता और जिस. 


सांदेहिक ज्ञान को सन्देह का कारण माना था, उसके न होने से सन्देह 
का शून्य होना प्रमाणित हो गया । वस्तुतः वात तो यह है कि सांदेहिक 
ज्ञान से होना असम्भव है यदि सांदेहिक ज्ञान को स्वसत्ता में भी संशय- 
जनक माता ज़ाबे तो प्रथम उसको शून्य मानना पड़ेगा, जिससे कि वह 
किसी का कारण होना असम्भव नहीं द्वितीय अन्तरतम प्राप्त होगा, कि 
सन्देह का कारण सान्देहिक ज्ञान और उसका कारण संशय इसी तरह 

अनन्त क्रम होगा | अतएव अव्यवस्था सन्देह का कारण नहीं हो सकती | 
अब तृतीय कारण समान धर्म के प्रसज्भ में विवाद करते हैं । 

सूत्र--तथाश्त्यस्तसंशयस्तद्धम्सं सातत्योपपत्तें: ॥ ५ ॥ 

अर्थं--इसी तरह संशय उत्पन्न करने वाले समान धर्म के प्रत्येक 
समय ज्ञान होने से संशय नष्ट नहीं हो सकेगा । अर्थात्‌ सवंदा नैमित्तिक 
बना ही रहेगा क्योंकि जिस कप्रोल-कह्पना को तुम यह मानते हो कि 
समान धर्म के ज्ञान से संशय अर्थात्‌ सन्देह पैदा होता है उस समान 
धर्म को सर्वेदा स्थिति रहने के संशय का हमेशा रहना सम्भव प्रतीत 
होता है । अतः: कोई वस्तु समान धर्म से रिक्त नहीं होती और नः कभी 
किसी को ऐसा विचार होता है, कि यह धर्म अर्थात्‌ विशेष्य समान 
धर्म अथवा प्रत्येक विशेषण से रहित है। किन्तु समान धर्म से सहित 
ही विशेष्य का ज्ञान प्रत्येक विशेषण के प्रत्येक कारण पर जिनका 
वर्णन प्रथमाध्याय के सूत्र २३ में आया था युक्तियाँ देकर उनसे संशय 
की उत्पत्ति का खण्डन करके संशय की सत्ता का निषेध अर्थात्‌ शून्य 
परिमित किया । अब अगले सूत्र में उन पाक्षिक युक्तियों का उत्तर दिया 
जायगा । 

. सृत्र--यथोक्‍ताध्यवसायादेव तह्िशेषापेक्षात्‌॒ संशये नासंशयो 
नात्यन्तसंशयों वा ॥ ६ ॥ 

अर्थ--संशय की उत्पत्ति का न होना अथवा उसकी सत्ता का 
खण्डन किसी प्रकार भी होना सम्भव नहीं क्योंकि केवल समात्त धर्मे 
अर्थात्‌ प्रत्येक विशेषण का ज्ञान होना ही संशय का कारण नहीं । यदि 
विपक्षी यह कहे कि आपके पास क्‍या प्रमाण है कि केवल समान धर्मे 
अर्थात्‌ प्रत्येक विशेषण ही संशय कारण नहीं तो उसका उत्तर महात्मा 
गौतमजी ने यह दिया है कि जिस सूत्न संख्या १३ में समान धर्म 
के ज्ञान को संशय का कारण माना है उसमें केवल समान धर्म के ज्ञात 
अर्थात्‌ प्रत्येक विशेषण के ज्ञान को संशय का कारण नहीं वतलाया , 
किन्तु समान धर्म के ज्ञान और विशेष्य धर्म की अपेक्षा का अर्थात्‌ 
प्रत्येक विशेषण में मालुम होने और नवीन विशेषण के प्रतीत करने 

की इच्छा हज का नाम संशय है और वह ॒यावत्‌ विशेष्य धर्म अर्थात्‌ 


नवीन विशेषण का ज्ञान न हो जावे यावत्‌ प्रत्येक विशेषण के ज्ञान 
होने के पश्चात्‌ भी स्थित रहेगी और इसी का नाम संशय है अर्थात्‌ 
प्रत्येक विशेषण तो पर्याप्त है और नवीन विशेषण के प्राप्त करने की 
इच्छा है। 

प्रश्न--समान धर्म अर्थात्‌ प्रत्येक विशेषण के जानने की इच्छा 
क्‍यों नहीं होती, नवीन विशेषण के जानने की इच्छा क्‍यों होती है ? 

उत्तर--यावत्‌ समान धर्म का ज्ञान तो प्रत्यक्ष होने से प्रथम हो 
जाता है । तब विशेष्य धर्म के ज्ञान की इच्छा उत्पन्न होती है, क्योंकि 
जो वस्तु स्वप्रकाश में हो उसकी इच्छा नहीं उत्पन्न होती है, क्योंकि 
इच्छा प्राप्ति के अर्थ उत्पन्न होती है और वह वस्तु , प्रभ्नभ प्राप्त है। 
अतएव समान का ज्ञान होना कहा गया है। पुनः उसके वोध की 
इच्छा क्‍यों होगी ? 

प्रश्न--क्या समान धर्म संशय अर्थात्‌ सन्देह का कारण नहीं ? 

उत्तर--समान धर्म अर्थात्‌ प्रत्येक विशेषण संशय का कारण नहीं 
है किन्तु प्रत्येक विशेषण का ज्ञान और नूतन विशेषण के जानने की 
इच्छा संशय का कारण है। 

प्रश्न--पुनः लक्षण करते समय ऐसा क्‍यों नहीं कहा ? 

उत्तर--विशेष्य की अपेक्षा अर्थात्‌ वोध की आवश्यकता के कथन 
से यह वृत्तान्त प्राप्त हो जाता है । 

प्रश्न--समान धर्म के ज्ञान में तो आपने यह युक्ति उपस्थित की, 
परन्तु विप्रतिपत्ति से संशय का जो निषेध अर्थात्‌ खण्डन किया है, 
उसका क्‍या उत्तर है ? 4 

उत्तर--जव दो मनुष्य एक विषय पर विवाद करते हैं तो श्रोता 
को यह विचार उत्पन्न होता है कि प्रत्येक युक्तियाँ तो मैं सुन रहा हूं 
परन्तु कोई विशेष युक्ति जिससे सत्य-असत्य का प्रमाण प्राप्त हो जाये 
मुझे मालूम करनी चाहिये | वस, यही विशेष युक्ति के ज्ञात करने की 
आवश्यकता ही संशय होने का प्रमाण है और जो यह कथन किया 

गया कि 'न्यायाधीश' को दो मनुष्यों की विप्रतिपत्ति से उस वस्तु की 
तत्व विषयक शद्भा उत्पन्न नहीं होती, इसका कारण यह है कि उसको 
समान धर्म अर्थात्‌ प्रत्येक विशेषण का ज्ञान और विशेष्य धर्म के 
जानने की इच्छा नहीं होती | यदि होती तो शंका का उत्पन्न होता 
अत्यावश्यक था। संशय की उत्पत्ति के तृतीय कारण अव्यवस्था 
अर्थात सशंकित ज्ञान का जो खण्डन किया गया उसका उत्तर यह है कि 
जो विपक्षी ने कथन किया है, कि दो विप्रतिपत्ति वाले मनुष्यों की 
युक्तियों को श्रोता सुनता है और यह विचार करता है, कि इसके तत्व 
विषयक नूतन युक्ति को नहीं जानता, जिससे दोनों में से एक के विचार 
को सत्य और दूसरे के परामर्श को असत्य प्राप्त करें । अब यह विचार 
भी संशय है। विप्रतिपत्ति के होने से दूर नहीं हो सकता । अतएव 
शब्द की सत्ता प्रत्येक प्रकार से प्रमाणित है। और सर्वेपरीक्षकों को 
परीक्षा से इसका प्रमाण प्राप्त हों सकता है । 

प्रश्न--संशय किसे कहते हैं ? 

उत्तर--अल्पन्ञ जीवात्मा को । 

प्रश्न--संशय का यथार्थ कारण क्या है ? 

उत्तर--जीवात्मा को अल्पज्ञता ही संशय का यथार्थ कारण है । 

प्रश्न--यदि संशय के अस्तित्व को न माना जावे तो क्‍या हानि 
की उत्पत्ति होती है ? 

उत्तर--यदि संशय अर्थात्‌ शंका को सत्ता ही संसार में न होती तो 
मनुष्य शब्द का सार्थक अर्थ यथार्थ न होता क्‍योंकि मनुष्य का अर्थ 
परीक्षक का है और जब तक संशय न हो तव तक परीक्षा का होना 
असम्भव है। 

प्रश्न--संशय के होने का प्रमाण क्‍या है ? 

उत्तर--यत्र संशयस्तत्रवमत्तरोत्तरप्रसड्भ ॥ ७ ॥ 

अथ--जहाँ-जहाँ सन्देह उत्पन्न होता हैं वहाँ ही प्रश्नोत्तर के प्रसंग 
से परीक्षा होती है अर्थात्‌ जब विपक्षी उसका खण्डन करता है तब 
प्रत्येक सत्ता के मानने वाले को उसे प्रमाणित करना पड़ता है। इससे 

प्रमाणित होता है । कि संसार में प्रश्नोत्तर और परीक्षा को देख कर 
प्रत्येक मनुष्य को संशय होना प्रतीत होता है। अतएव संशय ही परीक्षा 
' का कारण है और कोई कायें विना कारण के नहीं होता क्‍योंकि संसार 
में परीक्षा होती सब मनुष्य देखते हैं, जिससे संशय की सत्ता का प्रमाण 
मिलता है। यदि संशय न होता तो संसार में परीक्षा की प्रतीति भी 
दृष्टिगोचर नहीं होगी, क्योंकि प्रत्येक वस्तु की परीक्षा संशय के कारण - 
होती है, अतएव प्रथम ही संशय की परीक्षा की गईं | अब आगे प्रमाण 
आदि की परीक्षा लिखी जावेगी । 

प्रश्न--परीक्षा से क्या लाभ है ? 

उत्तर--परीक्षा से प्रत्येक वस्तु का ज्ञान विश्वास पूरित हो जाता 
है और विश्वास पूरित ज्ञान के होने से उस पर कर्म होता है और कर्म 
से सफल प्राप्ति होती है। वर्तमान में जो मनुष्य बहुत, सी वातों को 
मानते हुए इस पर कर्म नहीं करते, उसका साफ कारण यह है कि 
मनुष्यों को उन कार्यों के सुखदायक होने का विश्वास पूरित ज्ञान नहीं, 
क्योंकि मनुष्य सुख चाहता है और दुःख से वचने की इच्छा करता है, 
परन्तु विश्वासपूरित ज्ञान के न होने के कारणसे वहुत से दुःख देने वाले 
कार्यों का न त्याग करते हैं और न सुखदायक कार्यों को करते हैं । अब 
विपक्षी प्रमाण की परीक्षा करता है और यह सूत्र पूर्व॑पक्ष अर्थात्‌ पाक्षिक 
युक्तियों के हैं-- 

सूत्त-प्रत्यक्षादीनामप्रामाण्यं कौल्यासिद्धें: ॥ ८ ॥ 

, अर्थ-प्रत्यक्षादि का प्रमाण मानना ठीक नहीं, क्योंकि इनकी सत्ता 
अर्थात्‌ प्रमाण होना तीनों काल में प्रमाण को प्राप्त नहीं होता, कारण है 
कि प्रत्येक प्रमाण का ज्ञान इन तीन दिशाओं से पृथक नहीं हो सकता । . 
प्रथम यह है कि प्रमाण का ज्ञान प्रमेय ज्ञान से प्रथम हो । द्वितोय यह 
है कि प्रमेय के वोध करने के पश्चात्‌ प्रमाण का ज्ञान हो ! तृतीय दिशा 
यह है कि प्रमाण और प्रमेय का ज्ञान एक ही साथ हो जावे। यहाँ 
प्रमाण से प्रथम प्रत्यक्ष प्रमाण लेकर उसको शून्य परिमित करने के 
. आस्ते तीनों काल में प्रत्यक्ष परिमित न होना विपक्षी ने युक्ति उपस्थिति 

की, अब यह प्रश्न उपस्थित हुआ कि क्‍या कारण है कि प्रत्यक्ष प्रमाण 
तीनों काल में प्रमाण को प्राप्त नहीं होता, उसके वास्ते विपक्षी अगले 
सृत्रों में युक्ति उपस्थित करता है। क्योंकि विवादी मनुष्य विना युक्ति 
किसी विवाद को नहीं मानते यदि कोई पुरुष यह्‌ प्रश्त उपस्थित करे 
कि बिना युक्ति मानने में क्या हानि है क्योंकि अल्पज्ञ पुरुष युक्ति से 
प्रत्येक वस्तु की परीक्षा तो कर ही नहीं सकता, कुछ न कुछ वातें माननी 
ही पड़ती हैं परन्तु ऐसा मानने से प्रथम तो मनुष्य की मननशीलता 
जिसके कारण से मनुष्य दूसरे पशुओं से विशेष गिना जाता है, और 
जो कुदरती तौर पर शिशु-अवस्था से ही प्राप्त होती है, विल्कुल हानि- 
कारक है । परन्तु सर्वज्ञ परमात्मा का कोई कार्य हानिकारक नहीं तो 
उसका मनुष्य की प्रकृति में मननशीलता रखना किसी प्रकार भी हानि- 
कारक नहों हों सकता । यदि येनकेन प्रकारेण यह मान लिया जावे कि 
प्रकृति ने मननशीलता मनुष्य की प्रकृति में विना लाभ रखी तो पुरुष 
किसी विषय को सत्यासत्य कह ही नहीं सकता । उस दशा में एक योगी 
और यज्ञ के कथन में हठ करने पर किसी को शुद्ध मानना पड़ेगा जिससे 
एक वस्तु की वावत दो ह॒ठ सम्बन्धी सम्मतियों को पक्षी और विपक्षी 
को युक्तियों से परीक्षा करना आवश्यक समझकर अब प्रमाण के शून्य 
परिमित करने के लिये युक्तियाँ उपस्थित की जाती हैं । 

प्रश्न- प्रत्यक्ष प्रमाण को प्रमेय ज्ञान के प्रथम मानने में क्या हानि 

? 

उत्तर--पुर्वहि प्रमाणसिद्धो नेन््रियार्थ सन्निकर्पात्प्रप्य क्षोत्पत्ति: 
; ॥ ६ ७ 

अर्थ--यदि प्रत्यक्ष प्रमाण का ज्ञान प्रमेय ज्ञान से पूर्व लेंगे तो इन्द्रिय 
और अर्थ अर्थात्‌ वस्तु के विषय से प्रत्यक्ष ज्ञान पैदा नहीं हुआ क्योंकि 
प्रमेय ज्ञान से पूर्व माना गया है और जो इन्द्रियार्थ योग से उत्पत्त न 
हो, वह प्रत्यक्ष कहला हो नहीं सकता क्योंकि प्रत्यक्ष का 3092 यही है 
कि वह इच्द्रियार्थ के संयोग से पैदा हो । जव प्रत्यक्ष के लक्षण में उसका 

न्‍्या० भा०---४ 

आना सम्भव नहीं तो उसे प्रत्यक्ष कहना परस्पर विरुद्ध है, क्योंकि यह्‌ 
नियम है कि हर एक वस्तु की सत्ता का सिद्ध होना असम्भव है । अब 
प्रत्यक्ष का लक्षण आपने कथन किया है वह प्रमेय ज्ञान से प्रथम उपस्थित 
होने वाले ज्ञान में नहीं घट सकता अतएव प्रमेय ज्ञान से पूर्व तो प्रत्यक्ष 
प्रमाण होना असम्भव है। 

प्रश्न--यदि यह माना जाये कि प्रमेय का ज्ञान होने के पश्चात्‌ 
प्रत्यक्ष का ज्ञान होता है तो इसमें क्या हानि है ? 

उत्तर-पश्चात्सिद्धो न प्रमाणेभ्य प्रमेयसिद्धि: ॥ १० ॥। 

अर्थ-यदि यह मान लोगे कि प्रमेय ज्ञान के पश्चात्‌ हम प्रत्यक्ष 
प्रमाण के ज्ञान को मानेंगे तो प्रमाण से प्रमेय का ज्ञान न होगा किन्तु 
प्रमेय के ज्ञान के लिए प्रमाण की जरूरत ही नहीं, क्योंकि प्रमाण की 
आवश्यकता केवल प्रमेय के ज्ञान के लिए है। जव प्रमेय का ज्ञान विना 
प्रमाण के हो गया तो अव प्रमाण की आवश्यकता ही क्या है ? क्योंकि 
जिस वस्तु के ज्ञान के वास्ते प्रमाण की जरूरत थी उस वस्तु का ज्ञान 


पहले ही हो गया इस वास्ते यह कथन बिलकुल ठीक नहीं है कि प्रमेय . 


ज्ञान के वाद प्रत्यक्ष प्रमाण उत्पन्न हो जावेगा । यदि कोई मनुष्य यह 
कहे कि प्रमाण से प्रमेय का ज्ञान होना नहीं मानते, किन्तु प्रमाण केवल 
प्रमेय ज्ञान के हृढ़ करने के लिए है, तो यह कहना सरासर असत्य होगा.। 
क्योंकि प्रीति अर्थात्‌ वस्तु की योग्यता को जानने वाले शास्त्र का नाम 
प्रमाण है । और बिना साधन के किसी मनुष्य को किसी वस्तु का ज्ञान 
नहीं होता । और विना साधन के ज्ञान की उत्पत्ति मानने से प्रज्ञाचक्षु 


को रूप का ज्ञान होना चाहिए। यदि कथन करो कि उसको विना 


चक्षु के रूप का ज्ञान नहीं हो सकता तो विना साधन के ज्ञान का होना 
परिमित हो गया, जव विना साधन के प्रमाता अर्थात्‌ जीवात्मा को 
किसी प्रमेय का ज्ञान होना सम्भव नहीं तो ज्ञान प्रमेय ज्ञान के बाद 
प्रमाण की सत्ता का अनुभव करना विलकुल असत्य है, अतएव प्रमेय 
ज्ञान के वाद भी. प्रमाण का ज्ञान होना असम्भव है । 

प्रश्न--हम एक काल में प्रमाण और प्रमेय दोनों का ज्ञान होना 
भानते हैं । इसमें किस पक्ष को उठाओग्रे ? 
उत्तर--युगपत्सिद्धो प्रत्यर्थनियतत्वात्‌ क्रम बृत्तित्वामावो बुद्धिनाम्‌ 


॥ ११ 0 
अर्थ--यदि ऐसा मानोगे कि एक ही समय में प्रमाण और प्रमेय 


दोनों का ज्ञान हो जावेगा, तो यह असत्य है। क्योंकि मन का यह लक्षण 


है कि उसमें एक काल में दो ज्ञान उत्पन्न नहीं हो सकते अर्थात्‌ ज्ञान 
नियत करम्मंवृत्ति अर्थात्‌ ऋ्रमानुसार हुआ करता है। एक ही काल में दो 
ज्ञान का होना असम्भव है। तो तुम्हारा यह विचार किस तरह सत्य 
हो सकता है, कि प्रमाण और प्रमेय का ज्ञान युगवत (साथ-साथ) हो 
जावेगा । उपरोक्त इन तीनों युक्तियों के द्वारा विपक्षी ने यह सिद्ध कर 
दिया कि प्रत्यक्ष प्रमाणों का किसी प्रकार भो सिद्ध होना सम्भव नहीं । 
अतएव उनकी सत्ता का होना सत्य नहीं । क्योंकि जिस प्रमेय ज्ञान के 
लिए प्रमाण की आवश्यकता थी, उसके साथ तीनों काल में प्रमाण का 
विषय परिमित नहीं हो सकता । जिसका विषय तीनों काल में सिद्ध न 
हो उसके होने का क्या प्रमाण है । विपक्षी के इस वाद का उत्तर अगले 
सूत्र में देते हैं । उपरोक्त चार सूत्र पूर्व पक्ष अर्थात्‌ विपक्षी की ओर से 
हैं और उनका उत्तर महात्मा गौतमजी की ओर से। यहाँ कुछ 
प्रश्नोत्तर लिखे जाते हैं, जिससे कि तात्पयं पूरा निकल आवे | 

प्रश्न--क्यों मन में एक काल में दो ज्ञान की उत्पत्ति न मान ली 
जावे ? 

उत्तर--मन बहुत ही सूक्ष्म अर्थात्‌ अणु है | उसमें एक काल में दो 
प्रकार के ज्ञान का होना सम्भव नहीं । इसका विशेष विचार मन का 
परीक्षा के समय पर किया जायगा। 

प्रश्न--हम एक काल में दो ज्ञान उत्पन्न होते देखते हैं। अर्थात्‌ 
किसी शब्द के सुनने से उस शब्द का और उसके अर्थों का ठीक-ठीक 


ज्ञान होता है। जिसके साथ-साथ होने में कोई संशय नहीं क्योंकि उसमें _ 


काल का कोई भेद दृष्टिगोचर नहीं होता । 

उत्तर--यह वार्ता सत्य नहीं है । क्योंकि काल के सूक्ष्म प्रवाह का 
प्रत्येक जन बोध नहीं कर सकता, जिसमें एक निमेष को प्रत्येक मनुष्य 
समय का वहुत लघु भाग विचार करता है | उसमें साठ पल एक दूसरे 
के पश्चात्‌ व्यतीत हो जाते हैं। अतएव एक ही काल नहीं कहला सकता 
क्योंकि शब्द के श्रोत में जाने के पश्चात्‌ उसके अर्थों का ज्ञान होता 
' है। द्वितीय यह उदाहरण ठीक नहीं, क्योंकि दो ज्ञान नहीं अपितु 
शब्दार्थ सम्बन्ध से दोनों का ज्ञान एक ही कहना ठीक है । 

प्रश्न--शब्द और अर्थ दो पृथक्‌-पृथक्‌ वस्तु हैं। अतएव इनका ज्ञान 
भी पृथक्‌-पृथक्‌ होगा क्योंकि वहुत से मू्खे मनुष्य शब्द सुनकर भी अर्थ 
के ज्ञान से अनभिज्ञ रहते हैं। यदि शब्दार्थ एक होते तो जिसको शब्द 
का ज्ञान होता उसको अर्थ का वोध होना आवश्यक था परन्तु ऐसा 
बहुत स्थानों पर नहीं होता, जिससे शब्दार्थ का पृथक्‌ होना सिद्ध होता 
है । अतएव शब्दार्थ का ज्ञान दो वस्तुओं का ज्ञान है। 

उत्तर--आपके इस कथन से साफ प्रतीत हो गया कि मूर्ख मनुष्यों 
को शब्द के साथ अर्थ का ज्ञान नहीं होता जिससे एक काल में दो 
वस्तुओं का ज्ञान नहीं हुआ और जानने वाले को शब्द के सुनने के 
पश्चात्‌ उसके जाने हुए अर्थ की स्मृति होती है। अतएव एक काल 
में दो ज्ञान नहीं होते, इसका उत्तर महात्मा गौतमजी यह देते हैं :-- 

न्रकाल्या सिद्धे: प्रतिषेधानुपपत्ति: ॥ १२ ॥ ह 

अर्थ--तीनों काल में सिद्ध न होने से आपका खण्डन करना सिद्ध 
नहीं हो सकता, क्योंकि खण्डन तीन अवस्थाओं के सिवाय और ढज़ 


से होना असम्भव है या तो प्रमाण ज्ञान से प्रथम उसका खण्डन होगा, 


अथवा प्रमाण ज्ञान के सहित अथवा प्रमाण ज्ञान के पश्चात्‌ । अब 
तीनों अवस्थाओं में खण्डन सत्य नहीं | क्योंकि यदि यह कथन किया 
जावे, कि प्रमाण ज्ञान के प्रथम उसका खण्डन करेंगे तो बिल्कुल असत्य 
हैं, क्योंकि किसी वस्तु का वोध होने के पश्चात्‌ उसका खण्डन हो 
सकता है, जिस वस्तु का ज्ञान नहीं उसकी सत्ता का कोई प्रमाण नहीं 
और जिसकी सत्ता का ज्ञान नहीं उसका खण्डन होना असम्भव है। 

* यदि कथन करो कि प्रमाण की सत्ता के ज्ञान के पश्चात्‌ उसका खण्डत्त 
करेंगे, तो भी ठीक नहीं क्योंकि जिस वस्तु की सत्ता का पूरा ज्ञान हो 
जावे उसका खण्डन किसी प्रकार भी होना सम्भव नहीं । यदि कहो कि 
एक काल में प्रमाण और उसकी सत्ता का खण्डन होगा तो यहाँ फिर . 
वही तुम्हारी विरुद्ध युक्ति उपस्थित हो जायगी। अतएवं आपकी यह्‌ 
युक्ति तीनों काल में सिद्ध न होने से प्रत्यक्षादि प्रमाण नहीं हैं, बिलकुल 
असत्य है। क्योंकि तुम्हारा खण्डन भी तीनों काल में सिद्ध नहीं होता 
जिससे पुरा पता मिलता है कि युक्ति असत्य है। क्योंकि इसकी सत्ता 
पूरे तात्पय के स्थान में स्वसत्ता को सिद्ध नहीं कर सकती | इसके 
खण्डन में महात्मा गौतम आगे और युक्ति उपस्थित करते हैं । 

सुत्र--सब्बप्रमाणप्रतिषेधानुपपत्ति: ॥॥ १३ ॥। 
अर्थ--यदि प्रमाणों का खण्डन सत्य माना जावे तो खण्डन होना 
असम्भव है | खंडन के सत्य और असत्य होने में किसी-त-किसी प्रमाण 
की आवश्यकता है, जब प्रत्येक प्रमाण की सत्ता नष्ठ हो गई तो उस 
खंडन को सत्य सिद्ध करने के लिये कोई प्रमाण ही नहीं । अतएव सत्य 
का प्रमाण न मिलने से खंडन स्वयंमेव असिद्ध हो गया । 
प्रश्न- खंडन क्‍यों अप्रसिद्ध होगा । सम्भव है कि सत्य हो क्योंकि 
सत्यासत्य के वास्ते प्रमाण आवश्यक है उसका अंसिद्ध कह देना किस 
प्रकार सत्य हो सकता है ? 
उत्तर-प्रमाण की आवश्यकता भाव अर्थात्‌ सत्ता के सिद्ध करने 
के लिए होती है | शून्य के वास्ते नहीं । जो खंडन करने वाली वादी 
है उसका कार्य है, कि खंडन को सिद्ध कर ले और जब तक खंडन का - 
पक्ष सिद्ध न हो जावे तव॒ तक वह्‌ स्थानीय रूप से स्थिर नहों और 
प्रमाणों का खंडन सिद्ध न हुआ तो प्रमाण सिद्ध हो गए । 
प्रश्न--यदि प्रमाण के खंडन में प्रमाण न होने से उसकी सत्ता सिद्ध 
नहीं होती और प्रत्येक वस्तु की सत्ता के वास्ते प्रमाण की आवश्यकता 
हो, तदापि प्रमाण का खंडन हो जायगा, क्योंकि प्रमाण को भी अपनी - 
सत्ता के वास्ते द्वितीय प्रमाण की आवश्यकता है और द्वितीय प्रमाण 

को तृतीय प्रमाण की । एवमेव यह क्रम अनन्त हो जावेगा । यदि यह 
कथन किया जावे कि प्रमाण के वास्ते किसी प्रमाण की आवश्यकता 
नहीं, तुम्हारा सिद्धान्त नष्ट हो गया कि प्रत्येक वस्तु की सत्ता विना 
प्रमाण के विश्वसनीय नहीं हो सकती । जब आपके प्रमाण को ही प्रमाण 
की आवश्यकता है, और तुम उसको विना प्रमाण सिद्ध जानते हो, तो 
वह सिद्धान्त ठीक न रहा कि प्रत्येक सत्ता के लिए प्रमाण की आवश्यकंता 
है । जब यह सिद्धान्त ठीक न रहा तो प्रमाणों का खंडन ठीक है । 

उत्तर--प्रत्येक वस्तु का आधार होता है । परन्तु आधार का आधार 
नहीं, अतएवं मूल सर्वंदा विना मूल के माना जाता है। चक्षु प्रत्येक 
वस्तु के रूप को देखता है, परन्तु चक्षु के देखने के वास्ते किसी द्वितीय 
चक्षु की आवश्यकता नहीं । परन्तु चक्षु का प्रतिविम्ब किसी दूसरी 
वस्तु में चक्षु ही से देखा जाता है । अतएव प्रमाण के प्रमाणित करने के 
लिए किसी द्वितीय प्रमाण को आवश्यकता नहीं, किन्तु प्रमाण स्वयमेव 
सिद्ध है। प्रत्येक वस्तु के रूप को देखने के वास्ते चक्षु की आवश्यकता 
है। और विना चक्षु के रूप का ज्ञान होना सम्भव नहीं, परन्तु चक्षु 
स्वयमेव द्वितीय चक्षु विना स्वप्रतिविम्व के द्वारा अपने रूप को देखता 
है । एवमेव प्रमाण का सिद्ध होना प्रमेय ज्ञान के द्वारा हो जाता है। 
किसी अन्य प्रमाण की आवश्यकता नहीं । अतएव न सिद्धान्त का खण्डन 
होता है और न ही अनावस्था होती है। आगे चलकर प्रमाणों के 
प्रमाणित करने के वास्ते एक और युक्ति उपस्थित करते हैं । 

 सृत्र--तत्प्रामाण्ये वा न सर्वप्रमाणविश्नतिषेध: ॥। १४ ॥ 

अर्थ--यदि इस खंडन को कि प्रत्यक्षादि प्रमाण नहीं हैं, प्रमाण 
देकर सिद्ध किया जावे तो खण्डन के वास्ते प्रमाण के मिल जाने से 
खण्डन का आधार प्रमाण पर जा रहेगा और जिस खण्डन का आधार 
प्रमाण पर हो वह प्रमाण के नष्ट होने पर किसी प्रकार भी स्थिर नहीं 
रह सकता । जब खण्डन स्थिर न रहा तो विपक्षी का कुल पक्ष हो 
नष्ट हो गया । 

प्रश्न--तुमने विपक्षी की युक्ति का खण्डन करके प्रमाणों को सिद्ध 
क्र दिया, परन्तु प्रमाण की सत्ता में कोई युक्ति नहीं दी । 
उत्तर--यदि किसी वस्तु के खण्डन में जो युक्तियाँ उपस्थित हो 
जावें और वह असत्य सिद्ध हो जावे तो विपक्षी का पक्ष स्थिर रहता है। 
प्रश्न--यद्यपि विरुद्ध युक्तियों के खण्डन से विपक्षी का पक्ष स्थित 
रहता है, परन्तु उसके सत्य होने में फिर भी संशय रहता है जव तक 
कि विपक्षी अपने पक्ष के प्रतिपादन में अपनी युक्तियाँ उपस्थित न करे। 
अतएव जब तक प्रमाणों की सत्ता के सत्य होने में युक्तियाँ न मिल जावें, 
तब तक पक्ष सिद्ध नहीं कहा जा सकता । 
उत्तर--जो मनुष्य किसी विषय के खण्डन में युक्तियाँ उपस्थित 
करे यदि वह युक्तियाँ असिद्ध हो जावें तो निग्रहस्थान में आ जाता है। 
उसका महत्त्व नहीं रहता । परन्तु आगे इस विषय पर और भी युक्तियाँ 
उपस्थित की जायेंगी । हर 
सुत्र--तरकाल्याप्रतिबेधश्च शब्दातोद्यसिद्धिवत्‌ तत्सिद्द : ॥॥ १५ ॥ 
अर्थ--तीनों काल में होने का जो खण्डन किया गया वह विना 
युक्तियों के है, जैसा कि प्रथम वर्णन हो चुका है, कि ज्ञात होने का 
कारण और जो वस्तु ज्ञात हो इन दोनों में से किसी एक का कहीं दूसरे 
से प्रथम और कहीं पश्चात्‌ और किसी जगह एक साथ होना सिद्ध होने 
से और कोई खास नियम न होने के कारण जहाँ जैसा हो वहाँ वैसा ही 
कथन करना चाहिये | इसका उदाहरण पहले दे चुके हैं। यहाँ 
केवल नमूने के तौर पर वयान किया है कि शब्द से वाजों की सिद्धि 
होने के अनुसार प्रमाण की सिद्धि होने से तीनों काल में होने का 
खण्डन होना असम्भव है । क्योंकि किसी समय पूर्व विद्यमान बीन 
सितारादि वाजों का शब्द के द्वारा अनुमान किया जाता है। उस 
समय वाद्य जानने योग्य वस्तु और शब्द जानने का कारण होता है। 
ऐसे ही पूर्व सिद्धि प्रमेय अर्थात्‌ मालूमात के पश्चात्‌ उत्सस्न होने वाले . 
प्रमाणों के द्वारा सिद्ध देखी जाती है। इससे तीनों काल में प्रमाण को 
न होने का पक्ष वित्ता युक्ति है इसके निरूपण से यह पता लगता है कि _ है 

यदि वाद्य किसी मकान में वज रहा है जहाँ से हमको दृष्टिगोचर न 
हो तो उसका ज्ञान आवाज से ही हो सकता है विना आवाज के उसका 
ज्ञान नहीं हो सकता और आवाज के होते ही मालूम होने लगता है 
कि 'वीन' वज रही है या 'वाँसुरी' वज रही है । अब वाँसरी या वीन 
के मालूम होने का कारण आवाज प्रमाण है । अथवा चक्षु श्रोत्न नासि- 
कादि से प्रमेय का ज्ञान होता है अतएव प्रमाण को पश्चात्‌ सिद्ध होने 
में जो युक्ति दी गई थी कि प्रमाण से प्रमेष को सिद्धि न होगी। इस युक्ति 
से जो तीनों काल में न होना सिद्ध किया गया वह ठीक नहों । एक ही 
, वस्तु जिस समय किसी के ज्ञान का साधन हो तव प्रमाण कहलाती है । 
और जव जानने योग्य हो तव प्रमेय कहलाती है। इसका उदाहरण 
अगले सूत्र में वयान किया जाता है । 

प्रश्न--उपरोक्त सूत्रों में एवं प्रकार का चक्र सा पाया जाता है 
जिससे सत्य. वार्ता का पता लगाना कठिन प्रतीत होता ,है। क्योंकि 
यदि प्रमाणों का खण्डन ठीक मान लिया जावे तो खण्डन के सत्य या 
असत्य होने का प्रमाण नहीं मिल सकता | यदि उनको असत्य माना 
जावे तो प्रमाणों के द्वारा प्रमाणों को मालूम करना आवश्य क प्रतीत 
होता है | क्‍योंकि प्रमाण जब सत्य माने जावेंगे तो प्रमिती अथवा सत्य 
ज्ञान का कारण समझ कर ही उन्हें माना जावेगा। तो प्रमाणों के 
मालूम करने के वास्ते यह जरूरी और दूसरे कारणों की तलाश भी 
आवश्यक है और उसका इन प्रमाणों से पृथक होना आवश्यक है। क्योंकि 
जव इन प्रमाणों के शून्य होने की परीक्षा की जावेगी उस समय यह 
प्रमाण प्रमेय हो जावेंगे और कोई प्रमेह बिना प्रमाण के सिद्ध न हो 
सकेगा । यही नियम माना जावे तो प्रमाण किस प्रकार प्रमाणित होंगे। 
यदि यह कहा जावे कि इनमें से जो एक की परीक्षा करेंगे और दूसरा 
उसके वास्ते कारण हो जावेगा तो प्रमाणों की सिद्धि अन्योन्यश्रय 
होगा । जिससे किसी एक का स्थित होना कठिन हो जायगा | 

उत्तर--यदि नियमानुसार विचार किया जावे तो कुछ भी कठिन 
नहीं; क्योंकि हमारे सामने वहुत से उदाहरण उपस्थित हैं। यथा--पिता 

और पुत्र में जब किसी को पिता कहा जावेगा तो उसके वास्ते पुत्र का 
होना आवश्यक होगा और जव पुत्र कहा जावेगा तो पिता का होना 
आवश्यक है विना पुत्न के होने के कोई पिता नहीं कहला सकता और 
बिना पिता के कोई पुत्र नहीं हो सकता | इससे साफ प्रतीत होता है 
कि यह वातें परस्पर सापेक्ष हैं और 'जिस बात का प्रमाण प्राकृतिक 
. नियमों से मिल जावे वह कभी असत्य नहीं हो सकती । अतएव प्रत्येक 
हेतु के वास्ते उदाहरण का होना आवश्यक होगा और. जिस पक्ष के 
वास्ते युक्ति और उदाहरण दोनों प्राप्त हों उसको किसी प्रकार भी 
असिद्ध कहना ठीक नहीं और युक्ति की असिद्धता भी उदाहरण ही से 
प्रतीत हो जाती है । इस पर एक उदाहरण देकर समझते हैं । 
सूत्र--प्रेमेयता च तुला प्रामाण्यवत्‌ ॥ १६ ॥ 
अर्थ-पप्रमाण की परीक्षा के समय उसका प्रमेय होना तुला के प्रमांण 
की तरह है जिस तरह प्रत्येक वस्तु के भार करने में काँटे और वाँट प्रमाण 
समझे जाते हैं, किन्तु तुला और बाँट का भार मालूम करना होता है 
अर्थात्‌ इस संशय के होने पर कि इस वाँट का भार ठीक है अथवा 
नहीं, उसके प्रमाण के वास्ते दूसरे प्रमाण की आवश्यकता होती 
है, अर्थात्‌ दूसरे वाँट से भार करने के विना उस बाँट के भार का ठीक 
होना साफतौर पर मालूम नहीं हो सकता। परन्तु इसके वास्ते कौत्त 
प्रमाण होता है ? उन्हीं प्रमेय में से कोई प्रमेय ही उसके भार करने के 
वास्ते प्रमाण वन जाता है। अतएव प्रत्येक प्रमाण और प्रमेह को 
समझना चाहिए, कि जव वह ज्ञान का कारण होगा तव प्रमाण कहलायेगा 
और जव ज्ञान का विषय होगा तव प्रमेष कहलायेगा । आत्म-ज्ञान का 
विषय होने से प्रमेय में गिना जाता है। परन्तु ज्ञान को प्राप्त करने में 
स्व॒तन्त्न होने से वह प्रमाता कहा जाता है और ज्ञान वाहरी वस्तुओं के 
जानने का कारण होने से प्रमाण कहलाता है और ज्ञान का विषय होते 
से प्रमेय भी होता है और प्रमाण और प्रमेय से प्ृथक्‌ होने से ठीक-ठीक 
ज्ञान अथवा प्रमिति कहलाता है | अतएव प्रत्येक अवसर पर जसा प्रसंग 
से प्रतीत हो वैसा ही समझना चाहिए । इसी प्रकार कारक शब्द का. 

फैसला होता है। यथा--वृक्ष खड़ा है। वृक्ष के खड़े होने में दूसरा 
सहायता करने वाला नहीं वक्ष खड़े होने में स्वतन्त्र है, इसी वास्ते कर्त्ता 
समझा जाता है । क्योंकि स्व॒तन्त्रा से क्रिया करने वाले को कर्त्ता कहते 
« हैं। वृक्ष को देखता है, यहाँ चक्षु के द्वारा देखने योग्य वस्तु होने के 


कारण वृक्ष कर्म कहलाता है। वृक्ष से चन्द्रमा को देखने में, वृक्ष देखने 


का साधन होने से कारण कहलाता है । 

प्रश्न--कारण किसे कहते हैं ? 

उत्तर--जो कर्त्ता का कर्म करने में सहायक हो, वह कारण कहलाता 
है? ह 
प्रश्त--सम्प्र दान किसे कहते हैं ? 
उत्तर--जिसके वास्ते कोई कर्म किया जावे वह सम्प्रदान कहलाता 
है । वृक्ष के लिए जल देता है, यहाँ वृक्ष सम्प्रदान है ? 

प्रश्न--अपादान किसे कहते हैं ? 

उत्तर--जो किसो वस्तु के पृथक हो जाने से निश्चल वना रहे उसे 
अपादान कहते हैं । वृक्ष से पत्ता गिरता है, इस स्थान पर वक्ष अपादान 
है। वृक्ष में जन्तु हैं, इस स्थान पर वृक्ष उन जन्तुओं का आधार है। 
जो किसी वस्तु का आधार हो उसे अधिकरण कारक कहते हैं। इस 
प्रकार विचारने से मालूम होता है कि न तो प्रत्येक द्रव्य ही कारक है 
और न कर्म की कारक है किन्तु खास प्रकार की क्रिया अर्थात्‌ कमेवान्‌ 
कर्म का कारण कारक है । इस तरह छः कारकों को समझ लेना चाहिये। 

प्रश्न--छ: कारक कोन से हैं ? 


उत्तर--१. कर्त्ता, २. कम, ३. करण, ४. सम्प्रदान, ५. अपादान, 


६. अधिकरण । 

प्रश्न--यह किस प्रकार मान लिया जावे कि एक ही वस्तु प्रमाण 
भी हो जावे और वही प्रमेय भी हो सके । 

उत्तर--यह तो प्रत्यक्ष ही है, कि एक ही मनुष्य अपने पिता के 
विचार से पुत्र और अपने पुत्त के विचार से पिता कहा जाता है | इसी 
यथावसर पर प्रमाण और प्रमेय होते हैं । 

प्रश्न--जिस समय प्रमाण की परीक्षा करते हैं वह उस समय प्रमेय 
हो जाता है, तो उस समय प्रमाण का धर्म उसमें रहता है अथवा नहीं ? 
यदि कहो कि रहता है तो एक की वस्तु में प्रमाण और प्रमेय का घ॒र्मे 
किस प्रकार रह सकता है ? यदि कहो नहीं रहता तो वस्तु की सत्ता 
में उसका धर्म किस प्रकार नष्ट हो सकता ? 
उत्तर--जिस प्रकार एक सेर का वांट छठांक से वड़ा और पंसेरी 
से छोटा है। अब सेर में छटांक से वड़ाई ओर पंसेरी से छोटाई अथवा 
नहीं । यद्यपि वहुत कम जानने वाले मनुष्य कहने लगेंगे कि वड़ाई और 
छोटाई दो विरुद्ध धर्म एक में किस प्रकार रह सकते हैं ? परन्तु यहाँ 
विरुद्ध नहीं, जो विरुद्ध होने के कारण असम्भव हो जावें । यदि एक 
ही वस्तु से बड़ा छोटा कहा जावे तो विरोध हो जाता है परन्तु जहाँ 
किसी से छोटा और किसी से वड़ा कहा जावे वह अपेक्षा होती है, 
विरोध नहीं होता । जिस तरह छोटाई-बड़ाई अपेक्षा से एक सेर में रह 
सकती है । इसी तरह प्रमाण और प्रमेय का धर्म एक वस्तु में रह सकता 
। क्योंकि जिस समय पर जिसके वास्ते वह प्रमाण है, उसके वास्ते 
प्रमेय उस समय पर नहीं है। 
प्रश्न-प्रत्यक्षादि किस प्रकार जाने जाते हैं ? 
उत्तर--प्रत्यक्षादि इस प्रकार “मालुम होते हैं। जसे मैं प्रत्यक्ष से 
जानता हूँ, अर्थात्‌ मैंने अपनी इन्द्रियों से मालूम किया है प्रथम अनुमान 
से जानता हूँ, अथवा उपमान से जानता हूँ अथवा शास्त्र से मालूम करता 
हूँ । मेरा ज्ञान प्रत्यक्ष से है, अनुमान से है, अथवा उपमान से व शास्त्रों 
से उत्पन्न हुआ है । इस तरह विशेष प्रकार के ज्ञान से उत्तके कारण 
का बोध हो जाता है। जैसे जो ज्ञान इन्द्रियार्थ से उत्पन्न होता है उसे' 
प्रत्यक्ष कहते हैं। अब इस ज्ञात का कारण इन्द्रिय है। इस तरह एक 
प्रमाण का सिद्ध होना सम्भव है । 
प्रश्न--यदि प्रमाण के लिये प्रमाण से सिद्ध किया जावे तो उससें 
क्‍या हानि है ? 


उत्तर--प्रमाणतः सिद्धेः प्रमाणानां प्रमाणान्तरसिद्धिप्रसद्ध:॥१७॥ 

अर्थ--यदि प्रमाण को प्रमाण से सिद्ध किया जावे, तो प्रत्येक प्रमाण 
को सिद्ध करने के लिये और प्रमाणों की आवश्यकता होती जायगी । 
जहाँ तक कि प्रमाणों का क्रम कभी समाप्त न होगा | उदाहरण यह 
है, कि जिस प्रमाण से तुम पहिले प्रमाण को सिद्ध करोगे उसके लिये और 
तीसरे प्रमाण की आवश्यकता होगी । इसी तरह तीसरे के लिये चौथे 
की | तात्पयं यह है, कि इसी तरह अनन्त भ्रमाणों के होने से भी काम 
नहीं चलेगा । अन्त में प्रमाण को विना प्रमाण ही सत्य मानना पड़ेगा। 
जव अन्त में जाकर भी परिणाम वही निकलेगा तो परिश्रम करना 
निष्फल है। विपक्षी इस सिद्धान्त पर कि प्रमाण विना प्रमाण के सिद्ध 
हो जाता है इस पक्ष को उठाता है :-- 
पक्षा--तह्िि निन्नत्तेर्वा प्रमाणान्तर सिद्धिवत्‌ प्रमेपसिद्धि: ॥। १८॥ 
अर्थ--यदि श्रमाण को विना प्रमाण सत्य मान लोगे और उसकी 
सिद्धि को किसी अन्य प्रमाण की आवश्यकता नहीं मानोगे, तो तुम्हारे 
इस सिद्धान्त का खण्डन हो जाने से, कि विना प्रमाण के कोई वस्तु 
सिद्ध नहीं हो सकती, प्रमेय का सिद्ध होना भी बिना प्रमाण के ही मानना 
पड़ेगा और जव प्रमेय बिना प्रमाण सिद्ध हो गया तो कुल प्रमाणों की 
सत्ता की आवश्यकता न रहने से उनका खण्डन हो जावेगा क्योंकि 
प्रमेय के सिद्ध करने के लिये प्रमाण की आवश्यकता थी, और, सिद्धान्त 
यह था कि बिना प्रमाण किसी वस्तु का ज्ञान होना असम्भव है । जब 
यह सिद्धान्त प्रमाण की सिद्धि के विना प्रमाण के होने से नष्ट हो गया, 
तो कुछ प्रमाणों का स्वयमेव खण्डन हो गया अब इसके खण्डन की कोई 


आवश्यकता न रही । अब इस पर महात्मा गौतमजी सिद्धान्तसूत्र लिखे 


कर इस विवाद का निर्णय करते हैं । 

(सिद्धान्त) न प्रदीपप्रकाशवत्‌ तत्सिद्वेः ॥ १९ ॥ 

अर्थ--महात्मा गौतमजी इस सूत्र में दीपक का उदाहरण देकर इस 
वात का फैसला करते हैं, जिस तरह बिना दीपक के चक्षु किसी वस्तु 
को देख नहीं सकती, परन्तु दीपक के देखने के वास्ते आँख को किसी 
दूसरे दीपक की आवश्यकता नहीं और दीपक के होने न होने का ज्ञान 

प्रकाश के होने न होने से हो जाता है । तब दीपक उपस्थित होता है 

तव आँख प्रत्येक वस्तु को देखती है और जब नहीं होता तव नहीं देखती । 
इस तरह आँख के देखने और न देखने से दीपक के. होने और न “ 
होने का अनुमान होता है और प्राप्त उपदेश से भी पता लगता है कि 
जहाँ अन्धकार हो वहाँ दीपक जला कर वस्तुओं को मालूम करो | इस 
तरह प्रत्यक्षादि द्वारा जिन-जिन त्रीजों का ज्ञान होता है उन्हीं वस्तुओं 
के ज्ञान से प्रत्यक्ष के होने का अनुभव किया जाता है और इच्द्रियार्थ 
के सम्वन्ध से जो सुख-दुख का प्रभाव मन के द्वारा आत्मा तक 
पहुँचता है उससे मालूम हो सकता है जिस तरह दृश्य अर्थात्‌ चक्षु से 
अनुभव किये जाने योग्य दीपक का प्रकाश दूसरी दृश्य वस्तुओं के 
देखने का कारण होता है, और बह दृश्य अर्थात्‌ अनुभव करने योग 
और अनुभव करने का कारण सिद्ध होता है इसी तरह्‌ प्रमेय रूप पदार्थ 
जानने का कारण होने को अवस्था में प्रमाण और प्रमेय की ठीक 
व्यवस्था को प्राप्त करता है आर्थात्‌ उसमें दोनों गुण अपेक्षा से पाये 
जाते हैं जिसके जानने का वह कारण है उसके वास्ते वह प्रमाण है। 
जो उसके जानने का कारण है उसकी अपेक्षा वह प्रमेय है। बस, यही 
प्रमाणादि के जानने का उपाय है । 

प्रश्न--यदि प्रमाण से ही प्रमाण का ज्ञान होना मानोगे तो 
प्रमाता; प्रमाण और प्रमेय का भेद नहीं रहेगा । 

उत्तर--वस्तुओं की विरुद्धता से प्रत्यक्षादि को उन्हीं प्रत्यक्षादि से 
प्राप्त नहीं कहा गया | जब एक प्रत्यक्ष को मालूम करने वाला दूसरी 
प्रकार का प्रत्यक्ष है तो पृथकता उपस्थित है । ऐसी अवस्था में भेंद 
क्यों नहीं करेगा । 

प्रश्न--संसार में देखा जाता है कि एक वस्तु से किसी दूसरी वस्तु 
को देखते हैं और प्रत्यक्ष कोई दूसरी वस्तु नहीं जिससे प्रत्यक्ष को 
मालूम कर सके । 

उत्तर--वस्तुओं की पृथकृता से उनके साधन भी पृथक्‌-पृथक्‌ हैं । 
यथा रूप देखने के वास्ते चक्षु प्रमाण है, और शब्द सुनने के लिये श्रोत्र, थे 

इसी तरह प्रत्यक्ष अनेक प्रकार का है। अतएव एक वस्तु से दूसरी के 
मालूम होने में कोई आपक्ति नहीं हो सकती । यही अवस्था अनुमानिक 
- प्रमाणों की है। तथा कुएँ में से निकले हुये जल को खारा या मीठा 
मालूम कर लेते हैं। इसी तरह जानने वाले आत्मा का भी अनुमान 
ही से ज्ञान होता है। जेसे यह विचार करके कि मैं दुःखी हूँ अथवा 
सुखी हूँ यहाँ पर जानने वाले ही से जानने वाले आत्मा का ज्ञान होता 
है और एक ही समय मैं मन में दो प्रकार का ज्ञान न होने से मन का. 
अनुमान होता है । क्योंकि एक काल में दो ज्ञान का न होना मन का 
लक्षण है । महात्मा गौतमजी प्रत्यक्षादि प्रमाण की परीक्षा करके अब 
खास तौर पर पृथक्‌-पृथक प्रमाणों की परीक्षा करते हैं। क्‍योंकि 
प्रमाणों में लक्षण करते समय प्रत्यक्ष का ही लक्षण कहा था। अब 
परीक्षा भी प्रथम प्रत्यक्ष को ही करते हैं । यह पूर्वपक्ष का सूत्र है :-- 
प्रत्यक्षलक्षणानुपपत्तिस्समग्रवचना तू ॥॥ २० ॥ 
अर्थ-कक्‍योंकि प्रत्यक्ष के लक्षण में पूरे तौर पर बयान नहों किया 
गया अतएव प्रत्यक्ष का जो लक्षण कहा है वह ठीक नहीं हो सकता । 


अब प्रश्न होता है की प्रत्यक्ष के लक्षण में क्या हानि है? तो उत्तर 


प्राप्त हुआ कि उसका पूरा कारण नहीं । क्योंकि प्रत्यक्ष का लक्षण यह्‌ 
कहा है कि जव इन्द्रियार्थ से ज्ञान उत्पन्न हो वह प्रत्यक्ष कहलायेगा । 
परन्तु केवल इन्द्रियार्थ के कारण से कोई ज्ञान उत्पन्न नहीं होता किन्तु 
ज्ञान इस तरह पर उत्पन्न होता है कि आत्मा का सम्बन्ध मन से होता 
है और मन का सम्बन्ध इन्द्रियों से और इन्द्रियों का सम्वन्ध वस्तुओं से 


होता है । जव कि ज्ञान के लिये आत्मा, मन इन्द्रिय और अर्थों का* 


सम्वन्ध वतलाना चाहिये था और वतलाया केवल इन्द्रियार्थ का 
सम्बन्ध और इससे कोई ज्ञान उत्पन्न होना सम्भव नहीं | अतएवं यह 
लक्षण अपूर्ण है। और जो लक्षण अपूर्ण हो वह लक्षण ठीक नहीं कहला 
सकता । इस वास्ते प्रत्यक्ष का लक्षण विलकुल ठीक नहीं है । 
प्रश्न--क्या इन्द्रियार्थ के सम्बन्ध से ज्ञान नहीं हो सकता, यदि 
होना मान लिया जावे तो क्या आपत्ति होगी? : 

उत्तर--पहिले वतला दिया गया, कि प्रमाता अर्थात्‌ जानने वाला 
प्रमाण अर्थात्‌ जानने का कारण प्रमेय अर्थात्‌ जानने योग्य वस्तु के 
प्रमिति अर्थात्‌ ठीक ज्ञान उत्पन्न होता है जंव तुम प्रमाता अर्थात्‌ जानने 
वाले को न मान कर केवल प्रमाण और प्रमेय से ज्ञान का उत्पन्त होना 
मानोगें, तो ठीक नहीं, क्योंकि जानने वाला ही नहीं । 
प्रश्न--यदि हम आत्मा, इन्द्रिय और अर्थ से ज्ञान की उत्पत्ति मान 
लें और मन को न मानें तो क्‍या हानि है ? 
उत्तर--उस अवस्था में एक ही समय में सव इन्द्रियों के अर्थ का 
ज्ञान होना चाहिये किन्तु ऐसा नहीं होता । इस वास्ते मन का भी सम्वन्ध 
होना आवश्यक है । वस यह लक्षण प्रत्यक्ष का ठीक नहीं इस पर और 
हेतु देते हैं-- 
नात्ममनसो सच्चिकर्षाभावे प्रत्यक्षोत्पति: ॥ २१ 0 
अरथे--आत्मा और मन के सम्बन्ध के विना प्रत्यक्ष ज्ञान का उत्पन्न 
होना असम्भ है। जैसे इन्द्रिय और अर्थ के मध्य परदा होने से उनका 
सम्वन्ध न होने पर किसी वस्तु का ज्ञान नहीं होता। इसी तरह आत्मा 
और मन का सम्बन्ध न होने पर भी ज्ञान नहीं हो सकता । जैसा कि 
प्राय: देखने में आता है, कि मन के दूसरी ओर लगे होने पर भी किसी 
आवाज के सुनने पर भी उसका ठीक-ठीक मतलव समझ में नहीं आता 
और प्रायः वहुत सी वस्तु सामने से निकल जाती हैं और उत्तका ज्ञान 
नहीं होता । इसलिए साफ तौर पर पता लगता है, कि बिता आत्मा 
और मन के सम्बन्ध के ज्ञान का उत्पन्न होना असम्भव है, और 
. असम्भव उपदेश ठीक नहीं होता । इस वास्ते प्रत्यक्ष का लक्षण ठीक 
नहीं । इसके सिवाय लक्षण में और कमी वतलाते हैं-- 
दिग्देशकालाकाशेष्वप्येवं प्रसद्भ: ॥ २२ ॥ 


अर्थ--दिशा, देश, काल और आकाश के विना भी प्रत्यक्ष नहीं हो' 
सकता । इस वास्ते प्रत्यक्ष के लक्षण में इनके कथन की भी आवश्यकता 
थी क्योंकि ये वस्तु प्रत्येक समय में मन से सम्वन्ध रखने वाली हैं। _ 
इनका सम्बन्ध किसी वस्तु से टूट ही नहीं सकता इस वास्ते जिस प्रकार _ 

आत्मा का मन से और मन का इन्द्रियों से और इन्द्रियों का विषयों से 
सम्बन्ध को ज्ञान का कारण माना है, इसी तरह से दिशा कालादि को 
भी ज्ञान का कारण मानना चाहिए । क्योंकि जिसके विना जो चीज 
उत्पन्न नहीं हो सके वह उसका कारण कहलाता है । जवकि दिशा 
कालादि के संयोग के विना कोई ज्ञान उत्पन्न हो नहीं सकता तो साफ 
तौर पर यह ज्ञान कारण है | किसी वस्तु की उत्पत्ति के सव कारण 
बयान न करना ठीक नहीं । अतएव प्रत्यक्ष का लक्षण अपूर्ण है अब 
इसका उत्तर महात्मा गौतमजी देते हैं :-- 

ज्ञानलिगत्वादात्मनो नानवरोध: ॥ २३ 0 

अर्थ--क्योंकि आत्मा का लिंग ज्ञान है इस वास्ते प्रत्येक ज्ञान के प्राप्त 
करने में दिशा आदि अज्ञानवान्‌ वस्तुओं को कारंण मानना आवश्यक 
नहीं और उनके न कहने से कोई हानि नहीं है । इसलिए दिशा काल के 
साथ आत्मा का संयोग ज्ञान के कार्यों में ठीक नहीं, क्योंकि आत्मा ज्ञान 
के साथ नित्य सम्बन्ध रखता है और ज्ञान क्योंकि आत्मा ही को होता 
है इस वास्ते उसके न वयान करने में कोई हानि नहीं क्‍योंकि ऐसे 
कारण जिनका सम्वन्ध कभी हो कभी न हो वतलाने आवश्यक हैं । 
क्योंकि उनके होने से काम का होना और न होने से न होना असम्भव 
है । और जिसके साथ नित्य सम्बन्ध हो उसके न वयान करने से कोई 
हानि नहीं प्रतीत होती है क्योंकि उसका ज्ञान स्वयमेव सम्बन्ध से हो 
जाता है और उपदेश केवल ज्ञान के लिये किया जाता है | जहाँ विना 
उपदेश के ज्ञान हो जावे वहाँ उपदेश की क्या आवश्यकता है। इसलिये 
प्रत्यक्ष के लक्षण में आत्मा के न ग्रहण करने से कोई हानि नहीं । 

प्रदन--आत्मा के न वयान करने का पक्ष तो आपने आत्मा का 
लिज्) ही ज्ञान होने से दूर कर दिया | मन के न वयान करने का दोष 
तो शेष है । 

तदयौगपणालिगत्वाच्च न मसनसः ।। २४ ॥ 

अर्थ--जिस तरह ज्ञान का आत्मा के लिज्भ होने से आत्मा के कथन 
करने की आवश्यकता नहीं उसी तरह पर मन के बिना भी वहुत से 

ज्ञानों का एक साथ होना आवश्यक था । किन्तु यह दृष्टि में नहीं आता, 
कि एक साथ वहुत सी वस्तुओं का ज्ञान हो जावे । इस वास्ते प्रत्येक 
ज्ञान के साथ जो क्रम से प्रतीत होता है मन का सम्वन्ध आवश्यक प्रतीत 
होता है और जिसका संयोग आवश्यक हो उसके कथन करने की 
आवश्यकता नहीं । 

प्रशन--मन का सम्वन्ध ज्ञान के साथ आवश्यक मानने में क्‍या 
प्रमाण है ? 

उत्तर--क्योंकि पाँचों ज्ञानेन्द्रियाँ प्रत्येक समय पर एक साथ काम 
करती हैं किन्तु ज्ञान एक साथ नहीं होता, यदि इन्द्रिय और अर्थों के 
सम्वन्ध से ही ज्ञान होता तो सव विषयों का एक साथ ही ज्ञान होता 
जिसका होना वतला रहा है कि जिस इन्द्रिय के साथ मन का सम्वन्ध 
होता है उसी के अर्थ का ज्ञान होता है। जिसके साथ मन का सम्बन्ध 
नहीं होता उसके अर्थ का ज्ञान भी नहीं होता । अर्थात्‌ अर्थ का ज्ञान 
होना मन और इन्द्रिय के सम्बन्ध पर ही आश्वित है । जव कि मन के 
विना इन्द्रिय अरे का ज्ञान कर ही नहीं सकती तो मन ज्ञान का कारण 
आवश्यक हुआ । : 

प्रश्न--क्या केवल आवश्यक होने के कारण ही आत्मा और मन्त 
का कथन प्रत्यक्ष के लक्षणों में नहीं है । 

. उत्तर--यही कारण नहीं, किन्तु लक्षण उसको कहते हैं जो विना 
उसके दूसरे में नहीं घट सके । आत्मा मन प्रत्येक ज्ञान के कारण हैं । 
चाहे वह प्रत्यक्ष से हो, अनुमान व उपमान से अथवा शब्द से । तात्पय 
यह है कि हर एक प्रमाण-से होने वाले ज्ञान से आत्मा और मन का 
सम्बन्ध होता है और इन्द्रियों का केवल प्रत्यक्ष ज्ञान से इसलिए प्रत्यक्ष 
ज्ञान का कारण इन्दिय और अर्थ का सम्बन्ध वतलाना ही ठीक था । 
क्योंकि प्रत्यक्ष ज्ञान के साथ इन्द्रिय और अर्थों का सम्बन्ध विशेषतया 
है। विशेषता यह है, कि मन अपने विचार में मगन होता है, कि 
यकायक विद्युत की कड़कड़ाहट श्रोत्र द्वारा मत को चौंका देती है । ऐसी 

नन्‍्या० भा०--५ 

अवस्था में आत्मा जानने की इच्छा से मन को चौंका देती है। लगता 
किन्तु इन्द्रियों के सम्बन्ध से मन और आत्मा को ज्ञान होता है। इस 
कारण से प्रत्यक्ष में आत्मा और मन का बड़ा भाग नहीं, किन्तु इन्द्रिय 
ही समझनी चाहिये । 
प्रश्त--इन्द्रिय और अर्थ के सम्बन्ध के प्रधान होने में क्या प्रमाण 
है? 


उत्तर--तश्चा पदेशो ज्ञानविशेषाणाम्‌ ॥ २५ ॥ 
अर्थ- प्रत्यक्ष ज्ञान के इन्द्रियों के कारण से उत्पन्न होने का प्रमाण 
यह विशेषता भी है कि जो भिन्न-भिन्न इन्द्रियों के कारण से होती है। 
यथा किसी वस्तु के सुगन्धित और दुर्गन्धित होने का ज्ञान नासिका से 
सूंघने पर प्राप्त होता है। और रूप के अच्छे बुरे का ज्ञान श्रोत्र द्वारा 
होता है । इस प्रकार रूप रस, आवाज, गन्ध, गरम, सरद का ज्ञान कई 
प्रकार के प्रत्यक्ष इन्द्रियों के कारण से होता है । इस वास्ते से प्रत्यक्ष ज्ञान 
में इन्द्रिय और अर्थों का सम्बन्ध ही प्रधान कारण है। और जैसे ऊपर 
कथन किया गया है कि प्रायः इन्द्रिय और अर्थ का सम्बन्ध ही ज्ञान का 
कारण होता हैं आत्मा और मन का सम्बन्ध ज्ञान का कारण नहीं होता 
इस वास्ते प्रधान समझकर इन्द्रिय और अर्थ का सम्बन्ध ही लक्षण में 
कथन किया गया । इस पर विपक्षी और हेतु देता है । । 

व्याहतत्वाबहेतु: ॥ २६ ॥ 

अर्थ--यह ठीक नहीं, कि प्रत्यक्ष में इन्द्रियाँ प्रधान हैं। क्योंकि यदि 
आत्मा और मन का सम्बन्ध ज्ञान का कारण न माना जावे, केवल 
इन्द्रिय और अथ के सम्बन्ध से ही ज्ञान की उत्पत्ति मानी जावे, तो एक 
काल में दो प्रकार का ज्ञान उत्पन्न न हो, जो मन का लक्षण कहा है, 
नष्ट हों जायगा । क्योंकि मन के लक्षणानुसार इन्द्रियार्थ के सम्बन्ध 
को मन के सम्बन्ध की आवश्यकता है । वरन्‌ एक काल में जब इन्द्रियों 
के अर्थों का ज्ञान होना सम्भव है। इसलिए प्रत्यक्ष ज्ञान में भी मन 
और आत्मा के संम्वन्ध को शामिल करना चाहिये अंथवा इस सूत्र का 
यह मतलब लेना चाहिये कि जब किसी एक कार्य में मन एकाग्र होता 

है तथा किसी अच्छे गान के सुनने में या और किसी प्रकार के विषय 
में, तो शेष इन्द्रियाँ उस समय भी विषयों से सम्बन्ध रखती हैं। यदि 
इन्द्रियों के कारण ज्ञान होता तो उस अवस्था में भी इन्द्रियों के विषयों 
' का ज्ञान होना चाहिए किन्तु ऐसा होता नहीं है । अतएव यह सिद्धान्त 
कि प्रत्यक्ष ज्ञान में इन्द्रियाँ प्रधान हैं, खण्डित हो जाता है और यह 
लक्षण भी नष्ट हो जाता है कि इन्द्रिय और अर्थ के सम्बन्ध से प्रत्यक्ष 
होता है। इसका उत्तर महात्मा गौतमजी देते हैं । 

नार्थ विशेषप्रावल्यात्‌ ॥ २७ ॥ 

अर्थ--उपरोक्त हेतु का उत्तर यह है, कि इसमें व्याघात अर्थात्‌ 
अपनी वात का आप ही खण्डन नहीं है । आत्मा और मन का संयोग 
ज्ञान का कारण है। इसमें व्यभिचार नहीं होते । न होने का कारण 
क्या है। खास विषयों की विशेषता से तात्पय है, कि ऊँची आवाज के 
सुनने से सोयो हुआ या किसी काम में फेंसा हुआ मन फौरन जाग उठता 
है । इससे इन्द्रिय और अर्थ के सम्बन्ध को प्रधान कहा जाता है । ज्ञान 
विना मन के नहीं हुआ किन्तु इन्द्रिय और अर्थ के संयोग से इसके 
स्थान में कि मन इन्द्रिय को जानने की ताकत दे, इन्द्रिय ने मन को, 
जगाकर जानने की ताकत दी । इसलिए इन्द्रिय और अर्थ के सम्बन्ध 
को प्रधान कथन करने से आत्मा और मन के सम्वन्ध का खण्डन नहीं 
हुआ । कार्य का वलवान होना इन्द्रिय को प्रधान बना देता है और 
निवल होने में मन प्रधान होता है । दोनों में पृथक कारण से उत्पत्ति 
के कारण व्याघात नहीं है । और विशेषार्थ का वलवान होना इन्द्रियों 
का विषय है मन और आत्मा का विषय नहीं । इस वास्ते इन्द्रिय और 
अर्थ का संयोग ही प्रधान कारण है, क्योंकि सद्भुल्प न होने पर भी सोए 
हुए अथवा किसी विषय में फंसे हुए मन को इन्द्रिय और अर्थ के संयोग 
के कारण ज्ञान हो जाता है। यद्यपि उसमें मन का साथ मिलना भी 
एक कारण है, किन्तु इन्द्रिय और अर्थ के संयोग होते हो मत्त और 


आत्मा में क्रिया होने लगती है। इस वास्ते आत्मा इन्द्रिय और अर्थ... 
का संयोग उस क्रिया का कारण होता है। यद्यपि बिना आत्मा और. 

मन के संयोग के ज्ञान का उत्पन्न होना असम्भव है, तो भी विशेष अर्थ 
होने से, इसके स्थान में कि मन इन्द्रियों को काम में लगाता, इन्द्रियों 
ने मन को काम में लगाया इसलिए इन्द्रियों को प्रधान मान कर भत्यक्ष 
इन्द्रिय और अर्थ के संयोग से भी कथन किया गया । अब इस पर विपक्षी 
दूसरे प्रकार के हेतु देने प्रारम्भ करते हैं । 

प्रत्यक्षमनुमानमेकदेशग्रहणादुपलब्धे: ॥॥ २८ ॥ 

अर्थ-अव प्रत्यक्ष की परीक्षा में यह पक्ष उठाते हैं कि प्रत्यक्ष का 
मानना बेदलील है क्योंकि प्रत्यक्ष में जो लक्षण कहा है कि इन्द्रिय और 
अर्थ के संयोग से उत्पन्न होने वाला ज्ञान प्रत्यक्ष है तो जब वृक्षादि के 
एक भाग को देखकर शेष सारे वृक्ष का ज्ञान हो जाता है तो जव ज्ञान 
प्रत्यक्ष में तो आ नहीं सकता, क्योंकि कुल अर्थ के साथ इन्द्रिय का 
संयोग नहीं हुआ और ज्ञान पूरे वृक्ष का हुआ है। इसलिए इसकी अनु- 
मान ही समझना चाहिये क्‍योंकि वृक्ष का एक भाग वृक्ष नहीं है किन्तु 
जिस तरह धुये को देखकर अग्नि का अनुमान होता है। इसके उत्तर 
में विपक्षी से कहना चाहिए कि क्या उस भाग से जिससे इन्द्रियों ने 
जाना है शेष वृक्ष को दूसरी वस्तु मानकर उसका अनुमान के योग्य 
होना मानते हो । यदि कथन करो ऐसा ही मानते हैं तो जिस देश के 
भागों को इन्द्रियों के संयोग से जाना है उसको छोड़कर शेष भाग अनु- 
भेय रहेंगे कि वृक्ष का अनुमान होगा क्योंकि जिस भाग को जान लिया 
है उसके जानने के वास्ते दूसरे प्रमाण की आवश्यकता नहीं और एक 
टुकड़े से दूसरे टुकड़े के अनुमान में कोई युक्ति नहीं क्योंकि इससे कोई 
व्यक्ति नहीं और एक भाग के अनुमान को सव का अनुमान कहना 
मिथ्या ज्ञान है । 

प्रदन--एक भाग के प्रत्यक्ष से दूसरे भाग का अनुमान करने में क्या 
दोष होगा ? 

उत्तर-प्रथम तो इसमें यह हानि है कि किसी प्रकार भी पूरे वृक्ष 
का ज्ञान नहीं हो सकता, क्योंकि एक भाग प्रत्यक्ष है और दूसरा अनुमेय 


0 0-0.7ववगंग ॥(0५93 ॥3 ५४५३॥३५३ (०0॥8७००ा7. 

है और प्रत्यक्ष और अनुमेय तो कई प्रकार की वस्तु हैं और एक अवयवी 

कई विशेषणों वाले हो नहीं सकते । 

प्रश्न--यदि हम ऐसा मानें कि एक देश के प्रत्यक्ष से दूसरे का 
अनुमान होना सम्भव है तो उसमें क्या हानि होगी ? 

इसका उत्तर महात्मा गौतमजी देते हैं-- 

न प्रत्यक्षेण यात्तावदप्युषलम्भात्‌ 0 २९७॥ .. 

अर्थ--जितने भाग का प्रत्यक्ष से ज्ञान होगा उतने ज्ञान से ही प्रत्यक्ष 
की सिद्धि हो जावेगी क्योंकि विपक्षी तो प्रत्यक्ष की नितान्त शुक्यता 
सिद्ध कर रहा है, जव उसने एक देश का प्रत्यक्ष होना मान लिया तो 
उसके पक्ष का खण्डन.हो गया। दूसरे यह है, कि प्रत्यक्ष के न मानने 
पर तो अनुमान किसी तरह हो ही नहीं, सकता क्योंकि अनुमान का 
लक्षण यह है कि जव प्रत्यक्ष प्रमाण से दो वस्तुओं का व्याप्ति ज्ञान हो 
जावे तो उनमें से एक को देखकर दूसरे का अनुमान किया जाता है । 
यदि प्रत्यक्ष की सत्ता नितान्त नष्ट कर दी जावे तो अनुमान की सत्ता 
उससे प्रथम ही नष्ठ हो जायगी, क्योंकि प्रत्यक्ष अनुमान कारण हैनत 
कि अनुमान प्रत्यक्ष का । जब अनुमान के कारण व्याप्ति का ज्ञान ही 
न होगा तो उसके कार्य अनुमान की उत्पत्ति किस प्रकार होगी और 
व्याप्ति का ज्ञान केवल प्रत्यक्ष के द्वारा होता है। जव प्रत्यक्ष ही सिद्ध 
न होगा तो अनुमान भी न होगा । विपक्षी जिस अनुमान के भरोसे परु 
प्रत्यक्ष के खण्डन को तैयार हुआ था, वह अनुमान गुप्त हो गया। 

प्रश्न--जव एक वस्तु के एक अवयव का श्रत्यक्ष होता है और वाकी 
* अवयव प्रत्यक्ष नहीं होते और उससे वस्तु के होने का ज्ञान हो जाता 
है तो इस ज्ञान को प्रत्यक्ष मानें वा अनुमान कहें ! इसका उत्तर गौतम 
जी अगले सूत्र में देते हैं-- 

घारणा55कर्षणोपहत्तेश्च ॥ ३० 0 

अर्थ--एक अवयव के प्रत्यक्ष ज्ञान होने से प्रत्यक्ष को सिद्ध करके 
इस सूत्र में दूसरे अवयव का प्रत्यक्ष होना सिद्ध करते हैं। भाव यह है 
कि एक अवयव के प्रत्यक्ष होने से केवल उस अवयव का ही ज्ञान नहीं 

होता किन्तु अवयवी के सत्‌' होने से एक अवयव में ज्ञान होते ही 
उसके साथी दूसरे अवयवों के समूहभूत अवयवबों का भी ज्ञान हो जाता 
है। अवयवी के दो प्रकार के अवयव हैं एक प्रत्यक्ष से गम्य, दूसरे 
अगम्य, परन्तु एकावयवज्ञान से समूहभूत अवयवी का ज्ञान होना असम्भव 
नहीं, किन्तु कारण के साथ ही कार्य का ज्ञान लोक, में देखा गया है। 
प्रश्त--जब एक भाग से दूसरा भाग पृथक है तो एक के ज्ञान से 
दूसरे का ज्ञान किस प्रकार हो सकता है ? ः - 
उत्तर--यह प्रश्न ठीक नहीं, क्योंकि ऐसा मानने में तो एक भाग 
भी प्रत्यक्ष नहीं माना जावेगा क्योंकि हर एक भाग को दूसरे भागों की 
इन्द्रियों से सम्बन्ध होने में रुकावट होगी । इस प्रकार किसी अवयवी 


को मालूम नहीं कर सकेंगे । क्योंकि न तो सम्पूर्ण का और न ही उस , 


भाग का जिसका ज्ञान हुआ है ज्ञान समाप्त होता है यह एक भाग से 
दूसरे के न मालूम होने का.खण्डन है | क्योंकि जब कुछ शेष न रहे तो 
सम्पूर्ण का ज्ञान होता है। यदि कुछ भाग शेष रह जावे तो सम्पूर्ण 
नहीं कहला सकता । एक वस्तु में दूसरी के मिले होने से इन्द्रिय और 
विषयों के सम्बन्ध में विषयों से रुकावट होती है । इस प्रकार रुकावट 
होने से ज्ञात न होना चाहिए किन्तु जब सम्पूर्ण का ज्ञान होना न 
मानोगे तो सम्पूर्ण कोई वस्तु ही न होगी और जब सम्पूर्ण कोई वस्तु 
न/मानी जावे तो प्रत्यक्ष के विपक्षी से पूछो कि फिर किसके एक भाग 
का भ्रत्यक्ष मानोगे क्योंकि सम्पूर्ण के न होने से भाग कहला सकता है 
और सम्पूर्ण होना उसके ज्ञान होने से लालूम हो सकता है।. 


प्रश्न--क्या जिस वस्तु का ज्ञान न हो उसको शून्य मानना 


चाहिये ? 

उत्तर--हाँ, जिस वस्तु का किसी प्रमाण से भी ज्ञान न हो सके 
उसकी सत्ता किसी प्रकार हो नहीं सकती। जितनी चीजें हैं सवके 
जानने के वास्ते कोई न कोई प्रमाण है। यदि कोई माने कि वहुत ऐसी 
वस्तुयें हैं जो प्रमा | से नहीं जानी जातीं जैसे ईश्वर तो उसका कहना 
बिलकुल ठीक नहों, क्योंकि वस्तुओं की सत्ता प्रमाण से प्रतीत होती है। 

प्रश्न--ईश्वर की सत्ता में कोई प्रमाण नहीं है किन्तु ईश्वर की 
सत्ता को लोग मानते हैं क्‍यों ? 
उत्तर--प्रथम तो ईश्वर की सत्ता में शब्द प्रमाण है जिसके 
सम्बन्ध में वहुत से प्रमाण मिल सकते हैं। दूसरे सृष्टि की रचना से 
उसका अनुमान भी हो सकता है । इस वास्ते यह कहना कि ईश्वर की 
सत्ता में कोई प्रमाण नहीं, ठीक नहीं । तात्पयं इस सूत्र का यह है कि 


जिस प्रकार जिन वस्तुओं को हम देखेंगे तो उसके ऊपर के भाग का. 


प्रत्यक्ष होगा, अन्दर के भागों का नहीं होगा । उदाहरण यह है कि हम 
एक आदमी को देखते हैं तो उसकी त्वचा का प्रत्यक्ष होता है अन्दर के 
भागों का नहीं । अब त्वचा का नाम तो आदमो नहीं । आदमी तो कुल 
शरीर का नाम है। लेकिन कहा यह जाता है कि हम मनुष्य को प्रत्यक्ष 
पंरिमाण का ही प्रत्यक्ष होता है? यह नहीं कहते कि हम त्वचा को 
देखते हैं । इस वास्ते एक देश के प्रत्यक्ष होने से सम्पूर्ण का ज्ञान हो 
जाता है और वह ज्ञान प्रत्यक्ष ज्ञान कहलाता है । 

प्रश्न--यदि इस प्रकार त्वचा को देखकर शरीर के प्रत्यक्ष का पक्ष 
किया जावे तो उस अवस्था में ठीक हो सकता है कि जिस अवस्था में 
सम्पूर्ण शरीर को ठीक मान लिया जावे, जब सम्पूर्ण को न माना जावे 
तो वस्तु को देखने से सम्पूर्ण का ज्ञान किस प्रकार हो सकता है ? 

उत्तर--जब तुम वृक्ष के एक भाग को देखकर सम्पूर्ण वृक्ष का 
. अनुमान करना मंजूर करते हो तो सम्पूर्ण के होने में किस प्रकार संशय 

करते हो । जब सम्पूर्ण की सत्ता का इकरार कर लिया तो एक भाग 

देखने से सम्पूर्ण का ज्ञान होना ठीक है। इस पर विपक्षी प्रश्न करता है-- 

साध्यत्वादवयविनि सन्देह: ॥ ३१ ॥ 

अर्थ--तुम जो अवयबी होना मानते हो यह ठीक नहीं क्योंकि 
इसमें साध्य होना अर्थात्‌ प्रमाण का मोहताज होना पाया जाता है । 
जव तक प्रमाण से अवयवी का होना सिद्ध न हो जावे तव तक मानता 
ठीक नहीं । प्रमाण से सिद्ध होने पर मानना चाहिए | और अवयवी के 
न होने का कारण यह है, कि एक ही वृक्ष में एक भाग तो हिलता है 

दूसरा विलकुल नहीं हिलता, .एक भाग का कुछ रज्ज होना दूसरे भाग 
में दूसरा रज्ः होना इस प्रकार के विशेषणों के देखने से अवयवी की 
सत्ता प्रमाण की मौहताज है, क्योंकि एक वस्तु में एक ही समय में दो 
विरुद्ध विशेषणों का होना सम्भव नहीं इस वास्ते अवयवी होने में 
संशय है, उसका होना किसी प्रमाण से सिद्ध नहीं होता । इसका उत्तर 
महात्मा गौतमजी देते हैं-- 

सुत्नर--सर्वाग्रहममवयव्य सिद्धे: ॥॥ ३२ ॥ 

अरथ--उक्त सूत्र में जो आक्षेप किया है उसका उत्तर यह है कि 
यदि अवयवी को न माना जावे तो सब स्वरूप के न होने से द्रव्य, 
गुण, कर्म, सामान्य, विशेष, समवाय इन छः पदार्थों की सिद्धि न होने 
से किसी वस्तु का भी प्रत्यक्ष ज्ञान न हो सकेगा। ऐसी दशा में सब 
वस्तुयें परमाण रूप ही माननी पड़ेंगी और परमाणु इन्द्रियों से ज्ञात 
नहीं हो सकते । 

प्रश्न--अवयवों के मानने से द्रव्य की सिद्धि क्योंकर न होगी ? 

उत्तर--जिन द्रव्यों को इन्द्रियों से ज्ञात करते हैं; उन्हीं का होना 
स्वीकार किया जाता है और जो किसी प्रमाण से ज्ञात न हो उसके 
अस्तित्व को ठीक तौर पर स्वीकार नहीं किया जा सकता । इन्द्रियों से 
अवयवी का ही ज्ञान होता है, केवल अवयव का नहीं | यदि कोई 
अवयवी न हो तो उसका ज्ञान कैसे हो सकता है ? और यदि द्रव्य का 
ज्ञान न हो तो उसमें रहने वाले गुणादिकों का कैसे ज्ञान हो सकता है ? 
और जव गुणों का ज्ञान न हो तव अन्य सव का भी ज्ञान होगा असम्भव 
है। 

प्रश्न--जब कि द्रव्य कारण और काय्य दो प्रकार के माने जाते हैं 
तो अवयवी के न होते से कार्य्यं द्रव्यों का ज्ञान होगा कारण का तो 
जरूर ही होगा । इस तरह पर अवयवों के न मानने पर भी यह आशक्षेप 
दूर हो जावेगा ? 

उत्तर--क्योंकि जीवात्मा विना साधन अर्थात्‌ मन इन्द्रिय आदि के 
बित्ता किसी वस्तु का ज्ञान नहीं कर सकता। जितनी इन्द्रियाँ हैं वे 


(७(७-0.7व्वा॥ (५98 ०॥४ ४७५३॥३५३ (७०0॥७०ॉ०7. 


छिंद्ा।260 0५ 998 52॥79]| 70५॥09॥607 (छा 970 69597680॥ 


द्वितीयोध्ध्यायः १ आ० ७३ 


सव कार्य द्रव्य को ज्ञात करके ही कारण का अनुभव किया करती हैं । 
कार्य के न मालूम होने पर कार्य्य-करण दोनों का ही ज्ञान न होगा, 
इस वास्ते अवयवी का मानत्ता आवश्यक है । 

प्रश्न--क्या अण्‌ परिमाण का ज्ञान नहीं हो सकता केवल महा 
परिमाण का ज्ञान हो सकता है ? 

उत्तर-न तो अणु परिमाण अर्थात्‌ सबसे छोटो वस्तु का प्रत्यक्ष 
होता है और न महा परिमाण अर्थात्‌ सबसे. बड़ी वस्तु का, किन्तु मध्य 
परिमाण अर्थात्‌ विचले दर्जे की वस्तुओं का प्रत्यक्ष होता है जो अब 
अवयव है| अब अवयबी के होने में और युक्ति देते हैं-- 

उत्तर--न चेकदेशोपलव्धिरवयविसद्भावात्‌ ॥ ३३ ॥ 

अर्थ--वहुत सी वस्तुओं के धारण करने और खेंचने से भी अवयवी 
का होना सिद्ध होता है, क्योंकि यदि सव परमाणु ही हों और उनकी 
तरकीव से वनी हुई कोई वस्तु न हो तो खेंचने से एक ही परमाणु 
आना चाहिए शेष परमाणु नहीं आने चाहिये क्योंकि समस्त वस्तु को 
जहाँ स्थित करते हैं वह वहाँ ही स्थित रहती है। इस वास्ते धारण 
और आकर्षण से अवयवी का होना सिद्ध होता है यदि अवयवी अवयवों 
से पृथक न माना जाय तो धारण और आकर्षण हो ही नहीं सकते । 

प्रश्त--क्या अवयवी (टुकड़ों) का धारण और आकर्षण एक साथ 
नहीं हो सकता ? जिस तरह हम एक साथ चुनी हुई ईंटों को किसी 
चौकी पर धारण किया हुआ देखते हैं वे ईंटें अवयवी नहीं हैं किन्तु वे 
ईंट सव अलग-अलग हैं । 
: उत्तर--जिस 8. उस चौकी को खेंचेंगे तो वह शीघ्र ही गिरने 
लगेंगी । इस वास्ते धारण करने से भी आकर्षण के होते ही गिरने 
लगेंगी पर जिस समय किसी टुकड़े को खेंचते हैं तो इस तरह अलग- 
अलग नहीं हो जाते, किन्तु समस्त लकड़ी खिच आती है । इसलिए 
किसी वनी हुई वस्तु को केवल प्रमाणुओं का समूह नहीं कह सकते 
किन्तु उनमें सिवाय परमाणुओं के एक संयोग शक्ति है जिसने उन् 
परमाणुओं को मिलाकर एक कर दिया है । ह 

प्रन्‍न--सिवाय परमाणुओं के संयोग शक्ति किस में रहती है | यदि 
कहो परमाणुओं में, तो वह उनका स्वाभाविक गुण है या नैमित्तिक ? 
उत्तर--पृथ्वी के परमाणुओं में संयोगशक्ति जल और अग्नि के 
कारण उत्पन्न होती है। जेसे कच्ची ईंटों में जल के कारण और पक्‍की 
इंटों में अग्नि के कारण । जल के परमाणुओं में अग्नि के कारण और 
अग्नि के परमाणुओं में वायु के कारण और वायु में चेतन की क्रिया से 
संयोग शक्ति पैरा होती है । 
प्रश्न--यदि ईंट में संयोगशक्ति न मानी जावे, ईंट को केवल 
परमाणुओं का समूह ही माना जावे तो क्या हर्जे होगा ? । 
उत्तर--यदि ऐसा मानें तो धूल में और ईट में क्या भेद होगा 
क्योंकि पाथिव परमाणु समूह दोनों जगह समान है। केवल संयोग शक्ति 
ही से घूल और ईंट का भेद मालूम होता है, ओर ईंट को एक. कह 
सकते हैं । धूल को एक नहीं कह सकते इसलिये अवयवी पृथक्‌ और 
परमाणु पृथक है। 
प्रश्न--जसे असंख्य पुरुष वाली सेना को एक अवयवी न होने पर 
भी दूर से एक मालूम करते हैं या जेसे टूर से वन बुद्धि से व॒क्षों को 
एक' मालूम करते हैं वेसे ही सव जगह संयोग शक्ति के न रहते हुये 
भी 'एक' का ज्ञान हो सकता है । 
उत्तर--सेनावनवद्ग्रहणभिति चेन्नातीन्द्रियत्वादणूनाम ॥ ३४ ॥ 
अर्थ--सेना और वृक्षों की तरह मानना भी ठीक नहीं, क्योंकि सेना 
और वन ने वृक्षों का पृथक्‌-पृथक्‌ होने का ज्ञान केवल दूर से देखने के 
कारण से नहीं होता वस्तुत: उनमें पृथकता होती ही है। दूर होने के 
कारण उन वृक्षों के भेद शीशम आदि का भी ज्ञान नहीं होता । परन्तु 
हृष्टान्त, परमाणु समूह को एक सिद्ध करने के लिये ठीक नहीं है, क्योंकि 
अण्‌ किसी इन्द्रिय का विषय नहीं, और सेना तथा वन के वृक्षों के देखने 
से उनके होने मात्र का ज्ञान नहीं होता, किन्तु मनुष्य जाति तथा वृक्ष 
जाति का ज्ञानत्त होता है.। और वस्तु की जाति का ज्ञान होने से और 
वस्तुओं की पृथकता ज्ञान न होने से 'एक' है ऐसा जो ज्ञान पैदा होता 

है और परमाणुओं में एक होने का ज्ञान होने और किसी कारण से 
यूथक्‌ होने का ज्ञान न होने से जो 'एक' होने का ज्ञान होता है वह 
परीक्षणीय है कि क्या परमाणुओं का समूह ही एकत्व के ज्ञान का 
कारण है या नहीं, इसकी परीक्षा करनी चाहिए। 

प्रश्न--क्या सेना के सिपाही और वन के वृक्ष, अगुसमूह की तरह 
अलग-अलग होने पर एक नहीं मालूम होते ? 

उत्तर--जव तक अवयवों से अवयवी न वन जावे अर्थात्‌ महा- 
परमाणु वाला न हो जावे तब तक इन्द्रिय से नहीं जाना जा सकता 
और जो वस्तु इन्द्रियों से ज्ञात न हो सके वह दृष्टात्त में तहीं आ 
सकती क्योंकि वह स्वयं प्रमाणपेक्षी है। 

अ्श्न-सेना के सिपाही और वन वृक्ष भी परमाणुओं के समूह ही 
हैं। जैसे उनका प्रत्यक्ष होता है तब ही परमाणुओं के समूह के प्रत्यक्ष 
होने से अवयवी कोई वस्तु नहीं । । 

उत्तर-यह युक्ति ठीक नहीं । क्योंकि परीक्षा इस वात की हो रही 
है कि अवयवी, केवल परमाणुओं का समूह मात्र है या परमाणुओं में 
संयोग-शक्ति के कारण एक अवयवी पृथक्‌ वन गया है। जब तक यह 
सिद्ध न हों जाय कि अवयवी कोई वस्तु नहीं, सिवाय परमाणु समूह 
के तव तक यह दृष्टान्त ठीक नहीं हो सकता । - 

प्रश्न--यद्यपि वे सेना के मनुष्य और वन के वृक्ष पृथक हैं परल्तु 


उनकी प्रृथकता प्रकट नहीं होती । यह दृष्टान्त प्रत्यक्ष देखा जाता है, 


इसलिए यह ठीक है कि अवयवी कोई स्वतसन्त्न पदार्थ नहीं किन्तु पर- 
मांणु समूह मात्न है और जो वस्तु प्रत्यक्ष हो उसका खण्डन नहीं हो 
सकता | 

उत्तर--वन के वृक्षों और सेना के मनुष्यों की प्रथकता का ज्ञान 
न होना ठीक है और प्रत्यक्ष होने से परीक्षणीय नहीं परन्तु व्यभिचारी 
होने से प्रत्यक्ष के लक्षणों के अन्तर्भूत नहीं हो सकता, क्योंकि उसके 
समीप जाने पर सेना का प्रत्येक पुरुष और जज्ल का प्रत्येक वृक्ष 
धृथक्‌-पृथक मालूम होते हैं इसलिए 'यह दृष्टान्त ठीक नहीं । 

प्रश्न--इस हृष्टान्त के कह देने से अवयवों की सिद्धी नहीं हो 
सकती क्योंकि दृष्टान्त एक अंश से: अनुकूल हुआ करता है यदि सर्वांश 
में अनुकूल हो तो दृष्ठान्त ही क्यों कहा जाय ? किन्तु वह दाष्टान्त 
(जिसके लिए दृष्टान्त दिया जाता है वह) ही होजाए। > 
उत्तर--यद्यपि यह ठीक है दृष्टान्त केवल अंग ने प्रकट करने के लिए 
होते हैं, पर दृष्टान्त के ठीक न होने से सिद्धान्त ठोक नहीं रहता । 
अर्थात्‌ जिस वात की सिद्धि में दृष्टांत दिया जावे, यदि दृष्टांत से यह 
बात सिद्ध न हो तो वह सिद्धांत खण्डित हो जाता है। इसलिए तुम्हारा 
यह सिद्धांत कि समष्टि कोई वस्तु नहीं केवल परमाणुओं का संघात 
है, सवंथा खण्डित हो गया । अब इससे आगे अनुमान प्रमाण पर वाद 
विवाद होगा । वादी प्रत्यक्ष प्रमाण के खण्डन में बहुत हेतु देने पर भी 
उसका खण्डन न कर सका तो अब अनुमान प्रमाण का खण्डन करने 
के लिये निम्नलिखित सूत्र से आक्षेप करता है अर्थात्‌ इस सूत्र से 
अनुमान की परीक्षा आरम्भ होती है। अनुमान के लक्षण में यह 
बतलाया गया था कि अनुमान तीन प्रकार का होता है । (१) पूर्वव॒त्‌, 
(२) शेषवत्‌, (३) सामान्यतो दृष्ट । इन तीलनों प्रकार के अनुमान के 
लिये जो दृष्टांत दिये गये हैं उसमें व्यभिचार दोष दिखलाकर उसका 
खण्डन करता है । 


रोधोपघातसाहश्येम्पो व्यभिचारादनुमानमप्रधाणम्‌ ॥॥ ३५ ॥ (पूर्वपक्ष) 
अर्थ--अनुमान के लक्षण में जो दृष्टांत दिये गये हैं, वे सब 
व्यभिचारदोष से युक्त हैं । प्रथम यह कह गया है कि नदी में वाढ़ आने 
से यह अनुमान किया जाता है कि ऊपर पहाड़ में वर्षा हुई होगी, किन्तु 
यह अनुमान ठीक नहीं, क्योंकि ऊपर के भाग में किसी पहाड़ के गिर 
जाने से या बन्द लगाकर पानी रोक दिया जावे तो जिस समय वह 
पहाड़ का टुकड़ा अलग होगा.या बन्द खोला जायगा, तब एक साथ 
नदी में वाढ़ आ जावेगी । जिससे वर्षा के होने का अनुमान सर्वथा 
_मिथ्या सिद्ध होगा | यदि नदी को वाढ़ के कारण केवल पहाड़ में वृष्टि 
का होना ही होता, तव तो अनुमान ठीक था परन्तु उसका कारण पानी 

का रुकजाना भी है इसलिये व्यभिचार दोष होने से अनुमान ठीक 
नहीं । दूसरे यह भी कहा गया था कि चींटियों के अण्डों के निकलते 
और मोर का शब्द सुनने से यह अनुमान होता है कि अव वर्षा होंगी, 
किन्तु इसमें भी व्यभिचार दोष आता है । क्योंकि अतिवेग से किसी 
वस्तु के गिरने से भी चींटियों को अण्डों के नाश होने का भय होता है, 
तभी वे अण्डों को लेकर भागने लगती हैं, यदि उनका घर टूठ जावे तो 
वे अवश्य दौड़ने लगेंगी । मोर के शब्द से जो मेह के होने का अनुमान 
किया जाता है, वह भी ठीक नहीं, क्‍योंकि मनुष्य भी मोर का शब्द 
कर सकता है इसलिये मोर के शब्द मात्र से जो अनुमान किया जायगा 
वह अन्यथा हो सकता है । प्रमाण वह हो सकता है जिसमें सन्देह न 
हो और, जो आप ही सन्दिग्ध है वह प्रमाणकोटि में कैसे आ सकता 
है ? इसलिये तीनों प्रकार के अनुमान ठीक नहीं । 

प्रश्न--अनुमान किस प्रकार किया जाता है। 

उत्तर--्याप्त अर्थात्‌ सम्बन्ध के ज्ञान से । ; 

प्रश्न--जहाँ सम्वन्ध के ज्ञान में विकल्प होगा वहाँ कारण के ठीक 
न होने से अनुमान ठीक न होगा, इस वास्ते मिथ्या अनुमान के 
खण्डन से अनुमान मात्र का खण्डन नहीं हो सकता.। 

उत्तर--हो सकता है, क्‍योंकि सब अनुमानों में विकल्प की 
सम्भावना है, क्योंकि उनकी सिद्धि में जो हेतु और उदाहरण दिये हैं, 
वे सव व्याप्ति दोष से दुष्ट और वैकल्पिक हैं। इसका उत्तर स्वय सूत्र- 
कार गौतमजी देते हैं :-- 

. नंकदेशन्नाससाहश्येभ्योरर्थान्तरभावात्‌ ॥ ३६९ ॥। (उत्तरपक्ष) 

अर्थ-- अनुमान के खण्डन में जो हेतु दिये गये हैं, वे ठीक नहीं और 
उसमें व्यभिचार दोष सिद्ध करने के लिए जो दृष्टान्त दिये गये हैँ वे 
भी निबंल हैं। क्योंकि पहला दृष्टान्त तो एक देश का, सदा सर्वत्र नदी 
में वाढ़ इस रीति से नहीं आती और चींटियों का घर टूटने से अण्डे 
लेकर भागना भी भय के कारण से है वह भी स्वाभाविक नहीं और 
दूसरे कारण के होने से यह घटनाएं पहिली घटनाओं से बिलकुल भिन्न 

हैं। इसलिए अन्य वस्तु के होने से हेतु में व्यभिचार दोष नहीं रहा । 
दूसरे शब्दों में इसे यों भी कह सकते हैं कि जो कारण हैं सब ऋृत्निम हैं 
और अनुमान के कारण वास्तविक हैं इसलिए वास्तविक हेतुओं के सामने 
कृत्रिम हेतुओं के प्रस्तुत करने से अनुमान. का खण्डन नहीं हो सकता । 
क्योंकि अनुमान का हेतु कृत्रिम हेतुओं से भिन्न वतलाया गया है, जो 
कारण अनुमान का हेतु नहीं है, उनको हेतु मानकर अनुमान का खण्डन 
करना ठीक नहीं क्‍योंकि जल के वेग से चलने और उसमें झाग लकड़ी 
पत्ते आदि को बहैते और पानी को मैला देखने से पहाड़ में वर्षा होने 
का अनुमान किया जाता है केवल जल के आधिक्य से अनुमान नहीं किया 
जाता । जल को रोक देने से उक्त तीनों वा्तें तो न होंगी केवल जल की 
अधिकता होगी इसलिए यह अनुमान का कारण ही नहीं इससे कोई 
बुद्धिमान अनुमान करेगा । चींटियों के वहुत देर तक अण्डों के लेकर 
चलने से वर्षा का अनुमान होता है उपघात से जो बे अण्डों को लेकर 
चलती हैं, वह तात्कालिक होने से अनुमान का प्रयोजक नहीं । मयूर के 
सहश मनुष्य के शब्द से जो मयूर होने का अनुमान करता है, यह 
मिथ्यानुमान आन्ति से अर्थात्‌ वास्तविक और क्ृत्निम शब्द में भेद न 
करने से होता है इसलिए अनुमान नहीं है । तीनों प्रकार के अनुमान 
के खण्डन में जो हेतु दिये थे, उनका उत्तर दिया गया जो कि अनुमान 
तीनों कालों का होता है, इसलिये वतंमान काल को जो भूत और भविष्य 
के भेदों का कारण है। सिद्ध करते हैं, प्रथम वादी निम्नलिखित सूत्र में 
वर्तमान सत्ता का निषेघ करता है। 
वतंमानाभावः पतत: पतित पतितव्यकालोपपत्ते: ॥ ३७ ॥ (पूर्वपक्ष) 
उत्तर--जव वृक्ष से फल नीचे को गिरता है तव वृक्ष और भूमि 
में जो अन्तर है, उसमें से जो अन्तर गिरते हुए फल और वृक्ष में होता: 
है, उसे भूत कहते हैं और जो अन्तर फल और भूमि में होता है, उसे 
भविष्यत्‌ कहते हैं अर्थात्‌ वुक्ष से फल गिरने में जो समय लगा है, वह भूत 


काल है और फल के भूमि तक पहुँचने में जो समय लगेगा, वह भविष्यत्‌ - 


काल है, तीसरा कोई अन्तर नहीं, जिसके लिये वर्तमान काल की सत्ता 

मानी जावे | इसलिये वर्तमान का होना असम्भव है। इसका उत्तर 
सूत्रकार गौतम देते हैं-- 
सुत्र--तयोरप्य भावों वर्तमानाभावे तवपेक्षत्वात्‌ ॥ ३८ ॥ (उत्तरपक्ष) 

अर्थ--वर्तमानकाल को न माना जावे तो भूत और भविष्यत्‌ 
काल भी नहीं रह सकते । क्योंकि दोनों वर्तमान काल की अपेक्षा से 
उत्पन्न होते हैं । 

भश्न--जव वृक्ष से फल गिरता है तव फल और वृक्ष के अन्तर का 
जो समय था, उसका नाम भूत काल और फल और भूमि के मध्य जो 
अन्तर है उसके तै करने में जो समय लगेगा वह भविष्यत्‌ काल है जब 
कि तीसरा कोई अन्तर ही नहीं तो उसके लिए तीसरा काल अर्थात्‌ 
वर्तमान काल किस प्रकार सिद्ध हो सकेगा? 

उत्तर--जिस स्थान पर फल को विद्यमान देखकर वृक्ष से फल तक 
ओर फल से भूमि तक का अन्तर मानकर उसको तय करने के लिए 

भूत और भविष्यत्‌ को मानते हो, क्या उस स्थान में अन्तर नहीं है ? 

या उस स्थान से गुजरने में कोई समय नहीं लगता ? न तो वह स्थान 
जहाँ पर फल विद्यमान है अन्तर से पृथक्‌ हो सकता है, और न ही विना 
समय के उस स्थान से गुजर सकता है इसलिये जो समय वहाँ की स्थिति 
में लगता है, वही वर्तमान काल है ! 

प्रदून--समय क्या वस्तु है ? - 

उत्तर--समय वह है जिसका सम्बन्ध अनित्य पदार्थों से हो और 
नित्य न हो । अनित्य पदार्थों में यह इससे पहले है और यह इसके पीछे 
है इस प्रकार के ज्ञान से समय की सत्ता का बोध होता है इसीलिए 
जिन पदार्थों को समय की सीमा में पाते हैं उन्हें अनित्य कहते हैं और 
जो समय से वाहर हैं, वे नित्य कहलाते हैं इस प्रकार पदार्थों के अनित्य 
और नाशशील होने से समय तीन प्रकार का है। प्रथम वह समय जो 
समय की उत्पत्ति से पहले का था, जिसको भूत काल कहते हैं। दूसरा 
वह जो वस्तु की उपस्थित का है जिसे वर्तमान काल कहते हैं। जब 
कि भूत और भ॑विष्यत्‌ दोनों वर्तमान की अपेक्षा से -हैं। तव वर्तमान 

के रहने से वे दोनों नहीं रह सकते । वर्तेमान की सिद्धि में सूत्र॒कार 
और भी हेतु देते हैं-- 

सूत्र--नातीतानागतयोरितरेतरापेक्षा सिद्धि: ॥ ३६ ॥ (उत्तरपक्ष) 

अर्थ--भूत और भविष्यत्‌ में परस्पर कोई सम्वन्ध और अपेक्षा 
नहीं है, ये दोनों वत्तमान की अपेक्षा से सिद्ध होते हैं जो वर्तमान से 
पहले हो चुका, वह भूत काल है और जो उससे आगे होगा, वह्‌ भविष्य 
काल है | वर्तमान को छोड़ देने से भूत और भविष्य में कोई सम्बन्ध 
या अपेक्षा नहीं रहती इसलिये वर्तमान के खण्डन से तीनों कालों का 
खण्डन हो जाता । जवकि वादी भूंत और भविष्य दोनों कालों को 
मानता है तो वह उनके आधार वतंमान काल से कंसे इन्कार कर सकता 
है ? अब वादी को या तो तीनों कालों से इल्कार करना पड़ेगा या तीनों 
को मानना पड़ेगा । पहली दशा में तो यहं आपत्ति हानि रूप निग्रह 
स्थान में पड़ेगी, क्योंकि उसने आक्षेप करते समय भूत और भविष्य 
दोनों कालों को स्वीकार किया था; अव इनसे इन्कार किस तरह कर 
सकता है ? दूसरी दशा में आक्षेप ही निर्मूल हो जाता है, क्योंकि जिस 
वर्तेमान काल का खण्डन किया था उसको भी स्वीकार कर लिया । 
वर्तमान की सिद्धि में सूत्रकार और भी प्रमाण देते हैं । 
सुत्र--वंमाना भावे सर्वाग्रहण प्रत्याक्षानुह॒पत्त : ॥ ४० ॥ (उत्तरपक्ष) 

अर्थ--यदि वर्तमान काल को न माना जावे तो प्रत्यक्ष प्रमाण के 
द्वारा ज्ञान होता है उस सवका लोप हो जावेगा । क्योंकि इन्द्रिय और 
अर्थ के सम्बन्ध से जो ज्ञान उत्पन्न होता है, उसको प्रत्यक्ष कहते हैं जो 
वस्तु वर्तमान है उसको इन्द्रिय ग्रहण कहते हैं अविद्यमान को नहीं। 
यदि यह माना जावेगा कि विद्यमान कोई वस्तु नहीं तो प्रत्यक्ष का 
कारण और प्रत्यक्ष होने वाली वस्तु और प्रत्यक्ष ज्ञान इन सबका विलोप 
हो जायेगा और प्रत्यक्ष के सिद्ध न होने से अनुमानादि प्रमाण भी जो 
प्रत्यक्ष से सिद्ध होते हैं असिद्ध हो जायेंगे और फिर सब प्रमाणों के 
विलोप होने से किसी पदार्थ का यथार्थ ज्ञान न हो सकेगा । इसलिए 
प्रत्यक्षादि प्रमाण और उससे होने वाले ज्ञान की सिद्धि के लिए भी _ 

यर्तेमान काल को अवश्य मानना पड़ेगा। वर्तेमान काल कहीं तो वस्तु 
की सत्ता से जाना जाता है और कहीं क्रिया से उपलक्षित होता है जैसे 
किसी वस्तु के उपस्थित होने से उसकी सत्ता वर्तमान काल को वतलाती 
है और क्रिया में जेसे लिखता है, वोलता है, इससे भी वर्तमान काल 
में लिखना और वोलना सिद्ध होता है और क्रिया के सम्पादन में और 
जितने साधन हैं उनको क्रिया सन्‍्तान कहते हैं। जैसे लिखने के वास्ते 
पत्र, लेखनी और दावात आदि ये सव क्रिया के अज् हैं । 

प्रश्न--वतंमान काल की सीमा क्या है ? 

उत्तर--जव तक कार्य आरम्भ होकर क्रिया सन्‍्तान की प्रवृत्ति 
रहती है अर्थात्‌ उस कार्य के अवसान तक वर्तमान काल कहाता है। 
अब सूत्र॒कार भूत और भविष्य का लक्षण कहते हैं । 

कृतातकत्त व्यतोपपत्तेस्तुभयथाग्रहणम्‌ ॥ ४१ ॥ (उत्तर पक्ष) 

जब कोई कार्य आरम्भ होकर समाप्त हो जावे, उसको भूतकाल 
कहते हैं, उसमें क्योंकि क्रिया को समाप्ति हो चुकी है, इसलिए उसको 
कृतता कहते हैं । जैसे कहा जावे कि 'देवदत्त पुस्तक लिख चुका यहाँ 
लिखना क्रिया की समाप्ति हो चुकी, इस भूतकाल को सूत्रकार ने कृतता 
शब्द से निर्देश किया.है | जव कोई कार्य अभी आरम्भ नहीं हुआ न 
कोई क्रिया सन्‍्तान ही उपभोग में लाये गये हैं, किन्तु उस कार्य के 
आरम्भ करने का मन में सद्भुल्प है वह अनागत या भविष्य काल है 
उसमें क्योंकि अभी क्रिया का आरम्भ ही नहीं हुआ, इसलिए उसको 
कत्तंव्यता के शब्द से निर्देश किया है। अर्थात्‌ जो किया जायगा जैसे 
कहा जावे कि 'देवदत्त पुस्तक लिखेगा' यहाँ अभी लिखना क्रिया का 
आरम्भ नहीं हुआ । इन दोनों के अतिरिक्त जब कोई कार्य आरम्भ तो 
हो गया है परन्तु अभी समाप्त नहीं हुआ है यह न तो भूतकाल ही है 
न भविष्य काल किन्तु इसको वर्तमान काल कहते हैं। इसका नतो 
कृतता के शब्द से निर्देश किया जा सकता है, और न करत्तेव्यता से । 
किन्तु इसे क्रियमाण शब्द से निर्देश किया जायगा। इस क्रियमाण को 

; न० दू०--६ 

त तो भूतकाल में सन्निविष्ट कर सकते है क्योंकि अभी क्रिया की 
समाप्ति नहीं हुई और न भविष्य काल में इसकी गणना हो सकती है। 
क्योंकि कार्यारम्भ हो गया है अतएव भूत और भविष्य इन दोनों से 
व्यतिरिक्त वह तीसरा वर्तमान काल है, जिससे भूत और भविष्य का 
मानने वाला कभी इन्कार नहीं कर सकता। अनुमान की परीक्षा हो 
चुकी, उसी के विषय में कालविवेचन भी किया गया अब उपमान की 
परीक्षा आरम्भ करते हैं प्रथम सूत्र में पू्वपक्ष का आश्रय लेकर उपमान 
का खण्डन किया है-- | 
अत्यन्तप्रायप्रदेशसाधर्स्थादुपमाना सिद्धि: । ४२ ॥ (पूते पक्ष) 
वादी कहता है, तुम जो उपमान प्रमाण मानते हो, उसकी सिद्धि 
नहीं हो सकती क्योंकि उपमान के लक्षण में तुमने यह वतलाया था, कि 
साधम्ये से साध्य को सिद्ध करना उपमान है। अव साधर्म्य का होना 
तीन दशाओं में हो सकता है । प्रथम तो अत्यन्त साधम्य॑ अर्थात्‌ समस्त 
लक्षणों का मिल जाना । यह तो उपमान कहला ही नहीं सकता । जैसे 
कोई कहे गौ के सहश गौ-होती है, इसको कोई उपमान नहीं कह सकता । 
दूसरे वहुत से लक्षणों के मिलने से भी उपमान नहीं होता । जैसे गौ 
के चार पैर हैं, भेंस के भी चार पैर हैं, गौ के सींग हैं, भेंस के भी सींग 
हैं। गौ के पूँछ है, भेंस के भी पूँछ है । इस प्रकार अनेक धर्मों के मिलने 
से गौ की उपमा भेंस से नहीं दी जा सकती । तीसरे किसी एक धर्म के 
मिलने से भी उपमान की सिद्धि नहीं होती क्योंकि प्रत्येक वस्तु की 
किसी दूसरी वस्तु के साथ किसी न किसी धर्म में समानता होती है 
जैसे सरसों का दाना मूर्तिमान है, हिमालय पहाड़ भी मूर्तिमान है, केवल 
मूर्तिमान होने से ये दोनों उपमेय और उपमान नहीं हो सकते । अतएवं 
न तो सव धर्मों के मिलने से न अनेक धर्मों के मिलने से और न किसी 
एक धर्म के मिलने से उपमान की सिद्धि होती है।अतः उपमान को 
भरमाण मानना ठीक नहीं । इसका सूत्रकार देते हैं-- ! 
प्रसिद्धसाम्यादुपसानसिद्ध यंथोदोषानुपपत्ति: ॥ ४३ ॥। (उत्तर पक्ष) 
उपमान के लिये विशेष धर्मों का मिलना आवश्यक है, क्योंकि 

हमने उपमान के लक्षण, में प्रसिद्ध साधम्य से साध्य को सिद्ध करने को 
उपभमान कहा था। अत्यन्त अधिक धर्म और एक धर्म की समता को 
उपमान नहीं कहा, इसलिए उक्त सूत्र में कहे हुए दोषाप्रसिद्ध साधस्यें 
से सिद्ध होने वाले उपमान नहीं लग सकते । इस पर वादी फिर आक्षेप 
करता है-- 

भत्यक्षेगाप्रत्यक्षसिद्ध : ॥। ४४ ॥। (पूर्व पक्ष) 

इस भ्रकार प्रत्यक्ष से जो अप्रत्यक्ष का सिद्ध होना कहा गया है वह 
अनुमान के अन्तगंत है। जैसे धूम को प्रत्यक्ष देख कर अप्रत्यक्ष अग्ति * 
का ज्ञान हो जाता है ऐसे ही प्रत्यक्ष गौ को देखकर अप्रयक्ष नील गाय 
का अनुमान हो सकता है। प्रत्यक्ष से अप्रत्यक्ष के मालुम करने में 
अनुमान और उपमान में कुछ भी भेद नहीं ज्ञात होता । जब अनुमान 
और उपमान में कुछ भेद नहीं तव अनुमान की उपस्थिति में उप- 
मान का मानना निरर्थक है । इसका उत्तर दिया जाता है-- 

नाप्रत्यक्षे गवाये प्रमाणार्थभुपमानस्य पश्यास इति ॥ ४५॥ 

वादी का यह आश्षेप निर्मुल है । क्योंकि जब तक उपमान ज्ञान 
वाला व्यक्ति नील गाय को प्रत्यक्ष न देख ले, तव तक केवल गाय के 
देखने से वह अप्रत्यक्ष नील गाय को नहीं जान सकता। किन्तु धूम्र को 
देख कर अग्नि का अनुमान करने वाला तुरन्त ही यह कह सकता है कि 
वहां अग्नि है । इस कारण स्पष्ट है कि धूम्र के देखने से अग्नि का ज्ञान 
हो जाता है, परन्तु ऐसा सम्बन्ध गौ ओर नील गाय में नहीं है कि गौ 
के देखने से नील गाय का ज्ञान हो जावे । इसलिए गो के प्रत्यक्ष से 
न्तील गाय का अनुमान नहीं हो सकता, किन्तु उसको प्रत्यक्ष देखने से 
उसका. ज्ञान होता है। अतः यह आशक्षेप कि उपमान में प्रत्यक्ष से 
अप्रत्यक्ष का ज्ञान होता है, ठीक नहीं । दूसरी वात यह है कि अनुमान 
में साध्य और साधन अग्नि और (भू, दोनों का ज्ञान होता है, किन्तु 
उपमान में साथ दोंनों सिद्ध नहीं होती और अनुमान अपने लिए होता 
है और उपमान दूसरे के लिए । जैसे देवदत्त ने धूम्र को देखा और उसे 

अग्नि का ज्ञान हो गया । उपमान सुनने वाले को उपमेय का ज्ञान होता 
है, किन्तु अनुमान से स्वयं अनुभव करने वालों को ज्ञान होता है। 

प्रश्न--अनुमान और उपमान में क्‍या भेद है ? 

उत्तर--अनुमान तो व्याप्ति अर्थात्‌ दो पदार्थों के सम्बन्ध से होता 
है किन्तु उपमान विशेष धर्म के साहश्य से होता है। अनुमान का 
फल अपने को मिलता है और उपमान का फल दूसरे को । उपमान की 
सिद्धि में और भी हेतु दिया जाता है । 

तथेत्युपसंहारादुपमानसिद्ध नाॉविशेष: ॥ ४६ ॥ (उत्तर पक्ष) 

उपमान परस्पर सम्बन्ध के ज्ञान के विना किसी विशेष धर्म के 
अनुकूल होने से हो जाता है और अनुमान के लिए व्याप्ति ज्ञान आव- 
श्यक है। जैसा देवदत्त है, वेसा ही विष्णुमित्र भी है यह साहश्य 
ज्ञान संसार से देखा जाता है, यह प्रत्यक्ष और अनुमान दोनों से सिद्ध 
नहीं हो सकता, इसलिए इसके लिए एक तीसरा उपमान प्रमाण माना 
गया है । उपमान की परीक्षा समाप्त हुई, अव प्रमाण की परीक्षा आरंभ 
की जाती है। पहले उस पर वादी आक्षेप करता है। 

दब्दोइनुसानसर्थस्यानुपलब्धेरनुमेयत्वात्‌ )। ४७ ॥ (पूर्व पक्ष) 

शब्द अनुमान से अतिरिक्त कोई प्रमाण नहीं हो सकता, क्योंकि 
जिस प्रकार अनुमेय के सम्बन्ध ज्ञान से अनुमान किया जाता है, उसी 
प्रकार शब्द और अथे के सम्बन्ध से ज्ञान उत्पन्न होता है वह अनुमेय 
है। जेसे एक नियत चिन्ह घूम्र को देखकर अग्नि का अनुमान किया 


जाता है वैसे ही निश्चित शब्द अग्नि या वन्हि को सुनकर आग का ज्ञान... 


हो जाता है इसलिए अनुमान और शब्द में कोई भेद मालूम नहीं 
होता, शब्द को एक पृथक्‌ प्रमाण मानना व्यर्थ है। 
प्रश्न--क्या शब्द और अनुमान दो पृथक्‌ पदार्थ नहीं ? 
उत्तर--जवकि शब्द और अनुमान से एकसा ज्ञान होता है और 
उसका कारण भी व्याप्ति ज्ञान एक ही है तो फिर दोनों को एक ही 
प्रमाण क्‍यों न माना जावे । - 

प्रश्न--क्या शब्द और अर्थ का सम्बन्ध उसी प्रकार का है, जेसा 
कि लिज्ध और लिज्भी का ? 

उत्तर--किसी अर्थ को प्रकट करने के लिए जब कोई शब्द कहा 
जाता है तो वह उसी अर्थ को प्रकट करता है जिसके लिए कहा गया 
है, अतिरिक्त व तद्भिन्न अर्थ को नहीं । इसी प्रकार लिज्भ भी अपने 
लिज्जी के सिवाय और किसी वस्तु को नहीं वतलाता अतएव इन दोनों 
को एक ही मानना चाहिए | सूत्रकार पूर्बंपक्ष की पुष्टि में दूसरा हेतु 
देते हैं-- 

उपलब्धेरद्विचत्तित्वात्‌ ॥ ४८ ॥ 

यदि शब्द अनुमान से भिन्न दूसरा प्रमाण होता, तो उसकी प्रवृत्ति 
अनुमान से भिन्न प्रकार की होती, किन्तु इन दोनों की प्रवृत्ति एक ही 
प्रकार को देखने में आती है, क्योंकि जिस प्रकार प्रत्यक्ष धूम्न को देख 
कर अप्रत्यक्ष अग्नि का अनुमान होता है ऐसे ही प्रत्यक्षशब्द से अप्रत्यक्ष 
अर्थ जाना जाता है, इसलिए जो ज्ञान शब्द से होता है उसको भी 
अनुमान ही समझना चाहिए । इसी की पुष्टि में एक हेतु और दिया 
जाता है-- 

सस्बनधघच्च | ४६ ॥ (पूर्व पक्ष) ., 

जैसा लिंग लिंगी का सम्बन्ध अनुमान में देखा जाता है ऐसा ही 
सम्बन्ध शब्द और. अर्थ का भी पाया जाता है, अतएवं शब्द अनुमान 
से भिन्न और कोई प्रमाण नहीं । अब इन शंकाओं का उत्तर सूत्रकार 
देते पं 
५ आप्तोपदेशसामर्थ्याच्छब्दार्थ सम्प्रत्यययः ॥ ४० ॥ (उत्तर पक्ष) 

शब्द और अनुमान एक नहीं, क्योंकि अनुमान धार ज्ञान से 
प्रमाण माना जाता है और शब्द आप्तोपदेश होने से । प् में 
विश्वास का होना ही शब्द प्रमाण है, किन्तु अनुमान में किसी के 
विश्वास या भरोसे से काम नहीं लिया जाता उसम प्रत्यक्ष का कारण 
लिंग और लिज्जी तथा उनके सम्वन्ध का ज्ञान है। परन्तु शब्द प्रमाण 


में प्रत्यक्ष का कारण केवल शब्द और अथ का सम्वन्ध ही नहीं है, किन्तु 

मुख्य कारण आप्तोपदेश पर विश्वास है। इसलिए शब्द प्रमाण अनुमान 


. के अंतर्गत नहीं हो सकता । शब्द और अर्थ के सम्बन्ध को मानकर जो 


हेतु दिया था, अब उसका खण्डन करते हैं-- 

प्रमाणतोइनुपलब्धे: ॥ ५१ ॥ 

वादी ने जो शब्द और अर्थ का सम्बन्ध बतलाया है, वह प्रमाण 
से सिद्ध नहीं होता, क्योंकि जिस प्रकार धूज्र को देख कर वहाँ पर 
जाकर अग्नि को प्रत्यक्ष कर सल्‍त्ते हैं, इस प्रकार शब्द को देखकर 
उसके अर्थ को प्रत्यक्ष से ज्ञान नहीं हो सकता । 

प्रश्न--यद्यपि शब्द देखकर उसके अर्थ का प्रत्यक्ष ज्ञानन हो, 
तथापि शब्द के सुनते ही उसका अथी ज्ञान में भाषित होने लगता है ! 
जैसे किसी मनुष्य से यह कहा जावे कि “तुम्हारा पुत्न मर गया” इसके 
सुनते ही आकृति बिगड़ जाती है। इससे जाना जाता है कि शब्द और 
अर्थ का नियत सम्बन्ध है। 

उत्तर--तुम्हारे इस कथन से शब्द और अर्थ का सम्बन्ध सिद्ध 
नहीं होता, क्योंकि या तो यह मानो कि शब्द में अर्थ मौजूद है या अर्थ 
के भीतर शब्द | और जिसके पुत्न न हो उसको यह ॒कह देने से कि 
तुम्हारा पुत्न मर गया” कुछ भी शोक न होगा इसलिए जब तक यह 
ज्ञान न होजावे कि शब्द और अर्थ का किस प्रकार का ५भवन्ध है, शब्द 


अनुमान नहीं हो सकता-- 


अश्त--हम शब्द और अर्थ के सम्बन्ध को ऐसा मानते हैं कि शब्द 
के कहते ही उसके अर्थ का ज्ञान हो जाता है। इसका . खण्डन सूत्रकार 
करते हैं । म 

ध्रणप्रदाहपाटनानु पलब्घेश्च सम्बन्धामाव: ॥ ५२ ॥ ई 

यदि यह माना जावे कि शब्द के भीतर ही उसका अथे रहता है, 
तो जो मिसरी का नाम ले उसका मुँह मीठा हो जाना चाहिये और 
जो अन्न शब्द का उच्चारण करे उसका पेट भर जानता चाहिए और 
अग्नि शब्द कहते ही मुंह जल जाना चाहिये और खज्भ का नाम लेते ही 
मुंह कट जाना चाहिये, किन्तु ऐसा नहीं होता, इससे जाना जाता है कि 

शब्द और अर्थ में ऐसा सम्बन्ध नहीं कि शब्द कहते ही अर्थ का ज्ञान 
हो जावे और न ही शब्द के भीतर अर्थ रहता है । यदि वह कहा जावे 
कि अर्थ के अन्दर शब्द रहता है तो काष्ठादि में अर्थ के रहने का कोई 
स्थान नहीं इसलिए शब्द और अथ्थे का सम्वन्ध मानना ठीक नहों | 
प्रश्न--यदि शब्द से अर्थ का सम्बन्ध नहीं तो शब्द के कहने से 
अर्थ का ज्ञान कैसे हो जाता है ? 
उत्तर--शव्द और अर्थ का सम्वन्ध स्वाभाविक नहीं, किन्तु 
कल्पित या पारिभाषिक है, जिस देश के निवासियों ने जिस शब्द का 
अपनी भाषा में जिस अर्थ के लिए नियत कर लिया है उसको उस शब्द 
के सुनने से उसी अर्थ का वोध होता है। मानो शब्द उनकी नियत 
की हुई परिभाषा को स्मरण करा सकता है, जसे गदहा' शब्द संस्कृत 
में औषधि या वैद्य का वाचक है, परन्तु हिन्दी भाषा में गदहा' खरः 
को कहते हैं। यदि संस्कृत में इस शब्द से किसी को पुकारा जावेगा 
तो वह अपना गौरव समझ कर प्रसन्न होगा । परन्तु यदि हिन्दी भाषी 
से यह शब्द कह दिया जाय तो केवल इसको अपना मानिहानि हीं 
नहीं समझेगा किन्तु लड़ाई लड़ने पर उद्यत हो जायगा। फिर शंका 
करते हैं-- 
शब्दार्थव्यदस्थानादप्रतिषेघः ॥ ४३ ॥ (पूर्व पक्ष) 
शब्द का जो अर्थ नियत है, अर्थात्‌ जिससे शब्द का जो अर्थ नियत 
है, उसका वही अर्थ लिया जाता है, अन्य नहीं । जिससे स्पष्ट जाता: 
जाता है कि शब्द और अर्थ का सम्बन्ध है। यदि शब्द ओर अर्थ का 
'कुछ भी सम्वन्ध न होता तो घट शब्द के कहने से केवल घड़े का वोध 
न होता, किन्तु अत्य पदार्थों का भी होता। अतः शब्द और अर्थे 
का व्यवस्थित होने से इन दोनों का सम्बन्ध अनिवाये है । इसका उत्तर 
देते हैं । 
न सामयिकत्वाच्छब्दार्थ सप्रम्त्ययस्य ॥ ५४ ॥ (उत्तर पक्ष) 
शब्द और अर्थ का सम्बन्ध स्वाभाविक नहीं, किन्तु देशकालानुसार 
कल्पित है अर्थात्‌ जहाँ जिस शब्द के जो अथ लेने चाहिये, वहाँ वही 

लिए जाते हैं । एक भाषा में एक शब्द का कुछ और अर्थ है, दूसरी 
भाषा में उसका अर्थ विल्कुल उसके विपरीत है इससे विदित होता है 
कि शब्द से जो ज्ञान उत्पन्न होता है, वह भिन्‍न-भिन्‍न दशाओं में भिन्न- 
भिन्‍न प्रकार का होगा | जैसे तीर्थ शब्द पढ़ने वालों की परिभाषा में 
गुरु का वाचक है, वाममार्गियों की वोल चाल में वही मद्य का पर्याय 
है | इससे स्पष्ट सिद्ध होता है कि शब्द और अर्थ का सम्बन्ध केवल 
आपचारिक है जो मनुष्य उस नियत परिभाषा से अनभिन्न हैं, वह वार- 
वार उस शब्द के सुनने से भी उसके अर्थ को नहीं जान सकते । इस 
पर और भी युक्ति देते हैं-- 

जातिविशेषे चानियमात्‌ ॥ ५५ ॥ (उत्तर पक्ष) 

जाति विशेष में भी इसका कोई नियम नहीं है कि अमुक शब्द 
अमुक अर्थ का हो वाचक होगा । जंसे सूर्य का प्रकाश सब जातियों 
और व्यक्तियों के लिए एकसा है, उसमें देशक्ृत या कालाकृत कोई भेद 
नहीं, इस प्रकार शब्द समस्त जातियों में तो क्या एक जाति में भी 
समान रूप से व्यापक नहीं है । भाषा प्रवत्तेकों ने जो परिभाषायें नियत 
कर दी हैं वे अपनी-अपनी सीमा तक प्रचलित हैं उनके बाहर उनको 
कोई जानता भी नहीं । अतएवं शब्द अर्थ का सम्बन्ध एकदेशीय तथा 
कल्पित होने से नित्य नहीं हो सकता और जव नित्य नहीं है तब वह 
केवल आप्तोदेश होने से प्रामाणिक हो सकता है। अब वादी शब्द को 
अप्रामाणिकता में और भी हेतु देता है । 

तदप्रमाण्यमनृतव्याघातपुनरुक्तदोषे भय: ॥ ५६ ॥ (पूर्व पक्ष) 

अनुृत (मिथ्या) व्याघात (विरोध) और पुनरुक्त | (एक ही वात 
को वार-वार कहना) इन तीनों दोषों से युक्त होने के कारण शब्द 
(आप्तोपदेश). अप्रमाण है जसे शास्त्र में लिखा है 'पुत्र के चाहने वाला 
पुत्न प्टि यज्ञ करे या स्वर्ग के चाहने वाला यज्ञ करे ।' बहुत से मनुष्य 
पुत्रेष्टि करते पर भी पुत्नवान नहीं होते । इस प्रकार यज्ञ से स्वर्ग की 
प्राप्ति भी संदिग्ध है। वहुत से मनुष्य नित्य यज्ञ करते हैं, जब उनको 
यहीं पर स्वर्ग नहीं मिलता तो परलोक में स्वर्ग प्राप्ति कल्पित ही सम- 

झनी चाहिए । कहीं पर लिखा है कि सूर्योदय के पहले हवन करना 
* चाहिए, कहीं सूर्योदय के पश्चात्‌ हवन करना लिखा है। इस प्रकार 
शास्त्रों में परस्पर विरोध पाया जाता है । और पुनरुक्ति दोष (एक ही 
वात को वार-वार कहना) तो प्राचीन ग्रन्थों में भरा पड़ा है, जो ग्रंथ 
जितना प्राचीन है उतना ही उसमें पुनरुक्ति दोष अधिकता से विद्यमान 
है । शब्द में प्रायः यह दोष पाये जाते हैं, इसलिए बह प्रमाण नहीं हो 
सकता । अगले सूत्रों में क्रम से इनका उत्तर दिया गया है । प्रथम अनन्त 
दोष का परिहार करते हैं-- 

न कर्मकत साधनवेगुण्पात्‌ ॥ ५७ ॥ (उत्तर पक्ष) 

वादी ने जो शब्द प्रमाण के खण्डन में अनृत (मिथ्यावादी) का 
दोष आरोपित किया है, वह ठीक नहीं, क्योंकि कर्म का फल केवल 
उपदेशों पर अवलम्वित नहों है, किन्तु कर्म; कर्त्ता और साधन इन 
तीनों से उसका सम्बन्ध है; यदि इन तीनों में से कोई विगुण (अनुपयोगी) 
होगा तो निर्दिष्ट फल सिद्धि में अवश्य भेद पड़ेगा । जैसे किसी रोग 
के लिए कोई औषधि है; वैद्य ने उसका ठीक निदान न कर सकते से 
दूसरी औषधि दे दी और उससे रोग दूर न हुआ या और बढ़ गया तो 
इसमें औषधि का क्‍या दोष है ? इसी प्रकार जिस रीति से या जिन 
साधनों से औषधि का प्रयोग उस रोग में होना चाहिए उस प्रकार 
नहीं किया गया तव भी उस औषधि को या उसके प्रयोग को निष्फल 
नहीं कहा जा सकता | यही दशा पुत्रेष्टि यज्ञ की भी हो सकती है 
अर्थात्‌ यज्ञकरत्ताओं के दोष से अथवा यथाविधि यज्ञ के न होने से 
पुत्नोत्पत्ति न होने पर वेद का उपदेश मिथ्या नहीं हो सकता । 

प्रश्न--यदि उपदेष्टा ठीक उपदेश करे तो उसके अनुसार काम 
करने वाला अवश्य कृतकार्य होना चाहिये | यदि उपदेशानुसार काम 


करने पर भी यथोक्त फलसिद्धि नहीं होती तो वह उपदेश अवश्य मिथ्या 


है । ऐड 
उत्तर-प्रत्येक काम ज्ञान और क्रिया दो वातों से सम्बन्ध रखता 
है; जब तक यह दोनों ठीक और एक-दूसरे के अनुकूल नहीं तव तक 

अभीष्ट फल की सिद्धि नहीं हो सकती । यदि ज्ञान में त्रुटि है तो कर्म 
ठीक हो ही नहीं सकता । यदि कर्म में त्रुटि रह जावे तो केवल ज्ञान से 
दृष्टार्थ की सिद्धि नहीं होगी यही कारण है कि प्रायः वैज्ञानिक कर्म सर्वे- 
साधारण की समझ में नहीं आते, इसलिए आप्तोक्त शब्द में मिथ्यावाद 
का दोष लगाना ठीक नहीं । अब व्याघात्‌ दोष का परिहार करते हैं । 
अभ्युपेत्य कालभेदे दोषचचनात्‌ ॥ ५८ ॥ (उत्तर पक्ष) 
जो हृष्टांत व्याघाता दोष के लिए दिया गया है, वह भी ठीक 
नहीं; क्‍योंकि वहाँ काल का भेद है । अग्निहोत्न के दो काल हैं। प्रातः 
काल का अग्निहोंत्न सूर्योदय से पहले किया जाता है और सायंकाल का 
अग्निहोत्न सूर्यास्त से पहले होना चाहिये । एक-एक काल के विषय में 
दो भिन्न-भिन्न सस्मित हों, अर्थात्‌ कहीं प्रातःकाल का अग्निहोत्न सूर्यो- 
दय से पहले वतलाया गया हो और कहीं पश्चात ल्ोंव्याघात 
(परस्पर--विरोध) हो सकता था किन्तु दो भिन्न-भिन्न कालों के विषय 
में दो सम्मितियों का होना व्याघात नहीं है। अब पुनरुक्ति का परि- 
हार करते हैं । 
अनुवादोपसत्त श्च ॥ ५८ ॥ (उत्तर पक्ष) 
जहाँ किसी प्रयोजन से एक वात दो वार कही जावे, वहाँ पुनरुक्ति 
दोष नहीं होता, किन्तु अनुवाद कहलाता है। अनुवाद किसी प्रयोजन 
: से किया जाता है, इसलिए वह दोष नहीं । वेदों में जहाँ किसी मनन्‍्त्त 
या उसके किसी पद को दो वार या कई वार उच्चारण किया है, 
. साधारण लोगों को चाहे उसमें पुनरुक्ति का भ्रम हो, किन्तु सप्रयोजन 
होने से अर्थज्ञ लोगों की दृष्टि में वह अनुवाद है। अनुवाद के प्रमाण 
होने में दूसरा हेतु देते हैं-- 
वाक्यविभागस्य चार्थग्रहणात्‌ ॥ ६० ॥ (उत्तर पक्ष) 
विद्वानों ने जो वाक्य के वक्ष््माण तीन-तीन विभाग किये हैं, 
हे भी अनुवाद की सार्थकता सिद्ध होती है । वे विभाग निम्नलिखित 


विध्यर्थवादानुवादवचनविनियोगात्‌ ॥ ६१ ॥ (उत्तर पक्ष) 

आप्तोपदेश में तीन प्रकार के वाक्य होते हैं, जिनके नाम यह हैं, 
(१) विधि वाक्य, (२) अर्थवाद वाक्य, (३) अनुवादक वाक्य इनके 
लक्षण आगे सूत्रकार स्वयं करते हैं । 

विधिविधायकः ॥। ६२ ॥ (उत्तर पक्ष) 

जिस वाक्य में किसी काम के करने की प्रेरणा या आज्ञा पाई 
जावे, उसे विधि वाक्य कहते हैं। जैसे कहा जाय कि यज्ञ करो, दान 
दो, विद्या पढ़ो इत्यादि, इसका नाम विधि वाक्य है। 

प्रश्न--क्या विधि में काम करने का ही उपदेश होता है या छोड़ने 
का भी, क्योंकि प्रायः शास्त्रों में यूँठ मत वोलो, हिंसा मत करो इत्यादि 
निषेघमुख वाक्य भी दीखते हैं । 

उत्तर--विधि दो प्रकार का है एक उपादेय का ग्रहण दूसरे देय 
का त्याग । इसलिये निषेध का तात्पर्य को भी विधि के अन्तगंत मान- 
कर यहाँ उसका प्रथक गुण ग्रहण नहीं किया क्‍योंकि ये दोनों चाहे 
कहने में भिन्न-भिन्न मालूम हों परल्तु तात्पर्य इनका एक ही है, जो 
प्रयोजन सच बोलने का है वही झूँठ न वोलने का भी है । अब अर्थवाद 
का लक्षण कहते हैं-- 

स्तुतिनिन्दा परकृति: पुराकलप इत्यथंवाद: ॥ ६३ ॥ (उत्तर पक्ष) 

अर्थवाद चार प्रकार का होता है, जिनके नाम ये हैं--(१) स्तुति, 
(२) निन्‍्दा, (३) परक्ृति, (४) पुराकल्प । 

प्रश्त--स्तुति किसे कहते हैं ? 

उत्तर--स्तुति उसको कहते हैं कि जिस वाक्य के सुनने से श्रोता 
'के हृदय में उस काम के लिये प्रीति और श्रद्धा उत्पन्न हो जावे जैसे 
कहा जावे कि जो विद्या पढ़ता है वह यशस्वी होता है शत्रु भो उसका 
आदर करते हैं । इसलिये मनुष्य को विद्या पढ़नी चाहिये । 

प्रश्न--निन्दा किसे कहते हैं ? 

उत्तर--निनन्‍्दा उसे कहते हैं जो वुरे काम के दोष और अनिष्ट 
परिमाणों का वर्णन करके श्रोता को उस काम से विमुख और निवृत 
करदे । यथा जो मूख् रहता है, उसी की बड़ी दुगेति होती है, उसके 

अपने भी उसकी ओर आँख उठाकर नहीं देखते । इसलिये मनुष्य को 
मूर्ख कभी नहीं रहना चाहिये । 

प्रश्न--परक्ृति किसको कहते हैं ? 

उत्तर--दूसरे के किये हुए अच्छे या बुरे कर्मों का दृष्टांत देकर 
और उनको स्तुति एवं निन्‍दा करके अच्छे कर्म में प्रवृति दिलाना और 
बुरे कर्म से हटाना परकृति कहलातो है। जेसे किसी ने कहा कि राजा 
युधिष्ठिर सच बोलने के कारण परम धर्मात्मा थे। किन्तु एक वार झूँठ 
बोलने से थोड़ी देर के लिये उनको भी नरक जाना पड़ा | 

प्रहन--पुराकल्प किसे कहते हैं ? 

उत्तर--जिन कामों या उपदेशों को प्राचीनकालीन विद्वानों ने किया 
या कहा हो या जो शिष्ट परम्परा हो, उसको इतिहास और शास्त्रों से 
निश्चय करके तदनुसार आचरण करना पुराकल्प कहलाता है, जैसे 
कहा जावे कि इसी लिये पहले ब्राह्मणों ने विद्या पढ़ना अपना धर्म समझा 
था कि विना उसके और किसी उपाय से भो आत्मा को शान्ति नहीं 
हो सकती । अब तीसरे अनुवाद का लक्षण कहते हैं-- 

विधिविहिंतस्यानुवचचनमनुवाद: ॥ ६४ ॥ (उत्तर पक्ष) 

जो वात एक वार कह दी गई उसका पुन: कहना अनुवचन कहलाता 
है, जिसका विधि से विधान किया गया है उसका अनुवचन अनुवाद 
कहलाता है। अनुवाद दो प्रकार का है (१) शब्दानुवाद, (२) अर्था- 
नुवाद | जहाँ विधि का अनुवाद किया जावे वह शब्दानुवाद है और 
जहाँ विहित का अनुवाद हो--उसे अर्थानुवाद कहते हैं। जिस प्रकार 


बेंद में तीन प्रकार के वाक्य हैं, ऐसे हो लोक में भी तोन प्रकार के वाक्य | 


देखने में आते हैं । जैसे कोई स्वामी अपने भृत्य से कहे कि 'स्नान करके 
भोजन वनाओ' यह विधि वाक्य है | यदि कहा जावे कि सात्विक 
भोजन से आयु: तेज, स्वास्थ्य और स्मरण शक्ति बढ़ती है तो वाक्य 
अर्थवाद कहलायेगा । यदि स्वामी भृत्य से कहे कि पकाओ; पकाओ 
अर्थात्‌ शीघ्र पकाओ और सब काम छोड़कर पहले यह काम करो यह 
अनुवाद है । जहाँ किसी शब्द या वाक्यःके वार-वार कहने से कोई अर्थ 

निकलता है वह अनुवाद है और जहाँ निरथ्थंक वार-वार उन्हीं शब्दों 
या वाक्‍्यों का उच्चारण किया जाता है उसको पुनरुक्ति कहते हैं, बस 
यही दोनों में भेद है। वादी फिर आक्षेप करता है-- 

नानुवादपुरु क्तयो विशेष:शब्दा भ्यासो पपत्ते ॥ ६५ ॥ (पूर्व पक्ष) 

प्रश्न--अनुवाद और पुनरुक्ति में कोई विशेष भेद नहीं दीखता 
क्योंकि अभ्यास (पुनः-पुन: शब्दों की आवृत्ति) दोनों में वरावर पाई 
जाती है। इसलिए अनुवाद को पुनरुक्ति से पृथक ठहराकर प्रमाण 
मानना ठीक नहीं । इसका उत्तर देते हैं-- 

शीक्रतरगमनोपदेशव दभ्यासाज्ना विशेष: ॥ ६६ 0 (उत्तर पक्ष) 

उत्तर--ग्रद्यपि शब्दों की पुनः-पुनः आवृत्ति दोनों में वरावर है, 
तथापि अनुवाद और पुनर्क्ति में बहुत अन्तर है, क्योंकि शब्द या वाक्य 
किसी अर्थ का प्रकाश करने के लिए कहा जाता है सो अनुवाद में तो 
उसके कथन की सार्थकता है, पुनरुक्ति में नहीं । जैसे कोई कहता है कि 
“जाओ, जाओ यहाँ दो वार कहने का स्पष्ट अर्थ है कि 'शीघ्र जाओ 
इसी प्रकार यदि किसी पुस्तक में किसी. विशेष अर्थ की प्रतिपत्ति के 
लिए कोई शब्द या वाक्य दो वार कई वार उच्चारण किया गया है 
तो वह विशेष अर्थ का प्रकाशक होने से पुनरुक्ति नहीं कहलायेगा और 
प्रमाण माना जायगा । हाँ, जिस पुस्तक में निरर्थक एक ही वात वार- 
वार कही गई हो और उससे किसो विशेष अर्थ की भ्रतिपत्ति नहीं होती 
वह पुनरुक्ति कहलायेगी । 

प्रश्न--कई मन्त्र ऐसे हैं कि जो चारों वेदों में वरावर आते हैं 


* और कई ऐसे भी हैं जो एक ही वेद में कई बार आते हैं । इसलिए पुन- . 


रुक्ति दोष होने से वेद अप्रमाण हैं ! ५ 

उत्तर--प्रथम तो चारों वेद के प्रकरण और उद्देश्य अलग-अलग हैं, 
अपने-अपने प्रकरण और उद्देश्य के अनुसार वे मन्त्र अपने-अपने अर्थ 
और अभिषेय को प्रकट करते हैं । दूसरे वेदों में स्वर भेद भी अर्थ भेद 
का कारण है । एक ही शब्द या पद स्व॒र भेद के कारण भिन्न-भिन्न अर्थों 


का वाचक हो जाता है। पतंजलि ने अपने महाभाष्य में “इन्द्रशत्' शब्द 

का उदाहरण दिया है, जो केवल स्वर भेद होने से भिन्न-भिन्न अर्थों का 
प्रकाश करता है। इसलिए वेदों में पुनरक्ति की सम्भावना नहीं हो 
सकती । पुनः इसी अर्थ की पुष्टि करते हैं-- 
मन्‍त्रायुवेंद प्रामाण्यवच्च तत्प्रामाण्यमाप्तप्रमाण्यात्‌ ॥३७॥ (उत्तर पक्ष) 
मन्त्र जो संहिता है, वह आयुर्वेद अर्थात्‌ वेद्यक शास्त्र के तुल्य 
प्रमाण हैं।' जिस प्रकार औषधियों के प्रयोग में उक्त तीनों दोष 
मालूम होते हैं किन्तु आयुर्वेद को अप्रमाण नहीं कह सकते । जैसे एक 
वैद्य ने किसी रोगी को कोई औषधि दी और उससे उसका रोग दूर न 
हुआ तो इससे उस औषधि का प्रभाव नहीं बदल जाता किन्तु दो 
कारणों का अनुमान किया जाता है । या तो औषधि बनाने वाले ने 
उसको ठीक रीति पर नहीं वनाया वा चिकित्सक की भूल है, वह उसका 
अन्यथा प्रयोग करता है। इसी प्रकार वेद का प्रामाण्य है, जहाँ कहीं 
वेद के अर्थ या क्रिया में कुछ सन्देह या भेद सा मालूम पड़ता है, वहाँ 
या तो कर्त्ता में कोई दोष है, या उस कर्म में, या उनके अ्थों में । 
प्रश्न--कोई इस सूत्र में आये मन्त्र शब्द का अर्थ भूत सौर बिच्छू 
आदि के झाड़ने का करते हैं, क्या वह ठोक नहीं और तुमने जो मन्त्र 
का अर्थ 'बेद' किया है, इसमें क्‍या प्रमाण है ? 


१. इस सूत्र का अर्थ जो श्री स्वामी दर्शनानन्‍्द सरस्वतीजी ने किया है 
हम उससे सहमत नहीं हैं, कारण यह है कि सूत्र में शब्द प्रमाण तो--जिसमें 
मुख्य आप्तोक्त होने से सब भाष्यकारों ने वेद का ग्रहण किया है साध्य है 


'भप्तप्रमाण्यात्‌' आप्तोक्त होना यह हेतु है, जिसको अपने उत्तर में स्वामीजी " 


भी स्वीकार करते हैं। 'मन्‍्त्रायुवेंदप्रामाण्वत्‌” मन्त्र और आयुर्वेद इन दोनों के 
प्रमाण समान ये दो दृष्टांत हैं अर्थात्‌ जिस प्रकार मन्त्र या और आयुर्वेद का 
प्रामाण्य सिद्ध है, उसी प्रकार शब्द का भी, जिस का 'तद' शब्द से परामर्श 
किया है, ओर जिस में वेद मुख्य हैं, प्रमाग मानना चाहिये । स्वाभीजी मन्त्र 
शब्द से वेद का ग्रहण करते हुए उसको साध्य मानकर आयुर्वेद का भी प्रमाण 
आप्त ही ग्रहण करते हैँ । 

'उत्तर-भैत आदि भोले या डरपोक मनुष्यों की कल्पनायें हैं और 
विच्छ आदि की चिकित्सा भो केवल शब्द से नहीं हो सकती प्रायः इसमें 
छ्ल किया जाता है, इसलिये मन्त्र शब्द से यह तात्पयं लेना ठीक नहीं, 
क्योंकि कात्यायन आदि ऋषियों ने मन्त्न नाम दवा का माना है। 

प्रश्न--वेद जब कि साध्य हैं तव उन्हीं को प्रमाण मानकर हेतु 
में रखना साध्यसम हेत्वाभास है क्योंकि साध्य वस्तु का न तो प्रमाण 
दृष्टान्त देते हैं जो कि सर्वथा सूत्र के आशय और भाष्यकारों की 
सम्मति के विरुद्ध है क्योंकि जब वेद तो शब्द प्रमाण के अन्तर्गत होने 
से साध्य था ही और स्वामीजी भी इससे पिछले सूत्रों में उसका साध्य 
होना स्पष्ट स्वीकार कर चुके हैं, तव उसी साध्य को सिद्धि में उसी 
का हृष्टान्त देता अपने कन्धे पर आप चढ़ना है । 

इसलिये मन्त्र शब्द का जो हृष्टान्त दिया गया है वेद संहिता अर्थ 
करना किसी तरह ठीक नहीं हो सकता । मालूम होता है स्वामीजी 
ने बिच्छू सांप और भूतों से घवरा कर ऐसा अर्थ किया है यद्यपि 
सद्विचार और सदुपयोग से (जो मन्त्र शब्द का वाच्यार्थ है) इतका 
निराकरण भी हो सकता है । तथापि स्वामीजी को यह अमन्तव्य ही' 
था तो मन्त्न शब्द के बहुत से अर्थ हो सकते थे, जैसा कि पं० तुलसी राम 
जी स्वामी ने अपने न्‍्यायदर्शन के अनुवाद में मन्त॒ शब्द का अर्थ जप 
किया और जप या अभ्यास के स्मृति रूप फल से कोई इन्कार नहीं कर 
सकता तथा पं० आय्यंमुनिजी प्रोफेसर डी० ए० वी० कालिज लाहौर 
ने इसी सूत्र में मन्त्र शब्द का अर्थ सत्य विचार का किया है, शब्द 
घिचार फल भी सर्वंसम्मत ही हो सकता है और न उसका <ष्टान्त ही 
दिया जा सकता है । 

उत्तर--ऋषि ने वेद को हेतु या दृष्टान्त में नहीं रक्खा किन्तु 
आयुर्वेद को दृष्टान्त में रख कर साध्य वेद को प्रमाण सिद्ध किया है 
और सर्वंनाश का उपदेश होना यह हेतु दिया है । 

प्रश्न--प्रकरण तो शब्द प्रमाण का था; उसमें वेद का प्रसज्भ क्यों 


' छेड़ दिया । 


७ 0-0.7व्यास्‍ (7५3 ४॥3 ७५३॥३५३ (0॥8००7. 


७. ७०७००«० १२७७ (॥- २०० कक ल्‍आकक >>. >- मम 


सै छिंधा260 0५ 0५8 नआमि:३शत मीषिवीदित 7 60वा6णा। 
उत्तर--ऋषि के वेद को मन्त्र कहने का आशय भी यही है कि 


: मन्त्र तो आयुर्वेद के समान स्वतः प्रमाण है; जिस प्रकार किसी औषधि 


के प्रभाव को सिद्ध करने के लिए सिवाय उस औषधि के किसी दुसरे 

प्रमाण की आवश्यकता नहीं; इसी प्रकार वेद का भ्रमाण तो स्वयमेव 

है, शेष शब्द मात्रा का श्रमाण उसके वक्ता या लेखक की योग्यता पर 
है ०. 

निर्भर है । यदि वक्ता आप्त है तो उनकी उक्ति प्रमाण होगी और यदि 

अनाप्त होगा तो अप्रमाण । 


न्‍्यायदर्शन के द्वितीय अध्याय का 
॥ पहला आह्हिक समाप्त ॥ 

दूसरे अध्याथ का द्वितोथ आन्हिक 


अमाणों को सामान्य परीक्षा के अंनन्‍्तर अब विशेष परीक्षा आरम्भ 
करते हैं। प्रथम वादी आक्षेप करता है कि चार ही प्रमाण क्‍यों माने 
जावें, अधिक क्‍यों नहीं ? 
न चतुष्टवर्मतिह्मयार्थापत्ति सम्मवाभावप्रासाण्यात्‌ ॥ १ ॥ 
चार ही प्रमाण मानना ठोक नहीं, क्योंकि ऐतिहा, अर्थापति, 
सम्भव और अभाव ये चार प्रमाण और भी हैं । 
प्रश्न--ऐतिह्य किसे कहते हैं ? 
उत्तर-जिन वातों को परम्परा से सुनते चले आये हैं, या इतिहास 
ग्रन्थों में जिसका लेख मिलता है कि अमुक पुरुष हुआ और उसने ऐसा 
किया, इत्यादि पुरावृत्तों को इतिहास या ऐतिह्य कहते हैं। 
प्रश्न--अर्थापत्ति का कया लक्षण है ? 
उत्तर--एक वात के कहने से जो दूसरी वात अर्थ से स्वयं जानी 
जाती है, उसको अर्थापत्ति कहते हैं। जैसे कोई कहे सत्य भाषण विश्वास 
का कारण है, इस एक वात के कहने से दूसरी वात--कि मिथ्या भाषण 
अविश्वास का कारण है--स्वयं सिद्ध हो गई । 
प्रश्न--सम्भव किसे कहते हैं ? 
. उत्तर--जहाँ एक वस्तु विना दूसरी वस्तु के न ठहर सके, वहाँ एक 
के ग्रहण से दूसरे का ज्ञान होना सम्भव कहलाता है, ज॑ंसे श्रद्धा से 
प्रीति और ज्ञान से मुक्ति का होना सम्भव है । 
प्रश्त--अभाव का लक्षण क्‍या है ? 
उत्तर--जहाँ कारण न हो, वहाँ कार्य भी न होगा, इसको अभाव 
कहते हैं जैसे मोह के अभाव में शोक और लोभ के अभाव में निन्‍्दा 
5७ 
न्त० ६द०--७ 

भी न होगी । ऐतिह्यादि इन चार प्रमाणों के सिद्ध होने से आठ प्रमाण 


होते हैं, इसलिये प्रत्यक्षादि केवल चार ही प्रमाणों का मानना ठीक 
नहीं । सूत्रकार इसका उत्तर देते हैं-- । ँ 
दब्दऐतिह्यानर्थान्तरभावादनुमानेएईर्था पत्तिसम्भवासावानर्थान्तर- 
भावाच्चाप्रतिषेध: ॥ २ ॥ (उत्तर पक्ष) 
प्रमाण चार ही हैं क्योंकि ऐतिह्य शब्द प्रमाण के अन्तगेंत है और 
अर्थापत्ति, सम्भव और अभाव ये तोनों अनुमान प्रमाण के अन्तगंत हैं । 
प्रश्न--शब्द प्रमाण में ऐतिह्य का सन्निवेश कंसे कहते हैं ? 
उत्तर--जसे अप्तोपदिष्ट शब्द प्रमाण है, वैसे ही आप्त का लिखा 
हुआ इतिहास भी प्रमाण माना जायगा अनाप्त का नहीं, जोकि आप्तो- 
देशरूप लक्षण दोनों में समान है, इसलिये ये दोनों एक ही हैं । 
प्रश्न--अर्थापत्ति, सम्भव और अभाव ये तीनों अनुमान में किस 
तरह समाते हैं ? . 
उत्तर--किसी वस्तु के प्रत्यक्ष होने के पश्चात्‌ उसके द्वारा अप्रत्यक्ष 
का ज्ञान होना अनुमान कहाता है एक वाक्य के अर्थों का वोध होने पर 
दूसरी वस्तु का, जिससे उसका सम्बन्ध है, वोध हो जाना अर्थापत्ति 
कहलाता है सो अर्थापत्ति में भी इसी अनुमान से काम लिया जाता है 
अर्थात्‌ जो सत्य नहीं बोलता, उसके विषय में यह अनुमान किया जायगा 
कि वह अवश्य मिथ्या वोलता होगा । दूसरा सम्भव भी अनुमान के 
अन्तगंत है, क्योंकि एक वस्तु के ग्रहण से दूसरी का अनुमान स्पष्ट है, 
श्रद्धा को देखकर प्रीति और ज्ञान को देखकर मुक्ति का अनुमान किया 
जायगा । तीसरा अभाव भी अनुमान से विलक्षण नहीं । क्योंकि मोह 
के अभाव में शोक और लोभ के अभाव में निन्‍दा की सम्भावना भी 
नहीं हो सकती । इसलिये सव प्रमाण चार प्रमाणों के अन्तगंत होने से 
अधिक प्रमाण मानने की कोई आवश्यकता नहीं । 
.. प्रश्न--क्या अनुमान और अर्थापत्ति आदि में कोई भेद नहीं ? 
उत्तर--अनुमान कई प्रकार का होता है जो व्याप्ति ज्ञान से सम्बन्ध 
रखता है अर्थापत्ति आदि भी बिना सम्बन्ध के नहीं हो सकती। इसलिये 

ये सव अनुमान के भेदों गें आ जाती हैं अनुमान के अतिरिक्त कोई 
अन्य प्रमाण नहीं हो सकता | अब वादी अर्थापत्ति पर आक्षेप करता 
अर्थापरप्रमाणमनेकान्तिकत्वान्‌ ॥ ३ ॥। (पूर्व पक्ष) 

अर्थापत्ति को प्रमाण मानत्ता ठीक नहीं क्योंकि उसमें व्यभिचार 
दोष है । जब यह कहते हैं कि वादल के न होने से वर्षा नहीं होती, 
अर्थापत्ति से यह सिद्ध होता है कि बादल के होने से अवश्य वर्षा होगी 


* परन्तु प्रायः अवसरों पर बादलों के होने पर भी वर्षा नहीं होती, यही 


व्यभिचार दोष है । इसलिए अर्थापत्ति अप्रमाण है | इसका उत्तर सूत्र- 
कार देते हैं-- 

अनर्थापत्तावर्थापत्यभिमानात्‌ ॥ ४ ॥ (उत्तर पक्ष) 

वादी ने जो अर्थापत्ति के प्रमाण होने में दोष दिया है वह ठीक 
नहीं, क्योंकि यह कहना विलकुल ठीक है कि कारण के न होते से कार्य 
नहीं हो सकता । इससे यह अर्थापत्ति होती है कि कारण के होने से 
कार्य होता है। परन्तु न तो कारण के होने पर कार्य की अनुपत्ति से 
कारण की सत्ता में व्यभिचार दोष आता है और न विना कारण के 
कार्य की उत्पत्ति देखी जाती है। यदि कभी विना वादल के वृष्टि हो 
जाती तो व्यभिचार दोष आ सकता था। क्योंकि प्रतिज्ञा यह थी कि 
विना बादल के वर्षा नहीं होती है । यदि कभी कहीं पर विन्ा बादल 
के वर्षा होती तो व्यभिचार कहलाता । क्योंकि कारण की विद्यमानता 
में भी किसी प्रतिबन्ध के होने से कार्य का न होता सम्भव है । प्रति- 
वादी का यह आशय नहीं था कि बादल के होने से अवश्य ही वर्षा 
होती है किन्तु उसका आशय जिसको उसने अर्थापत्ति से सिद्ध करना 
था यह कि वादल के होने पर वर्षा होती है । इस वास्ते जब तक वित्ा 
बादल के वर्षा का होना सिद्ध न हो जावे, तव तक व्यभिचार दोष नहीं 


.आ सकता । व।दी ने अनर्थापत्ति को अर्थापत्ति मानकर आक्षेप किया 


है इसलिए वह ठीक नहीं । इस पर एक हेतु और देते हैं-- 
प्रतिषेधाप्रामाण्य चानंकान्तिकत्वात्‌ ॥ ५ ॥ (उत्तर पक्ष) 

व्यभिचार दोष लगाकर जो वादी ने अर्थापत्ति का खण्डन किया है, 
जबकि यह खण्डन. आप ही व्यभिचारी दोष से युक्त है, तव उससे अर्था- 
पत्ति का खण्डन इस युक्ति से नहीं हो सकता किन्तु जहाँ पर आन्ति से 
अनर्थापत्ति को अर्थापत्ति बनाया गया हो, वहीं पर यह दोष आ सकता 
है और जहाँ ठीक अर्थापत्ति हो वहाँ यह दोष नहीं लगता । इसलिए 
सब जगह लागू न होने से यह खण्डन व्यभिचार युक्त है और भी हेतु 
देते हैं-- 

तत्प्रामाण्ये वा नार्थापत्यप्रामाण्यम्‌ ॥ ६ ॥। (उत्तर पक्ष) 

यदि व्यभिचार दोष होने पर भी यथावसर युक्त होने से खण्डन को 
प्रमाण मान लिया जावे तो अर्थापत्ति को भी यथावसर युक्त होने से 
प्रमाण मानना पड़ेगा और यह हो नहीं सकता कि सव्यभिचार होने से 
खण्डन को तो प्रमाण मान लिया जावे और अर्थपत्ति को प्रमाण न 
भाना जावे | इसलिये इस युक्ति से भी अर्थापत्ति का प्रमाण होना सिद्ध 
है । अब अभाव प्रमाणात्व में शंका करते हैं-- 

नाभावप्रामाण्यम्‌ प्रमेया सिद्धेर ॥॥ ७ ॥ (पूर्व पक्ष) 

प्रत्येक प्रमाण प्रमेय की सिद्धि के लिए होता है, जब कि अभाव 
का कोई प्रमेय नहीं, तो वह प्रमाण क॑से हो सकता है ? 

प्रश्न--बिना प्रमाण के प्रमेय की सिद्धि नहीं हो सकती, यह तो 
सर्वेसम्मत है, किन्तु विना प्रमेंय के प्रमाण की सिद्धि नहीं होती, यह 
बात ठीक नहीं । 

उत्तर--इस संसार में कोई वस्तु निष्प्रयोजन नहीं और प्रमाण के 
सिवाय प्रमेय ज्ञान के ओर कोई प्रयोजन सिद्ध नहीं हो सकता, इसलिए 


ऐसा प्रमाण जिसका कोई प्रमेय न हो व्यर्थ होने से माननीय नहीं हो 


सकता । इसका उत्तर सूत्रकार देते हैं-- 
लक्षितेष्वलक्षणलक्षितत्वादलक्षितानां तत्प्रमेय सिद्धें: ॥८॥। (उत्तर पक्ष) 


क्योंकि अभाव के प्रमेय सिद्ध है, इसलिये यह कहना कि अप्रमेय 


होने के कारण अभाव प्रमाण नहीं, ठीक नहीं है । ; 
प्रश्न--अभाव का प्रमेय क्‍या है ? 
0 0-0.7वयाग ॥(0५8 ॥3 ४४५३॥३५३ (०0॥8९००7. 

उत्तर--किसी वस्तु का लक्षण करने से उस लक्षण से व्यतिरिक्त 
पदार्थों का ज्ञान अभाव प्रमाण का प्रमेय है। लाल, पीले और नीले 
फूल मौजूद हैं एक मनुष्य कहता है कि जो फूल नीले नहीं हैं उनको ले 
आओ, तो वह झट लाल और पोले फूल ले आता है। अब इन फूलों 
के लाने में उसको क्या लक्षण मिला ? केवल नीलेपन का न होना ओर 
यही उनको दूसरों से अलग करने का कारण है। इसलिये नीलेपन के 
अभाव से जिन पदार्थों का ज्ञान हुआ, वे ही उस अभाव का प्रमेय सिद्ध 
होते हैं। तात्पयं यह निकला कि जिसका लक्षण किया जावे उससे - 
व्यतिरिक्त या विरुद्ध पदार्थ अभाव प्रमाण से जाने जाते हैं | इसलिये 
अभाव को प्रमाण मानना चाहिये । और भी हेतु देते हैं-- 
असत्यर्थेनाइभाव इति चेन्नान्यत्र लक्षणोपपत्तेः ॥ & ॥ (उत्तर पक्ष) 

जब कोई वस्तु पहले विद्यमान हो और पीछे न रहे तो उसका 
अभाव कहा जाता है, क्योंकि जिसका भाव पहले न हो, उसका अभाव 
हो ही नहीं सकता, वस्तुत: भाव का नाश ही अभाव है। 

प्रश्न--क्या जो वस्तु विद्यमान होकर नाश न हो णावे उसका 
अभाव नहीं माना जायगा ? 

उत्तर--वस्तु के होने पर उसका नाम और लक्षण होते हैं जिसका 
कोई नाम या लक्षण. ही नहीं ऐसी कोई वस्तु नहीं हो सकती । उसका 
भाव और अभाव दोनों नहीं हो सकते । 

प्रशन--खरगोश के सींग और आकाश के फूल कभी उत्पन्न नहीं 
हुए और न उनका नाश ही हुआ है किन्तु सब लोग उत्तका अभाव 
मानते हैं । 

उत्तर--सींग और फूल दोनों पदार्थ संसार में विद्यमान हैं, इनके 
नाम और लक्षण भो विद्यमान हैं, उनको खरगोश और आकाश 
के साथ मिलाकर वहाँ उनका अभाव सिद्ध करते हैं । यदि फूल और 
सींग कोई वस्तु न होते तो उनका भाव और अभाव दोनों नहीं हो सकते 
थे | जो लक्षण सींग के हैं, वे अन्यत्न देखे जाते हैं, खरगोश के शिर पर 

ने होने से वहाँ उनका अभाव सिद्ध किया जाता है।. इस पर वादी 
कहता है-- 
तत्सिद्वेरलक्षितेष्वहेतु: ।। १० ॥ (पूर्व पक्ष) 

* जिन पदार्थों का लक्षण नहीं कहा गया उसमें लक्षण का अभाव 
मानना ठीक नहीं । क्योंकि वे लक्षण अन्य पदार्थों में विद्यमान हैं, जो 
पदार्थ लक्षण लक्षित हैं उनका अलक्षितों में अभाव मानना ठीक नहीं । 
क्योंकि जिस पदार्थ की सत्ता और स्वरूप का ठीक ज्ञान होता है, वही 
लक्षण एक को दूसरे से पृथक्‌ करता है। अभाव का कोई स्वरूप ही 
नहीं, इसलिये वह किसी को किसी से अलग कर ही नहीं सकता -। 
इसका उत्तर-- ; 

न लक्षणावस्थितापेक्षसिद्धेः ॥] १॥ (उत्तर पक्ष) 

हम यह नंहीं कहते कि जो लक्षण होते हैं, उनका अभाव होता 
है, किन्तु हम यह कहते हैं कि कुछ लक्षण पाये जाते हैं और कुछ नहीं 
पाये जाते । परीक्षक जिन लक्षणों के भाव को अनुभव नहीं करता, 
उन्हीं लक्षणों के अभाव से उस वस्तु का ज्ञान होता है | जैसे किसी ने 
कहा कि इन फूलों के ढेर में लाल और पीले छोड़ कर दूसरे फूल 
लाओ । अब फूल के लक्षण तो सब फूलों में पाये जाते , किन्तु लाल 
और पीला होना किसी में है और किसी में नहीं, अब जिन फूलों में 
रक्तता और पीतता का अभाव होगा, उनको वह मनुष्य ले ज़ायगा । 
केवल लाल और पीले न होने से ही उन फूलों का ज्ञान हुआ है अन्यथा 
ओर कोई प्रमाण उन फूलों का ज्ञान करने वाला नहीं था । 

प्रश्न--अभाव कितने प्रकार का है ? सूत्रधार इसका उत्तर देते हैं-- 

प्रागुत्पत्तेरभावो पपत्तेश्च ॥ १२ ॥ (उत्तर पक्ष ) 

उत्तर--अभाव दो प्रकार का है। (१) किसी वस्तु की उत्पत्ति से 
पहिले उसका अभाव होता है, इसको प्रागभाव कहते हैं। (२) किसी 
वस्तु के नाश हो जाने पर उसका अभाव हो जाता है इसी को 
प्रध्वंसाभाव कहते हैं। जहाँ किसी पदार्थ में लक्षण के अभाव से ज्ञान 
होता है, वह प्रागभाव है, प्रध्वंसाभाव नहीं । 

'प्रश्न--क्या तुम अन्योन्याभाव और अत्यन्ताभाव को नहीं मानते ? 

उत्तर--अन्योन्याभाव तो इन्हीं दोनों में आ जाता है, अत्यन्ताभाव 
की 28० आवश्यकता नहीं, क्योंकि अत्यन्ताभाव किसी पदार्थ का हो 
नहीं सकता । कारण यह है कि पदार्थ के विद्यामान होने से उसके 
लक्षण और नाम होते हैं, अब जिस वस्तु का अत्यन्ताभाव मानते हो, 
उसके नाम और लक्षण नहीं हो सकते-और जव नाम और लक्षण ही 
नहीं हैं तो अभाव किस का कहा जायगा ? इसलिये दो ही प्रकार का 
अभाव मानना ठीक है। 

अव शब्द की विशेष परीक्षा आरम्भ करते हैं शब्द नित्य है या 
अनित्य ? प्रश्न करते हैं--- 

विभशहेत्वनुयोगे च विप्रतिपत्ते ॥ १३ ॥ (पूर्व पक्ष) 

शब्द के विषय में विद्वानों के भिन्न-भिन्न मत हैं। कोई तो यह 
मानते हैं कि शब्द आकाश गुण, व्यापक और नित्य है, अनित्य क्रिया से 
शब्द का केवल आ विर्भाव होता है, शब्द उत्पन्न नहीं होता । कोई यह 
कहते हैं कि जड़ आकाश का गुण जो शब्द है वह पृथ्वी के गुण गन्ध 
आदि की तरह अनित्य हैं और कोई ऐसा मानने हैं कि इन्द्रियजन्य ज्ञान 
की तरह शब्द उत्पत्ति और विनाश धर्म वाला है । इन भिन्न-भिन्न 
मतों के श्रवण करने से यह सन्देह होता है शब्द नित्य है व अनित्य ? 
अगले सूत्र में सूत्नकार उसका अनित्य होना सिद्ध करते हैं-- 

आदिसशत्वादन्द्रियकत्वादकृतकवदुपचाराच्च ॥ १४ ॥ (उत्तर पक्ष) 

जव कि शब्द की कारण से उत्पत्ति है और वह इन्द्रियों से ग्रहण 
किया जाता है और उच्चारण से पहले नहीं होता । इससे स्पष्ट प्रतीत 
होता है कि शब्द अनित्य है। संसार में जो पदार्थ कारण से उत्पन्न 
होते हैं, वे सव अनित्य हैं और जो इन्द्रियों से ग्रहण किये जाते हैं, वे 
भी अनित्य हैं, क्योंकि संयुक्त द्रव्य ही इन्द्रियों से ग्रहण किये जाते हैं 
और शब्द विना वायु पृथ्वी और आकाश के उत्पन्न नहीं हो सकता, 
जिससे उसका संयुक्त होना सिद्ध है । संयुक्त होने से शब्द अनित्य है। 

प्रश्न--शब्द के संयुक्त होने का क्या कारण है ? 

उत्तर--यदि होठों को बन्द करके बोलने की चेष्टा की जाय तो 
शब्द विल्कुल न होगा, क्योंकि वायु के आने और जाने का रास्ता नहीं 
रहा, जब वायु को रोका जाता है, तव शब्द उत्पन्न होता है । 
प्रश्च--शब्द को संयुक्त और विनाश धर्मंवाला कहना ठीक नहीं, 
क्योंकि शब्द गुण है और ग्रुण कभी संयुक्त नहीं होता । 
उत्तर--भुण और ग्रुणी का समभाव सम्बन्ध होने से यदि गुणी 
अनित्य है तो उसका गुण भी अवश्य अनित्य होगा | पृथ्वी और जल 
के अनित्य और संयुक्त होने से इनके गुण, गंध और रस कभी नित्य 
या असंयुक्त नहीं हो सकते । जब शब्द वायु के संयोग से उच्चारित 
होता है तब वह नित्य कंसे हो सकता है अतएवं उत्पत्ति धर्मंवान्‌, 
इन्द्रियजन्य और कृतक होने से शब्द अनित्य है। पुनः वादी शद्धा करता 
है । 
न घटाभावसामान्यनित्यत्वात्‌ नित्येष्वप्यवदुपचाराच्च ॥१५॥ (पूर्व पक्ष) 
शब्द के अनित्यत्व में जो आदिमान का हेतु दिया है, वह ठीक 
नहीं, क्योंकि घटादि का अभाव भी आदिमान है और नित्य है । जब 
घट का नाश होता है तब उसका उत्पन्न होता है, घटाभाव की उत्पत्ति 
का कारण घट का नाश है, इस प्रकार उत्पन्न होने पर भो घटाभ व 
का फिर कभी नाश नहीं होता । इस प्रकार आदिमान घटाभाव के 
नित्य होने से कारणवान शब्द का भो निन्‍य होना अनुमान से सिद्ध 
होता है । दूसरे जो इन्द्रियजन्य होने के कारण शब्द को अनित्य कहा 
गया है, यह भी ठीक नहीं क्योंकि घटत्व और पटत्व आदि जातियों 
का ग्रहण भो इन्द्रियों से होता है किन्तु जाति नित्य है क्योंकि वह सब 
में रहती है । जब इन्द्रियजन्य होने से जाति अनि त्य नहीं हो सकती तब 
फिर इस कारण से शब्द अनित्यवत्‌ प्रतीत होने से शब्द अनित्य है, 
यह भी ठीक नहीं । क्‍योंकि जिस प्रकार वस्त्रादि अनित्य पदार्थों के 
भाग होते हैं, उसी प्रकार नित्य आकाश के भी विभाग हो सकते हैं, 
जेसे आकाश और मठाकाश आदि । इस प्रकार विभक्त होने से नित्य 
आकाश अनित्य नहीं हो जाता । तथा नित्य आत्मा कभी अपने को 

सुखी और कभी दुखी मानता है इसने आत्मा का अनित्यत्व सिद्ध नहीं 
होता । जब कि नित्य आकाश और आत्मा में ये व्यवहार होते हैं तो 
शब्द में ऐसे ही व्यवहार होने से वह अनित्य क्योंकर हो सकता है । 
तत्त्वमा तयोरननित्वविभागादव्यभिचार: ॥॥ १६ ७ (उत्तर पक्ष ) 
विभाग दो प्रकार का है। एक वास्तविक दूसरा काल्पनिक । 
आकाश में जो घटाकाश और मठाकाश के विभाग किये जाते हैं; वे 
काल्पनिक हैं न कि वास्तविक, क्योंकि वे घट और मठ के सम्बन्ध से 
कल्पित किये जाते हैं, इसी प्रकार आत्मा में सुख और दुख भी मन के 
सम्बन्ध से माने जाते हैं, इसो प्रकार आत्मा में सुख और दुख भी मन 
के सम्बन्ध से माने जाते हैं, इसलिए वे मन के धर्म हैं, न कि आत्मा के 
अभाव का नित्य होना सिद्ध नहीं होता, क्योंकि यदि अनादिमान्‌ होने 
पर भी अभाव को नित्य माना जावे तो इसका यह अर्थ होगा कि 
उसकी उत्पत्ति तो है, विनाश नहीं। यह असम्भव है इसलिए अभाव 
नित्य नहीं हो सकता । 
अभाव के काल्पनिक नित्य होने में एक हेतु यह भी है कि घट की 
उत्पत्ति से पहले जो घट का अभाव था, वह घट के उत्पन्न हो जाने से 
नाश हो जायगा । और घट के नाश से जो अभाव उत्पन्न होगा, वह 
कारणवान_ न होगा, क्योंकि कारण भाव का होता है, अभाव का नहीं ।' 
अभाव तीनों कालों में रहने वाला और नित्य है। घट वनने से पहिले 
भी घट का अभाव था, घट वनने पर भी घट के अतिरिक्त अन्य पदार्थों 
में घट का अभाव है, घट के नाश होने पर भी घट का अभाव हांगा । 
“इसलिये घट के नाश होने पर घट के अभाव को कारणवान वतलाना 
सरासर कल्पित है | शब्द के अनित्यत्व में और भी हेतु देते हैं-- 
सनन्‍्तानानुमानविशेषणात्‌ ॥ १७ ॥ (उत्तर पक्ष) > 
वादी ने जो कहा था कि जाति का ज्ञान भी इन्द्रियों से होता है,. 
परन्तु वह नित्य है, इसलिये इन्द्रिय ग्राह्म होने के कारण शब्द भी 
अनित्य नहीं हो सकता | इसके उत्तर में प्रतिवादी कहता है कि हमारा 
यह आशय नहीं है कि केवल इन्द्रियग्राह्म होने से ही शब्द अनित्य है 

किन्तु वायु के धक्के और मुखादि अवयव का चेष्टा से शब्द सन्तति 
की उत्पत्ति होती है । इससे भी उसके अनित्य होने का अनुमान किया 
जाता है तीसरे हेतु का खण्डन-- ' 
कारणद्रव्यस्य प्रदेशशब्देनाभिधाना जित्येष्येष्वव्यभिचार इति ॥॥ पृ ॥॥ 
* (उत्तर पक्ष) 
वादी ने जो कहा था कि नित्यों में भी अनित्य का सा उपचार 
होता है यह कथन भी ठीक नहीं, क्योंकि कारण द्रव्य का द्रवेश कहने 
से नित्यों में भी व्यभिचार नहीं होता । जैसे कार्य द्व्यों के लिये प्रदेश 
का शब्द कहा जाता है, ऐसे कारण के लिए नहीं । कार्य द्रव्य के परि- 
चिछन्न होने से उसके साथ प्रदेश का विशेष सम्बन्ध समझा जाता है 
और कारण द्रव्य के साथ उसके परिच्छिन्न होने से प्रदेश का सामान्य 
सम्बन्ध होता है, इसलिए व्यभिचार दोष नहीं। पुनः शब्द का 
अनित्यत्व साधन करते हैं-- 
प्रागुच्चारणागनुपलब्धेराबरणाद्यनुपलब्घेश्च ॥ १९ ॥ (उत्तर पक्ष) 
उच्चारण से पहले शब्द नहीं होता यदि होता तो उसकी उपलब्धि 
'होती क्योंकि जब तक किसी पदार्थ की उपलब्धि न हो, तव तक उसकी 
सत्ता स्वीकार नहीं की जा सकती । यदि कोई कहे कि उस समय शब्द 
छिपा हुआ होता है और वह उच्चारण से प्रकट हो जाता है तो कोई 
आवरण भी नहीं दीखता जिसने शब्द को छिपाया हुआ हो । इसलिए 
यही मानना ठीक है कि उच्चारण ही उसको उत्पत्ति है और उच्चारण 
से पहले उसकी कोई सत्ता नहीं है । 
प्रश्न--उच्चारण किसे कहते हैं । 
उत्तर-जव आवश्यकता होती है तो आत्मा हृदयस्थ वायु को 
प्रेरणा करती है जिससे कण्ठ तालु आदि स्थानों पर एक प्रकार का 
आघात होता है जैसे वीणातन्तुओं पर उद्धली का आघात होने से 
भिन्न-भिन्न स्वर निकलते हैं इसी प्रकार कण्ठादि स्थानों पर वायु का 
आधघात होने से भिन्न-भिन्न शब्द निकलते हैं । 

प्रश्न--उच्चा रण से शब्द को केवल अंभिव्यक्ति (प्रकाश) होती है, 
न कि उत्पत्ति। 

उत्तर--यदि वोलने से शब्द की उत्पत्ति न मानोगे तो शब्द हुआ 
था, हो रहा है और होगा, यह कहना नहीं वन सकता, क्योंकि ऐसा 
अनित्य कार्य के वास्ते ही कहा जा सकता है, नित्य कारण के लिए नहीं । 

प्रश्न--यह कहना ठीक नहीं कि शब्द संयोग से प्रकट होता है। 
क्योंकि संयोग के पश्चात्‌ भी शब्द वना रहता है। जैसे कहने वाले के 
मुँह से निकल कर सुनने वाले के कान में पहुंचने तक शब्द बने रहते हैं। 
इससे शब्द का कारण संयोग को मानना ठीक नहीं | 

उत्तर--संयोग शब्द का उपादान कारण नहीं कि संयोग के पश्चात्‌ 
शब्द न रह सके किन्तु संयोग शब्द का निमित्त कारण है। और निमित्त 
कारण के ना रहने परःभी काये रह सकता है। जैसे दण्ड और चक्र के 
टूट जाने पर भी घड़ा वना रह'सकता है। वादी पुनः आक्षेप करता है-- 

तदनुपलब्घेर नुपलम्भानदराणोपपत्ति: ॥ २० ७ (पूर्व पक्ष) 

यह जो कहा गया हैं कि शब्दावरक पदार्थ के प्रतीत न होने से 


' शब्द का छिप जाना नहीं मान सकते, किन्तु शब्द का नाश मान सकते 


हैं, इसका उत्तर यह है कि आवरक पदार्थ के प्रत्यक्ष न होने से यह मान 
लेना कि आवरक वस्तु नहीं है, ठीक नहीं । किन्तु जब शब्द होकर नष्ट 
हो गया तो उसकी दोत्नों अवस्थायें अनुमित हो सकती हैं अर्थात्‌ शब्द 
का छिप जाना या-नाश हो जाना । जो कि आवरण का अभाव भी 
भ्रत्यक्ष सिद्ध नहीं है इसलिये आवरण का होना सिद्ध है। इस पर और 


भी हेतु देते -- 


अनुपलस्भादनुपलब्धिसद्भा ववन्नावरणानुपपत्तिनुपलम्भात्‌ ॥२१॥। 

गए एफ (पूर्व पक्ष) 

आवरण के प्रत्यक्ष न होते से जो अनुपलब्धि अर्थात्‌ ज्ञान का न 
होना माना जावे और अनुपलब्धि का अभाव न माना जावे तो आवरण 
के न होने पर आवरण का भाव मानना चाहिये जिससे शब्द छिप जाता 
है और जब वोलने वाला बोलने की चेष्टा करता है तो वह आवरण दूर 

हो जाता है तब शब्द प्रकट होता है । वास्तव में शब्द सदा विद्यमान 
रहता है । 

प्रश्न--अनुपलब्धि किसे कहते हैं ? 

उत्तर--किसी वस्तु के प्रत्यक्ष न होने को । 

प्रश्त--अनुपलब्धि का अभाव क्‍या है । 

उत्तर--उसका प्रत्यक्ष होना | इसका उत्तर सूत्रकार देते हैं-- 

अनुपलम्भात्मकत्वात्तदनुपलब्धेरहेतु: ॥| २२ ॥ (उत्तर पक्ष) 

जिस पदार्थ की उपलब्धि होती है उसी की सत्ता मानी जाती है 
और जिसकी किसी प्रकार उपलब्धि नहीं हो सके उसका अभाव माना 
जाता है, यह सिद्धान्त है। ज्ञान के अभाव को अनुपलब्धि कहते हैं, 
इसलिये उसका भाव नहों हो सकता । अत: आवरण के होने का ज्ञान 
होना चाहिए, जब तक आवरण के भाव का ज्ञान न हो जावे, तब तक 
आवरण की सत्ता सिद्ध नहों हो सकती और यह जो हेतु दिया गया है, 
कि अनुपलब्धि अर्थात्‌ किसी वस्तु के प्रत्यक्ष ज्ञान न होने से उसकी 
सत्ता का होना सिद्ध है, यह भ्रान्तियुक्त है, क्योंकि अभाव का हेतु अभाच 
नहीं हो सकता । 

प्रश्न--इस हेतु में त्रुटि क्या है ? 

उत्तर--किसी पदार्थ के भाव अर्थात्‌ सत्ता को सिद्ध करने के लिए 
प्रमाण की आवश्यकता नहीं होती इसलिए आवरण की सत्ता के लिए 
प्रमाण की आवश्यकता है । अब शब्द के नित्य होने में वादी और हेतु 
देता है-- 

अस्पशेत्वात्‌ ॥ २३ ॥ (पूववे पक्ष) ' 

जितने पदार्थ संयुक्त हैं उन सवका स्पश होता है, असंयुक्त का स्पर्श 
नहीं होता । जो कि शब्द का स्पश नहीं होता इसलिये शब्द संयुक्त नहीं, 
किन्तु सूक्ष्म है और सूक्ष्म वस्तु नित्य होती है, इसलिये शब्द नित्य है। 

प्रश्न-सस्पर्श रहित वस्तुओं के सूक्ष्म होने का क्या प्रमाण है ? 

उत्तर--पृथ्वी, जल, अग्नि और वायु ये चारों भूत संयुक्त हैं । पृथ्वी 
में पाँचों भूत मिले रहते हैं इसलिए उसका गुण गन्ध अनित्य है । जल 

| में चार, अग्नि में तीन और वायु में दो तत्व मिले रहते हैं इसलिये 
। इनके गुण, रस, दाह और स्पर्श भी अनित्य हैं केवल आकाश असंयुक्त 
| और विभु है, इसलिए उसका गुण शब्द भी असंयुक्त और नित्य है, 
| वायु तक जिसका गुण स्पशे है पदार्थ अनित्य है, किन्तु आकाश, आत्मा 
और काल इनका स्पशे नहीं होता इसलिए यह नित्य हैं । इसका उत्तर 
सूत्रकार देते हैं-- 
न कर्मा नित्यत्वात्‌ ॥ २४ ॥ (उत्तर पक्ष) 
शब्द को केवल स्पर्श रहित होने से नित्य मानना ठीक नहीं क्योंकि 
कर्म भी स्पर्श रहित शब्द भी उत्पत्ति धर्म वाला होने से अनित्य है, 
इसी प्रकार स्पर्श रहित है, किन्तु उत्पत्तिमान्‌ होने से अनित्य है। अब 
इसके विरुद्ध स्पशंवान्‌ का नित्य होना सिद्ध करते हैं। 
नाणुनित्यत्वात्‌ ॥। २५ ॥ (उत्तर पक्ष) ः 
यह हेतु कि स्पर्शवान्‌ अनित्य और स्पर्श रहित नित्य होता है, 
व्यभिचारी है। स्पर्श रहित कर्म का अनित्य होना दिखला चुके हैं, अब 
स्पर्शवान्‌ अणु का नित्य होना दिखलाते हैं। परमाणु स्पशंवान्‌ है, 
परन्तु वह नित्य है । हि 
प्रश्न--पर माणु का स्पशंवान्‌ होना परमाणु [के अग्रत्यक्ष होने से 
सिद्ध नहीं होता । घ 
उत्तर-जो गुण कारण में होते हैं, वे ही कार्य में भी आते हैं, 
इसलिए पृथ्वी, जल, अग्नि और वायु जिनका स्पर्श हो सकता है, उनके 
. परमाणु भी स्पर्श रहित नहीं हो सकते । अब वादी शब्द के नित्य होने 


सम्प्रदान का अर्थ देना है, किन्तु यहाँ पर देने का तात्पय शब्द के 
द्वारा गुरु का शिष्य को ज्ञान देना है। दान में वह वस्तु दी जाती है 
जो देने से पहले विद्यमान हो गुरु जब शिष्य को विद्यादान देता है, तब 
विद्या की सम्पत्ति पहले उसके पास मौजूद होती है और वह 
'शब्दामय है । विद्यादान से पहले शब्द गुरु के ज्ञान में मौजद थे, और 

विद्यादान के पश्चात्‌ वे शिष्य के ज्ञान में उपस्थित हो जाते हैं । इस 

युक्ति से शब्द उच्चारण से पूर्व और पश्चात्‌ भी. होना सिद्ध है अतः 
उसकों उत्पत्ति धर्मवान्‌ नहीं कहा जा सकता, और जव शब्द अनुत्पत्ति 
धर्ंवान है तो उसके नित्य होने में सन्देह क्या है ? इसका उत्तर-- 

तदन्तरालाध्नुपलब्धेरहेतु: ॥ २७ ॥ (पूर्व पक्ष) 

जवकि पढ़ाने से पहिले और उसके पश्चात्‌ भी शब्द की उपलब्धि 
नहीं होती, तव इस युक्ति से शब्द नित्य क्योंकर सिद्ध हो सकेगा इसका 
तात्पर्य यह है कि गुरु के बोलते समय तो शब्द प्रत्यक्ष होता है, 
उससे पहले और पीछे नहीं होता । इसलिए शब्द गुरु के वोलने से उत्पन्न 
होता है, यदि शब्द नित्य होता तो पढ़ाने से पहले और पीछे भी भौजूद 
होता । अब वादी पुनः आक्षेप करता है--- 

अध्यापनादप्रतिषेध ॥ २८ ॥ (उत्तर पक्ष) 

कहने से पहले और पीछे भी शब्दों की उपलब्धि पाई जाती है उसके 
प्रत्यक्ष न होने से उसको सत्ता का निषेध नहीं हो सकता क्योंकि गुरु के 
हृदय में जो शब्द मौजूद हैं उन्हीं में से जिन शब्दों की आवश्यकता 
प्रतीत होती है उनका प्रवचन किया जाता है, यदि उन शब्दों का गुरु के 
हृदय में विद्यमान होना न माना जाय तो गुरु और शिष्य में अन्तर ही 
क्या रहा ? क्‍योंकि दोनों को उन शब्दों का ज्ञान नहीं, इससे पढ़ना 
और पढ़ाना दोनों नहीं हो सकते । क्योंकि यदि पहले से शब्दों का होना 
न माना जाय तो गुरु में अज्ञान सिद्ध होगा | यदि पश्चात्‌ उनका अभाव 


माना जाय तो शिष्य को विद्या की प्राप्ति न हो सकेगी क्‍योंकि ज्ञान के - 


आधार शब्द तो नष्ट हो गये फिर शिष्य को विद्या की प्राप्ति क्योंकर 
हुई । इसलिये जिस प्रकार प्रकाश के अभाव में पदार्थों के विद्यमान 
होने पर भी उनका प्रत्यक्ष नहीं होता इसी प्रकार शब्द का भी कण्ठ, 
तालु आदि के प्रयत्न न होने से जो उसके प्रकट करने. वाले हैं प्रकाश 
नहीं होता । इसका उत्तर अगले सूत्र में देते हैं-- 
उभयोः पक्षयोरन्तरस्याध्यापनादप्रतिषेधः ॥ २४ ॥ (उत्तर पक्ष) 
जोकि शब्द को नित्य और अनित्य दोनों अवस्थाओं में पढ़ना और 

पढ़ाना हो सकता है। विद्या का दान उपस्थित वस्तु के दान के समान 
नहीं किन्तु गुरु शिष्य को अपने उन प्रयत्न विशेषणों से, जो उसे वोलने 
में करने पड़ते हैं, शिक्षा देता है। इसलिये पढ़ाने से शब्द का नित्य होना 
सिद्ध नहीं हो सकता | इस पर वादी फिर आक्षेप करता है। 

अभ्यासात्‌ ॥ ३० ॥ (पूर्व पक्ष) 

एक शब्द वार-वार कहा जाता है, इससे भी शब्द का नित्य होना 
सिद्ध होता है, जैसे कोई मनुष्य कहता है कि मैंने अमुक वस्तु को पाँच 
वार देखा, यदि वह वस्तु अनित्य होती तो एक बार देखने के पश्चात्‌ 
फिर उसका देखना सम्भव न होता । इसी तरह शब्द को अनेक वार 
वोलते देखकर यह अनुमान होता है कि शब्द भी नित्य है। इसका 
उत्तर आगे सूत्र में देते हैं-- 

नान्यत्वेष्प्यभ्यासस्योपचारात ॥ ३१ ॥ (उत्तर पक्ष) 

वार-वार उच्चारण करने से शब्द नित्य नहीं हो सकता क्‍योंकि 
अनित्य वस्तुओं का भी वार-वार उच्चारण देखा जाता है। जैसे दो 
वार हवन करता है, तीन वार भोजन करता है, इत्यादि जव वार-वार 
करने से हवन और भोजन नित्य नहीं हो सकते, तव वार-वार के 
उच्चरण शब्द नित्य क्यों कर हो सकता है ? इस लिये व्यभिचार होने 
से यह हेतु ठीक नहीं । अब वादी फिर शंका करता है-- 

अन्यदन्यस्मादनन्यत्वादनन्यदित्यन्यताभाव: ॥। ३२ ॥ (पूर्व पक्ष) 

यह कहना कि अन्य होने पर भी वार-वार होना कहा जाता है 
ठीक नहीं क्‍योंकि अन्य होने की दशा में उनमें भेद होना चाहिये, जब 
भेद मानोगे, तो फिर उसी वस्तु का पुनः होना नहीं कहा जा सकता, 
किन्तु दूसरी वस्तु का भाव मानना पड़ेगा । इसलिये भेद के होने पर 
एक शब्द का कोई बार कहना वन नहीं सकता । अतः घट शब्द को 
जितनी वार कहा जावेगा उसमें एकता का ही ज्ञान होगा, भिन्‍्नता का 
नहीं । इसलिये एक ही शब्द के वार-वार कहे जाने से नित्य है। इसका 
उत्तर इस प्रकार है- 

तदभावे नास्त्यनन्यता तयोरितरेतरापेक्षसिद्धे: ॥ ३३ ॥ (उत्तर पक्ष) 
जो तुम अन्य से अन्य कहकर फिर उसका खण्डन करते हो यह 
ठीक नहीं । क्योंकि जो अन्य न हो वह अनन्य (एक) कहलाता है। 
जब अन्य कोई वस्तु ही नहीं है तव उसका खण्डन या अभाव हो ही 
नहीं सकता । इसलिये विना अन्य के एक सिद्ध ही नहीं हो सकता 
क्‍योंकि अन्य और एक ये दोनों परस्पर सापेक्ष्य हैं। जब अन्य के अभाव 
में तुम्हारी अनन्यता सिद्ध ही नहीं हो सकती, तब अनन्यता का अभाव 
'सिद्ध करके कैसे शब्द को नित्य सिद्ध कर सकोगे। अब वादी शब्द की 
पनत्यता में और हेतु देती है-- 
विनाशकारणानुपलब्घे: ॥॥ ३४ ॥ (पूर्व पक्ष) 
जितने अनित्य पदार्थ हैं, उनके विनाशकारण की उपलब्धि होती 
है, जैसे संयोग से धड़ा वनता है और वियोग से टूट जाता है तो संयोग- 
कारण का विरोधी वियोग कारण है । अव यदि शब्द की उत्पत्ति मानी 
जावे तो उसके विनाश का कारण भी होना चाहिए परन्तु नाश का 
कोई कारण उपलब्ध नहीं होता, इसलिए शब्द नित्य हैं। आगे इसका 
“उत्तर देते हैं-- 
अश्ववणकारणानुपब्घे सततश्रवणप्रसंग ॥ ३५ ॥ (उत्तर पक्ष) 
शब्द न सुन पड़ने के कारण मौजूद न होने से सर्वंदा श्रवण होना 
चाहिये, पर ऐसा नहीं होता, फिर शब्द के विनाश का कारण मालूम 
न होने से वह नित्य क्यों कर हो सकेगा । इस प्रकार एक हेतु और भी 
देते हैं-- 
उपलभ्यमाने चानुपलब्घेरसत्वादनुपदेश ॥॥ ३६ ॥ 
शब्द के विनाश का कारण अनुमान से प्रतीत होता है इसलिये 
शब्द के नित्य होने में विनाश कारण की अनुपलब्धि को हेतु ठहराना 
ठीक नहीं । जब शब्द की उत्पत्ति का कारण है, तव अनुमान से उसके 
विनाश का कारण स्वयं सिद्ध होता है क्योंकि जिसकी उत्पत्ति है, 
उसका विनाश अवश्य होगा । 
प्रश्न--शब्द के नाश का कारण क्‍या है ? 

उत्तर--जो शब्द उत्पत्ति घर्म वाला है उसको उत्पत्ति के लिये 
जो प्रयत्न किया जाता है, वही शब्द को उत्पन्न करके फिर उसके विनाश 
का कारण होता है । जब शब्दोच्चारण की क्रिया समाप्त हो जाती है 
तव शब्द नष्ट हो जाता है । 

भ्रश्न--जो प्रयत्न शब्द की उत्पत्ति का कारण है वही उसके विनाश 
का कारण क्‍यों कर हो सकता है। 

जैसे संयोग वियोग का कारण है अर्थात्‌ वियोग होने के लिए संयोग 
होता है इसी प्रकार नाश के लिये पदार्थ की उत्पत्ति होती है। जिसकी 
उत्पत्ति है, उसका विनाश अवश्य होगा जैसे कि देहादि शब्द की 
उत्पत्ति जब वादी को भी सम्मत है तव उसके नाशवान्‌ और अनित्य 
होने में संदेह ही क्‍या है ? 

पाणिनिमि त्तप्रश्लेषाच्छब्दाभावेनानुपलब्धि ॥ ३७ ॥ (उत्तर पक्ष) 

जब घण्टे में चोट लगने से शब्द होता है तव उस घण्टे को हाथ 
से पकड़ लेने से आवाज वन्द हो जाती है, इससे भी शब्द का अनित्य 
होना स्पष्ट प्रतीत होता है। जिस प्रकार दण्ड के आघात से शब्द 
उत्पन्न हुआ था उसी प्रकार हाथ के स्पशे से वह नष्ट हो गया। इस 
पर पुनः विवेचना की जाती है-- 
विनाशकारणानुपलब्धेश्चावस्थाने तद्नित्यत्वप्रसद्भ ॥ ३८॥ (उत्तर पक्ष) 

यदि तुम ऐसा मानते हो कि शब्द के नाश कारण नहीं है तो इससे 
शब्द का नित्यत्व पाया जाता है । यदि शब्द को नित्य माना जावे तो 
निरन्तर कानों से श्रवण होना चाहिये, परन्तु ऐसा नहीं होता जिससे 
स्पेष्ट अवगत होता है कि प्रयत्न विशेष से शब्द उत्पन्न होता है और 
उस प्रयत्न के समाप्त हो जाने पर नष्ट हो जाता है, अतः शब्द अनित्य 
है | वादी पुनः शद्भा करता है-- 

अस्पशंत्वादप्रतिषेघ ॥ ३९ ॥ (पूर्व पक्ष) 

शब्द के स्पर्श रहति होने से घण्टे को हाथ से पकड़ कर शब्द का 
नाश नहीं हो सकता । शब्द आकाश का गुण है और वह सदा आकाश' 

न्या० भा०--८ 

में रहता है। घण्टे में दण्ड के आघात से उसकी उपत्ति नहीं होती 
और न हाथ के स्पर्श से उसका नाश होता है किन्तु इन क्रियाओं से 
शब्द का आविर्भाव और तिरोभावमात्र होता है। इसका समाधान 
करते हैं-- 

विभक्त्यन्तरोपपत्तेश्च समासे ।। ४० ॥ (उत्तर पक्ष) 

कुछ यही एक वात नहीं कि घण्टा वजाकर छू देने से शब्द रुक 
जाता हो, किन्तु एक ही घण्टे या कुछ बाजे आदि में अनेक विभागों 
के शव्द को हम सुनते हैं। इससे सिद्ध होता है कि आकाश के अति- 
रिक्त अन्य द्रव्य भी शब्द भेद का कारण है, इसलिये शब्द विभाग भी 
शब्द के अनित्य होने का कारण है । 

प्रश्न--शब्द कितने प्रकार का है ? 

उत्तर--दो प्रकार का। एक ध्वन्यात्मक, दूसरा वर्णात्मक । ध्वन्या- 
त्मक शब्द की परीक्षा हो चुकी, अब वर्णात्मक शब्द की परीक्षा प्रारम्भ 
करते हैं | संशय का कारण वतलाते हैं-- 

विकारावेशोपदेशत्संशय: ॥ ४१ ॥ (पूर्व पक्ष) 

वर्णात्मक शब्द में विकार और आदेश होते हैं, इसलिये संशय 
उत्पन्न होता है । 

प्रश्त--विचार किसे कहते हैं ? 

उत्तर--जैसे व्याकरण में वतलाया गया है कि 'इ! को “य हो जावे 
तो अब यकार इकार का विकार हुआ, विकार का अर्थ बिगड़ कर अन्य 
रूप को धारण कर लेना है, जैसे दूध से दही हो जाता है। 

प्रश्त--आदेश किसे कहते हैं ? ० 

उत्तर--आदेश वह है जो स्थानी के स्थान में होता है, जैसे 'ई' 
के स्थान में 'य' होता है । कोई इसे विकार कहते हैं और कोई आदेश | 

प्रश्नत--यदि यकार को इकार का विकार माना जाय, तो इसमें 
क्या दोष होगा ? ः 

उत्तर--यदि विकार मानोगे तो इकार को यकार का कारण 
मानना पड़ेगा, 'इ' “य' का कारण नहीं है दूसरे जब 'इ! का 'य! बन 

द्वितीयोष्ष्याय: २ आ० ११४ 


गया तो 'इ! न रहनी चाहिये; जैसे दूध .का जब दही वन जाता है तो 
दूध का नाश हो जाता है परन्तु ऐसा नहीं होता । 

प्रश्न--दो कपालों के संयोग से घटरूप से कार्य वन जाता है वहाँ 
कारण रूप ज्ञान का नाश नहीं होता | इससे विकार मानने में कोई 
दोष नहीं, । 

उत्तर--कपाल और घट में कार्यकारण भाव हैं, किन्तु इकार और 
यकार में यह सम्बन्ध नहीं, इसलिये विकार कहना अयुक्त है, उसको 
आदेश ही करना चाहिये | 

प्रश्त--यदि इकार और यकार में कार्यकारणभाव सम्बन्ध माना 
जावे तो क्या दोष है ? 

उत्तर--जब इकार में कुछ अधिक होकर यकार बन जावे, तव 
उसका कार्यकारणभाव सम्वन्ध हो सकता है, किन्तु न तो इकार में से 
कुछ कम होकर यकार वनता है और नहीं कुछ मिलकर वना है | इस 
लिये कार्य कारणभाव नहीं हो सकता | जिस तरह गाड़ी में बेल की 
जगह घोड़ा लगा देने से घोड़ा बेल का स्थानापन्न होता है, इसी तरह 
इकार की जगह यकार बोलने से उसका आदेश होगा न कि विकार । 
क्योंकि अक्षर सव नित्य हैं इसलिये किसी अक्षर का विकार नहीं हो 
सकता । इस पर एक हेतु और देते हैं-- 

प्रकृतिविवृद्धों विकारविवृथे: ॥ ४२ ॥ (उत्तर पक्ष) 

जब किसी कार्य की प्रकृति अर्थात्‌ उपादन कारण बढ़ जाता है तो 
वह काये भी वढ़ जाता है। जैसे एक सेर दूध से जितता दही वन 
'सकता है, पाँच सेर दूध से उससे पाँच गुना बन जायगा। पाँच सेर 
मिट॒टी से जितना घड़ा बनता है, वीस सेर मिट्टी से उससे चोगुना 

बनेगा । वर्णों में प्रकृति के पढ़ने से विकार नहीं वढ़ता । जैसे एक इकार 

से यकार बनता है, वैसे दो इकार से दुगना यकार नहीं होता, इससे 
सिद्ध है कि वर्णों में विकार नहीं होता । इसका उत्तर अगले सूत्र में देते 


ः >्मूनसमाधिकोपपत्तेविकारणोमहेतुः 0४ ४३ ॥ (उत्तर पक्ष) 

'११६ न्याय-दशन भाषानुबाद 


. यदि प्रकृति के बरावर ही उसके विकार के होने का नियम होता 


तब तो कह सकते थे कि वर्णों में विकार नहीं । परन्तु विकार कहीं 
भ्रकृति से कम, कहीं वरावर और , कहीं अधिक होता है । जैसे रुई से 
'जो सूत्र बनता है, वह रुई से कम होता है और सुवर्ण से जो आभूषण 
बनते हैं वे सोने के बरावर होते हैं और वीज से जो वृक्ष वनता है वह 
बीज से बहुत वड़ा होता है इस वास्ते यह हेतु की प्रकृति के बढ़ने से 
विकार भी बढ़ता है ठीक नहीं इसका उत्तर-- 

ना&्तुल्यप्रकृतीनां विकारविकल्पात्‌ ॥ ४४ ॥ (उत्तर पक्ष) 

प्रकृति से वड़ा, छोटा और बराबर का विकार दिखला कर जो 
वर्णों में विकार न होने का खण्डन किया गया है वह ठीक नहीं। यद्यपि 
भिन्न-भिन्न प्रकृतियों से भिन्‍न-भिन्‍न प्रकार के विकार होते हैं, परन्तु 
एक प्रकार की प्रकृति से भिन्‍न प्रकार के विकार नहीं होते । वट से वट 
का ही वृक्ष उत्पन्न होता है, आम का नहीं वस यदि 'इ! का विकार 
या होता तो इनमें इस पर पुनः आक्षेप करते हैं-- 

ब्रव्यनिकारवेषस्य॒वद्व्ण वकारविकल्प:॥। ४४५ ॥ (पूर्व पक्ष) 

आक्षेप की पुष्टि करते हैं। जैसे द्रव्यों से विषम विकार हो जाते 
हैं वैसे ही वर्णों (अक्षरों) से भी विषम विकार या विकार विकल्प हो 
जाते हैं अर्थात्‌ जैसे मीठे दूध से खट्टा दही हो जाता है, ऐसे ही हस्व 
अर *इ वर्ण से भी विषम यकार हो जाता है। अब इसका समाधान 
कक ०--_» 

न विकार धर्माष्नुपपत्ते: ॥ ४६ ॥ (उत्तर पक्ष) 

विकार द्रव्य में होता है शब्द रूप वर्णों में विकार नहीं होता; 
क्योंकि शब्द गुण है, द्रव्य नहीं जो किसी दूसरे गुण का सहारा हो 
सके | इसलिये जो गुण विकार से उत्पन्न होते हैं व द्रव्य ही में होते 
. हैं। उसका कारण यह है कि द्रव्य से जो परमाणुओं का संघात होता 


च् 


है । कुछ अंश निकलकर और कुछ नये मिलकर एक पृथक रूप धारण 


कर लेते हैं उसको विकार कहते हैं। परन्तु गुण में यह वात नहीं हो 
सकती, क्योंकि वह संयुक्त या परमाणुओं का संघात नहीं | जव गुण में 

विकार धर्म हो ही नहीं सकता, तो शब्द में विकार किस प्रकार हो 
बेड है ? अतः आदेश ही मानना ठीक है। इस पर एक ओर हेतु 
ते ई--- 

विकारप्राप्तानामपुनरावृत्ते: ॥ ४७ ॥ (उत्तर पक्ष) 

जो द्रव्य अपनी वास्तविक दशा से विगड़कर विकार होता है वह 
फिर अपनी वास्तविक दशा में नहीं आ सकता, जैसे दूध से दही मिल 
के दूध नहीं हो सकता परन्तु शब्द में इसके विपरीत पाया जाता 
है जेसे इकार को यकार हो जाता है, फिर यकार को इकार भी हो 
जाता है । इसलिए शब्द में विकार मानना ठीक नहीं। अब उसका 
खण्डन करते हैं-. 

सुयर्णावीनां पुनरापत्तेरहेतु: ॥॥ ४८ ॥ (पूर्व पक्ष) 

विक्षृत होकर द्रव्य फिर अपनी वास्तविक दशा में नहीं आता, यह 
कहना ठीक नहीं क्‍योंकि सुवर्ण के आभूषण बनकर फिर उनका सुवर्ण 
वन जाता है, इसलिए यह हेतु व्यभिचारी है ? अब इसका उत्तर देते हैं-- 

तहिकाराणां सुवर्णभावाध्व्यतिरेकात्‌ ॥ ४६ ॥ (उत्तर पक्ष) 

सुवर्ण के आभूषण वनने से सुवर्ण से पृथक कोई वस्तु नहीं हो 
जाती इसलिए यह हृष्ठान्त ठीक नहीं | यदि कोई द्रव्य विगड़ें और 
भिन्‍न धर्म वाला होकर अपनी वास्तविक दशा में आ जाये, उसका 
इृष्टांत ठीक हो सकता है क्‍योंकि जिस प्रकार सुवर्ण में सुवर्ण का धर्म 
रहता है इस प्रकार इकार से यकार हो जाने पर यकार में इकार का 
8 नहीं रहता, अतः यह दृष्ठान्त विषय है, अब इस पर आश्षेप करते 


बण्णंत्वाउव्यतिरेकाहर्णविकाराणामप्रतिषेध: ।। ५० ॥ (पूर्व पक्ष) 

जैसे सुवर्ण के विकार आभूषणादि में सुवर्णत्व धर्म रहता है। ऐसे 
ही उकार के बने हुए यकार में वर्णेत्व धर्म-रहता है अर्थात दोनों 
वर्ण ही कहलाते हैं अतएव वर्ण विकार होने का प्रतिषेष नहीं हो 
सकता । आगे इसका उत्तर देते हैं-- 

सामानन्‍्यवतों धर्मयोगो न सामास्यस्य ॥ ५१ ॥ (उत्तर पक्ष) 

सामान्यवान्‌ --सुवर्ण में किसी धर्म (गुण) का योग हो सकता है, 
न कि सामान्य -सुवर्णत्व में कोई गुण रह सकता है, क्योंकि जब वह 
आप धर्म है तो फिर कुण्डलादि आभूषण उसके धर्म नहीं हो सकते 
किन्तु सुवर्ण के हो सकते हैं। जो कि वर्णत्व धर्म सामान्य हैं जोकि 
इकार ओर यकार दोनों में रहता है, इसलिए उसके धर्म हो नहीं सकते, 
जिससे इकार और यकार को वरावर मानकर यकार को इकार का 
विकार माना जावे । अतएवं विकार मानना ठीक नहों । इसी पक्ष की 
पुष्टि करते हैं-- 

नित्यत्वे विकारादनित्यत्वे चानवस्थानत्‌ ॥ ५२ ॥ (उत्तर पक्ष) 

यदि वर्ण को नित्य माना जावे तो उसमें , वकार हो नहीं सकता 
क्योंकि जिसमें विकार होता है, वह नित्य नहीं हो सकता । यदि वर्ण 
को अनित्य माना तो दूसरे वर्ण के कहने से पहले का नाश हो जाता है, 
तब वर्ण की अनवस्थिति से विकार होना असम्भव है | इसलिए दोनों 
दशाओं में वर्ण में विकार होना सिद्ध नहीं हो सकता इसलिए कोई वर्ण 
किसी का विकार नहीं । अव इसका खण्डन करते हैं-+९ 

नित्योनंभितीन्द्रय॒त्वोत्तद्ठमंविकल्पाज्च वर्णविकाराणामप्रतिषेषः 

॥ ५३ ॥ (पूर्व पक्ष) 

नित्य पदार्थों के धर्म भिन्न-भिन्न हैं, कोई नित्य पदार्थ तो ऐसे हैं 
कि जो इन्द्रियों से ग्रहण नहीं होते, जैसे आकाश, काल आदि और 
कोई इन्द्रियग्राह्म है, जेसे मनुष्य जाति, गोजाति इत्यादि । इसी प्रकार 
कोई नित्य विकासी है और कोई अविकासी | परन्तु वर्ण नित्य होने पर 
विकारी है यदि कहो कि विकार और अविकार ये दो विरुद्ध धर्म एक 
नित्य पदार्थों में नहीं रह सकते, तो यह कहना ठोक नहीं क्योंकि जिस 
प्रकार उन नित्य पदार्थों में इन्द्रिययोचर होना और अतीन्द्रिय होना-- 
ये दो विरुद्ध धर्म देखे जाते हैं तो उनमें विकार और अविकार ये दोनों 
धर्म भी रह सकते हैं। परन्तु वादी का यह हेतु ठीक नहीं, क्योंकि 
इन्द्रिययोचर होना नित्य होने का विरोधी नहीं है, किन्तु विकारी होना 
नित्यता का विरोध अवश्य है, और दो विरुद्ध गुण एक पदार्थ में रह 

नहीं सकते । अब जो अनित्य होने की दशा में विकार का होना सिद्ध 
किया है, उसका खण्डन करते हैं। 
अनवस्थायित्तवे च॒ वर्णोपलब्धिवत्तद्विकारोपपत्ति: ॥ ५४ ॥ (पूर्व पक्ष) 
वर्णों के अनवस्थान [न रहने] की दशा में भी उनका प्रत्यक्ष होना 
स्वीकार किया जाता है। इसी प्रकार उनके विकारों का भी प्रत्यक्ष हो 
सकता है, अव विकार-हेतुओं का खण्डन करते हैं-- 
विकारधमित्वे नित्यत्वाइभाबात्‌ कालान्तरे बिकारोपपत्तेश्वाध्प्रतिवेध: 
४ ५५ ॥ (उत्तर पक्ष) 
धर्मों के वैषम्य से जो वर्ण में विकाराइभाव का खण्डन किया गया 
था, वह ठीक नहीं क्योंकि कोई विकारी पदार्थ नित्य नहीं दीख पड़ता 
किन्तु सब नित्य पदार्थ अविकारी होते हैं। यदि कहो कि कालान्तर 
में तो विकार उपपत्ति हो सकती है, तव जैसे वर्ण के न रहने पर उसका 
ज्ञान माना जाता है, ऐसे ही कालान्तर में होने वाले विकार की प्रति- 
पत्ति माननी पड़ेगी, यह भी ठीक नहीं । क्योंकि इकार के उच्चारण 
काल में यकारे और तकार के श्रवण काल में इकार नहीं रहता । 
इसलिये शब्द का विकार मानना ठीक नहीं इसी की पुष्टि में एक हेतु 
देते हैं-- 
प्रकृत्यनियमाहर्णविकाराणाम्‌ ॥। ५६ ॥ (उत्तर पक्ष) 
प्रकृति और उसका विकार नियत होते हैं, जैसे दूध प्रकृति है 
तो दही उसका विकार है । यह कभी नहीं हो सकता कि दही प्रकृति 
हो जाबे और दूध उसका विकार अर्थात्‌ सदा दूध से दही वनेगा, दही 
से दघ कभी न बनेगा। परन्तु यदि वर्णों में विकार माना जावे तो 
उसमें यह नियम नहीं है, क्योंकि यदि कहीं इकार से यकार वनता है. 
तो कहीं यकार से भी इकार वन जाता है । इसलिए प्रकृति और 
विकार का नियम न होने से शब्दों में विकार मानना ठीक नहीं है 
फिर आक्षेप करते हैं-- टू 
अनियमे नियमान्नानियमः ॥ ५७ ॥ (पूर्व पक्ष) ्‌ 
अनियम के नियत होने से अनियम न रहा अथात्‌ जब यह वात 

नियमित हो गई कि वर्ण विकारों में प्रकृति का नियम नहीं तो वह भीः 
तो एक प्रकार का नियम है, फिर अनियम क्‍यों कहते हो ? इसका 
खण्डन करते हैं-- 
नियमाइनितमविरोधादनियमे नियसाच्चाप्रतिषेष: ॥॥ ५८॥ (उत्तर पक्ष) 

नियम और अनियम दोनों एक दूसरे के विरोधी हैं, यह कभी एक 
साथ नहीं रह सकते | इसलिए अनियम में नियम कहना विलकुल असज्भत 
है, अतएव वर्ण विकार मानना ठीक नहीं । अब यदि वर्णों में विकार 
नहीं होता तो उनमें जो परिवत्तंन होते हैं उनको क्या माना जावे ? इस 
पर आचार्य' अपना मत प्रकाश करते हैं-- 

गुणान्तरा5:पत्त्युपमर्देह्मा सबृद्धिलिशश्लेबेभ्यस्तु _ विकारोपपत्तेवंर्ण 
विकार: ॥ ५६ ॥ (उत्तर पक्ष) 

तु शब्द यहाँ पर पूर्व पक्ष की व्यावृत्ति करता है, अर्थात्‌ वर्णों में 
चाहे वैसा विकार न हो, जैसा दृध का विकार दही होता है, किन्तु 
गरुणान्तर, उपदद, ह्ास, वृद्धि लेश और श्लेष के होने दूसरे प्रकार के 
विकार की [जिसको परिवर्तन कहना चाहिए] तो अवश्य प्रतिपत्ति 
होती है। गुणन्तर--उदात्त स्वर को अनुदात्त स्वर हो जाना । उपमर्द 
+>अस को “भू” और 'ब्रुव” को 'वच” आदेश हो जाना, ह्वास-दीर्घका 
हस्व हो जाना है । वृद्धि-हस्व को दीर्घ हो जाना, लेश +- कुछ अंश कम 
हो जाना, जैसे 'अस' के 'अ' का लोप हो जाना। श्लेष +- कुछ बढ़ जाना, 
जैसे टितु, कित्‌ मित्‌ के आगम । ये छे प्रकार के परिवर्तन हैं जिनको 
वर्ण विकार के नाम से निर्दोष किया जाता है, वस्तुतः एक वर्ण दूसरे 
वर्ण का स्थानापन्न है, न कि विकार । अब वर्ण से पद और पद से व्यक्ति 
आदि का विवेचन प्रारम्भ किया जाता है| प्रथम पद का लक्षण करते 

ते विभक्‍त्यन्ता: पदम्‌ ॥ ६० ॥ (उत्तर पक्ष) 

जब इन वर्णो के अन्त में विभक्ति लगाई जाती है तव इनको पद 
संज्ञा हो जाती है। 

प्रश्न--विभक्ति के प्रकार की है ? 

उत्तर--दो प्रकार की है (१) वे जो नाम-संज्ञा के साथ लगती हैं. 
(२) वे जो आख्यात + क्रिया के साथ लगती हैं । जैसे देवदत्त पकाता हा 
यहाँ 'देवदत्त' संज्ञा है और 'पकाता है' यह क्रिया है ॥ पद से अर्थ का 
ज्ञान होता है । इसलिये अव अर्थ का वर्णन करते हैं-- 

तदथ व्यक्ताकृतिजातिसस्निधावुपचारात्संशय: ॥। ६१ ॥ (पूर्व पक्ष)' 

प्रत्येक पदार्थ जो प्रत्नक्ष से ग्रहण किया जाता है-उनमें तीन बातें 
एक साथ मालूम होती हैं (१) व्यक्ति, (२) आकृति, (३) जाति । अब 
यह सन्देह होता है कि ये तीनों एक ही हैं या भिन्न-भिन्न क्योंकि जबः 
हम किसी गौ को देखते हैं तो उससे देह, रूप और जाति इन तीनों का 
ज्ञान होता है। अव प्रश्न यह होता है कि देह का नाम गौ है या आकार 
या जाति का या तीनों को मिलाकर । अब इसकी विशेष व्याख्या करते 

याशब्दसमृह॒त्यागपरिग्रहसंख्यावृद्धये पचयवर्णंससासानुबन्धनां 
व्यक्तावुपचारादबक्ति: ॥ ६२ ॥ (पूर्व पक्ष) 

व्यक्ति ही एक पदार्थ है क्योंकि शब्दादि का व्यवहार उसी में देखा 
जाता है। शब्द -गो जाती है, समूह --गौओं का समूह, त्याग 5 गौका 
दान, ग्रहण ** गोका लेना, संख्या +5 १० गायें, वृद्धि--गौ मोटी है, उपचवः 
5 गौ दुवली है, वर्ण काली या धौली गौं, समास--गौ बैठती है, अनु- 
वन्धन गो का मुख--इन सव व्यवहारों का उपहार (प्रयोग) व्यक्ति में' 
ही देखा जाता है । इनका सम्वन्ध आकृति और जाति से नहीं है, अतः 
व्यक्ति ही पद का अथे है । अव इस पर वादी आक्षेप करता है-- 

न तदनवस्थानात्‌ ॥ ६३ ॥ (पूर्व पक्ष) 

अनवस्थः दोष के होने से व्यक्ति कोई पदार्थ नहीं । क्योंकि व्यक्ति 
विना आकृति और जाति के रह नहीं सकता । गौ जाती है इत्यादि 
प्रयोगों में आकृति और जाति सहित व्यक्ति का ग्रहण है। किसी विशेष 
व्यक्ति से तात्पय नहीं है । यदि आकृति और जाति को छोड़ दिया जावे 
तो फिर गौत्व नहीं रहता | इसलिये पदार्थ जाति है, न कि व्यक्ति ॥ 

जब पदार्थ जाति है तो फिर व्यक्ति उसका उपचार क्‍यों किया जाता 
है ? इसका उत्तर देते हैं-- 
सहचरण-स्थान-तादथ्यं-वृत्त--मान--धा रण--सा मी प्य--योग - 
साधना»धिपत्येभ्यो ब्राह्मणमञजच कटराज-शकक्‍्तु-चन्दन-गजड्भा--शाटकान्न _ 
'्पुरुषेष्बत:द्रावेषपि तदुपचार: ।॥ ६४ ॥ (पूर्व पक्ष) 
जैसे सहचरण में यष्टि से यष्टि वाला ब्राह्मण, स्थान में मठ्न्च से 
'मज्चस्य पुरुष, तादत्य में कट से तृणविशेष, वृत्त में यम से राजा, मान 
'में सेर भर मत्तू से उतने तोल के सत्त धारण में तुला चन्दन से तुला में 
'घरा चन्दन, सामात्य से--गज्भाती र, योग में काले वस्त्र से काले वस्त्र, 
साधन में--अन्त से प्राण और आधिपत्ये में कुल या गोत्न शब्द से उस 
कुल का मुख्य पुरुष ग्रहण किया जाता है। ऐसे ही लक्षण से जाति का 
व्यक्ति में उपचार ! कया जाता है। अतएव गौ शब्द से गौत्व का ही 
ग्रहण करना चाहिए । अब आकृति वादी आकृति को ही पदार्थ कहता 
आकृ तिस्तदपेक्षत्वात्सत्वव्यवस्थानसिद्धे: ॥। ६५ ॥। (पूर्व पक्ष) 
पदार्थों के सम्बन्ध और जाति का निर्णय करने के वास्ते आक्ृति 
ही मुख्य साधन है, क्योंकि विना आकृति के यह मनुष्य है, यह अश्व 
है, यह वृक्ष है इत्यादि जाति का निर्वारण नहीं हो सकता इसलिये 
आक्ृति ही पदार्थ है । द 
प्रश्न--आक्ृति और व्यक्ति में भेद क्‍या है ? । 
उत्तर--व्यक्ति द्रव्य है और आकृति गुण । प्रत्येक व्यक्ति में एक 
'प्रकार की आक्ृति होती है जिससे उसकी जाति का पता लगता है अर्थात्‌ 
आकृति की समता ही जाति का लक्षण है । अव जातिवादि फिर अपने 
'पक्ष का स्थापन करता है-- 
“व्यक्तयाकृतियुक्तेडप्यप्रसड्भात्‌ प्रोक्षणादीनां मुदगवकेजाति: ॥ ६६ ॥ 
मिट्टी की गाय में व्यक्ति और आकृति दोनों हैं परन्तु उसका दूध 
“निकालों या उसे पानी पिलाओ यह कोई नहीं कहता | यदि केवल 
'आक्लति या व्यक्ति से पदार्थ का ग्रहण होता तो “गौ लाओ” यह कहने 

पर कोई मिट्टी की गाय को भी ले आता, परन्तु ऐसा नहीं होता, इससे 
सिद्ध होता है कि केवल जाति ही पदार्थ है। या 

प्रश्न--यदि आकृति और व्यक्ति का जाति से कुछ सम्बन्ध न माना 
जावे तो गाय और गधे में भेद क्योंकर होगा ? 

उत्तर--आक्ृति और व्यक्ति तो प्रत्येक भौतिक पदार्थ में रहती है, 
चाहे वह अश्व हो या वृक्ष इसलिए आक्ृति और व्यक्ति से जाति का 
निर्णय नहीं होता, किन्तु लक्षण और धर्म से होता है, जिस पदार्थ में 
जिस जाति के लक्षण या धर्म पाये जायें उसकी वही जाति है । 

प्रश्न--लक्षण और गुण भी तो व्यक्ति और आक्षति में ही रहेंगे ? 

उत्तर--यदि व्यक्ति और आक्षति से लक्षणों का ज्ञान होता तो 
मिट्टी की गाय से सव काम चल जाते क्‍योंकि गाय किसी व्यक्ति और 
आकतितो उसमें भी है। अब आक्ृति वादी कहता है-- 

नाउषकृतिव्यवत्यपेक्षत्वज्जात्यभिव्यक्ते: ॥॥ ६७ ॥ (पूर्व पक्ष) 

बिना आकृति और व्यक्ति के जाति का ज्ञान हो ही नहीं सकता, 
क्योंकि जव हम किसी गाय को .देखते हैं तो हमें सिवाय उसकी आकृति 
ओर स्थूल शरीर के कोई वस्तु नहीं दीखती, इसलिये जाति के जो 
व्यक्ति कोई वस्तु नहीं तो जाति भी कोई वस्तु नहीं इसलिये यह वात 
विचारणीय है कि आक्कति कोई पदार्थ है या शरीर कोई पदार्थ है 
क्‍योंकि इनमें से एक की सत्ता के लिये दूसरे का होना आवश्यक है। 
यदि व्यक्ति को न माना जावे तो आक्ृति किस की होगी ? क्योंकि 
आक्तत्ति व्यक्ति की होती है बिन्ना आकृति के पदार्थ विवेक नहीं होगा । 

प्रश्न--यदि हम आकृति और व्यक्ति को पदार्थ मान लें, जाति 
को कुछ न मानें तो क्या आपत्ति है 

उत्तर--यदि जाति कोई वस्तु न हो तो एक जगह पर घड़ा 
देखने से दूसरी जगह फिर घड़े का ज्ञान नहीं हो सकता क्योंकि जब 
घटत्व जो घट की जाति है, एकसी दीखती है तव एक घट को देखकर 
: यह कहने से कि घट लाओ उस समय घट लाया जाता है यदि घटत्व 
कोई वस्तु नहीं तो केवल शब्द मात्त के कहने से कोई भी घट नहीं ला 

सकता । यदि ऐसा कहो कि घट की आक्ृति से ज्ञात हो जावेगा कि 
इस आकृति वाली और इतनी लम्बी वस्तु का नाम घट है तो उसके 
कहने से ही जाति सिद्ध हो गई । 

प्रश्न--इसमें क्या प्रमाण है कि यह तीनों पृथक हैं । 

उत्तर--क्योंकि इनके लक्षणों से ही इनकी सत्ता पृथ क्‌ मालूम होती 
है इसलिए इन तीनों को एक मानना ठीक नहीं । इनके लक्षणों पर 
ठोक-ठीक विचार करने से यह पृथक्‌ प्रतीत होती है। घड़े में घड़ापन 
है, वही हमको उसके घड़े होने का:ज्ञान कराता है।अवब आचार्य 
अपना मत प्रकट करते हैं-- 

व्यक्त्याकृतिजातयस्तु पदार्थ: ॥ ६८ ॥ (पूर्व पक्ष) 

व्यक्ति आकृति और जाति ये तीनों मिलकर ही पद के अर्थ को 
प्रकाश करते हैं, अलग २ नहीं यह वात दूसरी है कि इनमें कहीं व्यक्ति 
प्रधान हो, कहीं आकृति और कहीं जाति, वस्तु को सत्ता के प्रसज्ध में 
व्यक्ति भेद के प्रसंग में आकृति और कहीं अभेद के प्रसंग में जाति 
प्रधान होगी । अब सूत्नकार व्यक्ति का लक्षण करते हैं-- 

प्रश्च--व्यक्ति किसे कहते हैं ? 

व्यक्तिंगुणविशेपा5श्रयां मूुति ॥ ६६ ॥ (उत्तर पक्ष) 

जिसमें ग्रुरुत्व, कठिनत्व, द्वव्यत्व आदि गुण विशेष हों ऐसे 
मूर्तिमान द्रव्य संघात को व्यक्ति कहते हैं | गुणाश्रय आत्मा, आकाश 
काल आदि अमूर्तिमान्‌ द्रव्य भी हैं, परल्तु सूत्र में मूर्ति का विशेषण 
देने से उनका ग्रहण नहीं किया जा सकता । अब सूत्रकार आक्ृति का 
लक्षण कहते हैं-- 

आकृतिर्जातिलिज्भा७रूया ॥ ७० ॥ (उत्तर पक्ष) 

जिससे जाति के चिन्ह प्रकट होते हैं, वह आकृति है अर्थात्‌ आकृति 
ही जाति को वतलाती है, जेसे मनुष्य की आकृति को देखकर 
मनुष्य जाति का ज्ञान होता है और वह व्यक्ति के अंगों की। वनावट 
और उसके स्वरूप से पहचानी जाती है। अब सूत्रकार जाति का लक्षण 


कहते हैं । 

ससानप्रसवा&त्मिका जातिः ॥ ७१ ॥ (उत्तर पक्ष) 

जो भिन्न-भिन्न पदार्थों में समता का भाव है या जिनकी उत्पत्ति 
(बनावट) एक जैसी हो, वह जाति है और वह आकृति और बनावट 
की समता जानी जाती है। 

प्रश्न--जाति क॑ प्रकार की है ? 

उत्तर--दो प्रकार की । एक सामान्य और दूसरी विशेष | जेंसे 
भनुष्य जाति सामान्य है, उसमें ब्राह्मण क्षत्रियादि या श्वेत कृष्णादि 
या देश भेद या धर्म भेद और आचार भेद ये विशेष या अवान्तर 
जातियाँ बनती हैं । प्रमाण और जातिक परीक्षा समाप्त हुई । 


॥ इति द्वितीयो5ध्यायस्य द्वितीयमान्हिकम्‌ २ ॥ 

अथ तृतोयोषध्याथ: प्रथमान्हिक 


दूसरे अध्याय के तीसरे आन्हिक में प्रमाणों की परीक्षा तो हो 
चुकी । अब प्रमेयों की जो प्रमाणों से परखे जाते हैं, परीक्षा आरम्भ 
की जाती है। प्रमेयों में पहला और मुख्य आत्मा है, इसलिये सबसे 
पहले उसी की परीक्षा आरम्भ की जाती है । प्रथम यह सन्देह उत्पन्न 
होता है कि क्या देहेन्द्रिय बुद्धि आदि के संघात का नाम ही आत्मा है 
या आत्मा इनसे कोई भिन्न पदार्थ है। 

प्रश्न--यह संदेह क्‍यों हुआ ? 

उत्तर--दो प्रकार का व्यपदेश होने से । 

प्रश्न--व्यपदेश किसे कहते हैं ? 

5 न्लिमक कर्ता क्रिया और कारण का सम्बन्ध वर्णन किया 

जावे । 

प्रदन--वह दो प्रकार का व्यपदेश क्या है ? 

उत्तर--पहला अवयव से अवयवी का व्यपदेश होता है जैसे 
कहा जावे कि जड़ से वृक्ष की स्थिति है या स्तम्भों से मन्दिर स्थित है 
इत्यादि । दूसरा अन्य का व्यपदेश होता है जैसे कुल्हाड़ी से काटता है, 
दीपक से देखता है इत्यादि | आत्मा के लिये जो यह कहा जाता है 
कि आँख से देखता है, मन से जानता है, बुद्धि से सोचता है और 
देह से सुख दुःख भोगता है वह व्यपदेश पहले प्रकार का है या कि 
दूसरे प्रकार का है तो देहादि आत्मा के अज्ज़ हैं और यदि दूसरे प्रकार 
का है तो उनसे भिन्न है। अब आगे यह सिद्ध किया जायगा कि आत्मा 
में दूसरे प्रकार का व्यपदेश सिद्ध होता है । प्रथम इन्द्रिय चैतन्यवादियों 
का खण्डन करते हैं-- 

दर्शनस्पर्शनाभ्यामेकार्थ ्रहणात्‌ ॥। १ ॥ (उत्तर पक्ष) 

जिस वस्तु को आँख से देखते हैं, उसी को हाथ से उठाते या त्वचा 
से स्पश करते हैं और कहते हैं कि जिसकों हमने आँख से देखा था, उसी 
को त्वचा से स्पर्श करते हैं, या जिसको स्पर्श किया था, उसको आँख 
से देखते हैं । नीवू को देखकर जिह्ना में पानी भर आता है, यदि इन्द्रिय 
ही ज्ञाता होते तो ऐसा कभी नहीं हो सकता था, क्योंकि और के देखे 
का और को कभी स्मरण नहीं हो सकता, फिर आँख के देखे हुये विषय 
का जिह्ना से या त्वचा से क्‍्योंकर अनुभव किया जाता | जो आँख से 
देखकर फिर उसी अर्थ का त्वचा या रसना से ग्रहण करता है, वह 
ग्रहीता इन इन्द्रियों से पृथक है । अतः इस पर शक्कर करते हैं-- 

न विषयव्यवस्थानात्‌ ॥ २ ॥। (पूर्व पक्ष) 

इन्द्रिय संघात के अतिरिक्त और कोई चेतन आत्मा नहीं है, क्‍यों 
कि इन्द्रियों के विषय नियत हैं। आँख के होने से रूप का ज्ञान होता 
है, न होने से नहीं होता और यह नियत है कि जो जिसके होने से हो 
और न होने से न हो, वह उसी का काय्ये समझा जाता है । इससे सिद्ध 
होता है कि रूप को देखना आँख का काम है। गन्ध को सूंघना नाक 
का काम है। अतएव प्रत्येक इन्द्रिय अपने-अपने विषय के ज्ञान में 
स्वतन्त्र है, क्योंकि उसके होने से उसका ज्ञान होता है, न होने से नहीं 
होता । इस दशा में इन्द्रियों के अतिरिक्त किसी चेतन आत्मा के मानने 
की क्‍या आवश्यकता है ? अब इसका समाधान करते हैं-- 

तजजूव्यवस्थानादेवात्मसड्भावादप्रतिबेष: ॥ ३ ॥ (उत्तर पक्ष) 

यदि प्रत्येक इन्द्रिय सव विषयों के जानने में निरपेक्ष स्वतन्त् होता 
या सब मिलकर ही सर्वेज्ञ होते तो कौन उससे भिन्न चेतन का अनुमान 
करता ? जव कि प्रत्येक विषय के वास्ते नियत है, अपने विषय के 
सिवाय वह दूसरे विषय का ज्ञान कराने में असमर्थ है। इसी से तदभन्न 
* चेतन आत्मा का अनुमान किया जाता है । इन्द्रिय भृत्यों के सहश 
अपना-अपना काम करते हैं, इससे नियत काम लेने वाला कोई अध्यक्ष 
स्वामी । है, जो इन से काम लेता है, ये उसके कारण मात्र हैं । इसके 

अतिरिक्त एक इन्द्रिय या सव इन्द्रियों के विकृत" हो जानें परः भी देह 
स्थित रहता है, यदि इन्द्रिय ही चेतन्य ! होते तो उनके न रहने पर देह 
का भी अवसान हो जाना चाहिये था। यदि इन्द्रियों के अतिकिक्त 
और कोई आत्मा न होता तो सब को यह ज्ञान होना चाहिये था कि 
“मैं” आँख हूँ परन्तु कोई ऐसा नहीं समझता, प्रत्युत सब यही कहते हैं 
कि “मेरी आँख है, मेरा कान है” इत्यादि । इससे भी यही सिद्ध होता 
है कि आत्मा इन्द्रियों से भिन्न है इसके अतिरिक्त जिस विषय को हमने 
आज देखा है दस वर्ष के बाद फिर हम उसका स्मरण करते हैं और 


वह हमको प्रत्यक्ष-सा मालूम देता है । यदि इन्द्रिय ही चैतन्य होते तो ' 


ऐसा नहीं हो सकता था। इन कारणों से सिद्ध है कि आत्मा इन्द्रिय 
संघात से प्रथक्‌ है । अब देहात्मवादियों का खंडन करते हैं:-- 

शरी रदाहे पातकाभावात्‌ ॥ ४ ॥ (उत्तर पक्ष) 

यदि देह से भिन्न कोई आत्मा न होता तो मृत देह को जलाने में 
'याप होना चाहिए परन्तु मुर्दे को जलाने या दवाने में कोई पाप नहीं 
मानता न मुर्दे को जलाने वाला दण्डनीय समझा जाता है । इसके अति 
रिक्त जव देह ही चेतन है, तो उसके न रहने पर पाप और पुण्य कुछ 
भी न रहेंगे । पाप पुण्य के अभाव में किसी को दुःख और किसी को 
सुख न होना चाहिए | यदि कहो विना पाप-पुण्य के भी केवल ईश्वर 
की इच्छा या कर्म के कारण दुःख सुख हो सकता है तो यह सर्वथा 
असंगत है, क्योंकि इसमें कतहानि और अक्ृताभयागम दोष आता है। 


_ जिस शरीर ने पाप किये थे, वह नाश हो गया, अब उसको किस प्रकार 


पाप का फल मिल सकता है और जिस शरीर ने अभी कोई पाप नहीं 
किया उसको विना अपराध क्‍यों दुःख मिलता है ? यह वात सर्वथा 
स्त्री और युक्ति के विरुद्ध है कि जिस ने पाप किया, उसको फलन 
मिले और जिसने पाप नहीं किया, उसको फल मिले यदि कहो कि 
देहात्मवादी पाप पुण्य को नहीं मानते, तो देह की रक्षा और विनाश 
से लाभ हानि तो मानते हैं । वस उस देह (आत्मा) के नाश से जो हानि 

होगी, वह पाप है । इसलिये आत्मा देह से भिन्न है । अब इस पर शा 
करते हैं-- 

तद्भाव: सात्मकप्रदाहेइईयि तन्नित्य वात्‌ ॥ ५॥। (पूर्व पक्ष) 

यदि तुम कहो कि शरीर को आत्म मानने से शरीर के जलाने से 
हिसा होना चाहिये और हिसा होती नहीं, अतः आत्मा शरीर से पृथक 
है जब वह निकल जाता हे तो शरीर को जलाने में पाप नहीं होता । 
वादी कहता है, जब तुम आत्मा को नित्य मानते हो तो उसे हिसा रूप 
पाप का अभाव सजीव शरीर को जलाने में भी होना चाहिये, क्योंकि 
तुम्हारे मत में आत्मा तो नित्य है, उसकी कोई हिसा हो ही नहीं सकती, 
तो हिंसा का पाप क्‍यों कर हो सकता है ? अतएव दोनों दशाओं में 
आपत्ति है। देह को आत्मा मानने से तो हिंसा निष्फल हो जाती है और 
आत्मा को देह से भिन्न मानने में हिसा हो ही नहीं सकती । अब इसका 
समाधान सूत्रकार करते हैं-- 

न कार्य्या5धश्रयकत्‌ बधात्‌ ॥ ६ ॥ (उत्तर पक्ष) 

हम नित्य आत्मा के नाश को हिसा नहीं कहते, किन्तु नित्य आत्मा 
जिस शरीर और इन्द्रियों के साथ मिलकर काम करता है उनके अपघात 
को हिंसा कहते हैं । इसलिये हमारे मत में उक्त दोष नहीं आता । 

प्रश्न--कर्त्ता सदा स्वतन्त्र है और तुम शरीर के सहारे आत्मा का 
कम कार्य मानते हो तो आत्मा स्वतन्त्र कैसे है ? 

उत्तर-आत्मा करने में स्वतन्त्न है शरीर में बेठकर सुख दुःख 
अनुभव करता है शरीर के नाश से आत्मा का नाश नहीं होता प्रत्युत उस 
के काम में वाघा होती है इसलिये आत्मा सहित शरीर के जलाने में 
हिंसा होती है । आत्मा के निकल जाने पर हिसा नहीं होती । 

प्रश्न--क्या कारण है कि आत्मा के निकल जाने पर हिंसा नहीं 
और मौजूदगी पर जलाने से हिसा होती है जब कि दोनों दशाओं में 
आत्मा को कुछ हानि नहीं । 

उत्तर--जब कोई स्वयं कपड़ा उतार कर फेंक दे तो उसका उठाने 

त्त० भा०--६ 

वाला अपराधी नहीं होगा और वलात्कार से उतार ले तो वह अपराधी 
होता है यद्यपि दोनों दशाओं में कर्त्ता के कर्म का प्रभाव कपड़े पर पड़ा । 
कारण यह है जीव का सम्बन्ध अहद्भार के साथ होता है जिसको आत्मा 
अपना नहीं समझता उसके चले जाने में उसे कोई दुःख नहीं । जीव 
की उपस्थिति में उसके जलाने में दु:ख होता है । जिसको दुःख हो वही 
पाप है । 

प्रश्न--जव कि शरोर के नाश से आत्मा को कुछ हानि नहीं पहुँचती 
और वह उस शरीर से निकल कर दूसरे में चला जाता है तो उसकी 
हिंसा से पाप क्‍यों होता है और उसको उस शरीर के छोड़ने में दुःख 
क्यों होता है ? 

उत्तर--जिस शरोर में आत्मा रहता है, उसको अहद्भधार के कारण 
वह अपना समझता है इसलिये उससे उसको एक प्रकार का अनुराग 
होता है उस अनुराग के कारण उस शरीर को छोड़ने में दुख मानता है, 
अतएव आत्मा को शरीर से वियुक्त करने का ही नाम हिसा या मृत्यु 
है न कि आत्मा के नाश का। आत्मा के देह से भिन्न होने में एक हेतु 
और देते हैं-- 

सब्यहष्टस्येतरेण प्रत्यभिज्ञानात्‌ ॥ ७ ॥ (उत्तर पक्ष) 

जिसको वाईं आँख से देखा हो उसका दांई से प्रत्यभिज्ञान होता 
है इससे सिद्ध है कि आत्मा देह से भिन्न है। 

प्रश्न--प्रत्यभिज्ञान किसे कहते हैं ? 

उत्तर--पहले और पिछले ज्ञान को एक विषय में मिलाने का नाम 
प्रत्यभिज्ञान है। जव किसी वस्तु को पहले वांई आँख से देखा हो अब 
उसको दांई आँख से देखकर यह ज्ञान होता है कि यह वही वस्तु है 
जिसको पहले मैंने बांई आँख से देखा था । यदि देह से भिन्न कोई आत्मा 
न माना जावे तो प्रत्यभिज्ञान हो ही नहीं सकता क्योंकि अन्य के देखे 
का अन्य को स्परण नहीं होता । अब इस पर आक्षेप करते हैं-- 

नेकस्मिन्नासा$स्थिव्यवहिते ट्वित्वाभिमानात्‌ ॥ ८ ॥ (उत्तर पक्ष) 

यह समझना कि वांई और दांई दो आँखें हैं, ठीक नहीं क्योंकि 

आँख केवल. एक ही है । नाक की हड्डी के बीच में आ जाने से दो 
मालूम होती हैं, जेसे किसी तड़ाग में पुल बाँध देने से दो तड़ाग नहीं 
हो जाते ऐसे ही नाक की हड्डी से वीच में आ जाने से दो आँख नहीं हो. 
सकतीं । इसलिये जो युक्ति आत्मा को इन्द्रियों से भिन्न सिद्ध करने के 
लिये दी गई, वह ठीक नहीं अब इसका उत्तर देते हैं-- 

एकवबिनाशे ट्वितीयाविनाशन्नेकत्वम्‌ ॥ & ॥ (पू्वे पक्ष) 

यदि आँख दो नहीं, (जेसा कि वादी ने कहा है) तो एक के नाश 
होने पर दूसरी का भी नाश हो जाता, परन्तु ऐसा नहीं होता एक आँख 
के नष्ट हो जाने पर दूसरी वरावर रहती है और उससे काम लिया 
जाता है इसलिए आँख एक नहीं । अब वादी पुनः शझ्भाग करता है-- 

अवयवनाशे5प्यवयव्यूपलब्धे रहेतु: ॥॥ १० ॥ (पूर्व पक्ष) 

दो आँखों की सिद्धि में एक आँख के नष्ट होने पर दूसरी के शेष 
रहने की जो युक्ति दी गई है वह ठीक नहीं क्योंकि किसी वस्तु के एक 
भाग के नष्ट होने से उस वस्तु का संवंनाश नहीं होता । जंसे वृक्ष की 
. शाखाओं के कट जाने से भी व॒क्ष का नाश नहीं होता | इसलिए आँख 
एक ही है उसके एक अवयव का नाश होने से अवयवों का नाश नहीं हो 
सकता । इसका उत्तर देते हैं-- 

हृष्ठांतबिरोधादप्रतिषेधः ॥ ११ ॥ (उत्तर पक्ष) 

वृक्ष का दृष्टान्त ठीक नहीं, क्योंकि वृक्ष अवयवी है । शाखायें उसके 
अवयव हैं इस प्रकार एक आँख दूसरी आँख का अवयव नहीं अर्थात्‌ वे 
दोनों किसी अवयवी का अवयव हैं यदि आँख एक होती तो एक में सुर्खी 
था रोये होने से दोनों में सुर्खी या रोये होने चाहिये, एक में दृष्टि रोग 
से दूसरी में भी होना चाहिये क्‍योंकि ऐसा नहीं होता इससे आँख दो 
ही हैं इस दृष्टान्त विरोध से उनका एक होना सिद्ध नहीं हो सकता । 
इसके अतिरिक्त नाक की हड्डी निकालने पर भी दोनों आँखों के गोलक 
भिन्न-भिन्न दृष्टि पड़ते हैं । जिनसे दो आँखों का होना प्रत्यक्ष सिद्ध है 
जव आँखें दो सिद्ध हो गई तब एक के देखे हुए अर्थ की दूसरी से प्रत्य- 
,भिज्ञान का होना यह सिद्ध करता है कि उस प्रत्यभिज्ञान का कर्त्ता 

प्‌३२ न्‍्याय-दर्शन भाषानुवाद 
इन्द्रियों से भिन्न कोई और ही पदार्थ है वही चेतन आत्मा है । फिर उसी 
की पुष्टि करते हैं-- 


इन्द्रियान्तरविकारात्‌ ॥ १२ ॥ (उत्तर पक्ष) 

प्रायः स्थलों पर किसी पके हुए फल को देखते ही मुँह में पानी भर 
आता है इससे भी मालूम होता है कि स्मरण करने वाला इन्द्रियों से 
भिन्न आत्मा है जिसको फल देखते ही उसका स्वादु स्मरण होकर मुँह 
में पानी भर आया । यदि इन्द्रियों को ही निरपेक्ष अपने-अपने विषय 
का ज्ञान माना जावे तो आँख के देखने से मुँह में पानी भर आना नहीं 
हो सकता, क्‍योंकि कोई इन्द्रिय दूसरे इन्द्रिय के विषय को नहीं जान 
सकता और न आँख के देखने से रसना को उसका ज्ञान हो सकता है । 
अब वादी पुनः आक्षेप करता है-- 

न स्मृते: स्मत्ताव्यविषयत्वात्‌ ॥। १३ ॥ (पूर्व पक्ष) 

किसी गुजरी हुई वात को स्मरण करना स्मृति काष«्थर्म है, क्योंकि 
स्मतेंव्य जितने विषय हैं, वे स्मृति में आते ही रहते हैं। और यह कोई 
नियम नहीं, है कि पहिले जिस इन्द्रिय से जो ज्ञान हुआ हो, फिर उसी 
इन्द्रिय के द्वारा उसका स्मरण भी हो । जिस वस्तु का एक वार प्रत्यक्ष 
हो चुका है। (चाहे वह किसी इन्द्रिय के द्वारा हो) उसी की मूर्ति होती 
है, अप्रत्यक्ष की नहीं । इसके लिये इन्द्रिय से भिन्न आत्मा के मानने की 
क्या आवश्यकता है ? अव उसका समाधान करते हैं-- 

तदात्मगुणस-द्भावादप्रतिषेधघ: ॥ ४१ ॥ (उत्तर पक्ष) 

स्मृति आत्मा का गुण है, न कि किसी इन्द्रिय का। यदि इन्द्रियों 
का गुण स्मृति होता तो किसी एक कर्त्ता के न होने से विषयों का प्रति- 
सन्धान नहीं हो सकता था अर्थात्‌ एक इन्द्रिय से जिस विषय का ज्ञान 

हा दूसरा इन्द्रिय उसके स्मरण हेतु क्योंकर हो सकेगा ? यदि स्मत्तेंव्य 

च््य की ही स्मृति का कारण माना जावे तो मृत देह में स्मृति क्‍यों 
नहीं उत्पन्न होती । जव कि उसमें इन्द्रिय भी मौजूद हैं और स्मृत्तेव्य 
विषय भी सन्मुख है, फिर स्मृति का वाधक कौन है ? इससे सिद्ध है कि 
स्मृति केवल आत्मा का गुण है स्मृत्तेव्य विषय उसके उद्वोधक अवश्य 


0 0-0.7वया ॥(0५93 ॥3 ४७५३॥३५३ (०0॥8९००7. 


[0260 0५ का 20/.-//0,6-। का 270 604760 १३३ 


हैं, परन्तु उसका आधार केवल आत्मा है विना आत्मा के स्मृति और 
किसी पदार्थ में नहीं रह सकती । इसके अतिरिक्त “मैं स्मरण करता 
हूँ” यह प्रत्यक्ष भी जो मनुष्य को होता है स्मृति का आत्म गुण होना 
सिद्ध करता है । इस पर और भी हेतु देते हैं-- 

अपरिसंख्यानाच्च स्मृुतिविषयस्य ॥। १५ ॥ (उत्तर पक्ष) 

वादी ने यह जो कहा था कि कत्तंव्य विषय ही स्मृति का कारण 
है, यह ठीक नहीं क्योंकि स्मत्तेव्य विषय असंख्या हैं इसलिये वे स्मृति 
कारण नहीं हो सकते । 

प्रश्न--स्मृति विषय किसे कहते हैं ? 

उत्तर--स्मृति चार प्रकार की है (१) मैंने इस पदार्थ को जाना, 
(२) मैं इसका जानने वाला हूँ, (३) मुझ से यह पदार्थ जाना गया, (४) 
मुझे यह ज्ञान हुआ, यह जो चार प्रकार का परोक्ष ज्ञान है यही स्मृति 
का मूल है इन चार प्रकार को स्मृति में सर्वेत्न ज्ञान का सम्बन्ध ज्ञाता 
और ज्ञेय दोनों से है। यह ज्ञान न तो विना ज्ञाता के रह सकता है और 
न अनेक ज्ञाताओं से इसका सम्बन्ध है किन्तु एक ही ज्ञाता ज्ञेय पदार्थों 
के अनुरोध से सम्पूर्ण ज्ञानों का प्रतिसन्धान है। “मैंनें इस बात को जाना, 
मैं इस वात को जानता हूँ और मैं इसको जानूंगा” इन तीनों कालों के 
ज्ञान का प्रतिसन्‍्धान यदि ज्ञाता न हो तो नहीं हो सकता यंदि इसको 
केवल संस्कारों का फलाव मात्र ही माना जावे, प्रथम तो संस्कार उत्पन्न 
होकर विलीन हो जाते हैं, दूसरे कोई संस्कार ऐसा नहीं है जो तीनों 
काल के ज्ञान को अपने मन में धारण कर सके । बिना ज्ञाता के संस्कार 
से “मैं और मेरा” यह ज्ञान उत्पन्न ही नहीं हो सकता ।) अतएव स्मृति 
विषय के अपरिसंख्येय--और आत्माश्रित होने से ज्ञान का कारण 
स्मत्तंव्य विषय नहीं हो सकते । इस पर वादी पुनः शद्धा करता है-- 

ना5पत्त्मप्रतिपत्ति हेतुनां मनसि सम्भवात्‌ ॥ ३६ ॥ (पूर्व पक्ष) 

जो हेतु तुमने आत्मा को सिद्धि में दिये हैं, उनसे मन को सिद्धि 
होती है, न कि भिन्न-भिन्न अर्थों का ज्ञान या एक अर्थ का ज्ञान और फिर 
उनका प्रतिसन्धान यह सव काम मन करता है, जेसे दर्शन स्पशेन से जो 

एक प्रकार का ज्ञान होना आत्मा की सिद्धि में बताया है वह मन की 
सिद्धि करता है फिर देहादि से भिन्न आत्मा के मानने की क्या आवए- 
यकता है ? ससका समाधान करते हैं-- 

ज्ञातृरेत्ानसाधनो पपत्ते: संज्ञाभेदसात्रम्‌ ॥ १७ ॥ (उत्तर पक्ष) 

यह बात निविवाद सिद्ध है कि प्रत्येक कारण कर्त्ता की सहायता 
के लिए होता है, यदि कर्त्ता न हो तो कारण मिल कर भी कोई काम 
नहीं कर सकते इसी प्रकार ज्ञान प्राप्ति के जितने साधन हैं वे सव ज्ञाता 
की सहायता के लिये हैं जैसे आँख से देखता है, नाक से सूँघता है, त्वचा 
से स्पश करता है, मन से सोचता है इत्यादि | आँख आदि मन भी एक 
ज्ञान साधन है, जिसको अन्तःकरण भी कहते हैं, वह ज्ञान की उपलब्धि 
'में मत का साधन है न कि बाधक । यदि मण्त को ही चेतन माना जावे. 
करण न माना जावे तब भी केवल संज्ञा भेद मात्र होगा, अर्थ भेद नहीं 
अर्थात्‌ जिसको हम आत्मा कहते हैं, उसको तुम मन कहते हो, मन के 
स्थान कोई और नाम कल्पित करना पड़ेगा । परन्तु इससे उस, सिद्धान्त 
में कि “देहादि संघात से आत्मा पृथक है” कोई हानि नहीं होती । इस 
पर एक हेतु और भी देते हैं-- 

नियमश्च निरनुमान:॥ १८ ॥ (उत्त रपक्ष) . . 

यदि कोई कहे कि रूपादि के ग्रहण करने वाले चक्षरादि इन्द्रिय 
तो अवश्य हैं । परन्तु सुखादि के अनुभव करने वाले मन या अन्तःकरण 
की कोई आवश्यकता नहीं यह विना किसी कारण के ही उपलब्ध होते 
हैं ऐसा नियम वाँधना अनुमान के विरुद्ध है। क्योंकि इसमें तो किसी 
को सन्देह नहीं कि रूपादि से पृथक्‌ सुखादि विषय है उनके जानने के 
लिए भी कारण का होना आवश्यक है जैसे आँख से गन्ध का ज्ञान नहीं 
होता उसके लिए दूसरा इन्द्रिय त्राण मानना पड़ता है, और आँख नाक 
दोनों से रस का ज्ञान नहीं होता इसलिए उसके लिए तीसरा इन्द्रिय 
रसत्ता को मानना पड़ता है। ऐसे ही आँख आदि पाँचों इन्द्रियों से 
सुखादि का ज्ञान नहीं होता, तव उसके लिए मन अन्त:करण की आवए- 
यकता क्‍यों नहीं ? सारे इन्द्रिय मन से सम्बन्ध रखते हैं वही कारण है 

कि एक साथ अनेक विषयों का ज्ञान नहीं होता, क्योंकि जब जिस 
इन्द्रिय के साथ उसका संयोग होता है तभी तद्विषयक ज्ञान उत्पन्न होता 
है। इसलिए पूर्व आत्मा सिद्धि के लिए जो हेतु दिये गये हैं, वे मन . 
कदापि नहीं घट सकते | अब उस आत्मा के विषय जिसको देहादि 
संघात से पृथक्‌ सिद्ध किया है, यह सन्देह उत्पन्न होता है कि वह नित्य 
है या अनित्य ? अगले सूत्र में आत्मा का नित्यता सिद्ध करते हैं-- 

पुर्वाभ्यस्तस्मृत्यनुबन्धात्‌ जातस्य हर्ष भयशोकसम्पतिपते: ॥ १९६ ॥ 

(उत्तर पक्ष) 

पहले जन्म के अभ्यास से जो सद्योजात वालक के हृदय में हर्ष भय 
और शोक उत्पन्न होते हैं, उससे जीवात्मा का जन्म से पूर्व होना सिद्ध 
होता है। क्योंकि इस जन्म में तो उसने इनके कारणों को अनुभव ही 
नहीं किया । विना किसी वस्तु को देखे या अनुभव किये उसकी स्मृति 
नहीं हो सकती । जब अभी तक उसने सुख दुःख या भय के कारणों 
को अनुभव ही नहीं किया तो उस पर इनका प्रभाव क्यों पड़ता है ? 
इसका कारण सिवाय पूर्व जन्म के अभ्यास के और कोई नहीं हो सकता 
अत्तएव आत्मा नित्य है । अब इस पर शज्द्रा करते हैं-- 

प्रश्न--क्या आत्मा उत्पन्न हुआ है ? 

उत्तर-आत्मा की उत्पत्ति मानने वालों से यह प्रश्न होता है कि 
आत्म शरीर के साथ उत्पन्न हुआ या पूर्व या वाद को यदि कहो शरीर 
से पूर्व हुआ तो उसका उपादान कारण क्या है प्रत्येक उत्पत्तिमान्‌ द्रव्य 
का उपादान कारण अवश्य होता है यदि कहो शरीर के साथ उत्पन्न 
'होता है तो पूर्वोक्त शोक हे नहीं हो सकते | अतः आत्मा अनादि है | 

प्रश्न--विना उपादान कारण के कोई द्रव्य उत्पन्न नहीं होता यह 
विचार ठीक नहीं जिस प्रकार गुरु के उपदेश से शिष्य को ज्ञान होता है 
उसी प्रकार बिना उपादान कारण के आत्मा को उत्पन्न होता है ? 

उत्तर-यह ठीक नहीं क्योंकि ज्ञान गुण है जो अपने गुणी से दूसरे 
में जाता है परन्तु आत्मा द्रव्य है कोई ऐसा उदाहरण दो जहाँ द्रव्य विना 
उपादान के उत्पन्न हो द्रव्य में गुण, कर्म उपादान होने की शक्ति है । 

पद्मा5<दिषुप्रवो धसम्मीलन विकारवत्तद्विकार: ॥ २० ॥ (पूर्व पक्ष) 

जैसे अग्नित्य कमल के फूल में प्रवोध (खिलाना) सम्मीलन (बन्द 
होना) आदि विकार स्वाभाविक हैं, ऐसे सद्यजात वालक में भी हषं, 
भय, शोक स्वाभाविक रीति पर उत्पन्न हो जाते हैं, इस दशा में पूर्व 
जन्म के मानने की कोई आवश्यकता नहीं अव इसका समाधान करते 
8-- 

नोष्णशीतवर्षाकालनिमित्तत्वात्‌ पश्चात्मक विकाराणाम्‌ ॥ २१ ॥ 

(उत्तर पक्ष) 

जो कमल के फूल का दृष्टान्त आत्मा से दिया है, वह ठीक नहीं 
क्योंकि फूल आदि पञ्चभूतों का विकार है, इनमें उष्ण, शीत और वर्षा 
खऋतुओं के कारण विकार उत्पन्न होते हैं, आत्मा भौतिक नहीं है, जो 
काल का श्रभाव उस पर पड़ सके । इसलिए यह दृष्टान्त ठीक नहीं 
अथवा पदुमादिकों में भी प्रवोधादि विकार निर्मित नहीं, सर्दी, गर्मो 
और वर्षा आदि का होना ही उनका निमित्त है, इसी प्रकार आत्मा के 
हर्ष शोकादि का निमित्त पूर्वाभ्यास संस्कार है । जैसे बिना सर्दी गर्मी 
आदि निमित्तों के पद्मादि में प्रवोधादि विकार नहीं हो सकते, वैसे हो 
विता पूर्वाभ्यत संस्कारों के तत्काल जन्मे बालक में हर्ष शोकादि भी 
नहीं हो सकते । अतएव आत्मा नित्य है, इसी पुष्टि दूसरा हेतु देते हैं-- 

प्रेत्या5'हाराभ्यासक्ृतात स्तन्‍्यभिलाषात्‌ ॥ २२॥ (उत्तर पक्ष) 

जन्म लेते ही वालक माता के स्तन को चूसने लगता है इससे अनु- 
मान होता है पहले जन्म के संस्कार, उसको दूध पीना सिखला देते हैं, 
अन्यथा जब तक जीव को कोई वात सिखलाई न जावे तव.तक उसको 
उसका ज्ञान नहीं होता । जैसे हम लोग इस जन्म के अभ्यास से भूख 
लगने पर खाना खाते हैं, ऐसे ही उत्पन्न हुआ वालक पूर्व जन्म के अभ्यास 
से दूध पीता है, क्योंकि इस जन्म में तो अभी उसने अभ्यास किया ही 
नहीं । 

प्रश्न--क्या जीव को बिना अभ्यास के स्वयमेव किसी काम के करने 
का ज्ञान नहीं होता, सब वातों के सीखने की आवश्यकता होती है ? 


(७(७-0.7व्वा॥ (५98 ४॥४ ४५५३॥३५३ (७0॥8००ा7. 


छिंदा।260 0५ 098 5या;| 70५709॥07 (078४ 900 69587680॥ 


तृतीयोध्ष्यायः १ आ० १३७ 


उत्तर--जीवात्मा को दो ही प्रकार से ज्ञान होता है, या तो प्रत्यक्ष 
से या स्मृति से इनके सिवाय किसी वात को बिना सीखने के नहीं जान 
सकता। 

प्रश्न--अनुमानादि से भी तो विना सीखने के ज्ञान होता है, फिर 
कसे कहते हो कि विना प्रत्यक्ष या स्मृति के ज्ञान नहीं होता ? 

उत्तर--अनुमान तो प्रत्यक्ष का ही शेष है और शब्द दूसरे से जाना 
जाता है, इसलिए वह शिक्षा के अन्तर्गत है । 

प्रश्न--जव कि हम पूर्व जन्म को ही नहीं मानते तो पूर्व जन्म के 
कर को (जो अभी साध्य पक्ष में है हेतु ठहराना साध्यसमहेत्वाभास 

।) 

उत्तर--पूर्व जन्म को हमने हेतु में नहीं रक्‍्खा है तो जन्म लेते ही 
बालक दूध पीने लगता है जिससे कोई नास्तिक भी इन्कार नहीं कर 
सकता। हाँ इस हेतु से साध्य पूर्व जन्म की सिद्धि अवश्य होती है ॥ 
वादी फिर आक्षेप करता है-- 

अयसो5यस्यस्कान्ताभिगमनवत्तदुपसरपंणम्‌ ॥ २३ ॥ (पूर्व पक्ष) 

जैसे चुम्बक पत्थर अभ्यास के बिना ही लोहे को अपनी तरफ 
खींचता है, उस लोहे में न तो स्मृति है और न पूर्वाभ्यास । ऐसे हीं 
वालक भी विना स्मृति और अभ्यास के दूध पीने लगता है। इसलिये 
यह हेतु के बिना पूर्वाभ्यास के भोजन में प्रवृत्ति नहीं हो सकती ठीक 
नहीं अब इसका उत्तर देते हैं-- 

नान्यत्र प्रवृत्यमावात्‌ ॥ २४ ॥ (उत्तर पश्ष ) 

लोहे और चुम्वक का हदृष्टांत ठीक नहीं, क्योंकि लोहे का चुम्बक 
के पास सरकाना भी किसी कारण से है, यदि इसमें कोई कारण न होता 
तो मिट्टी पत्थर आदि भी लोहे के पास सरक जाते | यह नियम है कि 
लोहा चुम्वक को ही अपनी ओर आकर्षण करता है, अन्य किसी को 
नहीं इनके विशेष सम्वन्ध रूप निमित्त को सूचित करता है । वस ऐसे 
ही वालक की दूध पीने में प्रवुत्ति भी अकारण नहीं है अब रही यह 
बात कि वह कारण कया है ? प्रत्यक्ष देखते हैं, कि जीवन को भोजन 

में प्रवृत्ति में पूर्वाभ्यास्त आहार की स्मृति से होती है, इससे आत्मा का 
नित्य होना सिद्ध है। अब इसकी पुष्टि में दूसरा हेतु देते हैं-- 

बीतरागजन्सादशंनात्‌ ॥ २५ ॥ (उत्तर पक्ष) ; 

आत्मा के नित्य होने में दूसरा कारण यह भी है कि रागानुवद्ध 
जीव ही जन्म लेता है। वीतराग नहीं । रागजन्म का कारण है और यह 
बिना पूर्वाभ्यास्त संस्कारों के हो नहीं सकता । वह आत्मा पूर्व शरीर 
में अनुभव किये विषय को स्मरण करता हुआ उनमें रक्त होता है और 
यही जन्म का कारण है। तत्वज्ञान के निरंतर अभ्यास से जब रोग की 
चासनायें समूल नष्ट हो जाती हैं तव कारण के अभाव से कार्य उन्‍्मादि 
का भी अभाव हो जाता है इसी को मुक्तावस्था कहते हैं इससे भी 
आत्मा का नित्य होना सिद्ध है। अव इस पर शंका करते हैं-- 

सगुणद्रव्योत्पत्तिवत्तदुत्पत्तिः ॥ २६ ॥ (पूर्व पक्ष) 

जैसे उत्पत्ति धर्म वाले घटादि कार्यों के रूपादि गुण कार्योत्पत्ति के 
साथ ही आप ही उत्पन्न हो जाते हैं ऐसे ही उत्पन्न होने वाले आत्मा में 
रागादि गुणों की उत्पत्ति भी स्वयमेव हो जायगी । इसमें पूर्व संस्कार 
या स्मृति के मानने की क्या आवश्यकता है ? अतएव आत्मा अनित्य 
है । अब इसका उत्तर देते हैं-- 

न संकल्पनिमित्तत्वाद्रागादीनाम्‌ ॥ २७ ॥ (उत्तर पक्ष) 

सगुण द्रव्य की उत्पत्ति के समान रागादि की उत्पत्ति नहीं हो 
सकती क्‍योंकि रागादि संकल्पमूल्क हैं। घटादि कार्यों में रूपादि गुण 
समवाय सम्बन्ध से सद्गा वनते रहते हैं, परन्तु आत्मा में राग सदा नहीं 
रहता, वह जब पूर्वानुभूत संस्कार या उनकी स्मृति से मन में कोई 
सद्धूल्प उत्पन्न होता है, तभी राग या द्वेप की उत्पत्ति होती है, अन्यथा 
नहीं । अतएव राग के संकल्प मूलक होने से सग्रुण द्रव्यवत्‌ उसकी 
उत्पत्ति नहीं हो सकती । आत्म परीक्षा समाप्त हुई । अब दूसरे प्रमेय 
शरीर की परीक्षा आरम्भ करते हैं। प्रथक शरीर का मुख्य उपादान 
क्या है ? इसका प्रतिपादन करते हैं । 

पाथि गुणान्तरोपलब्धे: ॥ २८ ॥ (उत्तर पक्ष); 

देह का भौतिक होना तो सर्व सम्मत है, परन्तु पाँचों (पृथ्वी अप, 
त्तेज, वायु, आकाश) सामान्य रूप से इसका उपादान है, या इममें कोई 
विशेष है ? इसके उत्तर में सूत्रकार कहते हैं । यद्यपि यह देह पं चभूतात्म 
है तथापि पृथ्वी इसका विशेष रूप से उपादान है । अन्य अप, तेज 
आदि इसके निमित्त कारण हैं, उपादान नहीं । इसका कारण यह है 
कि देह में जलादि के गुण द्रव्यत्वादि नहीं पाये जाते । पृथ्वी के काठित्य 
और गंवादि गुण प्रत्यक्ष उपलब्ध होते हैं । अतः यह देह पार्थिव है ? 

प्रश्न--क्या शरीर में केवल पार्थिव ही परमाणु होते हैं जलादि 
के नहीं ? 

उत्तर--पृथ्वी में तो पार्थिव प्रधान ही शरीर होते हैं अन्य लोकों 
में जलादि प्रधान शरीरों का होना माना गया है । यद्यपि संयोग सव 
भूतों का होता है तथापि पृथ्वी में पार्थिवी अंश ही प्रधान है। इसी 
की पुष्टि में अन्य हेतु भी देते हैं । 

अ्रुतिप्रामाण्याच्च ॥ २९ ॥ (उत्तर पक्ष) 

श्रुति के प्रमाण से भी शरीर का पार्थिव होना सिद्ध होता है वह श्रुति 
का प्रमाण यह है “सूर्यन्ते चक्षुगंच्छातात्‌ पृथ्वी ये शरौरम्‌” इत्याति। 
श्रुति में यह नहीं कहा गया है कि सूर्य में तेरी आँख जावे वहाँ पृथ्वी 
शरीर का जाना कहा गया है| कार्य सदा अपने कारण में लीन होता है 
और इसी को नाश कहते हैं जव शरीर पृथ्वी का कार्य है तो वह नष्ट 
हो जाने पर अवश्य पृथ्वी में मिलेगा, इस श्रुति से तथा भस्मान्त 
' शरीरम' इत्यादि यजुर्वेद की श्रुतियों से शरीर का पार्थिव होता सिद्ध 
है । अब इन्द्रियों की परीक्षा आरम्भ करते हैं । प्रथम इस प्रश्न पर 
विचार किया जाता है कि इन्द्रिय भौतिक हैं व अभौतिक ? 

कृष्णसारे सत्युपलम्भाद्‌ व्यतिरिच्य चोपलम्भात्‌ संशयः ॥ ३० ॥ 

(पूर्व पक्ष) 

आँख में जो काले रंग की पुतली है, उसके होने पर रूप का ग्रहण 

होता है न होने पर नहीं इससे मालूम होता हैं कि यह पुतली ही आँख 

है और वह पुतली भौतिक है इसलिए आँख का भी भौतिक होना सिद्ध 
है | एक पक्ष तो यह हुआ दूसरा पक्ष यह है कि आँख को पुतली का 
जब कुछ व्यवधान फासला होगा तभी उसका ग्रहण हो सकेगा अन्यथा 
यदि कोई वस्त्र आँख की पुतली से मिला दी जाय तो कदापि उसका 
ग्रहण न हो सकेगा इससे यह मालूम होता है कि यह पुतली तो आँख 
के भीतर ही रहती है वाहर नहीं जाती, परन्तु रूप का ग्रहण तव होता 
है जब वृत्ति वाहर निकल कर विषय में तदाकार हो जाती है और वह 
वत्तो इस पुतलो से पृथक्‌ है। इससे इन्द्रियों के अभौतिक होने का अनुमान 
होता है क्योंकि अप्राप्त और दूर की वस्तु को ग्रहण करना भौतिक 
पदार्थों का काम नहीं । इसलिए यह संशय उत्पन्न होता है कि इन्द्रिय 
भौतिक हैं या अभौतिक ? अगले सूत्र में इन्द्रियों को अभौतिक सिद्ध 
करते हैं-- 

मह॒दणुग्रहणात्‌ ॥ ३१ ॥ (पूर्व पक्ष) 

आँख से छोटे से छोटा और बड़े से बड़ा पदार्थ भी देखा जाता हैं 
इसलिए इंद्रिय अभौतिक है क्‍योंकि पदार्थों का यह नियम है कि वे 
जितनी सीमा में होते हैं उनकी शक्ति और प्रभाव उस सीमा का अति- 
ऋ्रमण नहीं कर सकते । 

प्रश्न--क्या आँख सब छोटे वड़े पदार्थों में व्यापक हो जाती है ? 

उत्तर--छोटे से छोटे सरसों के दाने और बड़े से बड़े पहाड़ को 
इसी आँख से देखते हैं इससे आँख का अभौतिक होना सिद्ध है, क्योंकि 


यदि पुतली आँख होती तो इतने बड़े पहाड़ को कैसे देख सकती । आक्षेप _ 


हो चुके अब इसका समाधान करते हैं । ० 
रश्म्यथंसन्लिकषंविशेषात तदूग्रहणम्‌ ॥॥ ३२ ॥ (उत्तर पक्ष) 
चक्षु तैजंस इन्द्रिय है, इसलिए उसकी किरणें तेज की किरणों से 
मिलकर हृश्य वस्तु में व्यापक हो जाती हैं, जिससे छोटे वड़े पदार्थों का 
प्रत्यक्ष होता है। दृष्टान्त हम दीपक को दे सकते हैं, दीपक छोटा होंता 
है, परन्तु उसकी ज्योति जहाँ तक आवरण नहीं होता, वहाँ तक फंल 
जाती है, ऐसे ही आँख की पुतली भी यद्यपि छोटी होती है तथापि 

उसको ज्योति दूर तक फल सकती है । यदि आँख अभोतिक होती तो 
आगे पीछे दाये बायें सब तरफ को देखती और आवरण भी उसकी 
दर्शन श क्ति को नहीं रोक सकता था । इससे सिद्ध है कि आँख अभौतिक 
है। अब इस पर शंका करते हैं। 
तदनुपलब्धेरहेतुः ॥ ३३ ॥। (पूर्व पक्ष) 
यदि दीपक के समान आँख की भी किरणें होतीं तो उनसे दीपक की 
ज्योति के समान उष्ण तथा प्रकाश उपलब्ध होता । जब किरणों की 
उपलब्धि ही नहीं होती तब उनका मानना व्यर्थ है। हमको तो गोलक 
और पुतली के अतिरिक्त आँख में और कुछ नहीं दीखता अतएव यही 
चक्षु इन्द्रिय हैं । अब इसका उत्तर देते हैं-- 
नानुमीयमानस्यहप्रत्यक्षतो5नु पलब्धिरभावहेतुः ॥ ३४ ॥ (उत्तर पक्ष) 
जो वस्तु अनुमान से सिद्ध है, उसका प्रत्यक्ष से न ग्रहण किया 
जाना । अभाव का कारण नहीं हो सकता । जेसे चन्द्रमा का पिछला 
भाग और पृथ्वी का नीचे का भाग हमको नहीं दीखता, परन्तु अनुमान 
से सिद्ध है इसलिए सव मानते हैं। ऐसे ही आँख की ज्योति यदि प्रत्यक्ष 
नहीं होती तो अनुमान से तो सिद्ध है। इसलिए उसका अभाव नहीं 
माना जा सकता । फिर इसी की पुष्टि करते हैं-- 
द्रव्यगुणथर्म भेदाच्चोपलब्धघिनियम: ॥ ३५ ॥ (उत्तर पक्ष) 
वहुत से द्रव्य ऐसे होते हैं कि जिनका प्रत्यक्ष होता है और बहुत 
से ऐसे भी होते हैं कि जिनका प्रत्यक्ष तो नहीं होता, किन्तु वे अपने 
. गुण से पहचाने जाते हैं। जैसे जल और अग्नि के परमाणु किसी को 
प्रत्यक्ष नहीं'दीखते, किन्तु वे अपने शीत या उष्ण स्पश से जाने जाते 
हैं। इसी प्रकार चक्षु इन्द्रिय भी प्रत्यक्ष नहीं दीखता, किन्तु अपती दर्शन 
शक्ति से पहिचाना जाता है | फिर इसकी पुष्टि करते हैं-- 
अनेकद्रव्यसम॒वायाद्र पविशेषाच्चरूपोपलब्धिः ॥ ३६ ॥ (उत्तर पक्ष) 
रूप अग्नि का गुण है और बह दो प्रकार का होता है, एक वह जो 
उद्भूत होने से प्रत्यक्ष होता है दूसरा अनुभूत होने से प्रत्यक्ष नहीं होता, 
किन्तु अनुभव या स्पर्श से जाना जाता है। अनेक द्रव्य जब आपस सें 

मिलते हैं तंव उनमें रूप का अनुद्भव रहता. है। आँख को किरफणें 


अनुद्भव रूप हैं, इसलिए उनका प्रत्यक्ष नहीं होता, किन्तु अनुभव या 
स्पर्श से जाना जाता है। अनेक द्रव्य जब आपस में मिलते हैं तव उनमें 
रूप का उद्भव रहता है। जब वे अपने कारण रूप में रहते हैं तव 
उनमें रूप का अनुदुभव रहता है। आँख की किरणें अनुद्भूत रूप हैं, 
इसलिए उनका प्रत्यक्ष नहीं होता । तेज के परमाणुओं या गुणों में यह 
देखा जाता है कि कहीं तो रूप और स्पर्श दोनों की उपलब्धि होती है, 
कहीं केवल स्पर्श की और कहीं इन दोनों की उपलब्धि नहीं होती ॥ 
जिसमें रूप स्पशे दोनों की उपलब्धि होतो है उसो का प्र त्यक्ष होता है, 
जैसे सूर्य की किरणों का, जिनमें केवल रूप की उपलब्धि होती है स्पर्श 
की नहीं, उसका भी प्रत्यक्ष होता है जैसे दोपक की किरणों का और 
जिसमें केवल स्पर्श की उपलब्धि होती है, रूप की नहीं, उसका भी 
प्रत्यक्ष होता है, जैसे उष्ण जल में स्पर्श से अग्नि का प्रत्यक्ष होता है । 
जिसमें रूप और स्पर्श दोनों की उपलब्धि नहीं होती, उसका प्रत्यक्ष 
नहीं होता, जैसे आँख की किरणों में न रूप है, इसलिए उसका प्रत्यक्ष 
नहीं होता । आँख की किरणें भी सूर्य या दीपक की किरणों के समान 
उद्भूत रूप क्‍यों नहीं, इस प्रश्न का उत्तर देते हैं-- 

कर्मकारितश्चेन्द्रियाणाँ व्यूहः पुरुषा्थंतन्त्र: ॥| ३७ ॥ (उत्तर पक्ष) 

सब इन्द्रिय जीवात्मा के कर्म फल भोगने के वास्ते बनाये गये हैं 
और इन्द्रियों की सारी शक्ति जीवात्मा के अधीन हैं । तात्पर्य यह कि 
शरीर और इन्द्रियगण स्वतन्त्र नहीं हैं, वे जीवों के क्मंफल भोगने के 
वास्ते साधन वनाये गये हैं, यदि कर्मों का भोग न होता तो शरीर और 
इन्द्रिय भी न होते । 

प्रश्न--आँख को तेजस क्‍यों माना जाबे, जव कि उसका प्रत्यक्ष 
नहीं होता । 

उत्तर--आँख विना प्रकाश के काम नहीं कर सकती, प्रकार उसका 
सहायक है और प्रकाश तेज का धर्म है, इसलिए चक्षु तेजस है । फिर 
इसी की पुष्टि करते हैं-- 

अव्यभिचाच्च प्रतीघातों भौतिकधम: ॥॥ ३८ ॥ (उत्तर पक्ष) 

वीच में किसी आवरण के आजाने से चक्षु की दर्शनशक्ति रुक जाती 
है, और आवरण से भौतिक पदार्थ की ही शक्ति का अवरोध हो सकता 
है, अभौतिक का नहीं, इसलिए चक्षु भौतिक है। यदि आवरण की 
रुकावट होने से चक्षु को भौतिक मांनोगे तो कहीं पर रुकावट न होने 
से अभौतिक भी मानना पड़ेगा। जैसे काँच या जल का आवरण होते 
हुए भी चक्षुरश्मि नहीं रुकती । अनुपलव्धिका और भी कारण है-- 

सध्यन्दिल्काप्रकाशानुपलब्धिवत्तदब्धि ॥ ३६ ॥ (उत्तर पक्ष) 

जैसे दिन में सूर्य के प्रकाश से अभिभूत होकर तारे नहीं दीखते या 
खद्योत नहीं चमकते, परन्तु उनका या उनके प्रकाश का अभाव नहीं 
माना जाता, ऐसे ही आँखों को रश्मि भी नहीं दीखती । इस पर वादीः 
शंका करता है-- 

न रात्रावप्यनु पलब्धे: ॥ ४० ॥। (पूर्व पक्ष) 

खद्योत या तारों का जो दृष्टान्त दिया गया है, वह ठीक नहीं 
क्योंकि उनका प्रकाश यदि दिल में सूर्य के प्रकाश से दवा रहता है तो 
रात्रि में जव सूर्य का प्रकाश नहीं होता उसकी उपलब्धि होती है परन्तु 
आँख की किरणें तो न दिन में दीखतीं हैं, न रात में । इसलिए जिसकी 
उपलब्धि किसी काल में भी नहीं होती उसका मानना व्यर्थ है। अब 
इसका उत्तर देते हैं-- 

बाह्मप्रकाशानुग्रहा द्विषयोपलब्धेरनभिव्यक्तितीइनुपलब्धि ॥॥ ४१ ॥॥ 

वाह्म प्रकाश को सहायता से अर्थात्‌ सूर्यादि के प्रकाश की सहायता 
से आँख देखने में समर्थ होती है और वाह्म प्रकाश के न होने से किसी 
वस्तु के रूप का ज्ञान नहीं होता । वाह्म प्रकाश से भी उन्हीं पदार्थों 
का ज्ञान होता है । जो उद्भूत रूप हैं, जो अनुद्भूत हैं, उनका ज्ञान 
नहीं होता । क्योंकि वाह्म प्रकाश स्थूल पदार्थों को ही दिखला सकता 
है, सूक्ष्म को नहीं, किरणें भी सूक्ष्म हैं इसलिये उनका प्रत्यक्ष नहीं 
होता । पुन; इसी की पुष्टि करते हैं-- 

अभिव्यक्ती चाभिभवात ॥ ४२ ॥ (उत्तर पक्ष) 

जो पदार्थ अभिव्यक्त (उद्भूत) होते हैं और वाह्म प्रकाश की 
अपेक्षा नहीं रखते जैसे कि नक्षत्र और दीपादि, उन्हीं का अभिभाव 
(दव जाना) होता है तथा जो पदार्थ उद्भूत रूप तो नहीं होते किन्तु 
शाह्यम प्रकाश की अपेक्षा रखते हैं जैसे कि घटपटादि स्थूल पदार्थ और 
चखरश्मि आदि सूक्ष्म पदार्थ, इनका अभिभाव नहीं होता जो कि आँख 
की रश्मि दीपादि के समान अभिव्यक्त नहीं, इसलिये उसका प्रत्यक्ष 
नहीं होता । इस पर और भी हेतु देते हैं-- 

रात को घूमने वाले सिंह मार्जारि आदि जितने जन्‍्तु हैं उनकी 
आँखों में तेज की किरणें देखने में आती हैं इससे जन्तुओं की आँखों में 
जञकाश की किरण के होने का अनुमान होता है। भेद केवल इतना है 
कि तीक् ज़्योति वाले जन्तुओं में इसका प्रत्यक्ष होता है, मन्द ज्योति 
आालों में नहीं । इन्द्रिय और अर्थ के संयोग को प्रत्यक्ष का कारण कहा 
था, अब इस पर शंका करते हैं-- 
अप्राप्यग्रहणां काइश्रपटलस्फटिकान्त रितोपलब्धे: ॥ ४३ ॥ (पूर्व पक्ष) 

इन्द्रिय और पदार्थ का संयोग ही प्रत्यक्ष. का , कारण नहीं क्योंकि 
काँच, अश्नक और स्फटिक के व्यवधान (आवरण) होने पर भी आँख 
से रूप का ग्रहण होता है | यदि इन्द्रिय और अर्थ का संयोग ही प्रत्यक्ष 
का कारण होता तो आवरण होने पर कोई वस्तु न दीखती परल्तु 
द्वीखती है, इससे सिद्ध है कि इन्द्रिय अप्राप्त को ग्रहण करते हैं, अतएव 
थे अभौतिक हैं, क्योंकि केवल प्राप्त की ग्रहण करना भौतिक पदार्थ का 
धर्म है। अव इसका समाधान करते हैं-- * 

न कुडयान्तरितानुपलब्धेरप्रतिषेध: ॥॥ ४४ ॥ (उत्तर पक्ष) 

यदि इन्द्रियों में यह शक्ति होती कि बे अप्राप्त को भी ग्रहण करलें 
त्तो भित्ति (दीवार) का आवरण होने पर भी वस्तु की उपलब्धि होती, 
परन्तु ऐसा नहीं होता । इन्द्रियों के भौतिक होने का निषेध नहीं होता 
, जो कि काचादि के आवारण में देख लेना और भित्ति के आवरण में न 

देख सकना ये दोनों प्रकार के धर्म चक्षु में पाये जाते हैं, इसका समाधान 
अगले सूत्र में करते हैं-- 

अप्रतिघातात्सन्निकर्षोपपत्तिः ॥| ४५ ॥ (उत्तर पक्ष) 

काँच अभश्रक और स्फटिक आदि पदार्थ स्वच्छ होने से आँखों की 
' किरणों को रोक नहीं सकते इसलिए उनका आवरण होने पर भी संयोग 
में रुकावट नहीं होती । संयोग की उपस्थिति होने पर ही रूप का ग्रहण 
होता है और यह समझना कि भौतिक पदार्थों में बनावट होती है, 
इसका उत्तर अगले सूत्र में देते हैं-- 
आदित्यरइमेः स्फटिकान्तरेषपि दाह्ेषविधितात्‌ ॥ ४६ ॥ (उत्तर पक्ष) 

सूर्य की किरणें काँचादि का आवरण होने पर भी दूसरी तरफ चली 
जाती हैं, जिसका प्रमाण आवरित पदार्थ का उष्ण हो जाना है। और 
देखिये एक वटलोई में पानी डालकर नीचे आग जला देते हैं, तो आग 
की गर्मी देगची के परदे से गुजर कर पानी में चली जाती है, इससे 
जाना जाता है कि तेज की किरणें सूक्ष्म होने से नहीं रुक सकतीं जंसे 
सूर्य की किरणों को कुम्भादि का आवरण पानी में उष्णता पहुँचाने से 
नहीं रोक सकता, ऐसे ही आँख किरणों को भी काँचादि का आवरण 
हृश्य पदार्थ में जाने से नहीं रोक सकता । फिर आक्षेप करते हैं-- 

नेतरेतरघमंप्रसजभगत्‌ ॥ ४७ ॥ (पूर्व पक्ष) 

कहीं पर आवरण होने से आँख की- किरणों का रुक जाता जंसे 
कि दीवार आदि में. और कहीं . आवरंण होने से न रुकना जैसे कि 
काँचादि में ये: दोनों वार्तें परस्पर विरुद्ध हैं ।॥ या तो दीवार से भी 
रुकावट होनी चाहिये या काँच से -भी' रुकावट होनी चाहिये । इसका 
उत्तर देते हैं-- 

आदर्शोदकयो:ः प्रसादस्वाभाव्याद्र पोपलव्धिवत्तदुपलब्धि ॥ ४८ ॥। 

(उत्तर पक्ष) 

जैसे दर्पण और जल स्वभाव स्वच्छ होने से नेत्नरश्मि को नहीं 

रोकते । भित्ति आदि मलिन स्वभाव होने से रुकावट का कारण होते हैं | 
स्‍्या० भा०---१० 

प्रइन--भित्ति आदि के मलिन स्वभाव और काँचादि के स्वच्छ 


स्वभाव होने का क्या कारण है ? 
उत्तर--सत्व, रज, तम प्रकृति के तीन गुण प्रधान हैं, जल में रजस्‌ 


और पृथ्वी में तमस्‌ । अग्नि के परमाणु अधिक होने से भित्यादि मलिन 


स्वभाव हैं । दर्पणादि के समान आँख की ज्योति को क्‍यों माना जावे ? 

हृष्टानु भितानां नियोगप्रतिबेधानुपपत्ति: ॥ ४९ ॥ (उत्तर पक्ष) 

जो बातें प्रत्यक्ष या अनुमान प्रमाण से सिद्ध हैं, उनमें भी मीन 
भेष निकालना या यों कहना कि ऐसा होना चाहिए, ऐसा न होना 
चाहिये, ठीक नहीं है। जैसे काँच का आवरण होने से दूसरी तरफ के 
पदार्थ दीखते हैं भित्ति के आवरण में नहीं दीखते यह बात प्रत्यक्ष सिद्ध 
है अव इसमें यह आक्षेप करना कि काँच के आवरण में क्‍यों दीखते हैं; 
या भित्ति के आवरण में क्‍यों नहीं दीखते विलकुल असज्भत है। 
क्योंकि प्रत्येक पदार्थ की वनावट और दशा भिन्न-भिन्न है इसलिये सव 
में एकसा नियम नहीं हो सकतां। इस विषय को यहीं समाप्त करके 
अब इस वात का विवेचन किया जाता है कि इन्द्रिय एक है वा-अनेक ? 
प्रथम संशय का कारण करते हैं-- 
स्थानान्यत्वे नानात्वादवयविनानास्थानत्वाच्च संशय: ॥५०॥ (पूर्व पक्ष) 

इंद्रियों के स्थान पृथक्‌-पृथक्‌ होने और अनेक स्थानों में अनेक द्रव्यों 
के देखने से यह सन्देह उत्पन्न होता है कि इन्द्रिय एक है वा अनेक ? 
इसका तात्पयं यह है कि इस देह में जो इद्रिय हैं, उसके स्थान अलग- 
अगंल हैं। सन्देह यह होता है कि इन स्थानों में एक ही इन्द्रिय अव- 
यवी रूप से व्यापक है वा भिन्न-भिन्न इन्द्रिय काम करते हैं ? एकेन्द्रिय 
वादी कहता है-- | 

त्वगव्यतिरेकात्‌ ॥ ५१ ॥ (पूर्वे पक्ष) 

त्वग्‌ अर्थात्‌ खाल से रहित देह का कोई भाग नहों या शरीर के 
किसी भाग या इन्द्रिय में त्वचा का अभाव नहीं है और न कोई इन्द्रिय 
ऐसा है कि जिसका सहारा त्वचा न हो। यदि खाल का चमड़ा मढ़ा 
हुआ न हो तो सारे इन्द्रिय और शरीर विकल हो जाबें ओर कुछ भी 

काम न कर सकें, इसलिए त्वचा ही एक इन्द्रिय है। इसका उत्तर देते 


नेन्द्रियान्तरार्थानुपलब्धे: ॥ ५२ ॥ (उत्तर पक्ष) 

यदि एक त्वचा ही को इन्द्रिय माना जावे तो सव विषयों का उससे 
ज्ञात होना चाहिये, परन्तु ऐसा नहीं होता, क्योंकि अन्धे को रूप का 
ज्ञान और वहरे को शब्द का ज्ञान नहीं होता । इससे जाना जाता दे 
कि और भी इन्द्रिय हैं, जिनके होने से उन विषयों का ज्ञान होता है, 
न होने से नहीं होता । त्वचा से केवल स्पर्श की उपलब्धि होती है, 
गन्ध, रस, रूप और शब्द का ज्ञान उससे नहीं होता । इससे सिद्ध है 
कि इंद्रिय अनेक हैं। इस पर वादी फिर आक्षेप करता है-- 

त्वगयवविशेषेण धुम पलब्धिवत्तदूपलब्धिः ॥ ५३ ॥ (उत्तर पक्ष) 

जैसे त्वगिन्द्रिय का विशेष भाग धूम की उपलब्धि करना है ऐसे 
ही त्वचा का कोई भाग रूप की उपलब्धि कराता है। कोई रस की, 
कोई शब्द की । उस विशेष भाग के विक्ृत या नष्ट हो जाने पर अन्धे को 
रूप ओर बहरे को शब्द की उपलब्धि नहीं होती । इसलिए केवल त्वचा 
को इन्द्रिय मानने में कोई हानि नहीं । अब इसका खण्डन करते हैं-- 

व्याहतत्त्वाबहेतु: ॥ ५४ ॥ (उत्तर पक्ष) ! 

वादी ने प्रथम तो यह कहा था कि शरीर का कोई भाग पृथक्‌ 
नहीं अर्थात्‌ सब शरीर में व्यापक होने से त्वचा ही एक इंद्रिय है अब 
कहता है कि उसके एक विशेष भाग घूमादिवत्‌ रूपादि की उपलब्धि 
होती है। विशेष भागों से विशेष विषयों की उपलब्धि होना और उनके 
न होने से न होना यह वात विषय ग्राहक इन्द्रियों का अनेक होना सिद्ध 
करती है, जिससे पहला पक्ष खण्डित हो जाता है। इन्द्रियों के स्थान 
में व्यापक होने से जो त्वचा को एंक इन्द्रिय माना है यह भी ठीक 
नहीं,. क्योंकि यदि सब में फंली हुई होने से ही त्वचा सब काम कर 
सकती है तो फिर पृथिव्यादि भूत भी जो सब जगह फंले हुए हैं और 
सब इंद्रियों का आधार भी हैं इनको एक इंद्रिय क्यों न मान लिया 


(७ ०-0.7॥77/ (0५98 ४४॥४ ७५३॥३५३ 0॥8०॥०ा. 


एछिंदा।260 0५ 09५8 59] +0फ५76907 (श्याक्यं व0 659760॥ 


१ृषद न्‍्याय-दर्शन भाषानुवाद 
जावे । ऐसा मानना प्रमाण और युक्ति के विरुद्ध है। इस पर एक हेतु 
और देते हैं-- 


न युगपदर्थानुपलब्धे: ॥ ५५ ॥॥ (उत्तर पक्ष) 

यदि त्वचा एक इन्द्रिय होती तो एक साथ बहुत से विषयों का ज्ञान 
होता, क्‍योंकि वह सव शरीर में व्यापक होने से सव विषयों का ज्ञान 
करने में समर्थ होती । परन्तु ऐसा नहीं है, इसलिए इन्द्रियाँ अनेक हैं। 
जो लोग त्वचा को एक इन्द्रिय मानते हैं, उनके मतानुसार अन्धा वहरा 
कोई हो नहीं हो सकता । क्योंकि अन्धे और वहरे को भी त्वचा से रूप 
और शब्द का ज्ञान हो ही जाता और जिसको रूप और शब्द का ज्ञान 
हो उसे अन्धा बहरा कहना नहीं वन सकता जब हम प्रत्यक्ष देखते हैं कि 
अन्धों और बहरों को रूप और शब्द का ज्ञान नहीं होता तव केवल 
एक ही इन्द्रिय मानना अयुक्त है इस पर और भी युक्ति देते हैं-- 

दिप्रतिषेधाच्च न त्वगेका ॥। ५६॥ (उत्तर पक्ष). 

विप्रतिषेध होने से भी त्वचा भी एक इन्द्रिय नहीं है । 

प्रश्न--विप्रतिषेघ किसे कहते हैं ? 

उत्तर--जहाँ दो बरावर शक्तियाँ परस्पर विरोध करती हैं । 

प्रश्न--यहाँ पर परस्पर विरोध क्या है ? 
*.. जत्तर-यहाँ विरोध यह है कि आँख से दूरस्थ पदार्थों की उप- 
लब्ध्रि होतीःहै, परन्तु त्वचा से दूर के पदार्थों का स्पशे नहीं होता यदि 
त्वचा एक ही इंद्रिय होती तो उंसमें टूर की वस्तु का स्पर्श और रूप 
दोनों का ग्रहण होता या संयुक्त वस्तु के स्पर्श के समान उसके रूप का 
ज्ञान भी होता, परंतु रूप का सदा दूर से होता है और स्पशे का ज्ञान 
संयोग से । इनमें परम्पर विरोध होने से सिद्ध है कि इन दोनों के 
ग्राहक इंद्रिय अलग-अलग हैं । 

प्रश्न यदि ऐसा माना जावे कि त्वचा में दो गुण हैं (१) संयुक्त 
वस्तु के स्पश का, (२) दूरस्थ वस्तु के रूप को ग्रहण करना, तो क्या 
हानि है ? 

उत्तर--यह ठीक नहीं, क्‍योंकि इन्द्रिय और अर्थ के संयोग बित्ता, 

किसी वस्तु का ज्ञान नहीं होता तो क्‍या दूरस्थ पदार्थ के रूप को ग्रहण 
करते समय त्वचा शरीर को छोड़कर उसके पास चली जाती है, कदापि 
नहीं । नेत्नरश्मि के द्वारा ही दूरस्थ वस्तु के रूप का ग्रहण होता है । 
अतएव इन्द्रिय अनेक हैं । 

प्रश्न--प्रायः हम देखते हैं हवा वन्‍द हो जाती है उस समय हवा 
के होने के क्या प्रमाण है ? 

उत्तर--हवा सदा रहती है गर्मी से उसमें क्रिया होती है तो चलती 
मालुम होती है। वाह्य हवा के नाक में प्रवेश से गन्ध और कान में 
प्रवेश से शब्द प्राप्त होता है। साकार वस्तु के रूप को हवा नेत्र इन्द्रिय 
तक नहीं पहुँचा सकती इस नेत्न से पदार्थ के संयोग की आवश्यकता 
है । अब इस पर एक हेतु और देते हैं । 

इन्द्रियार्थपंचत्वात्‌ ५ ५७ 0 (उत्तर पक्ष) 

इन्द्रियों के विषय पाँच हैं, जिनके नाम ये हैं, शब्द, स्पर्श, रूप, रस 
और गंध । त्वचा से केवल स्प्श का ज्ञान होता है, शब्दादि अन्य चार 
का नहीं, जिन कान, आँख जिव्हा और नासिका से शब्दादि अन्य चार 
विषयों का ज्ञान होता है, उन्तका त्वचा से भिन्न होना अनुमान सिद्ध 
है। उक्त पाँचों विषयों का भिन्न-भिन्न पाँच इन्द्रियों से ज्ञान होने और 
एक के विषय का दूसरे इन्द्रिय से ज्ञान न होने से यह सिद्ध है कि पाँच 
ही ज्ञानेन्द्रिय हैं, न कि एक । वादी फिर आक्षेप करता है-- 

न, तदर्थबहुत्वातु ॥ ५८ ॥ (पूर्व पक्ष) 

इंद्रियों के पाँच ही विषय नहीं, किन्तु अनेक हैं, जेसे शीत, उष्ण, 
.कोमल और कठोर आदि भेदों से स्पशे कई प्रकार का है और लाल, 
पीला, काला और हरा इत्यादि भेदों से स्पर्श कई प्रकार का है ध्वन्या- 
त्मक और वर्णात्मक भेदों से शब्द भी कई प्रकार का है। कड॒आ, मीठा, 
खट्टा और तीखा आदि भेदों से रस के भी कई भेद हैं ओर दुर्गन्‍्ध आदि 
भेदों से गन्ध भी कई प्रकार का है। जब अर्थ अनेक हैं तो उनके ग्राहक 
इन्द्रिय भी अनेक होने चाहिये न कि पाँच | अब इसका उत्तर देते हैं-- 

गन्धस्वाद्यव्यतिरेकाद्‌ गन्धादीनामप्रतिषेषः ॥ ५६॥ (उत्तर पक्ष) 

गन्धादि के भेदों को अलग गिनकर विषयों का वहुत्व मानना और 
उससे इन्द्रियवहुत्व की कल्पना करना ठीक नहीं । गन्ध का जो गन्धत्व 
धर्म है, वह सव गन्धों में सामान्य रूप से विद्यमान है इसी प्रकार 
रूपादि के विशेषधर्म अपने-अपने सामान्यधर्म में आजाते हैं । इसलिए 
वे सव भेद एक ही इन्द्रिय से ग्रहण किये जाते हैं जैसे लाल, पीला, 
काला आदि रूप के भेद एक ही आँख से ग्रहण किये जाते हैं। इनके 
लिए भिन्न-भिन्न इन्द्रियों की आवश्यकता नहीं है । ऐसे ही शीतोष्णादि 
स्पशं त्वगिन्द्रिय से ग्रहण होते हैं अर्थात्‌ जिस त्वचा से शीत स्पर्श ग्रहण 
* किया जाता है, उसी से उष्ण स्पर्श भी । अतएव इन्द्रिय पाँच ही हैं । 
वादी फिर आक्षेप करता है । 

विषयत्वा5व्यतिरेकादेकत्वम्‌ ॥ ६० ॥ (पूर्व पक्ष) 

यदि भिन्न-भिन्न प्रकार के विषयों को एक जाति मान कर पाँच 
विषय मानते हो तो पाँच विषयों की कल्पना क्‍यों की जाती है, एक ही 
विषय क्‍यों न मान लिया जाय, व्योंकि विषय का जो विषयत्व धर्म है 
बह सव विषयों में समान है, यदि गन्धत्व के सामान्य से सुगन्ध और 
दुर्गंध एक हैं तो विषयत्व के सामान्य से गंध, रस, शब्दादि भी एक ही 
हैं। जब विषय एक है तो फिर उसका ग्राहक इंद्रिय भी एक ही होना 
चाहिए। इसका उत्तर देते हैं-- “ 
न बुद्धिलक्षणाधिष्ठानगत्यांकृतिजातिपञचत्म्वेय: ॥ ६१॥ (उत्तर पक्ष) 


बुद्धि ज्ञान को कहते हैं, वह चाक्षुषादि भेदों से पाँच प्रकार का है, . 


१--जब ज्ञान पाँच प्रकार का है, तव उसके कारण भी पाँच होने 
चाहिए । २--इंद्वियों के अधिष्ठान (स्थान) भी पाँच ही है । ३--गति--- 
भेद भी जिनसे विषयों का ज्ञान होता है, पाँच ही हैं । ४--आक्ृति भी 
पाँचों इंद्रियों की भिन्न-भिन्न हैं। ५--जाति (कारण) भी पाँच ही हैं, 
अर्थात्‌ श्रोत् का आकाश, त्वचा का वायु, चक्षु का अग्नि, जिह्ना का 
जल और प्राण का पृथ्वी । जव कारण पाँच हैं, तव उनके कार्य एक 
कंसे हो सकते हैं, अतएव पाँच इंद्रिय हैं, न कि एक इंद्रियों का कारण 
पंचभूत है, अब यह दिखलाया जाता है । 

भूतगुण विशेषोपलब्धेस्तादात्म्यम्‌ ॥ ६२ ॥ (उत्तर पक्ष) 
पंचभूतों से गन्धादि गुणों की उपलब्धि प्रत्यक्ष देखने में आती है, 
जैसे वायु से स्पशं, आकाश से शब्द, अग्नि से रूप, जल से रस और 
पृथ्वी से गंध की उपलब्धि होती है और यहाँ भूतों के पाँच गुण इन्द्रियों 
के पाँच विषय हैं, इससे सिद्ध है कि इन्द्रियों की प्रकृति पाँच भूत हैं । 
जिस इन्द्रिय से जिस भूत के गण का विशेष रीति पर ज्ञान होता है; 
वह इन्द्रिय उसी भूत का कार्य है, यह अनुमान सिद्ध है। इसलिए पंच- 
भूत ही पाँचों इन्द्रियों के कारण हैं । अब इनके गुण दिखलाते हैं। 
गन्ध रसउपस्पशंशब्दानां स्पशेपरयेन्ता: पृथिव्या, अप्तेजोवायूनां पूर्व म- 
पोह्याकाशस्योत्तर: ॥ ६३ ॥ (उत्तर पक्ष) 
गन्ध, रस, रूप और स्पशं ये चार ग्रुण पृथ्वी के हैं। रस, रूप और 
स्पर्श ये तीन जल के गुण हैं । रूप और स्पशे ये दो अग्नि के गुण हैं । 
स्पशे वायु का गुण है, और शब्द केवल आकाश का है। अब इस पर 
शद्धा करते हैं । 
त्त सर्वंगुणनुपलब्धे: ॥ ६४ ॥ (पूर्व पक्ष) 
उक्त सूत्रों में जो गुणों का कारण भूतों को वतलाया है, वह ठीक 
नहीं, क्योंकि जिस भूत की जिस इन्द्रिय से जिन-जिन गुणों का संबंध 
“बतलाया है, उससे उन सबका ज्ञान नहीं होता, जैसे पृथ्वी इन्द्रिय न्राण 
है । उससे र॒स, रूप और स्पश का ज्ञान नहीं होता, केवल गन्ध का ज्ञान 
होता । इससे रूप रस, और स्पश का पृथ्वी में होना सिद्ध नहीं होता । 
ऐसे ही जल के इंद्रिय रसना से स्पर्श का ज्ञान नहीं होता, केवल रस का 
ज्ञान होता । ऐसे ही तेज की इंद्रिय आँख से स्पश्श का ज्ञान नहीं होता, 
केवल रूप का ज्ञान होता है। इससे सिद्ध करते हैं कि भूतों में केवल 
एक ही गुण है न कि अधिक । इस की पुष्टि करते हैं-- 
एकेकस्येवोत्तरगुणस:्भावादुत्तरोत्तराणां तवनुपलब्धि: ॥६५॥ (पूर्व पक्ष) 
जैसे पृथ्वी, जल, तेज वायु और आकाश क्रम से ये पाँच भूत वतलाये 
गये हैं, ऐसे ही गन्ध, रस, रूप, स्पश और शब्द क्रम से इनके पाँच ही 
गुण हैं अर्थात्‌ पृथ्वी का गुण गन्ध है, जल का रस, तेज का रूप, वायु 
का स्पर्श और आकाश का शब्द गुण है। और जो जिस भूत का गुण 

है, उसी का ज्ञान उसके कार्यंभूत इन्द्रिय से होता है, जैसे प्राण से गन्ध 
का, रसना से रस का, आँख से रूप का त्वचा से स्पश का और कान से 
शब्द का ज्ञान होता है। यदि एक भूत में एक ही गुण है तो फिर ६४वें 
सूत्र पृथ्वी के चार, जल के तीन और अग्नि के दो गुण क्यों माने गये 
हैं ? इसका उत्तर देते हैं-- 

संसर्गाच्चानेकगुणग्रहणम्‌ ॥ ६६ ॥ (उत्तर पक्ष) 

यथ्पि पृथ्वी में अपना एक ही गुण गन्ध है, तथापि उसमें जल 
अग्नि और वायु के परमाणु मिले हुये हैं, इसलिये इनका संसर्ग होने से 
इनके गुण भी उसमें माने गये हैं। वस्तुतः कार्यरूप पृथ्वी में ही चार 
गुण पाये जाते हैं, कारणरूप में नहीं । इसी प्रकार कार्यरूप जल में ही 
तीन गुण माने गये हैं कारणरूप में नहीं कारणरूप द्रब्यों में संसर्ग न 
होने से केवल अपना ही ग्रुण रहता है । इनका संसर्ग अनियम है या 
नियम धूवंक, इसका उत्तर देते हैं-- 

विष्ट ह्परंपरेण ॥ ६७ ॥ (उत्तर पक्ष) 

पृथ्वी आदि पंचभूतों में पहला-पहला पिछले-पिछले से मिला हुआ 
है अर्थात्‌ पहला पृथ्वी पिछले जल, तेज और वायु से मिलती हुई है । 
इसी प्रकार पहला जल, तेज और वायु से और पहला तेज, वायु से मिला 
हुआ है। इस संयोग के कारण ही कार्यदशा में अपने गुण के सिवाय अन्य 
गुण भी इनमें उपलब्ध होते हैं। अब इस पर शद्भ्ग करते हैं-- 

न पाथिवाष्ष्प्ययोःप्रत्यक्षन्वात्‌ ॥ ६८ ॥। (पूर्व पक्ष) 

पृथिव्यादि भूतों में एक-एक गुण नहीं है, क्योंकि यदि एक हो एक 
गुण होता तो इनमें उसी का प्रत्यक्ष होता न कि अन्य ग्रुण का । यथा 
पृथ्वी में गन्ध का और जल में रस का प्रत्यक्ष होता, अग्नि के गुण रूप 
या वायु के गुण स्पर्श का इनमें प्रत्यक्ष न होना चाहिए था | क्‍योंकि 
जब कारणरूप पृथ्वी और जल में रूप नहीं है, तो कार्यरूप में कहाँ 
से आ गया । कारण के विरुद्ध कार्य में कोई धर्म नहीं आ सकता । अत- 
एवं पार्थिव पदार्थों में गन्ध के अतिरिक्त रस रूप और स्पर्श का प्रत्यक्ष 
होने से, आप्य पदार्थों में रस के अतिरिक्त रूप और स्पर्श का प्रत्यक्ष 
होने से और तैसज पदार्थों में रूप के अतिरिक्त स्पर्श का प्रत्यक्ष होने 

से एक-एक भूतों में अनेक गुणों का होना सिद्ध है और यह जो हेतु 
दिया गया है कि अन्य भूतों के संसर्ग से उनके गुणों का प्रत्यक्ष होता 
है ठीक नहीं, क्योंकि यदि वायु के संसरग से आग्नेय पदार्थों में स्पर्श की 
उपलब्धि होती है तो अग्नि के संस्ग में वायव्य पदार्थों में रूप की उप- 
लव्धि क्‍यों नहीं होती क्‍योंकि संसर्ग दोनों का समान है । इसके अति- 
रिक्त रस पार्थिव और आप्य दोनों प्रकार के पदार्थों में पाया जाता है, 
परन्तु पाथिव द्रव्यों में ६ प्रकार का रस होता है । आप्य में केवल एक 
ही प्रकार का मधुर रस होता है। इसी प्रकार का पार्थिव द्रव्यों में हरा, 
पीला, लाल, काला आदि अनेक प्रकार का रूप होता है, जल में केवल 
एक ही प्रकार का रूप देखा जाता है। इसलिए यह कथन कि भूतों के 
परस्पर संसर्ग से एक दूसरे के गुण उसमें पाये जाते हैं, ठीक नहीं । 
अब इसका उत्तर देते हैं-- 

पृ पूर्व गुणोत्कर्षात्ततत्प्रधानम्‌ ॥। ६९ ॥। (उत्तर पक्ष) 

पृथ्वी के चार गुण बतलाये हैं गन्ध, रस, रूप और स्पर्श इनमें 
पहला गंध उत्कृष्ट होने से प्रधान है, इतर, रस, रूप और गौण होने से 
अप्रधान और ऐसे ही रस, रूप और स्पर्श ये तीन गुण जल के हैं, जिनमें 
. पहला रस प्रधान और दूसरे दो अप्रधान हैं। एवं तेज के रूप ओर 
स्पर्श इनके गुणों में पहला रूप प्रधान है दूसरा स्पर्श प्रधान है। वस 
इनमें जो जिसका प्रधान गुण है, वही उसके इंद्रिय से ग्रहण किया जाता 
है, अन्य नहीं । यही कारण है कि एक इंद्विय से अनेक गुणों का ग्रहण 
नहीं । पुनः इसकी पुष्टि करते हैं-- 

तद्व्यवस्थानन्तु भूयस्त्वात्‌ ॥ ७० ॥ (उत्तर पक्ष) 

जिस भूत का जिस इन्द्रिय के साथ अधिक सम्बन्ध है, उसी भूत 
के गुणों का उस इंद्रिय से ज्ञान होता है और वह इन्द्रिय उसी भूत का 
कार्य समझा जाता है| जैसे तेज से चक्षु की शक्ति वढ़ती है, इस लिये 
वह तेज का ही कार्य समझा जाता है। वस अधिक सम्बन्ध होने के 
कारण ही इन्द्रिय अपने कारण विषय को ग्रहण करती हैं, दूसरों के 
विषयों को नहीं । अपने अपने-गुणों को इंद्रिय उतकी सहायता से ही 
ग्रहण कर सकती हैं-- द 

सगुणानामिन्हियभावात्‌ ॥ ७१॥ (उत्तर पक्ष) 

घ्राणादि इंद्रिय जब कि पृथिव्यादि भूतों का कार्य है, तो उनमें भी 
गंधादि गुण विद्यमान है, फिर विना किसी वाह्म वस्तु की विद्यमानता 
के उनके गंधादि की उपलब्धि क्‍यों नहीं होती ? इसका उत्तर यह है कि 
अपने गुणों के सहित प्राणादि में इंद्रियत्व है, यदि गुणों को अलग कर 
दिया जाय तो फिर उनमें इंद्रियत्व धर्म ही न रहे । क्योंकि प्राण अपने 
गुण गंध की सहायता से बाहर के गंध को ग्रहण करता है। यदि उसे 
अपने सहचरी गंध की सहायता न हो तो वह कभी उस का ग्रहण न 
कर सके । क्‍या कारण है कि इंद्रिय अपने आंतरिक गुणों को ग्रहण नहीं 
करते, किंतु वाह्म गुणों को ग्रहण करते हैं इसका उत्तर-- 

तेनेब तस्याग्रहणाच््च ॥| ७२ ॥ (उत्तर पक्ष) 

सहायक के न होने से इंद्रिय अपने स्वरूप को अथवा आंतरिक गुणों 
को ग्रहण नहीं कर सकते । इसका कारण यह है कि कोई वंस्तु बिना 
बाहर की सहायता के अपने को ग्रहण नहीं कर सकती ? जैसे आँख 
अपने वाहर के पदार्थों को देख सकती है, भीतर के नहीं हाथ वाहर के 
पदार्थ को पकड़ सकता है, भीतर के नहीं । अतएवं केवल उस ही से 
उसका ग्रहण नहीं हो सकता । इस पर वादी शंका करता है-- 

न शब्दगुणोंपलब्घे: ॥॥ ७३ ॥ (पूर्व पक्ष) 

यह वात ठीक नहीं कि इंद्रिय अपने गुण को ग्रहण नहीं कर सकते, 
क्योंकि कान अपने गुण शब्द को ग्रहण करते हैं अर्थात्‌ जव कान बन्द कर 
लिये जाते हैं तो वे भीतर के शब्द को सुनते हैं। अब इसका उत्तर देते हैं-- 

तदुपलब्धिरितरेतरद्रव्यगुणवंधर्म्यात्‌ ।। ७४ ॥ (उत्तर पक्ष) 

रूपादि गुणों के ग्रहण में सहायक पदार्थे बाहर रहते हैं और शब्द का 
सहायक आकाश भीतर वाहर सव जगह मौजूद है। इसलिए शब्द के 
88 रूपादि गुणों को विना वाह्मय सहायता के इंद्विय प्रत्यक्ष नहीं कर 
सकते । 

इन्द्रिय परीक्षा प्रकरण समाप्त हुआ । 


इति तृतीयो<्ध्याय प्रथमाह्लिकम्‌ । 

पिछले आक्िक में आत्मा शरीर और इन्द्रियों की परीक्षा करके 
अव बुद्धि की परीक्षा आरम्भ करते हैं। पहले इस वात का विचार 
करते हैं कि बुद्धि नित्य है वा अनित्य ? 

कर्माष््काशसाधर्म्यात्‌ संशयः ।। १॥। (पूर्व पक्ष) 

कर्म और आकाश के समान बुद्धि में भी स्पर्शत्व धर्म नहीं है, 
परन्तु इन दोनों में कर्म अनित्य और आकाश नित्य है, अब यह संदेह 
होता है कि बुद्धि कर्म के समान अनित्य है अथवा आकाश के समान 
नित्य ? दूसरा सन्देह का कारण यह भी है कि कहीं पर तो शास्त्र में 
आत्मगुण होने से बुद्धि को नित्य बतलाया गया है. और कहीं इन्द्रिय 
और अर्थ के सम्बन्ध से उत्पन्न होने के कारण उसको अनित्य कहा गया 
है इनमें कौनसा पक्ष ठीक है। प्रथम बुद्धि का नित्यस्व स्थापन करते हैं-- 

विषयप्रत्यभिज्ञानातु ॥ २ ॥ (पूर्व पक्ष) 

किसी देखो हुई वस्तु को देखने से जो यह स्मरण होता है कि यह 
वही वस्तु है जिसको मैंने पहले देखा था, इसको भ्रत्यभिज्ञा करते हैं इस 
प्रत्यभिज्ञा से सिद्ध होता है कि बुद्धि नित्य है । यदि बुद्धि नित्य न होती 
तो उसमें प्रत्यभिज्ञा कभी हो नहीं सकती । क्योंकि ज्ञान्त उत्पन्न होकर 
ज़ष्ट हो जाते फिर उनका स्मरण कंसे होता, अतएव बुद्धि नित्य है । 
अब इसका खण्डन करते हैं-- 

साध्यसमत्वादहेतु: ॥ ३ ॥ (उत्तर पक्ष) 

वादी ने जो प्रत्यभिज्ञा को बुद्धि का धर्म मानकर हेतु दिया है वह 
-साध्य होने से ही ठीक नहीं, क्योंकि जेसे बुद्धि का नित्य होना साध्य' 
है वैसे ही प्रतिभिज्ञा का बुद्धिधर्म होता भी साध्य है । एक साध्य सिद्धि 


प्थ्र 

में दूसरे साध्य का हेतु देना साध्यसम हेत्वाभास है । वादी को चाहिये 
था कि पहले प्रत्यभिज्ञा को बुद्धि का धर्म सिद्ध कर लेता बत उसको 
हेतु में रखता । अस्तु प्रत्यभिज्ञा बुद्धि का धर्म नहीं है कितु वह चेतन 
जीवात्मा का धर्म है । जीवात्मा ही किसी ज्ञात विषय का बुद्धि के द्वारा 
स्मरण करता है। 

प्रश्न--ज्ञान जीवात्मा का धर्म नहीं किन्तु अन्त:करण का धर्म है ? 

उत्तर--ज्ञान अन्त:करण का धर्म नहीं, किन्तु जीवात्मा का धर्म है 
अन्त:करण तो केवल साधन मात्र है। यदि ज्ञान अन्त:करण का धर्म 
माना जावे तो चेतन का क्‍या धर्म होगा ? चेतना, ज्ञान, स्मृति ये सब 
पर्यायवाचन शब्द हैं, उनका कारण केवल जीवात्मा है हाँ, मन बुद्धि 
आदि उसके उपकरण हो सकते हैं । 

प्रशन--यदि यह माना जावे कि बुद्धि जानती है तो इसमें क्या दोष 
है? 

उत्तर--बुद्धि और ज्ञान दोनों पर्यायवाचक शब्द हैं और ये गुण 
हैं न कि द्रव्य । गुण सदा द्रव्य में रहता है गुण में गुण नहीं रहता । 
इनमें द्रव्य केवल जीवात्मा है इस लिये सव उसी के गुण हैं, जिस प्रकार 
आँख से जीवात्मा देखता है कान से सुनता है, इसी प्रकार मन से मनन 
करता और बुद्धि से जानता है यदि आँख और कान द्रव्य और श्रोता 
नहीं तो मन मन्‍्ता और बुद्धि ज्ञाता कैसे हो सकती है ? इसलिये बुद्धि 
जानती है ओर आत्मा जानता है यही सिद्धांत है। अतएव वादी ने 
बुद्धि के नित्य होने में जो हेतु दिया था, वह साध्यसम होने से जब अहेतु 
ठहरा तव बुद्धि का अनित्य होना सिद्ध है। अब जो लोग बुद्धि को 
स्थिर मानकर उसकी वृत्तियों को चल मानते हैं और वृत्तिमान्‌ में भेद 
नहीं करते, उनका खण्डन करते हैं-- 

न युगपद्ग्रहणात्‌ ॥ ४ ॥ (उत्तर पक्ष) 

यदि वृत्ति (बुद्धि की किरणें और वृत्तिमान (बुद्धि) में अभेद माने 
जावें तो बुद्धि के स्थिर होने से वृत्तियाँ भी स्थिर माननी पड़ेंगी और 
वृत्तियों के स्थिर होने से एक समय में अनेक विषयों का ज्ञान होना 

चाहिये, परन्तु यह असम्भव है, इसलिये वृत्ति और वृत्तिमान्‌ एक नहीं 
हो सकते । फिर इसी आशय की पुष्टि करते हैं-- 

अप्रत्यभिज्ञांने च विनाशप्रसज्भः ॥ ५॥ (उत्तर पक्ष) 

प्रत्यभिज्ञान के निवृत्त होने पर वृत्तिमान्‌ू का भी नाश मानना 
पड़ेगा और ऐसा होने पर अन्त:ःकरण भी न रहेगा, क्योंकि वादी वृत्ति 
और वृत्तिमान में भेद नहीं मानता | तब वृत्ति के नष्ट होने पर वृत्ति- 
मान क्योंकर रह सकेगा ? अतएव ये दोनों एक नहीं हो सकते अब एक 
समय में अनेक ज्ञानों के न होने का कारण कहते हैं-- 

क्रमव॒त्तित्वादयुगपद्ग्रहणम्‌ ॥। ६ ॥ (उत्तर पक्ष) 

मन परिच्छिन्न होने से एक देशी है, इसलिये एक ही वार उस 
का संब इन्द्रियों के साथ सम्बन्ध नहीं हो सकता, जिसके कारण सब 
इन्द्रियों के विषयों का एक साथ ज्ञान नहीं होता । जब इन्द्रिय के साथ 
मन मिलता है, तव उसी के विषय का ज्ञान होता है और उसके साथ 
नहीं मिलता उसका ज्ञान नहीं होता । पुनः इसी की पुष्टि करते हैं-- 

: अप्रत्यभिज्ञानंच विषयान्तरव्यासंगात्‌ ॥ ७.॥ (उत्तर पक्ष) 

जब मन किसी इन्द्रिय के विषय में लगा हुआ होता है तब उसको 
किसी दूसरे इन्द्रिय के विषय का ज्ञान नहीं होता । मन की लगावट ही 
विषय्नों के ज्ञान का कारण है, इससे भी वृत्ति और वृत्तिमान्‌ का भेद 
सिद्ध है, अन्यथा एक मानने से लगावट नहीं हो सकती ।. अब मन में 
विभुत्व का खण्डन करते: हैं । कक शक 

* न्ञ॒ गत्यभावात्‌ ॥ ८ ४ (उत्तर पक्ष) 

यदि मन को सारे देह में व्यापक माना जावे तो उनमें गति का 
होना अर्थात्‌ एक इन्द्रिय को छोड़कर दूसरे में जाना नहीं हो सकेगा, 
क्योंकि विभू पदार्थ सब में एक रस व्यापक होता है । परन्तु मन का 
इन्द्रियों से संयोग होता है, इसलिए विभू मानना ठीक नहीं, अब वादी 
वृत्ति का एकत्व स्थापन करता है । ; ; 
* उ्फटिकान्यत्वाभिसानवत्तदन्यत्वाभिप्तान: ॥ &॥ (पूर्व पक्ष) 

जैसे लाल, पीले, हरे आदि रज्ू वाले पदार्थों के संयोग से स्फदिक 

वैसे ही दीख पड़ता है, वास्तव में स्फटिक न लाल है न पीला, न हरा 
किन्तु वह श्वेत है, ऐसे ही भिन्न-भिन्न विषयों के संसर्ग से वृत्ति भी 
अनेक प्रकार की सी उपलक्षित होती है, वास्तव में वृत्ति एक ही है अब 
इसका उत्तर देते हैं-- 

न हेत्वभावात्‌ ॥। १० ॥ (उत्तर पक्ष) 

स्फटिक का जो हृष्टांत दिया है, वह अहेतुक होने से ठीक नहीं, 
क्योंकि स्फटिक में लाल, पीले आदि रज्ज की क्रांति होती है, न कि 
ज्ञान | जव क्रांति का कारण मालूम हो जाता है तव कोई भी स्फटिक 
को लाल, पीला या हरा नहीं समझता । परन्तु इन्द्रियों से जो विषयों 
का ज्ञान होता है वह निश्चित और सरव्ंत्र एक सा उपलब्ध होता है, 
उसमें कहीं भ्रांति का संदेह नहीं होता क्‍योंकि श्रांतियुक्त या सन्देहा- 
त्मक होने से वह प्रमाण ही नहीं माना जाता । इसके अतिरिक्त साकांर 
होने से स्फटिक में दूसरी वस्तु का प्रतिविम्व पड़ सकता है परन्तु बुद्धि 
निराकार है उसमें किसी का प्रतिबिम्व नहीं पड़ सकता अतएव अहेतुक 
होने से यह दृष्ठांत वृत्ति और वृत्तिमान को एक सिद्धनहीं कर सकता । 

अब क्षणिकवादी शद्भू] करता है-- । 
स्फटिकेध्प्यपरापरोत्पत्तेःक्षणिकत्वाद्व्यक्तीनामहेतः ।। ११॥ (पूर्व पक्ष) 

यह जो कहां था कि स्फटिक एक ही होता है, परन्तु भिन्न-भिन्न 
रज़ के फलों का प्रतिबिम्व पड़ने से उसमें अनेकत्व की भ्रांति होती है, 
वास्तव में वह अपने स्वरूप में अवस्थित है, क्षणिकवादी इसका खण्डन 
करता है और कहता है कि प्रत्येक व्यक्ति के क्षणिक होने से उत्पत्ति _ 
और विनाश रहता है। स्फटिक भी क्षणिक है। इसलिए उसमें नई 
व्यक्ति उत्पन्न होती है और पुरानी नष्ट । हू 

2 हा क्षणिकवाद में क्‍या प्रमाण है ? " 

उत्तर र के अवयव सदा वदलते । कभी दुबले होते 
हैं! कभी मोटे, जिससे प्रतिक्षण शरीर की मर ह्वास होता रहता 
है जहाँ वृद्धि होरही है वहाँ उत्पत्ति है और जहाँ हास है, वहीं विनाश 
है, भोजन का परिपाक होकर रस रक्त में परिणत होना कहीं शरीर 

की उन्नति और कहीं अवनति का कारण है, तोल में अन्तर होने के 
कारण भी वृद्धि और ह्ास का पता लगता है, सूक्ष्म और क्रमशः के 
होने के कारण हम इस परिवर्तेन को मालूम नहीं कर सकते, 320, 
क्षण यह परिवर्तन हो रहा है, देह के ही समान प्रत्येक वस्तु है 
अब इसका उत्तर देते हैं। 
नियमहेत्वभावाद्‌ यथादर्शेनमभ्यनुज्ञा ॥ १२ ॥ (उत्तर पक्ष) 
यद्यपि ज्ञान में भेद होना वृत्ति वृत्तिमान्‌ का एक होना ठीक है, 
तथापि स्फटिक का क्षणिक मानकर जो भेद का खण्डन किया गया है, 
वह ठीक नहीं, क्योंकि सव वस्तुओं में वृद्धि और ह्वास का नियम एकसा 
नहों है । 
3 थम --एकसा नियम न होने में क्‍या प्रमाण है ? 
उत्तर--नियम होने में किसी प्रमाण का न होना ही न होने का 
है । यदि नियम होता तो उसकी सिद्धि में कोई प्रमाण अवश्य होता है । 
जब कोई नियामक हेतु नहीं है तो जैसा देखा जावे वेसे ही मानना 
चाहिए । जिसमें वृद्धि और हास के चिह देखे जावें, जैसे देहादि उनमें 
वृद्धि और हास मानना चाहिएं और जित पंदार्थों में ये चिन्ह अवगत 
न हों जैसे सोना, लोहा पत्थर आदि उसमें भी क्षणिक वद्धि और ह्ास! 
का मानना ठीक नहीं, स्फटिक में भी क्षणिक वृद्धि और ह्वास नहीं देखे 
जाते । इसलिए देहवत्‌ उसको भी क्षणिक मानना ठीक नहीं । इस पर 
एक हेतु और देते हैं-- 
* नोत्पत्तिविताशकारणोपलब्धे: ॥ १३ ॥ (उत्तर पक्ष) 
जैसे देहादि के उत्पत्ति और विनाश के कारण उपलब्ध होते हैं, 
अर्थात्‌ वृद्धि उत्पत्ति कारण और क्षय नाश का कारण समझा जाता है । 
जैसे स्फटिकादि में उत्पत्ति और विनाश के कारण प्रत्यक्ष नहीं देखे जाते, 
अत: उनको भी देहादिवत्‌ क्षणिक मानना ठीक नहीं । अब इस पर 
आक्षेप करते हैं-- 
क्षीरविनाशे कारंणानुपलब्धिवद॒ध्युत्पत्तिवच्च तदुपपत्ति: ॥१४॥ (पूर्वपक्ष) 
जैसे दूध नाश होकर जव दही वन जाता है तो दूध के नाश का 

कारण और दही को उत्पत्ति का कारण ज्ञात नहीं होता । परन्तु तो भी 
दही का उत्पत्ति और नाश माना जाता है, ऐसे विना कारण के जाने 
भी स्फटिक में पहले व्यक्ति का नाश और पिछले व्यक्ति की उत्पत्ति 
माननी चाहिए ।.उसका उत्तर देते हैं-- । 

लिगतो ग्रहणान्नानुपलब्धिः ॥ १५ ॥ (उत्तर पक्ष) 

दूध का नाश और दही.की उत्पत्ति ये दोनों प्रत्यक्ष उपलब्ध होते - 
हैं, इसलिए इनके कारण का अनुमान किया जा सकता है। कितु स्फटिक 
में पहले व्यक्ति के नाश और दूसरे की उत्पत्ति का कोई चिन्ह नहीं 
पाया जाता जिससे उनके कारण का अनुमान किया जावे । विना प्रत्यक्ष 
के जो अनुमान किया जाता है वह ठीक नहीं होता । इसलिए दूध और 
दही का दृष्टान्त ठीक नहीं । अब पुनः शक्भू करते हैं-- 

न पयस: परिणामो गुणान्तरप्रादुर्भावात्‌ ॥ १६ ॥ (पूर्व पक्ष) 

परिणाम होने से दूध की दशा वदल. जाती है, उसका नाश नहीं. 
होता । | - 

प्रश्न--परिणाम किसे कहते हैं ? 

उत्तर--किसी वस्तु में पहले गुणों का नाश और नये गुणों का 
प्रादुर्भाव होना परिणाम कहाता है। शा ५ फ् 
« » प्रश्न--नांश किसे-कहते हैं ? ड्फ्य 
४» उत्तर--कार्य का कारणरूप हो जाना. नाश कहलाता है 

प्रश्न--परिणाम और नाश में क्‍या भेद है ? " 

उत्तर--परिणाम में तो वस्तु के कुछ गुण विद्यमात्तः रहंते हैं, कुछ 
निकल जाते हैं मौर कुछ नये।आ जाते हैं, परन्तु नाश में वस्तु के सब 
अज्भ छिन्न-भिन्न होकर कारण रूप हो जाते हैं । अब इसका उत्तर देते 
व्यूहान्तराद्द्वव्यान्तरोत्पत्तिदर्शनमपुर्व द्रव्यनिवृत्तेरसुमानम्‌ ॥॥ १७ 0 

(उत्तर पक्ष) 

पहला शरीर जिन परमाणुओं से वना था उत्तता निकल जाना और: 

दूसरे परमाणुओं का उनके स्थान में आ जाना एक प्रकार का विनाश 

और उत्पत्ति ही है जैसे जिन परमाणुओं से एक मट्टी का गोला बना था, 
जब उससे न्यूनाधिक होकर घड़ा या थाली आदि वन जाती है तो उस 
गोले का नाश और घड़े या थाली की उत्पत्ति मानी जाती है, ऐसे ही 
हृघ का नाश और दही की उत्पत्ति भी मानना चाहिए । अतः परिणाम 
उत्पत्ति और विनाश का वाधक नहीं हो सकता | 

क्वचिद्विनाशकारणानुपलब्धे:क्वचिच्चोपलब्धे रनेकान्त: ।। १८ || 

; (उत्तर पक्ष) 

कहीं तो नाश के कारण का ज्ञान प्रत्यक्ष होता है, जैसा घटादि में 
देखा जाता है कि डण्डा या ईंट लगी और घड़ा फूट गया और कहीं 
नाश का कारण प्रत्यक्ष नहीं होता, जैसे दूध के नाश का कारण इन्द्रियों 
से नहीं जाना जाता । इसलिए स्फटिकादि में उत्पत्ति और विनाश सिद्ध 
करने के लिए दूध और दही का दृष्टान्त देना अनेकान्त ( व्यभिचार ) 
होने से माननीय नहीं हो सकता बुद्धि वृत्ति को अनेकता और अनित्यत्व 
सिद्ध करके अब यह विचार किया जाता है कि यह ज्ञान किसका गुण 
है। जो कि ज्ञान इन्द्रिय और अर्थ के सम्वन्ध से उत्पन्न होता है, इसलिये 
प्रथम इसी का निषेध करते हैं कि ज्ञान इन्द्रयों का गुण है । 

ज्ञानेन्द्रियार्थयोस्तद्विनाशेषपि ज्ञानावस्थानातु ॥ १९ ॥ 

ज्ञान न तो इन्द्रिय का गुण है और न अर्थ का, क्‍योंकि इन्द्रिय और 
अर्थ के नाश होने पर भी ज्ञान मौजूदा रहता है अर्थात्‌ जव इन्द्रिय और 
अर्थे नहीं रहते तव भी मैंने यह देखा था, या सुना था इत्यादि स्मरण 
होता है, इससे जाना जाता है कि ज्ञान इन्द्रिय या अर्थ का गुण नहीं 
किन्तु जो इन्द्रियों के द्वारा अर्थों को ग्रहण करता है, उसका गुण है। 
मन का गुण होना अगले सूत्र से निषिद्ध है-- 

युगपज्ज्ञेयानुपलब्धेश्च न मानस: ॥ २० ॥ (उत्तर पक्ष) 
* एक साथ अनेक ज्ञान उत्पन्न नहीं होते इससे सिद्ध है कि ज्ञान मन 
का भी गुण नहीं है, क्योंकि यदि मन का गुण होता तो एक साथ अनेक 
ज्ञानों की उत्पत्ति होने में कोई कारण वाघक नहीं हो सकता था। 

। न्‍्या० भा०--११ 

प्रश्न--जब कि मन के साथ इन्द्रिय का सम्बन्ध होने से उसके 
विषय का ज्ञान होता है और न होने से नहीं होता उससे सिद्ध है कि 
ज्ञान मन ही का गुण है ? 

उत्तर--इन्द्रिय औरं मन के सम्वन्ध से जो ज्ञान होता है, वह दोनों 
में से एक के भी न होने पर नहीं हो सकता । इसलिये मन और इन्द्रिय 
दोनों ज्ञान के कारण हैं कि कर्त्ता या ज्ञाता । जैसे हाथ और कुल्हाड़ी 
से लकड़ी कटती है, परन्तु हाथ और कुल्हाड़ी दोनों काटने के साधन 
हैं, अतएव ज्ञान (बुद्धि) मन का गुण नहीं, किन्तु मन के अधिष्ठाता 
आत्मा का गुण है-- 

प्रश्न--यदि हम ज्ञान को मन का गुण मानें तो क्‍या दोष होगा ? 

उत्तर--यदि ज्ञान मन का गुण माना जावे तो मन फिर अन्तःकरण 
न रहेगा, किन्तु ज्ञाता हो जायगा | यदि अन्तः:करण को ज्ञाता माना 
जावे तो फिर वहिष्करण इन्द्रियों को भी ज्ञाता मानना पड़ेगा । अनेक 
ज्ञाताओं के होने से फिर ज्ञान का प्रतिसन्धान या प्रत्यभिज्ञान नहीं हो 
सकेगा अतएव ज्ञान मन का गुण नहीं । 3 

प्रश्न--ज्ञान जिसका गुण है वह आत्मा है, सुख दुख जानने का. 
साधन मन है इनमें नाम का ही भेद है ? 

उत्तर--जिनका मन स्थिर नहीं उनको एक साथ अनेक पदार्थों का 
ज्ञान नहीं होता पर योगी को समाधि सिद्धि में ज्ञान पैदा होता है। 
इससे हर प्रकार का ज्ञान विभु आत्मा को होता है अणु को नहीं । 

प्रश्न--यदि हम मन को अणु न मानें किन्तु विभु मानें तो क्या 
दोष है ? | 

उत्तर--जब मन विभु अर्थात्‌ सारे देह में व्यापक है तो मन का 
जब इन्द्रियों के साथ एक काल में सम्वन्ध होने से सव विषयों का. एक 
साथ ज्ञान होना चाहिए, परन्तु ऐसा नहीं होता, इससे मन का शरीर 
में अणु होना सिद्ध है। इस पर वादी आक्षेप करता है-- 

तदात्मगुणत्वेषपि तुल्यम्‌ ॥॥ २१॥ (पूर्व पक्ष) 

जव ज्ञान सारे देह में रहने वाले आत्मा का गुण माना जावेगा, तो 

भी वही दोष आवेगा जो मन को विभु्‌ मान कर ज्ञान को उसका गुण 
मानने में आता है। क्योंकि आत्मा के सारे देह में व्यापक होने से सव 
इन्द्रियों के साथ एक समय में उसका सम्बन्ध होगा और ऐसा होने से 
एक साथ सब विषयों का ज्ञान होना चाहिये। इसका उत्तर देते हैं -- 

इन्द्रियेमंनस: सन्निकर्षामावात्तदनुत्पत्ति: ॥ २२ ॥ (उत्तर पक्ष) 

विभु होने से यद्यपि आत्मा का सारे शरीर के साथ सम्बन्ध है 
तथापि इन्द्रिय और मन का संयोग न होने से एक काल में अनेक विषयों 
का ज्ञान नहीं होता । मन का अणु होना सिद्ध हो चुका है इसलिये 
उसका एक समय में सव इन्द्रियों के साथ सम्बन्ध नहीं हो सकता अत- 
एवं एक साथ अनेक ज्ञान उत्पन्न नह) होते हैं । इस पर वादी पुनः 
आक्षेप करता है-- 

नोत्पत्तिकारणानपदेज्ञात्‌ ॥। २३ ॥। (पूर्व पक्ष) 

बुद्धि की उत्पत्ति का कोई कारण नहीं वबतलाया, मन और इंद्वियों 
का संयोग केवल ज्ञान का उद्बोधक है न कि उत्पादक, जव बुद्धि का 
कोई उपादान नहीं और उसको नित्य एवं विभु आत्मा का है तो उसके 
गुण बतलाया नित्य होने में संदेह क्या है ? इसी आक्षेप की पुष्टि करते 

विनाशकारणोनुपलब्धेपपश्चावस्थानेत न्नित्यत्वप्रसड्भः ॥| २४ || 

बुद्धि अर्थात्‌ ज्ञान के नाश होने का भी कोई कारण मालूम नहीं 
होता, इससे भी बुद्धि का नित्य होना ही सिद्ध होता है । यदि नित्य 
न्‌ हो तो फिर नित्य आत्मा का गुण कैसे हो सके ? गुण का नाश दो 
प्रकार से होता है, एक तो गुणी के नाश होने से दूसरे गुणों में किसी 
विरोधी गुण के आ जाने से । जव बुद्धि आत्मा का गुण है तो न तो 
कभी आत्मा का नाश हो सकता है और उसके एक रस होने से उसमें 
कोई विरोधी गुण भी नहीं आ सकता अतएव प्रतिवादी को या तो बुद्धि 
को नित्य मानना पड़ेगा या उसके आत्मगुण होने से इनकार करना 
पड़ेगा । अब इसका उत्तर देते हैं । 

अनित्यत्वग्रहद्बुदचन्तरादिनाश: दाब्दवत्‌ ॥॥ २५ ॥ (पूर्व पक्ष) 

बुद्धि अनित्य है इसको प्रत्येक विचारशील पुरुष जानता है, क्योंकि 
शब्द के तुल्य बुद्धि की उत्पत्ति और विनाश के कारण देखे जाते हैं । 
जैसे पहिले उच्चारण किये हुए शब्द नष्ट और पिछले उच्चारित 
उत्पन्न होते हैं, ऐसे ही पहला ज्ञान नष्ट होकर पिछला उत्पन्न होता है 
यदि बुद्धि नित्य होती तो कोई ज्ञान कभी नष्ट न होता किन्तु सव ज्ञान 
सब काल में एक से बने रहते । ऐसा होने पर स्मृति और प्रत्यभिज्ञा 
इन सव का लोप हो जाता । अतएब बुद्धि का अनित्य होना सिद्ध है। 
दूसरा वादी कहता है-- 
ज्ञानसमवेता55त्मप्रदेशस न्निकर्षान्ममसः स्मृत्युत्सत्तेन युगपदुत्पत्ति: 
॥ २६ ॥। (पूर्व पक्ष) 
ज्ञान के संस्कारों से युक्त आत्मा के भागों के साथ क्रमश: मन का 
सम्बन्ध होने से स्मृति की उत्पत्ति होती है, यही कारण है कि एक साथ 
बहुत-सी स्मृतियाँ उत्पन्न नहीं होतीं । अब इसका उत्तर देते हैं । 
नाल्तः शरीरवृत्तित्वान्भनसः ॥। २७ ॥। (उत्तर पक्ष) 
आत्मा के विशेष भागों से मन का सम्बन्ध होने से ज्ञान और स्मृति 
की उत्पत्ति मानना ठीक नहीं क्योंकि यदि आत्मा और मन के सम्बन्ध 
'से स्मृति होती तो मन के शरीरान्तवर्ती होने से आत्मा के सम्पूर्ण 
शरीर में व्यापक होने से मन के साथ निरन्तर आत्मा का सम्बन्ध रहना 
चाहिये जिससे स्मृति में भी नैरन्तय की प्रसक्ति होगी और यह प्रत्यक्ष 
के विरुद्ध है, इसलिये आत्मा और मन के संयोग से स्मृति का मानना 
ठीक नहीं । इस पर फिर शक्भा करते हैं-- 
साध्यत्वादहेतुः ॥ २८ ॥। 
कर्मफल भोगने के लिये जो संस्कार हैं, यदि केवल संस्कार ही 
जीवन माने जायें और इन संस्कारों से युक्त आत्मा के भागों के साथ 
मन का सम्वन्ध होने से स्मृति उत्पन्न होती है तो कोई हेतु इसका कि 
शरीर के भीतर ही आत्मा और मन का सम्बन्ध होता है बाहर नहीं, 
इसलिये शरीर के भीतर ही आत्मा मन का संयोग होना साध्य है, 
.फिर वह हेतु क्यों कर हो सकता है ? इसका उत्तर देते हैं-- 

स्मरतः शरीरघारणोपपत्ते रप्रतिषेध: ।। २९ ॥ (उत्तर पक्ष) 

शरीर की विद्यमानता में ही स्मृति होती है, यह मानना पड़ेगा 
कि शरीर के भीतर ही आत्मा और मन के सम्बन्ध से स्मृति होती है । 
यदि मन शरीर के भीतर न होता तो शरीर की स्थिति कैसी होती ? 
आत्मा और मन के संयोग से जो प्रयत्न उत्पन्न होता है वह दो प्रकार 
का है एक घारक दूसरा प्रेरक । धारक शरीर को धारण भरता है, प्रेरक 
इन्द्रियों की प्रेरणा करता है । यदि मन का वाहर के आत्मा से सम्बन्ध 
होकर स्मृति उत्पन्न होती तो धारक शक्ति के न होने से वोझ के कारण 
शरीर गिर पड़ता क्योंकि उस धारक शक्ति का आधार मन तो शरीर 
के बाहर है। इसलिए मन का आत्मा के साथ शरीर के भीरत ही 
सम्बन्ध होने से ज्ञान उत्पन्न होता है। इस पर फिर आक्षेप करते हैं-- 

न तवाशुगतित्वान्मनसः ।। ३० ॥ (पूर्व पक्ष) 

मन अत्यन्त ही शीघ्नगामी है, इसलिये वह वाहर जाकर आत्मा 
से संयुक्त होता है और फिर शीघ्र ही शरीर के भीतर आ जाता है और 
चेष्टा करता है। इस कारण शरीर वोझ से नहीं गिरता । इस प्रकार 
मन वाहर और भीतर आत्मा से सम्बन्ध रखता है, अव इसका उत्त र 
देते हैं । 

न, स्मरणकरलानियमात्‌ ।। ३१ ॥ (उत्तर पक्ष) 

मन को शीघ्रगामी मानकर आत्मा के साथ भी उसका सम्बन्ध 
ठीक नहीं । क्योंकि स्मरण करने का समय नित्य नहीं । अर्थात्‌ कोई 
वात शीघ्र स्मरण हो आती है कोई देर से । जब कोई वात देर में स्मरण 
होती है तो स्मृति की इच्छा से मन सोचने लगता है और यह सोचना 
स्मृति का कारण होता है अर्थात्‌ बहुत देर तक सोचने से स्मरण आता 
है। जब देर तक मन शरीर से वाहर आत्मा से संयुक्त हुआ सोचता 
रहता है, तव शरीर गिर पड़ना चाहिये और विना शरीर के सम्बन्ध के 
केवल आत्मा और मन का सम्बन्ध स्मृति का कारण नहीं हो सकता 
क्योंकि शरीर आत्मा के सुख दुःख भोगने का स्थान है, उससे वाहर' 
निकला हुआ मन आत्मा के सुख दुख का कारण नहीं हो सकता । 

प्रश्नत--यदि हम यह मानें कि केवल आत्मा और मन के सम्बन्ध 
होने से ही सुख दुःख का भोग होता है तो क्‍या हानि है । 

उत्तर--इस दशा में शरीर की कोई आवश्यकता ही न रहेगी, 
इसलिये जैसे सुखादि आत्मा के भीतर होने की दशा में ही अनुभव किये 
जाते हैं ऐसे ही स्मृति भी आत्मा और मन के शरीर के अन्दर होने से 
ही होती है । इस पर और हेतु देते हैं-- 
आत्मप्रेरणयहच्छाज्ञताभिश्व न संयोगविशेषः ॥ ३२ ॥ (उत्तर पक्ष) 

शरीर के वाहर आत्मा और मन का संयोग तीन ही प्रकार से 
भानोगे। (१) या तो आत्मा अपनी इच्छा से शरीर के वाहर मन से संयोग 
करे, (२) अचानक हो जावे, (३) या मन के ज्ञाता होने से हो । परन्तु ये 
तीनों प्रकार के सम्वन्ध असम्भव हैं। (१) जब किसी श्रेरणा से पहले ही 
वह वस्तु स्मृति हो गई फिर उसका स्मरण कैसा ? (२) अचानक स्मरण 
करता भी नहीं. कह सकते क्‍योंकि जब आत्मा किसी वस्तु को स्मरण 
करने की इच्छा करता है तभी उसका स्मरण होता है। (३) मन को 
चेतन (ज्ञाता) मानकर स्मरण की कल्पना करना भी:डीक नहीं, क्योंकि 
भन अचेतन और ज्ञान हानि रहित है । इसका समाधान करते हैं-- 
व्यासक्तमनसः पादव्यथनेन संयोगविशेषण समानम्‌ ॥३३॥ (उत्तर पक्ष) 


जव किसी विचार में मन लगा हुआ हो; दूसरी किसी वात का - 


ध्यान न हो उस समय भी पैर में कांटा चुभाने से तत्काल उसे दुःख का 
का अनुभव होता है। यह आत्मा और मन का विशेष प्रकार का संबंध 
है । ऐसा ही तीब्र स्मरणी वस्तु के योग से होता है । 

प्रश्न--पैर में कांटा लगने से आत्मा की इच्छा कहना ठीक नहीं । 
भोग से ऐसा हुआ ? 
:  उत्तर-यदि भोग से चोट लगना कहते हो तो स्मृति को भी भोग 
जन्य मान लो वह भी प्रहृष्ट योग से हुई अतः आत्मा की प्रेरणा से निषेध 
करना ठीक नहीं । अब एक साथ अनेक स्मृति न होने का कारण कहते हैं। 
प्रणिधानलिगादि ज्ञानानामयुगहद्‌भावात्‌ युगपदस्मरणम्‌ ।। ३४ ॥ 

। फ़का है पाक पक्ष कह किए : (उत्तर पक्ष) 

जेसे आत्मा और मन का संयोग तथा संस्कार स्मृति के कारण 
होते हैं ऐसे ही चित्त की एकाग्रता और स्मत्तंव्य विषय के लिज् आदि 
भी स्मृति का कारण हैं । जव वे एक साथ नहीं होते तो फिर उनसे होने 
वाली स्मृतिर्याँ एक साथ कैसे हो सकती हैं ? अब इसका विशेष दशाओं 
: अपवाद कहते हैं-- 
प्रातिभवसु प्रणिधानाइनपेक्षे स्मार्ततेयों गपद्यप्रसद्ध: ।। ३५ ॥ 
प्रश्न--स्मत्तंव्य लिज्ग न होने से आकस्मिक ज्ञान कव होता है ? 
उत्तर--जव जल्पज्ञान से स्मृति के कारण ठीक-ठीक ज्ञान नहीं होता 
और स्मृति होती है। स्मृत्ति में ज्ञान न होने की वजह से प्रत्यभिन्ञा के 
समान अभिमान होता है। आशय यह है कि वहुत वस्तुओं के याद करने 
में जव सोचने बैठते हैं तो कोई वस्तु याद आने का कारण होती है, 
दोवारा सोचने से याद आ जाती है। ज्ञाता शीघ्र स्मरण आ जाने के 
कारण को नहीं जानता इस लिए प्रत्यभिज्ञा के समान अभिमान होता 
है। 
प्रश्न-प्रत्यभिज्ञा से उत्पन्न ज्ञान आकस्मिक वहुत सी वस्तुओं का 
होता है, उसको निषेध केसे करोगे ? 
- उत्तर--एक समय में दो कर्मों का भोग नहीं हो सकता ? इसी 
प्रकार ज्ञान भी एक काल में दो नहीं हो सकते । 
प्रश्न-- एक समय में दो का ज्ञान नहीं होता इसमें कौन युक्ति है ? 
उत्तर--साधन द्वारा ज्ञान होता है वह साधत मन है, वह एक 
काल में दो ज्ञान नहीं उत्पन्न कर सकता, मन के शीक्रगामी होने से 
क्रम नहीं ज्ञात होता । 
प्रश्त--उपभोग के अनुसार नियम करना ठीक नहीं । 
उत्तर--साधन त्रमानुसार हो ज्ञान उत्पन्न कराते हैं, अतः दो ज्ञान 
एक साथ नहीं हो सकते । 
कोई-कोई ज्ञान ऐसे हैं कि जिनमें चित्त को एकाग्रता या स्मतेव्य 
लिंगों की अपेक्षा नहीं होती, किन्तु वे आकस्मिक होते हैं, जैसे प्रतिभा 
ज्ञान जो प्रतिभा बुद्धि की स्फूर्ति से उत्पन्न होती है, वह अकस्मात्‌ ही 

उत्पन्न हो जाता है, इस प्रकार के आकस्मिक ज्ञानों की एक साथ उत्पत्ति 
हो सकती है, परन्तु इस अपवाद से सामान्य नियम में कोई वाघा नहीं 
आती | जव जो लोग ज्ञान को आत्मा का और इच्छा, द्वेष, सुख और 
दुःखों को अन्तःकरण का गुण मानते हैं, उनका खण्डन करते हैं। 
ज्ञास्येच्छाद षनिमित्तत्वादारम्भनिवृत्यो: ॥ ३६ ॥ (उत्तर पक्ष) 
ज्ञाता जिस वस्तु को अपने सुख का कारण समझता है, उसके प्राप्त 
करने की इच्छा करता है और जिसको दुःख का कारण जानता है उससे 
वचना चाहता है। सुख साधनों को प्राप्त करने और दुःख साधनों के 
छोड़ने का प्रयत्न करता है। इसलिए ज्ञान, इच्छा, द्वेष, सुख, दुःख और 
प्रयत्न ये सव आपस में एक दूसरे से सम्बन्ध रखते हैं अर्थात्‌ जिसको 
सुख के साधन का ज्ञान होगा उसी की इच्छा होगी और वही उसके 
लिए यत्ल करेगा। दुःख के साधन का ज्ञान होने पर द्वेष होगा अतः इन 
सबका आधार केवल आत्मा ही है। सुख, दुःख, इच्छा, द्वेष यह चार 
मिथ्या ज्ञान उत्पन्न होते हैं । शेष ज्ञान प्रयत्न नतान्त है इस पर वादी 
शंका करता है। कर 
तल्लिगत्वादिच्छाह षयो: पार्थिवाह्मेष्वप्रतिबेध | ३७ ॥। ' 
पार्थिव, आप्य, आग्नेय आदि जितने शरीर हैं उनमें प्रवृत्ति और 
निवृत्त का होना पाया जता है, प्रवृत्ति और निवृत्त इच्छा और द्वेष से 
होती है। विना इच्छा के प्रवृत्ति और बिना द्वेष के निवृत्ति का होना 
असम्भव है, क्योंकि बिना कारण के कार्य नहीं होता । अतएव इच्छा 
द्वेष पाथिवादि शरीरों के धर्म हैं। अब इसका खण्डन करते हैं-- 
परदवादिष्वारस्निवृत्तिदर्शनात ॥ ३८ ॥ (उत्तर पक्ष) 
कुल्हाड़ी आदि हथियारों में भी आरम्भ और निवृत्त देखे जाते हैं। 
परन्तु उनमें इच्छा द्वेष का होना किसी को अभिमत नहीं है। इसी प्रकार 
शरीर में भी प्रवृत्ति और निवृत्त को देखकर इच्छा द्वेप की कल्पना 
करना ठीक नहीं । इसी पर आक्षेप करते हैं। 
कुम्भा5दिष्वनुपलब्धेरहेतु: ॥। ३६ ॥ (पूर्व पक्ष) 

कुम्भादि में प्रवृत्ति की उपलब्धि न होने से उक्त हेतु अहेतु है। अब 
इसका उत्तर देते हैं-- 

नियमानिसो तु तब्दिषकौं ॥। ४० ।। (उत्तर पक्ष) 

नियम और अनियम इच्छा और द्वेष के विभाजक हैं, तात्पयं यह 
है कि चेतन और अचेतन का भेद इच्छा द्वेष सम्वन्ध और असम्वन्ध से 
ही विदित होता है। इच्छा और द्वेष का साक्षात्‌ सम्बन्ध आत्मा से ही है, 
आत्मा ही इच्छा और द्वेंष के कारण शरीर को प्रेरणा करता है अर्थात्‌ 
ज्ञाता की इच्छा और द्वेष के कारण ही प्रवृत्ति और निवृत्त शरीर से 
होती है स्वयमेव नहीं, इसका आशय यह है कि इच्छा द्वेष आत्मा के 
गुण हैं, उनके आश्रय से ही शरीर में प्रवृत्ति और निवृत्ति उत्पन्न होती 
हे अन्यथा नहीं । अब इच्छादि के मनोधमं होने का भी निषेध करते 

यथोकक्‍तहेत त्वात्पारतन्त्रयादक्ृताभ्यागसाच्च न सनसः ।। ४१ ॥ 

इच्छा, द्वेष प्रयत्न, सुख दु:ख और ज्ञान ये ६ आत्मा के लिंग बतलाये 
जा चुके हैं और अनुमान युक्तियों से इनका आत्म गुण होना सिद्ध किया 
गया है । साथ ही इसके शरीर इन्द्रिय और मन के चेतन (ज्ञाता) होनें 
का निषेध किया गया है। इस सूत्र में मन शब्द से शरीर, इन्द्रिय और 
मन तीनों का ग्रहण होता है । उक्त हेतुओं से तथा मन के परतन्त्र होने , 
से और अकृताभ्यागम दोष की आपत्ति से इच्छादि मन के धर्म नहीं हो 
सकते । ॥ 

प्रन्‍न--अक्ृताभ्यागम दोष की आपत्ति कैसे होगी ? 

उत्तर--यदि इच्छादि मन के धर्म माने जावेंगे तो इस जन्म में 
किसी अन्तःकरण ने स्वतन्त्रता से कोई कर्म किया अब परमजन्म में 
उसका फल दूसरे अन्तःकरण को भोगना पड़ेगा और यह अन्याय है' 
इसलिए आत्मा ही स्वतंत्रता मनन आदि कारणों के द्वारा कर्म करता है 
वही जन्मांतर में इनका फल भोगता है यही सिद्धांत शास्त्र और युक्ति 
मूलक है। पुनः इसकी पुष्टि करते हैं“ -.._. 

पारिणेषाद्यथोत्तहेतुपपत्तेश्व ॥॥ ४२ ।। (उत्तर पक्ष) 

मन इन्द्रिय और शरीर के अचेतन होने से इच्छादि उनका धर्म 
नहीं हो सकते । अब उनसे शेष केवल आत्मा रह गया। अतएव ये 
उसी के धर्म या गुण हैं। जिन हेतुओं से आत्म सिद्धि की गई हैं उन्हीं 
हेतुओं से आत्मा का नित्य सिद्ध होना भी सिद्ध होता। और नित्य होने 
के कारण ही आत्मा धर्म से स्वर्ग और मोक्ष की प्राप्ति करता है और 
अधर्म से नरक और दुःख भोगता है, यदि आत्मा अनित्य होता तो 
शरीर के नष्ट होने पर उसका भी नाशञ्ञ हो जाता इस पर हेतु देते हैं-- 

स्म्रणन्त्वात्मनों झस्वाभाव्यात्‌ ॥ ४३ ॥ (उत्तर पक्ष) 

स्मृति भी एक ज्ञान है और ज्ञान आत्मा का धर्म सिद्ध हो चुका 
है, इसलिये स्मृति भो आत्मा का ही गुण है। प्रत्येक आत्मा में तीन 
प्रकार का ज्ञान होता है “मैंनें जाना था, मैं जानता हूँ, मैं जानूँगा” यह 
त्रिकालिक ज्ञान केवल आत्मा में ही रह सकता है, इसलिए स्मृति भी 
आत्मा: को ही होता है अब जिन कारणों से स्मृति उत्पन्न होती है, 
उत्तको कहते हैं :-- । 

प्रणिधाननिवन्धा:स्थास लिगलक्षणसाहश्यपरिप्रहाश्या5इश्रित 

* सस्बन्धानुन्तर्यवियोगेककार्यविरोधातिशयप्राप्तिव्यवधानसुखदुःखेच्छा- 
* दह षभया्ित्वक्रियारागधर्मानिमित्तेम्य: ।। ४४ || (उत्तर पक्ष) 

प्रणिधान आदि निमित्तों से स्मृति उत्पन्न होती है--(१) स्मरण 
की इच्छा से मन को किसी एक विषय में लगा देना प्रणिधान कहलाता 
है। (२) एक ग्रन्थ में अनेक अर्थों के परस्पर सम्बन्ध को निबंध करते हैं। 
(३) किसी काम के वरावर करने से जो संस्कार उत्पन्न होते हैं उनको 
अभ्यास कहते हैं। (४) घूप को देखने से जो अग्नि का स्मरण होता है ।' 
उसको लिख्ध कहते हैं। (५) जो धर्म किसी पदार्थ को दूसरे से पृथक 
करे या जिनसे कोई पदार्थ जाना जावे, उसको लक्षण कहते हैं। (६) 
साहश्य अर्थात्‌ समता जैसे चित्र को देखकर चित्रस्था व्यक्ति का स्मरण 
हो आता है। (७) परिग्रह, पुत्न के देखने से पिता और शिष्य के देखने 
से गुरु का स्मरण होता है। (८-६) आश्रय और आश्रित जो जिसके 
सहारे रहे, सहारे को आश्रंय और सहारे रहने वाले को आश्रित कहते 

हैं, जैसे भृत्य और स्वामी । (१०) सम्बन्ध जैसे गुरु विषय का या पिता 
पृत़् का। (११) आनन्तर्य एक काम के पीछे जो दूसरा किया जाता है, 
उसे आनन्तर्य कहते हैं जैसे ब्रह्मयज्ञ के पश्चात्‌ देवयज्ञ । (१२) वियोग 
जिसका वियोग होता है, उसका स्मरण किया जाता है। (१३) एक कार्य 
यदि वहुत से मनुष्य एक काम के करने वाले हों तो वे परस्पर स्मरण 
का हेतु होते हैं। (१४) विरोध जिसका परस्पर विरोध है, वे भी एक 
दूसरे को याद दिलाते हैं । (१५) अतिशय, अत्यन्त होने से जैसे अत्यन्त 
बुद्धिमान्‌ होने से बृहस्पति और अत्यन्त नीतिमान्‌ होने से शुक्र का 
स्मरण होता है । (१६) प्राप्ति जिससे जिसको जिस वस्तु की प्राप्ति 
होती है, वह वस्तु उसको याद्ध दिलाती है। (१७) व्यवधान, आवरण 
को कहते हैं, जैसे भित्ति को देखक्र गृह का स्मरण होता है । (१८-१६) 
'सुख-दुख प्रसिद्ध हैं, इनसे इनके हेतु का ज्ञान होता है। (२०-२१) इच्छा- 
द्वेष से इष्ट अनिष्ट का स्मरण:होता है। (२२) भय से भय के हेतु का 
स्मरण होता है.। (२३) आधित्व मांगने से दाता का स्मरण होता है। 
(२४) क्रिया से कर्त्ता का.। (२५) राग से ईप्सित अर्थे का । (२६) घर्म 
और (२७) अधर्म से सुख-दुःख-तथा| इनके अहृष्ण कारणों का स्मरण 
होता है। ये २७ स्मृत्ति के कारण हैं इनके अतिरिक्त और भी कारण हो 
सकते हैं । अब बुद्धि के अनित्य होने में और भी हेतु देते हैं-- 
कर्मानवस्था यित्वग्रहणात्‌ ॥। :४५ ॥। (उत्तर पक्ष) 
प्रत्येक अर्थ के लिये बुद्धि नियत है, जव तक जिस अर्थ का सम्वन्ध 
बुद्धि के साथ रहता है, तव तक ही उसकी स्मृति भी रहती है । अर्थ 
"के प्रत्यक्ष होने पर बुद्धि की उत्पत्ति और विनाश होने पर बुद्धि का 
नाश होता है ! यह प्रत्यक्ष है, जब तक कोई पदार्थ सामने होता है, 
त्तभी तक उसका ज्ञान रहता है।और वह परोक्ष हो जाता है, तव उसका. 
ज्ञान भी नहीं रहता इसलिये अस्थाई .कर्म की ग्राहक होने से बुद्धि 
अनित्य है। फिर इसी की प्रुष्ठि करते: हैं-- । ः 
बुद्धयवसथानात प्र॒॑त्यक्षत्वेस्मृत्यभाव: ।। ४६ ॥ (उत्तर पक्ष) 
:. यदि बुद्धि को त़िय॒तःमाना जावे, तो.जो पदार्थ देखे गयग्ने हैं उनका 

प्रत्यक्ष रहना चाहिये। और उनकी सदा प्रत्यक्ष रहने पर स्मृति का 
अभाव होना चाहिये | क्‍योंकि जब तक प्रत्यक्ष है, जव तक स्मृति है, 
तब प्रत्यक्ष नहीं । इससे पाया जाता है कि बुद्धि अनित्य है। वादी 
शंका करता है-- 
अव्यक्तप्रहणमनवस्थायित्वाद्‌ विद्यात्सम्पाते रूपाव्यक्तग्रहणावत्‌ ॥४७॥ 
(पूर्वे पक्ष) 

यदि बुद्धि को अनित्य (शीघ्र नष्ट होने वाला) मानोगे तो उस 
से ज्ञेय का स्पष्ट रूप के ग्रहण न हो सकेगा। जैसे विजली के गिरने पर 
उसकी चमक के अस्थाई होने से रूप ग्रहण नहीं होता, ऐसे ही बुद्धि के 
'भी अस्थायी होने से सारे ज्ञान भ्रमात्मक होंगे, परन्तु बुद्धि से पदार्थों 
का प्रत्यक्ष ज्ञान होता है, इसलिये बुद्धि को अनित्य मानना ठीक नहीं । 
अब इसका उत्तर देते हैं-- 

हेतृपादानात्‌ प्रतिषेद्धव्याम्यानुज्ञा ॥ ४८ |! (उत्तर पक्ष) 

वादी ने जो बिजली का हृष्टांत दिया है, उससे ही बुद्धि का 
अनित्य होना सिद्ध है, क्योंकि जैसे विद्युत्प्रकाश के क्षणिक होने से केवल 
उसका अव्यक्त ग्रहण होता है न कि उन पदार्थों का जिन पर बिजली 
गिरती है। ऐसे ही बुद्धि के अनित्य होने से केवलः उसका ही अस्पष्ट 
होगा, न कि बुद्धिगम्य पदार्थों का। अतएव यादि के ही हेतु से सिद्ध 
का अनित्य होना सिद्ध है फिर उसी की पुष्टि करते हैं-- 

प्रदीपाच्चि:सन्तत्यभिव्यक्तग्रहणवत्तग्रहणम््‌ ॥ ४६ ॥। (उत्तर पक्ष) 

बुद्धि के अस्थिर होने पर भी पदार्थों का ठीक-ठीक ज्ञान होता है। 
जैसे दीपक की किरणों का प्रत्येक में नाश होता जाता है और नई-नई 
किरणें वत्ती से पैदा होती हैं, परन्तु उनसे पदार्थों का यथार्थ ज्ञान होने 
में कोई बाधा नहीं पड़ती । उत्पन्न होने से दीपक की किरणें तथा उन 
किरणों से जिन पदार्थों का प्रकाश होता है ये दोनों अनित्य हैं अर्थात्‌ 
न तो दीपक की किरणें ही स्थिर रहती हैं और न वे पदार्थ ही जिनको 
उन किरणों से मालूम करते हैं, स्थिर रहते हैं प्रत्येक वस्तु के साथ 
बुद्धि का सम्बन्ध होने से उन पदार्थों के समान बुद्धि वृत्तियाँ भी 

अनित्य हैं जैसे दीपक की किरणें अस्थिर होने पर भी ठीक-ठीक अर्थ 
का भ्रकाश करती हैं ऐसे ही बुद्धि वृत्तियाँ अनित्य होने पर यथार्थ ज्ञान 
का कारण होते हैं । बुद्धि की अनित्यता का प्रकरण समाप्त हुआ, अब 
यह विचार किया जाता है, कि चेतना शरीर का धर्म है या किसी अन्य 
का ? प्रथम सन्देह का कारण कहते हैं-- 

ब्रव्ये स्वगुणप रगुणोपलब्धे: ।| ५० ।। (पूर्व पक्ष) 

डे द्रव्य में अपने गुण और दूसरे के गुण भी पाये जाते हैं । जैसे जल 

में द्रव्य अपना गुण और उष्णत्व अग्नि का गुण पाया जाता है ऐसे ही 
सब पदार्थों में कुछ गुण अपने होते हैं और कुछ अच्य पदार्थों के योग 
से आते हैं ! अब यह सनन्‍्देह होता है कि शरीर में जो चेतनता मालूम 
होती है, यह उसका अपना गुण है, या किसी अन्य पदार्थ का ? इसका 
उत्तर देते हैं-- 

यावच्छरी रभावित्वाद्र पादोनाम्‌ ।। ५१ ।॥। (उत्तर पक्ष) 

शरीर किसी दशा में भी रूपादि से रहित नहीं होता किन्तु चेतनता 
से रहित शरीर देखा जाता है, .इससे सिद्ध होता है कि चेतनता शरीर 
का धर्म नहीं है । जैसे उष्णता जल का धर्म नहीं किन्तु अग्नि का है 
उससे रहित जल हो सकता है, ऐसे ही चेतनता जो किसी अन्य का धर्म 
है, उससे रहित शरीर हो सकता है, यदि कहा जाय कि संस्कार सहित 
शरीर का धर्म है तो भी ज्ञान के न रहने और उसके कारण के बने 
रहने से ऐसा होना सिद्ध नहीं हो सकता अब इस पर शजह्ठु। करते हैं-- 

न पाकजगुणास्तरोत्पत्तें: ॥ ५२ ॥| (पूर्व पक्ष) 

जैसे पकाने से गुणान्तर की उत्पत्ति होती है, ऐसे ही शरीर में भी 
चेतनता की उत्पत्ति हो जायगी.। अर्थात्‌ किसी वस्तु में पहले जो गुण 
नहीं होते, पाक होने पर उत्पन्न हो जाते हैं ऐसे ही शरीर के परिपक्व 
होने पर उसमें चेतनता की उत्पत्ति हो जायगी । अब इसका उत्तर देते 

प्रतिद्दन्द्धेसिद्धोः पाकजानामप्रतिषेध ।। ५३ ॥ (उत्तर पक्ष) | 

पाक से गुण उत्पन्न होते हैं वे पूर्व गुणों के विरोधी होते हैं । अर्थात्‌ 

बीज में जो उत्पन्न होने का गुण है, वह पाक होने पर नहीं रहता। 
सारांश यह कि पूर्व गुणों के साथ पाकज गुणों का कुछ सम्बन्ध नहीं 
रहता । परन्तु शरीर में चेतनता के विरुद्ध कोई दूसरा गुण देखा नहीं 
जाता। यदि चेतनता शरीर का गुण होती तो वह जव तक शरीर है, 
तव तक उसमें रहती, परन्तु शरीर के रहते हुए भी चेतनता उसमें 
नहीं रहती | इसलिये वह शरीर का धर्म नहीं । इसी अर्थ की पुष्टि में 
दूसरा हेतु देते हैं-- 

शरीरव्यापित्वात्‌ ॥| ५४ ॥ (उत्तर पक्ष) 

कुल शरीर में चेतनता व्यापक है अर्थात्‌ शरीर का कोई भाग 
ऐसा नहीं जिसमें चेतनता न हो तो क्या शरीर के सारे अवयव चेतन 
माने जायेंगे ? यदि शरीर के प्रत्येक अवयव में चेतनता की उपलब्धि 
होने से उनको चेतन माना जायगा तो एक शरीर में अनेक चेतन होने 
से उनका ज्ञान भिन्न-भिन्न होगा किन्तु ऐसा नहीं है, इसलिए चेतनता 
शरीर का धर्म नहीं । अव इस पर आक्षेप करते हैं--- 

न केशनस्वादिष्वनुपलब्धे: ।। ५५ |! 

चेतनता सारे शरीर में मौजूद नहीं है, क्योंकि शरीर के रोम और 
नखादि में उसकां उपलब्धि नहीं होती । इसीलिये यह कहना कि 
चेतनता सारे शरीर में व्याप्त है, ठीक नहीं । अब इसका उत्तर देते हैं-- 
त्वक्‌ पर्यन्तत्वाच्छरीरस्य केशनखादिष्वप्रसंग ।। ५६ || (उत्तर पक्ष) 

जहाँ शरीर का लक्षण कहा गया है, वहाँ चेष्टा और इन्द्रियों के 
आश्रय को शरीर कहा है, इसलिये त्वचापय॑न्त (खाल तक यह शरीर 
है, केश और नख उससे बाहर हैं। क्योंकि इनमें न तो चेष्टा पाई जाती 
है और नहीं ये कोई इन्द्रिय हैं और न किसी इन्द्रिय के अधिष्ठान हे 
इसलिए केश और नख शरीर नहीं हैं । इसी अर्थ की पुष्टि में दूसरा 
हेतु देते हैं-- | 

शरीरगणवेधर्म्यात्‌ ॥ ५७ ॥ (उत्तर पक्ष) 

शरीर के गुण दो प्रकार के हैं, एक प्रत्यक्ष जैसे रूपादि, दूसरे 
अप्रत्यक्ष जैसे गुरुत्वादि परन्तु चेतनता इन दोनों से विलक्षण है। यह ' 

मन का विषय होने से इन्द्रियों से ग्रहण की जाती और ज्ञान का विषय 
होने से अप्रत्यक्ष भी नहीं । इसी चेतनता शरीर का धर्म नहीं वादी 
आक्षेप करता है-- 

न रूपादीनामितरेतरबंधर्म्यात्‌ ।। ५८ ।। (पूर्व पक्ष) 
... खूपादि गुणों से चेतनता को विलक्षण मान कर जो उसके शारीरिक 

गुण होने का निषेध किया गया है, वह ठीक नहीं, क्योंकि शरीर के गुण 

रूप और गुरुत्वादि भी एक दूसरे से भिन्न और विलक्षण हैं। जबकि 
शरीर के भिन्न-भिन्न गुणों में परस्पर विरोध होने पर भी उसको शरीर 
गुण माना जाता है, तो चेतना बुद्धि का रूपादि से विरोध होने पर 
उसको शरीर का गुण क्‍यों मान लिया जाय । इसका उत्तर देते हैं-- 

ऐन्द्रियकत्वाद रूपादोनामप्रतिषेधः ॥ ५६ ॥ (उत्तर पक्ष) 

वादी ने जो यह कहा कि शरीर गुणों गें भी परस्पर विरोध है, 
यह ठोक नहीं । क्योंकि सब शरीर के गुण इन्द्रियों से ग्रहण किये जाते 
हैं, इन्द्रिय ग्राह्म होना उनमें एक धर्म है जो सब में पाया जाता है। 
एक हो शरीर में रहने और इन्द्रियों में ग्रहण किये जाने के कारण रूपादि 
गुण सजातीय है चेतनता बुद्धि का किसी इन्द्रिय से ग्रहण नहीं होता, 
इसी लिये वह शरीर का गुण नहीं हो सकती, किन्तु अतीन्द्रिय आत्मा 
का धर्म है। यहाँ तक बुद्धि शी परीक्षा हुई, अब मन की परीक्षा आरम्भ 
करते हैं । मन प्रति शरीर में एक है वा अनेक ? इस प्रश्न का उत्तर 
देते हैं-- 

ज्ञानायौगपद्यादेक सनः ।| ६० ॥। (उत्तर पक्ष) 

मन एक समय में एक ही इन्द्रिय के विषय को ग्रहण करता है। 
एक समय में दो इन्द्रियों के विषयों का ज्ञान ही मन के होने का प्रमाण 
है, इसलिये मन एक है । यदि मन अनेक होते तो एक समय में अनेक _ 
ज्ञानों का होना सम्भव था । क्‍योंकि सव इन्द्रियों के साथ एक-एक मन 
का संयोग होकर सव विषयों का एक साथ ज्ञान होता, परन्तु ऐसा 
नहीं होता | इसलिये मन एक है वादी आक्षेप करता है-- 

न यगपदनेकक्रियोपालब्धे ।। ६१ | (पूर्व पक्ष) 

यह कथन कि एक साथ अनेक ज्ञान न होने के कारण मन एक है 
ठीक नहीं है । क्योंकि एक साथ न केवल बहुत से ज्ञान किन्तु बहुत-सी 
क्रियायें भी देखी जाती हैं | एक मनुष्य मार्ग में चलता हुआ कुछ पढ़ता 
हुआ जाता है, पक्षियों के शब्द सुनता है, पथिकों से वातचीत करता 
है, कहाँ जाना है, इस वात को सोचता है, ऐसे ही और भो बहुत से 
विचार और काम एक साथ करता जाता है। अतएव यह कहना कि 
एक साथ या एक काल में बहुत से ज्ञान या काम नहीं हो सकते, ठीक 
नहीं, अतः मन अनेक हैं । इसका उत्तर देते हैं-- 

अलातचक्रदर्शनवत्तदुपलब्धिराशुसञ्चारात्‌ ।। ६२ ।। (उत्तर पक्ष) 

जैसे शीघत्रगामी अलातचक्र (आतिशवाजी की चर्खी) यद्यपि क्रम- २ 
पूर्वक चलता है, तथापि शीघ्रगति होने के कारण उसका क्रम मालूम 
नहीं होता, किन्तु बह एक साथ ही चलता हुआ सा मालूम होता है । 
ऐसे ही शीघक्षणामी मन यद्यपि एक विचार को छोड़कर दूसरे विचार में 
और एक काम को छोड़कर दूसरे काम में जाता है, तथापि उसकी 
शीघ्र गति होने के कारण वह क्रम नहीं:दीखता; किन्तु वे काम एक 
साथ होते हुये मालूम होते हैं । इस वियशू में दूसरा हृष्टान्त वर्ण पद 
और वाकक्‍्यों का भी है। पहले क्रमपूर्वक वर्णों का: उच्चारण होता है 
जिससे सार्थक पद बनते हैं फिर क्रमशः पदों के मिलने से वाक्य बनता 
है जिससे श्रोता को उसके अथ का ज्ञान होता है। यद्यपि यह सब काम 
ऋमपूर्वक होते हैं, तथापि शीघ्रता के कारण कोई इनके क्रम पर ध्यान 
नहीं देता | अतः सव काम ऋमपूर्वक होने से.एक साथ नहीं हो सकते । 
अब मन का अणु होना सिद्ध करते हैं । 5 

यथोत्तहेतुत्वाच्चाणु । ६३ ।। (उत्तर पक्ष) 

उक्त हेतु से मन का अणु होना भी सिद्ध होता है, क्योंकि यदि मन 
विभु होता तो उसका सब इन्द्रियों के साथ एक काल में सम्बन्ध होता 
जिससे सब, विषयों का एक साथ ज्ञान होना चाहिये । ऐसा न होने से 
जहाँ मन का एक होना सिद्ध होता है, वहाँ उसका अणु होना भी सिद्ध 
है । अब यह सन्‍्देह होता है कि एक शरीर में रहने वाले मनन के संस्कार 

उसी शरीर से सम्बन्ध रखते हैं अथवा किसी दुसरे शरीर से भी सम्बन्ध 
है? था इस प्रश्न को दूसरे शब्दों में इस प्रकार भी कह सकते हैं कि 
मन सहित शरीर को उत्पत्ति जीवों के पूर्वकृत कर्माधान है अथवा 
स्वतन्त्र पञ्चभूतों से होती है ? इसका उत्तर देते हैं-- 

पूर्वंक्ृतफलानुबन्धात्तदुप्पत्ति: ।। ६४ ॥। (उत्तर पक्ष) 

पूर्व जन्म में जो मन, वाणी और शरीर से कर्म किये गये हैं और 
उससे जो धर्माधर्म और उनका फल सुख-दुःख का भोग उत्पन्न हुआ 
है, वही इस जन्म के होने का निमित्त कारण है। क्‍योंकि शरीर में 
उत्पन्न होते ही भोग का आरम्भ हो जाता है, जो बिना किसी निमित्त 
के नहीं हो सकता ! * इसलिए कार्यरूप शरीर और उसके भोग से पूर्व 
कइत कर्मों का अनुमान होता है, क्योंकि विना कारण के कोई कार्य नहीं 
होता । अतएव पंचभूत इस शरीर का उपादान कारण है, न कि निमित्त 
कारण । 

प्रश्न--जव इस शरीर का नाश हो जाता है तो घर्माधर्म के संस्कार 
किस में रहते हैं ? ु 

उत्तर--सूक्ष्म शरीर अर्थात्‌ मन में । 

प्रन्‍न--जव जीवात्मा इस शरीर को छोड़कर दूसरे शरीर में जाता 
है तो उसके साथ कया जाता है ? 

उत्तर--सूक्ष्म शरीर और उसमें रहने वाले संस्कार | 

प्रश्न--सूक्ष्म शरीर नित्य है या अनित्य ? 

उत्तर--सूक्ष्म शरीर प्रकृति का कार्य होने से अनित्य है किन्तु 
ईश्वरीय नियमानुसार वह मुक्ति परय॑न्त रहता है, मुक्ति में नहीं रहता। 
अब वादी आक्षेप करता है । 30.00 

भूतेस्यों मृत्त्यु पादानत्तदुपादानम्‌ | ६५ || (पूर्व पक्ष) 

जैसे विना कर्म और फल भोग के, भूतों से मिट्टी घातु पत्थर 
आदिक मूत्तियाँ वनती हैं और भूतों के परमाणु ही उत्तके उपादान या 
निमित्त कारण माने जाते हैं | ऐसे ही बिना कर्म और उनके फल भोगः 

के मनुष्यादि के शरीर उत्पन्न होते हैं कम या फल भोग के निमित्त 
मानने की क्या आवश्यकता है ? इसका उत्तर देते हैं । 
न साध्यसमत्वात्‌ ॥ ६६ ॥ (उत्तर पक्ष) * 
जैसे विना कर्म के शरोर की उत्पत्ति साध्य है, ऐसे ही विना कर्मे 
रूप निमित्त के मिट्टी पत्थर और धातु की उत्पत्ति भी साध्य है अतएव 
साध्य को हेतु में रंघना साव्यसम हेत्वाभास है, कोई सिद्ध दृष्टान्त 
होना चाहिये । वादी पुनः आक्षेप करता है। 
नोत्पत्तिनिमित्तत्वान्मातापित्रो: ॥| ६७ | (पूर्वे पक्ष) 

: माता-पिता के रजवीरय से शरीर की उत्पत्ति होती है, इसको सव 
जानते हैं, फिर इस हृष्ट और प्रसिद्ध कारण को छोड़कर अहृष्ट कर्म 
को निमित्त मानना ठीक नहीं । वादी दूसरा हेतु और देता है। 

तथा5४हारस्य ।। ६८ ।। (पूर्व पक्ष) 

रजवीयय के ही समान माता-पिता का आहार भी शरीर की उत्पत्ति 
का कारण है। इन अनुभव सिद्ध कारणों की-ज़पस्थिति में अहृष्ट कर्म 
को कारण मानना किसी तरह ठीक नहीं । अव' इन आक्षेपों का उत्तर 
देते हैं-- 

प्राप्तो चानियमात्‌ !। ६६ ॥। (पूर्व पक्ष) 

स्त्नी-पुरुष के संयोग से भी यह नियम नहीं कि अवश्य ही पुत्रोत्पत्ति 
होगी, इसलिये स्त्री-पुरुष का संयोग शरीरोत्पत्ति का अन्यतम कारण 
नहीं हो सकता । इसी प्रकार आहार भी यद्यपि रजवीय॑ को उत्पन्न 
करता है तथापि जब रजवीय॑ ही शरीरोत्पत्ति का अन्यतम कारण नहीं 
तव आहार क्योंकर हो सकता है? केवल कर्म ही शरीरोत्पत्ति: कां 
अन्यतम कारण हो सकता है । यदि कर्म फल निमित्त होता है तो एक 
ही वार के संयोग से गर्भ स्थिति हो जाती है अन्यथा वार-बार के संयोग 


से भी सफलता नहीं होती । फिर इसी की पुष्टि करते हैं-- 


शरीरोत्पत्तिनिमित्तवत्संयोगोत्पत्तिनिमित्त कर्म | ७० || 
जिस प्रकार शरीर की उत्पत्ति का कारण पूर्व जन्म के कर्म हैं, ऐसे 
ही परमाणुओं के संयोग से सृष्टि बनने का कारण भी पूर्व सृष्टि के 

कर्म हैं। ज़ेसे. मनुष्य का शरीर पूर्व जन्म के कर्मों से बनता है, ऐसे ही 
सृष्टि के सव स्थावर और जज़म शरीर कर्मानुसार ही बनते हैं। अर्थात्‌ 
सब शरोर जीवात्मा से कर्मफल भोगने के लिए हैं । 

प्रश्न--सव शरीर परमाणुओं के विशेष संयोग से बनते हैं तो कर्म 
ओर ईश्वर को कर्त्ता क्यों माना जावे ? 

उत्तर--मनुष्य के शरीर बनने का कारण अच्य प्रकार का संयोग 
है और पशुओं के लिए अन्य प्रकार का संयोग कारण है। इस भिन्न- 
भिन्न मिलाप का कोई कारण है या नहीं, यदि हो तो सिवाय कर्म के 
क्या होगा। दूसरे यह मिलाप स्वयं है इसका कर्त्ता कोई है यदि स्वयं 
है तो जड़ में नियमानुसार स्वयं काम होना असम्भव है। यदि कोई 
अन्य कर्त्ता है तो वही कर्म है। - 

प्रश्न--यदि हम कर्म और ईश्वर को न मानकर पञ्चभूतों के 
मिलाप को ही सृष्टि का कारण मानें तो इसमें क्या हानि है ? 

उत्तर--पंचभूत जड़ है, उनमें एक प्रकार की शक्ति रह सकती है, 
परस्पर विरुद्ध दो शक्तियाँ नहीं रह सकतीं | यदि संयोग उनके मिलाप 
से होता है तो वियोग का कारण क्या है ? इसके अतिरिक्त यदि पंच 
भूत ही कारण होते, जीवों के कर्म और ईश्वर इस सृष्टि का निमित्त 
कारण न होते तो सव शरीर एक जैसे वनने चाहिए थे और सबको 
एकसा सुख दुःख होता, परन्तु ऐसा नहीं है। यह शरीर और कर्म फल 
की भिन्नता ही ईश्वर और जीव के पूर्वकृत कर्मों को सिद्ध कर रही हे 
-:घुनः इसी की पुष्टि करते हैं । 
” एतेनानियमःप्रत्युक्त ॥ ७१ ॥ (उत्तर पक्ष) 

इससे अनियम का खण्डन होता है अर्थात्‌ सृष्टि की रचना में नियम 
देखने में आता है यदि इस सृष्टि का कोई चेतनकर्त्ता न होता तो सृष्टि 
के पदार्थों में कोई नियम न होता किसी से किसी की उत्पत्ति हो जाती। 
यदि शरीरों की रचना में पूर्व कम कारण न होता तो सुख दुःख की 
व्यवस्था भिन्न-भिन्न होती । अतएव पुर्वेक्ृत कर्म ही शरीरादि का निमित्त 


है। 

प्रश्नः-जब आत्मा में ज्ञान प्रयेत्त रहते हैं तो कर्म समाप्त हो 
जाते हैं । हिट ४ 

उत्तर--जब मिथ्याज्ञान और इच्छा का नाश हो गया तो प्रवृत्ति 
का नाश हो गया । कर्म इच्छा तथा द्वेष से होते हैं इच्छा द्वेष का नाश 
हो गया तो कारण के न रहने से कार्य का नाश हो गया । अतः जब 
तत्व ज्ञान से हो गया तव सब कर्म निवृत्त हो जाते हैं । पुनः इसी की 
'पुष्टि करते हैं । 
*.. उपपचन्नश्व तहियोगः कर्मक्षयोपपत्ते ॥| ७२ ॥ (उत्तर पक्ष) 
. कर्म के नाश हो जाने पर अर्थात्‌ जब भोगते-भोगते कर्म समाप्त 
हो जाते हैं, तव शरीर से आत्मा अलग हो जाता है और जो शरीर की 
उत्पत्ति में कर्म को निमित्त न मानोगे तो पञ्चभूतों के नाश न होने से 
शरीर आत्मा का वियोग कभी न होगा | दूसरी शक्भा करते हैं ॥ 

तदहृष्टकारितमिति चेत्सुनस्तत्प्रसज्भोष्पवर्गे । ७३ ॥ 

यदि शरीर को उत्पत्ति का कारण अद्ृष्ट ( प्रारब्ध ) को माना 
जावे तो मुक्त जीवों के शरीर की उत्पत्ति भी माननी- पड़ेगी । क्योंकि 
'कर्म और जीवात्मा का सम्वन्ध तो इच्छा होने पर होता है, राग द्वेष 
के निवृत होने पर नहीं होता । पर जब शरीर की उत्पत्ति का कारण 
प्रारूघ को माना जावेगा तो सुक्त और वद्ध दोनों के लिये शरीर मानना 
पड़ेगा । अब इसका उत्तर देते हैं-- - 

न करणाकरणयोरारम्भदशेनात्‌ )। ७४ ॥ (उत्तर पक्ष) 

आत्मा वद्ध होकर कर्म करता है, मुक्त होकर नहीं करता। जब 
करना न करना इन दोनों का आरस्भ देखा जाता है, तव तत्व ज्ञान 
होने पर कर्म का त्याग मुक्त जीव को शरीर के वन्धन में नहीं पड़ने 
देगा । मन भी शरीरोत्पत्ति का कारण नहीं है। 

सनः कमनिमित्वाच्व संयोगानुच्छेदः ॥ ७५ ॥ (उत्तर पक्ष) 

यदि अद्ृष्ट कारण को मन का गुण माना जावे तो शरीर से मन 
का वियोग कभी न होना चाहिये । क्‍योंकि मन किसी दूसरे कारण से 
तो शरीर में गया नहीं केवल अपने गुण अहृष्ट के कारण से गया है 

और वह जब तक मन रहेगा अवश्य ही रहेगा;क्योंकि गुणी बिना गुण 
के कभी रह नहीं सकता । परन्तु मन को इन्द्रियों के साथ कभी संयोग 
जो दुःख सुख आदि का कारण है सदा रह नहीं सकता । इसलिये अद्ृष्ट 
जो शरीर की उत्पत्ति का कारण है मन गुण नहीं। मन का संयोग 
सदा क्‍यों नहीं रहता-- 

नित्यत्वप्रसद्भशच प्रायणानुपपत्तेः ॥ ७६ ॥ (उत्तर पक्ष) 

जिन कर्मों का फल भोगने के लिये जीवात्मा शरीर में आया था 
उसके भोगने के वाद मृत्यु हो जाती है और दूसरे कर्मों का फल भोगने 
के लिये और जन्म होता है । कर्म को निमित्त न मान कर यदि केवल 
भूतों से शरीर की उत्पत्ति मानी जावे या मन के संयोग से देहोत्पत्ति 
मानी जावे, तव ऐसी दशा में मृत्यु का होना असम्भव होगा । क्योंकि 
भूत या सन जब तक रहेंगे तव तक शरीर भी वना रहेगा । 

प्रश्न--हम कहते हैं कि किसी आकस्मिक कारण से मृत्यु हो जाती 
है। 

*: उत्तर--वह आकस्मिक कारण भूतों से पृथक्‌ किसी का गुण है, 
या भूतों का ? यदि कहो भूतों का है तो विरुद्ध धर्म भूत में नहीं रह 
सकते अर्थात्‌ वही संयोग का कारण हो और वहो वियोग का, यदि 
कहो भूतों से अलग कोई गुण है, तो उसी को हम कमेफल कहते हैं । 
इस पर वादी आक्षेप करता है-- 

झ्रणुश्यामतानित्यत्ववदेतत्‌ स्थात्‌ । ७७ ॥ (पूर्व पक्ष) 
जैसे परमाणु की श्यामता नित्य होने पर भी अग्नि संयोग से नष्ट 

'हो जाती है ऐसे ही मन का गुण अद्ृष्ट नित्य होने पर भी नष्ट हो 
जाता है और मोक्ष में शरीरोत्पति का कारण नहीं होता | अब इसका 
उत्तर देते हैं-- 

नाकृताभ्यागमप्रसंगात्‌ ॥ ७६ ॥ (उत्तर पक्ष) 

अक्वताभ्यागम दोष के होने से उक्त कथन ठीक नहीं । किसी प्रमाण 
से परमाणुओं की श्यामता का नित्य होना सिद्ध नहीं होता, अतः इस 
इृष्टान्त से कर्मफल का नाश मानना ठीक नहीं । यदि ऐसा माना जाये 

तो बिना किये ही संसार में सुख दुःख आदि फल मानने पड़ेंगे । जिससे 
अक्ृताभ्यागम दोष होगा क्‍योंकि विना शुभ अशुभ कर्म के किसी को 
सुख या किसी को दुःख होना अन्धेर नगरी है। इसलिए बिन कर्मफल 
सुख-दुःख के भोग का मानना प्रत्यक्ष अनुमान और शास्त्र इन तीनों के 
विरुद्ध है। पहले प्रत्यक्ष का विरोध यह है कि प्रत्येक प्राणी के लिए 
सुख दुख की अवस्था एक जैसी नहीं है । जव अद्ृष्ट कर्म इसका कारण 
नहीं है, तो क्या कारण है, क्योंकि एक प्राणी दुःखी है और एक सुखी ? 
दूसरे अनुमान का विरोध यह है कि जीवों को इस संसार में जो विना 
यत्न के सुख-दुख होते हैं उनका कोई कारण अवश्य होना चाहिए। 
जव दृष्ट कारण कोई देखने में नहीं आता तव॑ सिवाय पूर्व जन्म के 
अद्ृष्ट कर्मों के और क्या कारण हो सकता है। अव रहा शास्त्र कां 
विरोध, वह यहं है कि वेद तथा सम्पूर्ण आप्त पुरुषों ने शुभ कर्म को 
सुख का हेतु और अशुभ कर्म को दुःख का माना है । यदि शरीरोत्पत्ति 
कर्म को निमित्त न माना जाबे तो कदापि यह वात नहीं हो सकती | 
इसलिए शरीरों की उत्पत्ति में कमंफल ही पुण्य कारण है। शरीर की 
परीक्षा समाप्त हुई । ४०० 


तीसरे अध्याय का दूसरा आह्लिक समाप्त हुआ | 
॥ तीसरा अध्याय समाप्त हुआ ॥ 

अथ चतुर्थाध्याये प्रथममाहिकम्‌ _ 


तीसरे अध्याय में आत्मादि ६ प्रमेयों की परीक्षा की गई अब चौथे 
अध्याय में प्रव॒ुत्यादि शेष ६ प्रमेयों की परीक्षा की जाती है पहले प्रवृत्ति 
और दोष की परीक्षा करते हैं... 

प्रवृत्तियंथोक्ता ॥| १ ॥ (उत्तर पक्ष) 

प्रवुत्ति का जो लक्षण कहा गया है, अर्थात्‌ मन, वाणी और शरीर 
से किसी काम का आरम्भ करना उसमें कुछ वक्तव्य नहीं है, क्योंकि 
वह सर्वेसम्मत सिद्धांत है । अव दोषों का वर्णन करते हैं । 

तथा दोषाः ॥| २ ॥ (उत्तर पक्ष) 

ऐसे ही दोनों का जो लक्षण किया गया है अर्थात्‌ प्रवृत्ति के कारण 
दोष हैं उसमें कुछ विवाद नहीं है । अब दोषों के भेद कहते हैं । 

प्रश्न--दोष किस में रहते हैं । 

उत्तर--दोष स्वभाविक गुण नहीं, मिथ्या ज्ञान से होता है अतः 
जो मिथ्या ज्ञान में फंसेगा उसी में दोष रहते हैं । 

तत्‌ त्रराश्य रागह षम्ोहार्थान्तर्भावात्‌ ॥॥ ३ ॥ (उत्तर पक्ष) 

दोष के तीन भेद हैं (१) राग, (२) दवेष, (३) मोह । ये तीन दोषों 
की राशि (समूह) हैं, इनमें से एक-एक के अन्तर्गन्न बहुत से दोष आ 
जाते हैं । जैसे राग के अस्तगेत काम, मत्सर, स्पृहा, तृष्णा माया, दम्भ 
और लोभ इत्यादि हैं। ढेष के अन्तर्गत क्रोध, ईर्ष्या, असूआ, द्रोह, अमर्षे 
और अभिमान इत्यादि है। मोह के अन्तगंत मिथ्या ज्ञान, संशय, तके, - 
मान, प्रमाद, भय और शोक इत्यादि हैं इनमें से राग प्रवृत्तिका कारण 
है, द्वेष क्रोध का उत्पादक और मोह मिथ्या ज्ञान का कारण है। वादी 
आक्षेप करता है-- 


पछरे 

नेकप्रत्यनीकभावात्‌ ।| ४ ॥ (पूर्व पक्ष) 

रोगादि दोषों के तीन भेद मानना ठीक नहीं क्योंकि तीनों प्रकार 
के दोष एक ही तत्वज्ञान के विरोधी हैं या एक ही तत्वज्ञान सवका 
विरोधी और नाशक है | यदि इनके तीन भेद माने जाबें तो फिर इन 
के प्रतिदन्दी भी तीन होने चाहिये । जो कि प्रतिद्वन्दी इनका एक है 
इसलिये इन में भी भेद न होना चाहिए । 

इसका उत्तर देते हैं-- 

व्यभिचारादहेतुः ।। ५ ॥ (उत्तर पक्ष) 

व्यभिचार युक्त होने से उक्त हेतु अहेतु है । क्योंकि श्याम हरित 
पीतादि वर्णों का एक अग्नि विरोधी है जो इन सब को जलाकर नष्ट 
कर देता है एक अग्नि के विरोधी होने पर भी ये सव पृथक्‌-पुथक्‌ हैं । 
ऐसे ही एक तत्वज्ञान के विरोधी होने पर भी रागादि दोष भिन्न-भिन्न 
हैं, एक नहीं हो सकते । 

अव इन तीनों दोषों में मोह प्रवलता दिखलाते हैं-- 

तेषां मोहः पपीयान्नामृढस्येतपोत्पत्ते: ॥ ६ ॥ (उत्तर पक्ष) 

इन सव दोषों का मूल है जिसको मोह नहीं रहता उसको राग द्वेष 
भी नहीं होते । तत्वज्ञान से मोह का नाश होता है मोह के न रहने पर 
: राग द्वेष को उत्पत्ति नहीं होती । इसलिए मनुष्य का सबसे बड़ा शत्रु 
मोह है । अहित से अनुराग और हित से द्वेष ये दोनों मोह के कारण 
उत्पन्न होते हैं । क्योंकि इसी का दूसरा नाम मिथ्याज्ञान भी है। तत्व- 
ज्ञान इसी मिथ्याज्ञाग का विरोधी है अतएव मिथ्याज्ञान के निवृत्त होते 


ही राग और द्वेष की उत्पत्ति ही नहीं हो सकती । इसलिये मोह इन 


तीनों में प्रधान है। वादी आक्षेप करता है-- 
प्राप्रस्तहिनिमित्तनेमित्तिकभावोदर्थान्तरभावोदोषे भय: ।७।। (उत्तर पक्ष) 
जब मोह दोषों से उत्पन्न होने का कारण है तो कार्य कारण भाव 
के होने से वह द्वेषादि से भिन्न है। क्‍योंकि कारण कभी कार्य नहीं हो 
34 । इसलिए दोष नहीं है किन्तु दोषों का कारण है इसका उत्तर 


अन-+-+-० ० 

न॑ दोषलक्षणावरोधान्मोहस्य ।। ८ ॥। (उत्तर पक्ष) 

मोह में द्वेष के लक्षण पाये जाते हैं इसलिए मोह दोषों से भिन्न 
नहीं क्योंकि लक्षण और प्रमाण ही से वस्तु का यथार्थ ज्ञान होता है । 
दोष का लक्षण किसी कार्य के करने में प्रवुत्त होना वतलाया गया है। 
अर्थात्‌ प्रवृत्ति का कारण होना । जब कि मोह, प्रवृत्ति का कारण है तो 
वह दोष क्‍यों नहीं ? 

अब कार्य कारण भाव का उत्तर देते हैं-- 

निमित्त नेमित्तकोपपत्तेश्च तुल्यजातोयानामप्रतिषेध: ॥ ९ ॥ 

तुल्य जातीय (एक जाति वालों) में एक की उत्पत्ति का कारण 
दूसरे को देखते हैं । जैसे पृथ्वी की उत्पत्ति का कारण जल है और जल' 
की उत्पत्ति का कारण तेज है। परन्तु यह कार्य कारण भाव होते हुए 
भी पृथ्वी, जल तेज आदि भूत कहलाते हैं । ऐसे ही मोह राग और द्वेष 
का कारण होते हुए भी दोष कहला सकता है। अब प्रेत्यमाव की 
परीक्षा करते हैं-- 

प्रश्न--जवकि आत्मा नित्य है तो उसका जन्म मरण नहीं हो 
सकता और  प्रेत्यभाव जन्म मरण का नाम है इसलिये नित्य आत्मा का 
प्रेत्नभाव नहीं हो सकता । इसका उत्तर देते हैं-- 

आत्मानित्यत्वे प्रेत्यभ्षावसिद्धिः ॥| १० ॥ (उत्तर पक्ष) । 

आत्मा के नित्य होने से ही प्रेत्ममाव (पुनर्जन्म) का होना सिद्ध 
होता है। यदि आत्मा नित्य न होती तो पूर्व जन्म किसी प्रकार सिद्ध 
नहीं हो सकता था, प्रेत्यभाव का अंर्थ ही यह है कि एक शरीर को 
छोड़कर दूसरे शरीर में जाना । यदि अपना अनित्य होता तो शरीर 
के साथ ही नष्ट हो जाता फिर उसकी उत्पत्ति केसे हो सकती थी। 
किन्तु जो उत्पन्न होता वह नया उत्पन्न होता क्योंकि उसी आत्मा का 
पुनर्जन्म कंसा ? । 

प्रश्न--यदि हम पुनर्जन्म का आरोप ऐसा मानें कि वर्तमान जन्म 
का नाश और नवीन जन्म की उत्पत्ति तो क्या हानि है ? 

उत्तर--यदि इस दंशा में कृत हानि और आकृतताभयागम दोष 

होगा अर्थात्‌ जिसने कर्म किये हैं उंसका फल नहीं मिलेगा जिसने नहीं 
किये उसको सुख दुःखादि मिले। इसलिए ऐसा मानना ठीक नहीं 
क्योंकि जो करता है वही भोगता है । सजातीय करण से कार्योत्पत्ति 
होती है या विजातीय करण से.? इसका उत्तर देते हैं ।* 
: . व्यक्ताद व्यक्तनां प्रत्यक्षप्रमारोयेत्‌ ॥ ११ ॥ (उत्तर पक्ष) 

स्थूल पृथिव्यादि कारणों से शरीर की उत्पत्ति होती है जेसे स्थूल 
'मृतिकादि से स्थूल घटादि बनते हैं। यह प्रत्यक्ष प्रमाण से सिद्ध है। 
इससे शरीरादि के कारण परमाणुओं का भी साकार होना अनुमान 
होता है । इसलिए सजातीय कारण ही सजातीय कार्य को उत्पन्न करते 
हैं अर्थात्‌ जो गुण कारण में होंगे वह उसके कार्य में भी अवश्य आवेंगे। 
अव वादी आशक्षेप करता है। 

न घटाद घटनिष्पत्ते: ॥ १२ ॥ (पूर्व पक्ष) 

सजातीय स्थूल घट की उत्पत्ति नहीं होती इसलिये महान्‌ से महान्‌ 
की उत्पत्ति नहीं हो सकती किन्तु अणु से ही महान्‌ की उत्पत्ति होती 
है। इसका उत्तर देते हैं । ४.५ ६ 

व्यक्ताद घटानिष्पेत्तेरप्रतिबेध: ॥ १३ ।। (उत्तर पक्ष) । 

हमारे कहने का तात्पयं यह नहीं है कि कार्य उत्पन्न होता है किन्तु 
कारण से कार्य की उत्पत्ति होना हमारा मन्तव्य है। घट कार्य है 
इसलिये उससे दूसरा घट रूप कार्य उत्पन्न नहीं हो सकता किन्तु भृतिका 
कारण है इससे वह घट को उत्पन्न करने में समर्थ है। कारण मृतिका 
भी स्थूल है और उससे कार्य घट भी स्थूल ही उत्पन्न होता है। इसलिये 
हा की उत्पत्ति का निषेध नहीं हो सकता । वादी पुनः आक्षेप करता 

ग 

अभावाद्भावोत्पत्तिर्ननुपसमृद्य मार्द्भावात्‌ ॥| १४ | 

वादी कहता है कि अभाव की उत्पत्ति होती है यही हमारा पक्ष है 
इसमें हेतु न है कि जव॒ तक बीज गलकर नाश न हो जाये अंकुर 
उत्पन्न नहीं होता। नाश का ही नाम अभाव है इससे सिद्ध है कि 
अभाव से भाव की उत्पत्ति होती है । अब इसका उत्तर देते हैं । 

व्याघातादप्रयोगः ॥। १५ ॥ (उत्तर पक्ष) 

यह कहना कि वीज के नाश होने पर अंकुर की उत्पत्ति होती हैं, 
ठीक नहीं क्योंकि उसमें व्याघात दोष आता है | क्योंकि वीज के गलने 
से उनका अभाव नहीं होता । यदि अभाव में उत्पत्ति होती तो बीज के 
न होने और उसके गलने की आवश्यकता ही कया थी किन्तु विना वीज 
के ही अंकुर उत्पन्न हो जाता। दूसरे जव वीज को तोड़ कर अंकुर 
उत्पन्न होता है तो अब बीज के-तोड़ने वाले का अभाव नहीं यदि 
'उसका अभाव होता तो वीज को कौन तोड़ता इसलिये अभाव से भाव 
की उत्पत्ति नहीं होती । वादी फिर आक्षेप करता है | 

नातीतानामतया कारकशब्दप्रयोगात्‌ ॥। १० ॥ (पूर्व पक्ष) 

वीज का नाश करके अंकुर का उत्पन्न होना अहैतुक नहीं है क्‍योंकि 
भूत और भविष्य में भी जो अविद्यमान है उसमें कार्य कारण भाव का 
प्रयोग होता है जैसे पुत्न की उत्पत्ति से पहले उसके जन्म होने का हर्ष 
होता है या घड़े के टूटने के पश्चात्‌ उसका शोक होता है। ऐसे ही 
वीज के नाश करने वाले अंकुर के होने से पहिले उसको तोड़ने वाला 
कहा गया । इसमें कुछ भी व्याघात नहीं । अब इसका उत्तर देते हैं-- 

न विनष्देभ्यो5निष्पत्तेः ।। १७ ॥ (उत्तर पक्ष) 

नष्ट बीज के अंकुर की उत्पत्ति नहीं होती, वीज का गलना नष्ट 
होना नहीं किन्तु वह एक अवस्थान्तर को प्राप्त होकर अंकुर को उत्पन्न 
करता है, न कि नष्ट होकर । इसलिये अभाव से भाव की उत्पत्ति 
मानना ठीक नहीं । पुनः इसी की सृष्टि करते हैं-- 
* ऋमनिर्देशादप्रतिषेधः ।। १८ ॥ (उत्तर पक्ष) 

बीज के गलने और अंकुर निकलने का जो सिलसिला है उसको 
क्रम कहते हैं, पहिले वीज जब गल जाता है तव उससे अंकुर उत्पन्न 
होता है । वीज गलने से नष्ट नहीं हो जाता है किन्तु उसको बनावट में 
कुछ परिणाम होकर अंकुर लाने में समर्थ हो जाता है । यदि नष्ट वीज 
से अंकुरोत्पत्ति होती तो जला या पिसा हुआ वीज भी अंकुर उत्पन्न कर 

सकता । परन्तु ऐसा नहीं हो सकता । इसलिये, सिद्ध है कि अभाव से 
भाव की उत्पत्ति नहीं हो सकती । | 

ईश्वरः कारण पुरुषकर्माफलान्यदर्शनात्‌ ॥। १९ ॥ (पूर्व पक्ष) 

मनुष्य जिस प्रयोजन से कर्म करता है, प्रायः उसी कर्म से वह 
प्रयोजन सिद्ध नहीं होता, इससे वह कर्म निष्फल जाता है । मनुष्य की 
इच्छा और कर्म के अनुसार फल होता हुआ न देखकर अनुमान होता 
है कि कर्मों का फल देने वाला कोई दूसरा है । यदि कर्म आप ही फल 
देने वाला होता तो कर्म के समाप्त होने पर उसका फल अवश्य मिलना 
चाहिए था परन्तु कर्म स्वयं फल देने में असमर्थ है इसलिए कर्म फल 
देने वाला ईश्वर है दूसरा प्रतिपक्षी करता है ? 

.. प्रश्न--क्या कर्म निष्फल भी जाता है । 

उत्तर--कर्म निष्फल तो नहीं जाता, परन्तु जिस समय हम चाहते 
हैं उस समय फल नहीं मिलता । 

नपुरुषकर्माभावे फलानिष्पत्तें: ॥| २० ॥। (पूर्व पक्ष) 

प्रश्न--जिस कम का फल जिस समय मिलना नियम है उस ससय 
न मिलने से कर्म को दूसरे के आधीन नहीं कर सकते ? 

उत्तर--इस कर्म का फल इतनी देर में मिलेगा यह किसने नियम 
किया है जिसने यह नियम किया है वही ईश्वर है। 

कर्म फल देने वाला ईश्वर है, यह कथन ठीक नहीं । क्‍योंकि जोः 
दुःख सुख का होना ईश्वर के आधीन होता वह ॒विना कर्म के भी दे 


. देता, परन्तु बिना कर्म के फल किसी को नहीं मिलता । इससे जाना 


जाता है कि कर्म फल देने वाला ईश्वर नहीं किन्तु कर्म स्वयं ही फल 
बह जो नहीं करता, वह नहीं पाता । अब इनका सूत्रकार उत्तर 
तत्कारितत्वावहेतुः ॥ २१ ॥ (उत्तर पक्ष) 
कर्म करने से जो फल होता है, यद्यपि कर्म उसका निमित्त . है, 
तथापि.जड़ होने से उसमें ज्ञान नहीं है, अज्ञानी. कभी स्वतन्त्र नहीं होः 

सकता । ऐसे ही कर्म भी विना ईश्वर कीं प्रेरणा के स्वयं फल देने में 
समर्थ नहीं । | ह 

प्रश्न--जैसे आग में हाथ डालने से हाथ जल जाता है इससे कर्म 
प्रत्यक्ष में फल देता है । 

उत्तर-प्रथम तो यह बात प्रत्येक स्थान में नहीं होती इससे व्यभि- 
चारी है। चोरी करने वाला पकड़ा भी नहीं जाता इससे कर्म ईश्वरा- 
घीन है । 

प्रश्न--जीव सृष्टि का करता है ईश्वर नहीं करता । 

उत्तर--यदि जीव ही सृष्टि का कर्त्ता होता तो वह अपने मनोरथ 
में विफल क्‍यों होता जो जीव अपना उद्देश्य ही नहीं पूरा कर सकता 
वह सृष्टि किस प्रकार बना सकता है ? अतः कर्म फल के अनुमान से 
ईश्वर ही सृष्टिकर्ता है । 

* प्रश्न-यदि ईश्वर को फलदाता माना जावे तो यह कैसे मालूम 
हो कि किसी कर्म का क्या फल है क्योंकि ईश्वर प्रत्यक्ष होकर तो 
बतलाता नहीं ? * 

. उत्तर--वेदादि शास्त्रों में और सृष्टि के नियमों में कर्म फल की 
व्यवस्था पाई जाती है उसका अध्ययन करने से मालूम हो सकता है कि 
सात्विक कर्म का यह फल है राजस का यह और तामस का यह । 

प्रश्न--जब ईश्वर में राग और द्वेष नहों तो कार्यों का फल देने 
वाला और सृष्टि का बनाने वाला क्यों कर हो सकता है क्योंकि बिना 
राग के प्रवृति और विना द्वेष के निवृति हो ही नहीं सकती ? 
” उत्तर-ईश्वर का स्वभाव ही न्याय और दया करना है। अपने 
इसी स्वाभाविक ग्रुण के कारण वह सृष्टि की उत्पति और जीवों को 
कर्म फल प्रदान करता है। अल्पज्ञ और एक देशो जीवात्मा राग से 
प्रेरित होकर कर्म करता है न कि स्वेज्ञ और सर्वेव्यापक ईश्वर । 

प्रश्न--ईश्वर दयालु और न्यायकारी किस प्रकार हों सकता है 
क्योंकि दया और न्याय में दोनों परस्पर विरुद्ध गुण हैं वे दोनों ईश्वर 
में कैसे रह सकते हैं? 

:. झत्तर--ईश्वर तो न्याय करता है वह किसी प्रयोजन के लिये नहीं 
किन्तु जीवों पर दया करने के लिये और ये दोनों परस्पर विरुद्ध नहीं 
किन्तु एक दूसरे के सहायक हैं जो न्‍्यायी है वही दयालु भी है, और 
जो दयालु है वही न्यायी है । 

अव स्वभाववादी आक्षेप करता है । 

अनिमित्ततों भावोत्पत्तिः कण्टकतंक्ष्या55दिदर्शनात्‌ ॥॥ २२ ॥ 

जैसे बिना निमित्त के स्वभाव ही से काँटों में तीखापन और पहाड़ी 
धातुओं में भिन्न-भिन्न वर्ण और गुण देखने में आते हैं ऐसे ही मनुष्यादि 
प्राणियों के शरीर भी विना किसी ईश्वर या कर्म फल आदि निमित्त 
के स्वभाव से उत्पन्न होते हैं। इसका खण्डन करते हैं-- 

अनिमित्तनिमित्तत्वान्नानिभित्तत: । २३ ॥। (पूर्व पक्ष) 

यदि अनिमित्त से भाव की उत्पत्ति होती है तो अनिमित्त ही उसका 
कारण होगा। क्योंकि जिससे जो उत्पन्न होता है, उसका कारण कहलाता 
है । जब अनिमित्त से उत्पत्ति होती तो वही उत्पत्ति का कारण होगा ॥ 
फिर बिना कारण के उत्पत्ति कहाँ रही । 

निमित्तानिमित्तयोरर्थान्तरभावादप्रतिषेषः | २४ ॥ (उत्तर पक्ष) 

निमित्त और वस्तु है उसका खण्डन । कोई वस्तु अपना ही खण्डन 
नहीं कर सकती। जैसे अग्नि और पदार्थों को जलाता है, पर अपने 
को नहीं जला सकता, वायु अन्य पदार्थों को सुखाता है पर अपने को 
नहीं सुखा सकता । ऐसे ही कारण का अभाव किसी का कारण नहीं' 
हो सकता । जब वह स्वयं अभाव है तो फिर उससे भाव की कल्पना 
करना आकाश कुसुम से बढ़ कर नहीं है। 

अव अनित्य ही आक्षेप करता है-- 

सर्वभनित्यमुत्पत्तिबिनाशधर्मकत्वात्‌ ॥ २५ ॥। (पूर्व पक्ष) 

जो वस्तु होकर न रहे, वह अनित्य कहलाती है, अर्थात्‌ जो उत्पत्ति 
से पूर्व न हो और नाश के पश्चात्‌ न रहे, वह अनित्य है। जव कि 
शरीरादि भौतिक पदार्थ और बुद्धियादि अभौतिक पदार्थ सब उत्पन्न 
होकर दष्ट होने वाले हैं, इसलिये वे सव अनित्य हैं । 

इसका खंण्डन करते हैं“-:,. . 5. : : 

नानात्यतानित्यत्वात )। २६ ॥ (पूर्व पक्ष) ; 

सब अनित्य हैं ऐसा कहने से सब में जो अनित्यता है, उसका नित्य 
होना सिद्ध होता है। क्योंकि यदि अनित्यता को अनित्य मान लिया 
जावे तो सव का नित्य होना सिद्ध हो जायग्गा और यदि अनित्यता 
नित्य है तो फिर सब का अनित्य होना कहाँ रहा ? क्या वह अनित्यता 
सव से वाहर है ? इस पर भी आक्षेप करते हैं-- । 

तदनित्यत्वमरनेर्दाह्म विनाश्यानुविनाशवत्‌ ॥ २७ ॥। (पूर्व पक्ष) 

वह अनित्यता भी अनित्य है, जैसे अग्नि दाह्मय इन्धनादि को नष्ट 
करके आप भी नष्ट हो जाता है, ऐसे ही अनित्यता भी सव पदार्थों का 
नाश करके आप भी नष्ट हो जाती है। अब सूत्रकार अपना मत 
दिखलाते हैं-- । ह 

नित्यस्पाप्रत्याख्यान यथोपलब्धिव्यवस्थातात्‌ ॥॥ र८ ॥| 
. नित्य वस्तुओं का खण्डन करना अयुक्त है क्‍योंकि परीक्षा करने से 
पदार्थों के नित्य और अनित्य दो प्रकार के भेद पाये जाते हैं अर्थात्‌ 
जिन पदार्थों की उत्पत्ति किसी कारण से सिद्ध है जेसे शरीर इन्द्रिय 
बुद्धि इत्यादि, वे सव अनित्य हैं और जिनकी उत्पत्ति क्सी प्रमाण से 
सिद्ध नहीं होती, जैसे आकाश, काल, आत्मा इत्यादि वे सब नित्य हैं । 
अतः प्रमाण सिद्ध होने पर नित्य का खण्डन. नहीं हो सकता । अब 
नित्यवादी आक्षेप करता है-- -' 

सर्व नित्यं पञुचभूतनित्यत्वात्‌ ॥ २९ ॥ (पूर्व पक्ष) 

कारणरूप से पञ्चभूत नित्य हैं, किसी प्रमाण से इसका नाश सिद्ध 
नहीं होता । जब कारण नित्य हैं. तो. फिर उनके कार्य अनित्य क्‍्योंकर 
हो सकते हैं | अतः सब पदार्थ हैं। अब इसका उत्तर देते हैं। 

नोत्पत्तिविनाशइकारणोप लब्धेः ॥ ३० ॥ (उत्तर पक्ष) 

सव पदार्थों को नित्य कहना ठीक नहीं, क्योंकि घटपटादि पदार्थों 
के उत्पत्ती और विनाश प्रत्यक्ष देखे जाते हैं, जिससे उनका अनित्य 

होना सिद्ध होता है। अतः उत्पत्ति और विकास कारणों के उपलब्ध 
होने से सब पदार्थ नित्य नहीं हों सकते । 

फिर वादी आक्षेप करता है--._ 

तल्लक्षणावरोधादप्रतिषेष ।। ३१ ॥ (पूर्व पक्ष) 

प्रत्येक पदार्थ में भूतों के लक्षण पाये जाते हैं, क्योंकि वे सब भूतों 
से बने हैं जैसे घट पृथ्वी के परमाणुओं से वना है, पृथ्वी के परमाणु 
नित्य हैं । यद्यपि घट छिन्न-भिन्न होकर नष्ट हो जाता है तथापि उसके 
परमाणुओं का नाश नहीं होता, वे सदा किसी न किसी अवस्था में 
वर्तमान रहते हैं। जब समस्त पदार्थ उन्हीं परमाणुओं से बने हैं, तब 
उनकी नित्यता का निषेध नहीं हो सकता क्‍योंकि भूतों का लक्षण उनमें 
भी विद्यमान है। फिर वादी अपने कथन की पुष्टि करता है-- 

नोत्पत्तितत्कारणोपलब्धे: || ३२ ॥। (पूर्व पक्ष) 

उत्पत्ति और विनाश के जो.कारण देखें जाते हैं वे औपाधिक हैं न 
कि वास्तविक । क्योंकि प्रत्येक पदार्थ नित्य होने से उत्पत्ति के पर्व भी 
विद्यमान होता है और विनाश के उपरांत भी वत्तंमान रहता है और 
यह बात प्रत्यक्ष प्रमाण से सिद्ध है कि घड़ा वनने से पूर्व कुम्हार के 
ज्ञान में था और नाश के पश्चात भी. उसके ज्ञान में रहेगा । 

प्रश्न--किसी वस्तु की उत्पत्ति नहीं होती, केवल आविर्भाव और 
तिरोभाव होता है। घड़ा पहले मिट्टी में छिपा हुआ था वह प्रकट हो 
गया, इसी का नाम आविर्भाव या उत्पत्ति है। घड़ा टूटकर अपने कारण 
में लीन हो गया । इसी का नाम तिरोभाव या नाश है । दोनों अवस्थाओं 
में वस्तु की सत्ता विद्यमान रहती है? ,. - ह ही 

उत्तर--आविर्भाव या तिरोभाव नित्य है वा अनित्य ? यदि कहीं. 
नित्य है तो हो नहीं सकता, क्योंकि ये दोनों सदा नहीं होते रहते, किन्तु 
किसी समय विशेष में होते हैं, यदि कहो अनित्य है तो फिर इनके द्वारा 
जो पदार्थ उत्पन्न या नष्ट होते रहते हैं वे नित्य किस प्रकार हो सकते हैं ? 

प्रश्न--हमने तो प्रत्येक पदार्थ में पञ्चभूतों के लक्षण होने से 
उनको नित्य माना है। 

: उत्तर--यह भी ठीक नहीं क्योंकि प्रत्येक कार्य अपने कारण रूँष 
परमाणुओं के संयोग से-वना है और वह.संयोग किसी समय विशेष में 
हुआ है जो किसी समय विशेष में हुआ हो और समय विशेष तक रहे 
सदा न रहे, वह नित्य नहींःहो सकता । 

प्रश्न--उत्पत्ति का कोई कारण नहीं, केवल स्वप्न हृष्टश्वस्तुओं 
की तरह उसका अभिमान होता है, वास्तव में वह कल्पित है। ५ < 

उत्तर--यदि कार्य वस्तु स्वप्न के समान कल्पित है, तो कारण 
पञ्चभूतों को भी कल्पित मानना पडेगा, जिस से सव को नित्य सिद्ध 
करते-करते पंचभूत भी नित्य न रहेंगे, सूत्न॒कार स्वयं इसका उत्तर देते 
- 

न व्यवस्थाइनुपत्तेः | ३३ ॥ (उत्तर पक्ष) 

सव को नित्य मानने से यह उत्पत्ति होती है, यह विनाश है, यह 
व्यवस्था नहीं रह सकती । क्‍योंकि जब उत्पत्ति से पहले वह पदार्थ 
विद्यमान है; तो फिर उत्पति किसकी और कैसी ? ऐसे ही नाश के 
'पश्चात्‌ उसके विद्यमान रहने पर नाश किसका और कैसा ? न उत्पत्ति 
रहेगी और न विनाश रहेगा । इसके अतिरिक्त इन दोनों में काल का 
अन्तर भी नहीं रहेगा अर्थात्‌ कव उत्पत्ति हुई और कव विनाश होगा 
इसकी कुछ व्यवस्था न रहेगी ।. इससे भूत और भविष्य दोनों कालों 
का लोप हो जायगा केवल वत्तंमान काल रहेगा । इस लिये अविद्यमान 
के रूप विशेष की प्राप्ति उत्पति और स्वरूप हानि ही विनाश है । यही 
व्यवस्था युक्ति सिद्ध है। अब:अनेकवादी आक्षेप करता है-- 

' सर्व पृथक भावलक्षणपृथक्त्वात्‌ ॥ ३४ ॥ 

प्रत्येक पदार्थ पृथक्‌ू-पृथक्‌ और अनेक हैं; किसी वस्तु की एक सत्ता 

नहीं, क्योंकि भाव के लक्षण पृथक्‌-पृथक्‌ हैं । जैसे कुम्भ यह पदार्थ गन्ध, 

रस, रूप, स्पर्श तथा कपाल घट, पाएवं, ग्रीवा आदि अनेक पदार्थों का 

समुदाय होने से उन सव का वाचक है, किसी एक वस्तु का नहीं, ऐसे 

ही अन्य पदार्थों को भी समझना चाहिये । इसलिये जाति, आकृति और 
नच्या० भा०--१३ . 

व्यक्ति भी कोई एक पदार्थ नहीं। सूत्र का अभिप्राय यह है कि सिवाय 
गुणों या अवयवों के कोई गुणी या अवयवी नहीं । इसका खण्डन करते 

नानेकलक्षणरेकभावनिष्पत्ते: ॥| ३५ ॥ (उत्तर पक्ष) 
. अनेक लक्षणों से एक भाव की सिद्धि होती है, इसलिये अनेकवाद 
ठीक नहीं । अनेक गुण और भिन्न-भिन्न अवयव मिल कर एक गुणी या 
'अवयवी को सिद्ध करते हैं | गुणों से रहित गुणी और अवयवों से पृथक्‌ 
अवयवी नहीं हो सकता । इस पर और भी हेतु देते हैं-- 

लक्षणव्यवस्थानादेवाप्रतिबेध: | ३६ ।॥। (उत्तर पक्ष) 

भाव का लक्षण जो संज्ञा है, उसका नियम एक अवयवी में देखा 
जाता है। “घड़े में पानी भर दो” यह कहने पर कोई मिट्टी के परमा- 
णुओं में पानी नहीं भरता और न उनमें पानी भरा ही जा सकता है। 
अवयवबी से जो काम सिद्ध हो सकता है वह उसके अवयवों से नहीं हो 
सकता । इससे सिद्ध है कि अनेक लक्षणों से एक भाव और अनेक गुणों 
से एक गुणी सिद्ध होता है। यदि एक न मानोगे तो फिर समुदाय भी 
न रहेगा अब अभाववादी आशक्षेप करता है-- 

सर्बमभावो भावेष्वितरेतराभावसिद्ध: ॥॥ ३७ ॥। (पूर्व पक्ष) 

सब कुछ अभाव है क्योंकि भावों में परस्पर अभाव की सिद्धि होती 
है। जैसे घड़े में कपड़े का अभाव है और कपड़े में घड़े का । गौ में घोड़े 
का अभाव है और घोड़े में गौ का । जब भावों में एक दूसरे का अभाव 
सिद्ध है तत सव का अभाव ही क्यों न मान लिया जाय ? अब उसक 
खण्डन करते हैं-- 5 

न स्वभावसिद्ध भॉवानास्‌ ॥ ३८ ॥ (उत्तर पक्ष) 

संसार में जितने पदार्थ हैं, वे सब अपने-अपने भाव से वतंमान हैं, 
उनमें अपने से भिन्न पदार्थों का भाव न होना उनके भाव का निषेध 
नहीं हो सकता प्रत्युत साधक है । यदि घट में पट का अभाव है तो घट 


का तो भाव है, घोड़ा गाय नहीं तो घोड़ा तो है फिर भाव से अभाव, 


की सिद्धि क्‍्योंकर होगी ? अतएवं सब पदार्थों में अपना-अपना भाव 

हा से अभाव किसी का नहीं हो सकता । वादी फिर आक्षेप करता 
। 
न स्वभावसिद्धिरापेक्षिकत्वात्‌ ।। ३९ ॥ (पूर्व पक्ष) 
अपने भाव की सिद्धि आपेक्षिक होने से विना एक दूसरे की अपेक्षा 
की सिद्धि नहीं हो सकती । क्योंकि जैसे छोटे की अपेक्षा वड़ा. और 
बड़े की अपेक्षा छोटा सिद्धि होता है वैसे ही घट की अपेक्षा पट और 
गौ की अपेक्षा अश्व की सिद्धि होती है । इसलिये बिना दूसरों की अपेक्षा 
है स्वतः किसी भाव की सिद्धि नहीं हो सकती अव इसका उत्तर देते 
। 

व्याहृतत्वादयुक्तम ।। ४० ॥ (उत्तर पक्ष) 

यदि घोड़ा गाय की अपेक्षा से है तो गाय किसको अपेक्षा से है, 
यदि कहो घोड़े की तो इसमें अन्योन्याश्रम दोष आयेगा । दोनों अपनी- 
अपनी सिद्धि में एक दूसरे के आश्रित होंगे। जिससे अनवस्था दोष 
उत्पन्न होगा । इसलिए सम्पूर्ण पदार्थ अपनी सिद्धि में निरपेक्ष हैं । अब 
संख्यावाद की परीक्षा की जाती है। _ 
संख्येकान्तासिद्धि: कारणानुपपल्युपपत्तिभ्याम्‌ ॥। ४१ ॥ (उत्तर पक्ष) 

यदि कार्य कारण भिन्न-भिन्न हैं तो भेद के सिद्धि होने से उनका 
एकाँत सिद्ध न होगा और यदि इनमें अभेद है तो कारण के न होने से 
कार्य की सिद्धि न हो सकेगी दोनों हेतुओं से संख्यावाद असिद्ध है। 

अब इस पर शंका करते हैं-- 

न कारणावयबभावात्‌ ॥ ४२ ॥ (पू्वे पक्ष) 

” कारण कार्य का एक अवयव है और समष्टि व्यष्टि से पृथक नहीं 
क्योंकि जो गुण समष्टि में होते हैं वही उसकी व्यष्टि में भी होते हैं । 
इसलिए एक का निषेध नहीं हो सकता। क्‍योंकि सव कार्य एक ही 
कारण के अवयव हैं इसलिए थे उससे पृथक्‌ नहीं। अब इसका खंडन 
करते हैं । 4 

निरवयवत्वादहेतु: ॥ ४३ ॥ (उत्तर पक्ष) 
जवकि कारण का सुक्ष्म होने से निरवय है तब कार्य को कारण का 

अवयव मानकर .एक कारण को सिद्ध करना अयुक्त. है। क्योंकि जव 
कारण के अवयव ही नहीं होते तब उन सवको मिलाकर एक पदार्थ 
कंसे हो सकेगा। | , । 
: प्रश्न-यदि हम कारण को सावयव मानें तव तो ऐसा हो सकता 
व | 
हे उत्तर--सावयव पदार्थ संयुक्त होने से अनित्य होते हैं अर्थात्‌ किसी 
समय विशेष में उनकी उत्पत्ति हुई तो विनाश भी अवश्य होगा क्योंकि 
एक तट वाली नदी नहीं हो सकती | इसलिए यदि तुम कारण को 
सावयव मानोगे तो वह अनित्य होगा। परन्तु कारण नित्य होने से 
सदा रहता है । अतएवं उनका एक होना प्रमाण और युक्ति के विरुद्ध 
है । जब एक नहीं तो दो तीन या चार आदि की संख्या नियत करना 
.भी ठीक नहीं । प्रेत्यभाव की परीक्षा समाप्त हुईं। अब आगे फलकी 
परीक्षा की जाती है । | 
-_- सद्यः कालान्तरे च फलनिषफप्तेः संशयः ॥ डंडे ॥ (पूर्व पक्ष) 
बहुत से कर्मों का फल शीघ्र मिलता है जैसे शेटी पकाना, दूध 
दुहना इत्यादि । बहुत-सी क्रियाओं का फल देर से मिंलता है। जंसे 
खेती करना, वृक्ष लगाना, इत्यादि | अव जिन कर्मों का फल शास्त्र में 
लिखा है अर्थात्‌ 'यज्ञादि करने से स्वर्ग मिलता है, और 'अनृत भाषणादि 
से नरक होता है ।' इसमें सन्देह होता है कि कौन कर्म शीघ्र और कौन 
देर में फलदायक होता है ? इसका उत्तर देते हैं । 
न सद्यः फलकालान्तरोपभोग्यत्वात्‌ ॥ ४५ ॥ (उत्तर पक्ष) 
प्रत्येक कर्म का फल शीघ्र नहीं मिलता बहुत से कर्म ऐसे हैं कि 
उनका फल कालान्‍्तर या जन्मान्तर में मिलता है। 
प्रश्न--हम वहुत से कर्मों का फल शीघ्र मिलता हुआ देखते हैं। 
उत्तर--कर्म दो प्रकार के हैं एक भौक्तव्य और दूसरे कत्तंव्य । 
जैसे वोना और काटना दोनों कर्म हैं पर वोने का फल देर से और 
काटने का फल शीघ्र मिलता है। इनमें बोना कत्तंव्य और काटना 
ँभोक्तव्य है अतएव जो कर्म कत्तंव्य है अर्थात्‌ आगे के वास्ते किये जाते 

हैं उसका फल देर से मिलता है और जो भोतक्तव्य हैं अर्थात्‌ भोगने के 
लिए हैं उनका फल शीघ्र मिलता है। वादी फिर शक्कर करता है-- 

कायान्तरेणानिष्पत्तिहेंतु विनाशात्‌ ॥ ४६ ॥। (पूर्व पक्ष) 

फल के लिए जो यज्ञादि कर्म किये जाते हैं वे यहाँ ही नष्ट हो 
जाते हैं जब वे आप ही मिट जाते हैं तो कालान्तर या जन्‍्मान्तर में 
क्या फल उत्पन्न करेंगे। क्योंकि नष्ट कारण से कोई कार्य उत्पन्न नहीं 
हो सकता अतएव जन्‍्मान्तर में कर्म फल का मानना ठीक नहीं । अब 
इसका उत्तर देते हैं-- 

प्राहा निष्पत्त व्‌ क्षफलवत्तत्स्यात्‌ ॥ ४७ ॥ (उत्तर पक्ष) 

जिस फल की इच्छा से पहले किसान भूमि को जोतता पानी देता: 
और बीज को वाोता है ये सब कर्म फलोत्पत्ति से पहले, नष्ट हो जाते 
हैं। इनके नष्ट हो जाने पर वीज मिट्टी और जल के परमाणुओं से 
बढ़ता रहता है फिर क्रमशः पत्ते डलियाँ, फूल और फल आते हैं । ऐसे 
ही प्रत्येक कर्म से धर्माष्धर्म का रूप संस्कार उत्पन्न होते हैं फिर वेः 
अन्य कारणों से परियुष्ट होकर शुभाशुभ फल उत्पन्न करते हैं। वादी 
फिर शद्धा करता है। 

नासन्न सन्न सदसत्सदसतौर्वेधर्म्यात्‌ ।। ४८ ॥ (पूर्व पक्ष) 

उत्पत्ति से पहले कर्मों के फल को न तो सत्‌ कह सकते हैं, न 
असत्‌ और न सदसत्‌ ही कह सकते हैं, क्योंकि जो फल आगामी काल 
में होगा, उसको सत्‌ इसलिये नहीं कह सकते कि वह ॒अव विद्यमान 
नहीं है। जब विद्यमान नहीं है तो उसके लिये जो कर्म किये जायेंगे, 
उनमें औरं आगामी होने वाले फल में कार्य कारण भाव सम्बन्ध नहीं 
हो सकता । यदि उत्पत्ति से पहले कार्य को असत्‌ मानें, तो ऐसा मानना 
ठीक नहीं, क्योंकि प्रत्येक काये का कारण उत्पत्ति से पूर्व विद्यमान होता 
है। यदि सत-असत्‌ दोनों मानें तो भी ठीक नहीं, क्‍योंकि एक पदार्थ 
में दो विरुद्ध धर्म रह नहीं सकते तात्पर्य यह कि उत्पत्ति से पहले किसी 
वस्तु का अभाव नहीं हो सकता, यदि अभाव होता तो वह उत्पन्न क्यों 
होता) न भाव ही।हो सकता है क्योंकि यदि उत्पत्ति, से पूर्व/उसका भाव: 


0 0-0.7वयगाग ॥(0५8 ॥3 ४५३॥३५३ (०0॥8००7. 


पृ एछांत्ा।260 0५ ५8 >स्‍्यीर्य-दर्श्नी भीषानुषा दि €७७०थादवणाएं 


' होता तो फिर उत्पत्ति की आवश्यकता ही न थी । सदसत्‌ भी नहीं हो 

सकता क्योंकि इन दोनों का परस्पर विरोध है । 

अव इसका उत्तर देते हैं-- 
प्रागृत्पत्तेरुत्पत्ति धर्मकर्ससदित्यद्धोत्पादव्ययदशनात्‌ ॥४९॥ (उत्तर पक्ष) 

जो पदार्थ उत्पन्न होता है, वह उत्पत्ति से पहले असत्‌ होता है 
क्योंकि उसकी उत्पत्ति और विनाश देखा जाता है। यदि सत्‌ होता तो 
उत्पत्ति और नाश नहीं हो सकता था और यह प्रत्यक्ष से भी सिद्ध 
होता है कि घड़ा पहले नहीं था, कुम्हार ने बनाया फिर टूट गया। 
असत्‌ के ही उत्पत्ति और नाश होते हैं, सत्‌ के नहीं, इसलिये उत्पत्ति 
से पूर्व प्रत्येक पदार्थ असत्‌ है । 

इसकी पुष्टि करते हैं-- 

बुद्धिसिद्धन्तु तदसत्‌ ॥ ५० ॥ (उत्तर पक्ष) 

बुद्धि और प्रमाण से कारण का नियत होना और उससे कार्य का 
उत्पन्न होना सिद्ध होता है इसलिये प्रत्येक पदार्थ कार्य रूप में आने से 
पहले असत्‌ है। प्रत्येक कारण में अपने अनुरूप ही:कार्य उत्पन्न करने 
की शक्ति होती है । यदि उत्पत्ति से पहले भी उसका भाव माना जावे 
तो फिर उत्पत्ति का होना नहीं वन सकता | क्‍योंकि जुलाहा यह जान 
कर ही कि कपड़ा नहीं है, सूत से कपड़ा वनता है यदि बनने से पहले 
भी कपड़ा मौजूद हो तो फिर उसका वनाना कंसा ? इसलिये सत्‌ 
कारण से असत्‌ कार्य की उत्पत्ति होती है, यही सिद्धान्त ठीक है वादी 
शद्धा करता है-- ' 

आशभ्रयज्यतिरेकाद्व्रक्षफलोत्पत्तिवदित्यहेतु: ।। ५१ ॥ (पूर्व पक्ष) ' 

जिस शरीर ने कर्म किया है, उसके नाश हो जाने पर फल की 
प्राप्ति किस को होगी ? इसमें वृक्ष का जो दृष्टान्त दिया गया है, वही 
ठीक नहीं क्योंकि जल सींचना और फल खाना ये दोनों बातें एक ही 
वृक्ष के आश्रित हैं, अर्थात्‌ जिस वृक्ष में पाती सींचा जाता है, वह 
कालान्तर में फल खाता है, परन्तु दृष्टांत में यह वात नहीं है, वहाँ जिस 
शरीर से कर्म. किया जाता है, वह तो यहीं नष्ट हो जाता है, दूसरा... 

शरीर उसके किये हुए कर्मों के फल को भोगता है, इसलिए आश्रय भेद 
होने से यह दृष्टांत ठीक नहीं । 

अब इसका उत्तर देते हैं-- 

प्रोतेरात्माअ्यत्वादप्रतिषेधः ।। ५२ ॥। (उत्तर पक्ष) 

कर्म जो धर्माष्धर्म भेद से दो प्रकार का है, इच्छा से सम्बन्ध रखता 
है और इच्छा आत्मा का गुण है। शरीर तो केवल उनका अधिष्ठान 
मात्र है इसलिये कर्म और उसका फल ये दोनों आत्मा से ही सम्बन्ध 
रखते हैं, आत्मा दोनों शरीर में एक ही रहता है इसलिये वृक्ष का 
हृष्टांत सर्वेथा उपयुक्त है। वादी पुनः शझ्भूर करता है-- 
न पुत्रपशुस्त्रीपरिइच्छवहिरण्पान्नादिफलनिर्देशात ॥ ५३ ॥ (पूर्व पक्ष) 

एक ही आश्रय में कर्म और कर्म फल होने का नियम नहीं, क्‍योंकि 
स्त्री पुत्न आदि भी कर्मों का फल माने जाते हैं, और वे अपने आत्मा 
से भिन्न हैं अपना आत्मा उस फल का आश्रय नहीं । इसलिये कर्म और 
फल इन दोनों का आश्रय एक नहीं किन्तु भिन्न-भिन्न हैं, इसलिये वृक्ष 
का दृष्टांत अयुक्त है। इसका उत्तर देते हैं-- 

तत्सम्बन्धात्फलनिष्पत्तेस्तेषु फलवदुपचारः ।। ५४ ॥। (उत्तर पक्ष) 

पुत्नादि के सम्बन्ध से सुखादि की उत्पत्ति होती है, इसलिये पुत्नादि 
में फल का उपचार माना गया है। जैसे उपनिषदों में अन्न को प्राण 
कहा गया है वास्तव में अन्न प्राण नहीं किस्तु प्राण का पोषक होने से 
उसी को अन्न कहा गया है। इसी प्रकार पुत्र सुख नहीं किन्तु सुख का 
बढ़ाने वाला है, इसलिये उसमें फल का उपचार किया गया है। फल 
की परीक्षा समाप्त हुई | अब दुःख को परीक्षा की जाती है-- 

विविधबाधनायोगाददुःखमेव जन्‍्सोत्पत्तिः | ५४ ॥ (उत्तर पक्ष) 

शरीर का प्रगठ होना जन्म है और शरीर तीन प्रकार के हैं-- 
(१) उत्तम, (२) मध्यम, (३) अधम ।. उत्तम शरीर देवताओं का होता 
है, मध्यम मनुष्यों का और अधम असुरों का या नियंक जन्तुओं का | 
यद्यपि इनमें दुःख का तारतम्य है अर्थात्‌ देवताओं के शरीर में दुःख 
बहुत कम है, मनुष्यों में दुःख वराबर है और अघम शरीर में दुःख 

बहुत है, तात्पयं यह कि जन्म ही दुःख का कारण है इसका मूलच्छेद 
विना तत्व ज्ञान के नहीं हों सकता । 
अब इस पर आशक्षेह करते हैं-- 
न सुखस्यांतरालनिष्पत्ते: ॥ ५६ | (पूर्व पक्ष) ४० 
मनुष्य को इस जीवन में केवल दुःख ही नहीं है किन्तु उसमें सुख 
भी मिला हुआ है। क्योंकि दुःख-सुख दोनों सापेक्ष्य हैं दुःख के पश्चात्‌ 
सुख अवश्य होता है और यदि दुःख न हो तो किसी को सुख का 
अनुभव ही नहीं हो सकता । अतएवं सबको दुःख रूप बतलाना ठीक 
नहीं । अब इसका उत्तर देते हैं-- 
बाधनानिदृत्तेबेंदयतःपर्येषणदोषादप्रतिषेध: ।। ५७ ।। (उत्तर पक्ष) 

: सुखार्थी मनुष्य जो सुख क्रे लिये प्रवृत्त होता है वह पर्येषण दोष 
से सुख को प्राप्त नहीं कर सकता ! क्योंकि प्रत्येक मनुष्य संसार में 
कुछ-त-कुछ दुःख अवश्य रखता है। चाहे अविद्या के मद से वह उसके 
प्रभाव का अनुभव न करे। जैसे कोई विक्षत पुरुष मद्य पीकर क्षत की 
पीड़ा को अनुभव न करे, परन्तु उसे दुःख से मुक्त नहीं कह सकते, ऐसे 
ही संसार के प्रत्येक सुख का परिणाम दुःख है । 

प्रश्न--पर्येषण दोष किसे कहते हैं ? 

उत्तर--विषयों में अत्यन्त लिप्ता को पर्येषण दोष कहते हैं। जिस 
वस्तु के प्राप्त करने का यत्न किया जाता है प्रथम तो वह प्राप्त नहीं 
होती या प्राप्त होकर नाश हो जाती है और उसकी आशा में भी बहुत 
ऊछ कष्ट उठाना पड़ता है और फिर आशा पूरी होकर भी तृप्ति या 
शान्ति नहीं होती । एक इच्छा पूरी होती है दूसरी और उत्पन्न हो 
' जाती है। किसी को संसार का साम्राज्य भी मिल जाबे, तव भी जब 
तक इच्छा है उसको शान्ति नहीं होती इसलिए राग दुःख का और 
केवल वैराग्य ही सुख का कारण है। इसकी पुष्टि करते हैं। - 

दुःखविकल्पे सुखाभिमानाच्च ।। ५८ ॥ (उत्तर पक्ष) 

यदि कोई कहे कि सुख को भी दुःख समझना ठीक नहीं । सुख के 
लिये प्रयत्न करते हुए यदि कोई. दुःख उत्पन्न होगा तो उसका भी 

उपाय हो सकता है, . यह बुद्धिमता नहीं कि दुःख की आशंका में सुख” 
को भी त्याग दिया जावे । इसका उत्तर यह है कि अविद्या के कारणः 
लोग दुःख को ही सुख समझ रहे हैं, जव दुःख के कारण अधिक इकट्ठे 
हो जाते हैं तव उनका उपाय भी कठिन हो जाता. है। इसलिए वुद्धिमान्‌ 
को पहले ही सोचना चाहिए कि हम किस.को सुख मान रहे हैं, वास्तव 
में इसका परिणाम हमारे लिए दु:ख जनक है। जब तक मनुष्य विवेक 
के शस्त्न से ममता की फाँसी को नहीं काटता, तव तक उसके हृश्य में 
वेराग्य उत्पन्न नहीं होता और वैराग्य के अभाव में कोई सच्चे सुख 
का अधिकारी नहीं हो सकता । दुख की परीक्षा समाप्त हुईं अब अपवर्गं 
मोक्ष की परीक्षा की जाती है । प्रथम वादी शंका करता है । 

ऋणक्लेशप्रवृत्यनुबन्धादपवर्गाभाव:,।। ५६ ॥। (पूर्व पक्ष) 

ऋण क्लेश और प्रवृत्ति के लगाव से मोक्ष सिद्ध नहीं होता प्रत्येक' 
मनुष्य के ऊपर तीन ऋण होते हैं--(१) देव ऋण, (२) ऋषि ऋण,. 
(३) पितृ ऋण । जब तक मनुष्य इन तीनों ऋणों को नहीं चुका लेता 
मोक्ष का अधिकारी नहीं हो सकता यह शास्त्र की आज्ञा है अपने अल्प 
जीवन में मनुष्य इन्हीं ऋणों को नहीं चुका सकता फिर उसे मोक्ष के 
लिये समय कहाँ मिल सकता है। आंवद्यादि क्लेशों के लगाव से भी 
मोक्ष की सम्भावना नहीं हो सकती क्‍योंकि मनुष्य यावज्जीवन क्लेशों 
में बंधा हुआ रहता है और मरणान्तर भी क्लेश संस्कारों के अनुवन्ध 
से जन्म लेता है, तब मोक्ष साधन के लिये समय कहाँ रहा प्रवृत्ति 
के लगाव से भी मोक्ष का होना सिद्ध नहीं होता क्‍योंकि प्रत्येक प्राणी 
यावज्जीवत मन वाणी और शरीर से कुछ-त-कुछ कर्म करता हुआ 
धर्माथ्धर्म का उपाजन करता ही रहता है, फिर मोक्ष के लिये अवसर" 
कहाँ । गा 

अब इसका उत्तर देते हैं-- 

प्रधानशब्दानुपपत्तेगु ण शब्देनानुवादो निन्‍दाप्रशंसोपपत्तें: ।॥ ६० | 
#एाफई #॥काड हर 55 350 तर 
'शास्त्र में जहाँ मनुष्य के ऊपर तीन ऋण बतलाये गए हैं.वहाँ ऋण 

शब्द का प्रयोग औपचारिक है। तात्पय यह है कि जेसे देव ऋण का 
चुकाना प्रत्येक मनुष्य का धर्म है ऐसे ही ऋण के तुल्य देव, ऋषि और 
'पितरों की पूजा करना भी प्रत्येक मनुष्य का घर्म है। इन कर्मों की 
आवश्यकता और प्रशंसा जतलाने के लिये वहाँ गौणिक रिणशब्द अनुवाद 
“किया गया है। इसलिये वे लोग जो पुत्नेषणा वित्तेषणा और लोकेषणा 
'इन तीनों एषणाओं से निन्नत हो गये हैं चाहे वे किसी आश्रम में हों 
इन तीनों रिणों के लिये बाध्य नहीं हो सकते । ऐसे लोगों के लिये 
शास्त्र यह भी आज्ञा देता है जिस दिन उनको वैराग्य उत्पन्न हो मोक्ष 
के लिये यत्न करें । अतएवं रिण विधायक वाकक्‍यों के अर्थवादपरक होने 
से मोक्ष का अभाव नहीं हो सकता । फिर इसी की पुष्टि करते हैं-- 

अधिकाराच्च विधान विद्यान्तरवत्‌ ॥ ७१ ॥ (उत्तर पक्ष) 

प्रत्येक शास्त्र उसी वात का वर्णन करता है, जो उसका प्रतिपाद्य 
“विषय है दूसरे का प्रतिपाद्य में वह हस्तक्षेप नहीं करता । ब्राह्मण ग्रन्थ 
जिन में अधिकतर यज्ञ का वर्णन है ग्रहस्थाश्रम से सम्बन्ध रखते हैं । 
इसलिये उनमें विशेषकर गृहस्थ के धर्मों का ही वर्णन हैं-यरन्तु वे अन्य 
आश्रम या उनके धर्मों का खण्डन. नहीं करते इसी प्रकार वेदांतशास्त्र 
उपनिषदादि जो अधिकतर मोक्ष धर्मों का विधान करते हैं वे गृहस्थादि 
आश्रम या उनके धर्मों के विरोधी नहीं । अतएव गृहस्थ के अधिकार में 
'रिणादि का विधान होने से मोक्ष शास्त्र में कुछ वाघा नहीं पड़ती फिर 
'इसी अर्थ की पुष्टि करते हैं-- 

समारोपणादात्मन्यप्रतिषेध ॥ ६२ ॥ (उत्तर पक्ष) 

सन्‍्यासी के लिये आहवनीयादि तीनों अग्नियों के त्याग का श्रुति 
में उपदेश किया गया है अर्थात्‌ संन्‍्यासी आत्मा में तीनों अग्नियों का 
समारोपण कर देवे। इसलिये संन्यासाश्रम में अग्निहोत्नादि नित्य कर्म के 
न करने से पाप नहीं होता । क्‍योंकि अग्निहोत्नादि कर्मों का फल स्वर्ग 
है, संन्यासी को स्वर्गंफल की कामना नहीं होती । इसलिये जिस फल 
की इच्छा नहीं उसके लिये वीज बोने की क्या आवश्यकता है ? अतएव 
वीतराग्र मुमुक्षु के लिये रिणादि,वन्धन्त की कोई आवश्यकता नहीं । 

प्रश्न--शास्त्र में यह जो कहा है कि बिना तीन रिणों को चुकाये 
जो मोक्ष की आशा करता है उसकी आशा कभी पूरी नहीं होती इस 
की क्‍या गति होगी ? 

उत्तर--सर्व साधारण के लिये जो सांसारिक कामनाओं में अनुरक्त 
है शास्त्र की आज्ञा है परन्तु जो संसार से विरक्त हो गए हैं और तीनों 
एषणाओं का जिन्होंने त्याग कर दिया है निन्‍्दा स्तुति मानापमान और 
हष शोक आदि इन्द्र जिन पर अपना अच्छा या बुरा प्रभाव नहीं डाल 
सकते ऐसे तत्वदशी और आत्मक लोगों के लिये शास्त्र में इस नियम 
का अपवाद भी मौजूद है अतएव ऐसे लोगों के लिये रिणादिक वन्धन 
नहीं है । अव क्लेशानुबन्धन का उत्तर देते हैं-- 

सुषुप्रस्यस्वप्नावशेनेक्लेशाभावादपवर्ग ।। ६३ ॥ (उत्तर पक्ष) 

जैसे गाढ निन्द्रा में सोये हुए पुरुष को इन्द्रिय और मन का विषयों 
के साथ सम्बन्ध न रहने से सुख-दुःख का कुछ भी अनुभव नहीं होता 
ऐसे ही मुक्तावस्था में केवल आनन्दस्वरूप ब्रह्मा के साथ सम्बन्ध होने 
से और राग्ानुबन्ध के टूट जाने से दुःख का अभाव हो जाता है । अत- 
एव मोक्ष में जब क्लेश रहता ही नहीं तब वह उसका बाघक कैसे हो 
सकता है मोक्ष में प्रवृत्ति का वन्धन भी नहीं रहता इसको अगले सूत्र, 
में दिखाते हैं । 

न प्रवृत्तिःप्रतिसन्‍्धानाय हीनक्लेशस्थ ॥ ६४ ॥ (उत्तर पक्ष) 

रागढ्वेष और मोह ये तीन दोष क्लेश के कारण हैं ये तीनों दोष 
जिनके निवृत्त हो जाते हैं उसकी प्रवृत्ति वन्धन का कारण नहीं होती 


'है जो राग से उत्पन्न होती है और जो निष्काम प्रवृत्ति है वह कभी 


वन्धन का कारण नहीं हो सकती अव इस पर शक्कू करते हैं-- 

न क्लेशसन्तते:स्वा भाविकात्दात्‌ | ६५ ॥ (पूर्व पक्ष) 

क्लेश सन्तति दुःखादि जीवात्मा के स्वाभाविक गुण हैं फिर उसका 
नाश किस प्रकार हो सकता है ? क्‍योंकि स्वाभाविक गुणों का नाश 
नहीं होता और जिसका नाश हो वह स्वाभाविक नहीं इसका आंशिक 
समाधान करते हैं-- 

प्रागुत्पत्तेरभावानित्यत्ववत्स्वाभा विकेषप्यानित्यत्वम्‌ ॥६६॥ (पूर्व पक्ष) 

किसी पदार्थ की उत्पत्ति से पहले उसका अभाव अनित्य होता है 
अर्थात्‌ किसी वस्तु के उत्पन्न होने से पूर्व जो उसका अभाव है उसकी 
उत्पत्ति का कोई कारण और समय नहीं । परन्तु उसका नाश उस वस्तु 
के उत्पन्न होने से हो जाता है अर्थात्‌ अब वह अभाव नहीं रहता । ऐसे 
ही क्लेश स्वाभाविक होने पर भी नाश हो सकता है । इससे मुक्ति का 
होना सम्भव है। वादी फिर आशक्षेप करता है-- ; 

अणुद्यासताइनित्यत्वबद्दा ॥ ६७ ॥ (पूर्व पक्ष) 

जैसे परमाणुओं में श्यामता स्वाभाविक है, किन्तु वह अग्नि के 

संयोग से नष्ट हो जाती है ऐसे ही क्लेश सन्‍्तति स्वाभाविक होने पर 
भी अनित्य हो सकती है। इन दोनों हेतुओं को जो ऊंपर के सूत्रों में दिए 
गए हैं और जिनमें स्वाभाविक गुण का नाश माना गया हैं अपर्याप्त 
समझ कर सूत्नकार अब अपना मत प्रकाश करते हैं-- 

न सद्ूल्पनिमित्तत्वाच्चा रागादीनाम्‌ ॥ ६८ ॥ (उत्तर पक्ष) 


रागादि आत्मा के स्वाभाविक गुण नहों हैं क्योंकि इनकी उत्पत्ति . 


का कारण संकल्प है तत्वज्ञान के होने पर जब सारे संकल्प और विकल्प 
निवृत्ति हो जाते हैं, तव कारण के अभाव में रागादि कार्य उत्पन्न ही. 
नहीं हो सकते । इसलिये रागादि का प्रभाव से अनादि होना तो सम्भव 
है परन्तु स्वरूप से अनादि कभी नहीं हो सकते अतएवं ऋण क्लेश और 
प्रवृत्ति ये तीनों मोक्ष के साधक नहीं हो सकते । 


॥ चतुर्थाष्ध्यायस्य प्रथमाह्निकम्‌ समाप्तम्‌ ॥ 

अथ हितीथमाहिकम्‌ 

अपवर्ग की परीक्षा समाप्त हुईं अब दूसरे आह्िक में तत्वज्ञान की 
परीक्षा आरम्भ की जाती है-- 

वोषनिमित्तानां तत्वज्ञानादहड्ूूग रनिवृत्ति: ॥॥ १ ॥ (उत्तर पक्ष) 

शरीर से लेकर दुःख तक जो दश प्रमेय गिना आये हैं उनकी 
उत्पत्ति दोषों से होती है । जब तत्वज्ञान होता है तब जीवात्मा को इनमें 
अहंकार नहीं रहता अर्थात्‌ मैं शरीर हूँ या इन्द्रियादि का समुदाय हैँ 
यह भाव नहीं रहता इसलिये शरीरादि की आवश्यकताओं को भी वह 
अपनी आवश्यकता समझ कर उनसे उदासीन हो जाता है अर्थात्‌ उसे 
किसी सांसारिक पदार्थ की अपेक्षा नहीं रहती क्योंकि सांसारिक वस्तुओं 
की अपेक्षा शरीरादि के लिये है आत्मा के लिये नहीं शरीरादि में आत्म 
बुद्धि रखता हुआ ही मनुष्य विषयों में अनुरक्त होता है। तत्वज्ञान से 
जव वह यह जान लेता है कि न शरीरादि मेरे हैं और न मैं इनका हे 
तव उसका अहंकार मिट जाता है। अहंकार के मिट जाने से उसको 
शरीरोपगत सुख दुःखादि का अनुभव भी नहीं होता । यदि होता भी है 
तो वह उसको स्वभाविक धर्मं समझकर उससे प्रसन्‍न या खिन्‍न नहीं 
होता। रागादि के कारण क्या हैं, जिनके मिथ्याज्ञान से दोष उत्पन्न होते 
हैं। 

वोषनिनित्तं रूपादयों विषया: संकल्पकृता:॥ २ ॥ (उत्तर पक्ष) 

रूपादि विषय ही संकल्प के होने से रागादि दोषों के उत्पन्न होने 
का कारण होते हैं अर्थात्‌ अनुक्ल विषयों से राग करता है प्रतिकूल से 
द्वेंष । जब तक मनुष्य इत रूपादि वाह्म विषयों से उपरत नहीं होता 
तव तक अहंकारादि आन्तरिक दोष मिट नहीं सकते । इसलिये शुभ 
संस्कारों से पहले संकल्प को शुद्ध करना चाहिये क्योंकि बिना संकल्प 

२०५ 5, 

शुद्धि के वाह्य विषयों से उपरोग नहीं होता और बिना वाह्म विषयों 
से उपरोग हुये अहंकारादि आध्यात्मिक शत्रुओं का नाश नहीं हो सकता 
अव दोष का विशेष कारण बतलाते हैं । 
तन्निमित्तन्त्ववयव्यभिमानः ॥ ३ ॥ (उत्तर पक्ष) 
सद्भुल्पकृत रूपादि विषय तो रागादि दोषों के साधारण कारण 
हैं, परन्तु इनका विशेष कारण अवयवी का साभिमान है। “यह देह मेरा 
है, यह स्त्री मेरी है, यह पुत्त मेरा है, इत्यादि भौतिक पदार्थों में जो 
ममत्व बुद्धि का होना है, यह अवयवी का अभिमान कहलाता है। जब 
तक यह अभिमान नहीं टूटता अर्थात्‌ मनुष्य यह नहीं समझता कि न 
मैं किसी का हूँ और न मेरा कोई है, यह सब सम्बन्ध कल्पित और 
क्षणिक हैं, तब तक राग द्वेंष का वन्धन जिसमें संसारी पुरुष जकड़े हुये 
हैं, छूठ नहीं सकता । इसलिये भुमुक्ष पुरुष को केवल वाह्य विषयों से 
उपरत हो कर संतुष्ट न होना चाहिये, किन्तु इस अहद्ध्गर के कीड़े को 
शरीर से निकाल कर फेंकना चाहिए, जो सारे शरीर में दोषों का विष 
फैला देता है अब अवयवी की परीक्षा करते हैं। प्रथम संदेह का कारण 
बतलाते हैं । 
विद्याइविद्यात्द विध्यात्संशय: ॥ ४ ॥ (पूर्व पक्ष) 
जहाँ सत्‌ और असत्‌ दो प्रकार का ज्ञान होने से विद्या दो प्रकार 
की है, वहाँ इन दोनों का ज्ञान न होने से अविद्या भी दो प्रकार की है। 
इसलिए एक अवयवी के होने से सन्देह होता है उसका ज्ञान सत्‌ है या 
असत्‌ ? यदि यह कहा जावे कि अवयवी का ज्ञान नहीं होता वह कल्पित 
है तो अविद्या के दो भेदों में होने से सन्देह होता है इसी प्रकार यदि उस 
का ज्ञान माना जावे तो भी विद्या के ही भेद होने से सन्देह होता है ॥ 
इसलिए अवयवी संदिग्ध है । आगे इसको देते हैं । 
तदसंशयः पुर्बहेतुपसिद्धत्वात्‌ ॥ ५ ॥ 
दूसरे अध्याय में हेतुओं से अवयवी का होना सिद्ध कर चुके जब 
तक उन हेतुओं का खण्डन न किया जावे तव तक अवयवी के होने में 
सन्देह नहीं हो सकता । दूसरे पक्ष में भी अवयवी असन्दिग्ध है । 

वृत्त्यनुपपत्तेरपितहिसंशयानुपपत्ति: ॥ ६ ॥ (उत्तर पक्ष) 

यदि अवयवी का अभाव मान लिया जावे तो भी उसमें सन्देह नहीं 
हो सकता क्‍योंकि जो वस्तु है उसी में सन्‍्देह होता है और जो वस्तु 
नहीं उसमें संदेह कसा ? अब वादी आक्षेप करता है-- . 

कुर्नेकदेशाबृत्तित्वादवयवानामवयव्यभावः ॥ ७ ॥ (पूर्व पक्ष) 

प्रत्येक वस्तु में परिणाम भेद से और एक वस्तु के साथ दूसरो वस्तु 
का सम्बन्ध न होने से अवयवी सिद्ध नहीं होता और जिस देश में 
अवयब रहते हैं उसमें अवयवों के रहने से नहीं दूसरे अवयवों के रहने 
से कितु प्रत्येक के भिन्न-भिन्न देशों से अवयवों का एक दूसरे से सम्बन्ध 
नहीं हो सकता, जब अवयव ही भिन्न-भिन्न हैं तो उनका एक अवयवी 
कसे सिद्ध हो सकता ! फिर आक्षेप की पुष्टि करते हैं-- 

तेषु चावतेरवयव्यभाव ॥ ८ ॥ (पूर्व पक्ष) 

अवयवों में भी अवयवी के रहने से अवयवी का अभाव मानना 
पड़ता है क्योंकि अवयवों के भिन्‍न-भिन्‍न होने से उन्तमें एक अवयबी नहीं 
रह सकता । जव एक-एक अवयंब में अंवयवों का अभाव है तो सव अव- 
यवों में भी उसका अभाव मानना पड़ेगा । इसलिए अवयवी कोई वस्तु 
नहीं । फिर इसी की पुष्टि करते हैं-- 

पृथक चावयवेम्यो5बत्ते ॥ & ॥ (पूर्व पक्ष) 

यदि यह मान लिंया जावे कि अवयवों से अवयवी भिन्न है वह 
विभक्त होकर एक-एक अवयव में रहता तो उसका अवयवों से भिन्‍न 
होना सिद्ध नहीं होता । इसलिये अवयवों से भिन्‍न कोई अवयवी नहीं 
है फिर आक्षेप को पुष्टि करते हैं-- न्‍ 

न चावयव्यवयवा ॥॥ १० ॥ (पूर्व पक्ष) 

यदि यह मान लिया जाय कि अवयवों और अवयवो में भेद नहीं 
है अवयव ही अवयवी हैं तो यह हो नहीं सकता क्योंकि तंतु को वस्त्र 
और स्तम्भ को गृह कोई नहीं मान सकता । अब सूत्रकार इन आक्षेपों 
का उत्तर देते हैं-- 
एकस्सिनभेदाभावाडु दशब्दसयोगानुपपत्तेरप्रश्नः ॥१२॥ (उत्तर पक्ष) 

यह प्रश्त कि प्रत्येक अवस्रव में सम्पूर्ण अवयवी रहता हैं या उसका 
कोई भाग ? अयुक्त और असंगत, है । क्योंकि अवयवयों के समुदाय को 
अवयवी कहते हैं उसमें और अबयवों में कोई भेद नहीं है शर्करा का 
एक अणु भी शर्करा ही है नमक की .एक डेली भी नमक ही कहलाती 
है। जब अवयव और अवयवों में भेद हीः नहीं है तो भेद की कल्पना 
करके यह प्रश्त करना कि .“अवयवी सव देशों में रहता है व एक देश 
में, नहीं वन सकता । अब, दूसरे हेतु का खण्डन करते हैं-- 

अवयबास्तभवेष्प्यवृत्ते रहेतु, । १२ ॥ (उत्तर पक्ष) 

वादी ने एक अवयवी के दूसरे अवयवों में न होने से तो जो अब- 
यवी का अभाव सिद्ध किया था वह भी ठीक नहीं क्योंकि अवयव और 
अवयवी में अन्योन्याश्रय सम्वन्ध है. और सम्बन्ध तभी रह सकता है 
जब कि अपनी वृत्तियों से सम्पूर्ण अवयवों में वर्तमान हो इस पर आक्षेप 


करते हैं-- 

केशसमृहेतेमिरिकोपलब्धिवतदुपलब्धि ॥। १३ ।। (पूर्व पक्ष) 

जैसे न्‍्यून दृष्टि वाले पुरुष को एक वाल नहीं दीखता, कितु केशों 
का समूह .दीख पड़ता है ऐसे ही एक अणु के दीख़ने पर भी अणु समूह 
घटादि का प्रत्यक्ष होता है इसलिए अवयवों का सेभुदाय भी अवयवी 
है। उससे भिन्न और कोई अवयवी नहीं । इसका उत्तर देते हैं-- 
स्वविषय नतिक्रमेणेन्द्रियस्थ पटुमन्दभावाद्विषयग्रहणस्थ तथाभावों 
नाविषये प्रविति ।। १४ ॥ (उत्तर पक्ष) 

तीब्र होने की दशा में इंद्रिय अपने विषय को शीघ्र गृहण करते हैं, 
मंद होने पर देर से गृहण होता है। परंतु इंद्रियों की यह तीव्रता और 
मंदता केवल अपने विषयों में होती है, इंद्रियों के विषयों में नहीं । तीन 
हृष्ट पुरुष रूप को गृहण कर सकता है गंध रसादि को नहीं । परमाणु 
सूक्ष्म होने से किसी इंद्रिय का विषय नहीं । इसलिए विना संघात के 
पृथक्‌-पृथक्‌ एक-एक अणु इंद्रिय का विषय नहीं। यदि अवयवी को अव- 
यवों के संगीत से भिन्‍न कोई वस्तु न माना जावे तो अवयवी का ग्रहण 
भी इंद्रियों से न होता चाहिये । क्योंकि जब एक अणु नरवयव है तो 

उसका समुदाय भी अवयव नहीं हो सकता । अतएवं अवयवी अवयव 
समुदाय से भिन्‍न है और वही अवयव समुदाय को इंद्वियग्राह्म वनाता 
है । इस पर आशक्षेप करते हैं-- 

अवयचावयविप्रसद्धश्चेबमाप्रलयात्‌ । १५ ॥ (पूर्व पक्ष) 

अवयवी अवयवों के सब देशों में है वा एक देश में जैसे यह प्रश्न 
किया गया था, ऐसे ही यह प्रश्न भी हो सकता है कि अवयव अवयव 
के एक देश में रहता है वा सव देशों में, फिर अवयवों के भी अवयव 
परमाणुओं के विषय में भी यह प्रश्न होगा यहाँ तक कि प्रलय पर्यन्त अर्थात्‌ 
अपने कारण में लीन होने तक यह प्रश्न होता चला जायगा और अंत 
में जाकर अभाव या शून्य ही मानना पड़ेगा । फिर यह संदेह उत्पन्न 
होगा कि अभाव या थून्य से भाव या उत्पत्ति किस प्रकार हो सकती 
है ? इसका समाधान करते हैं-- 

न प्रलयोश्णुसद्भावातु ॥ १६ ॥। (उत्तर पक्ष) 

अवयवी के विभाग कल्पित करके अवयवी के खंडन से जो अभाव 
सिद्ध किया जाता है यह ठीक नहीं क्योंकि यह हेतु निरवयव परमाणुओं 
का खण्डन नहीं कर सकता । वस्तु का विभाग करते-करते जब उसका 
खण्डन हो सके तब उसे परमाणु कहते हैं और कारण में लीन होने का 
नाम नाश है जो कि कायें का होता है। कारण रूप परमाणु काजों 
कि विभाग के आयोग्य है नाश नहीं होता । जब परमाणु का प्रलय नहीं 
है, तव अभाव किसी वस्तु का नहीं हो सकता । अब परमाणु का लक्षण 
कहते हैं-- 

परं वा चुढे: ॥ १७ ॥ (उत्तर पक्ष) 

किसी वस्तु का विभाग करते-करते जव वह उस दशा को पहुंच 
जावे कि फिर उसका विभाग न हो सके उसको परमाणु कहते हैं। अब 
परमाणु के निरवयव होने पर आक्षेप करते हैँ-- 

आकाशब्यतिभेवात्तदनुपपत्ति ॥ पृद् ॥ (पूर्व पक्ष) 
परमाणु का निरवयव सिद्ध नहीं होता, क्योंकि परमाणु के भीतर 
स्‍्या० भा०--१४ 

आकाश मौजद है और वाहर भी आकाश है। जवकि परमाणु व्याप्य 
है तो फिर वह निरवयव क्योंकर हो सकता है। अतएवं परमाणु अव- 
यव होने से अनित्य है पुनः वादी कहता है-- 

आकाशात्सबंगतत्व॑ वा ॥॥ १६ ॥ (पूर्व पक्ष) 

यदि परमाण में आकाश का होना नहीं मानोगे तो आकाश सर्व 
व्यापक न रहेगा अव इसका उत्तर देते हैं-- 

अन्तवंहिश्चकायंद्रव्यस्थका रणान्तरवचनाद्कायंतदभाव: ।। २० ॥ 

(पूर्व पक्ष) 

भीतर और वाहर इन शब्दों का व्यवहार कार्य वस्तु और उसके 
भागों में हो सकता है परमाणु के कार्य न होने से उसमें यह व्यवहार 
नहीं हो सकता । क्योंकि सूक्ष्म कारण का नाम जिसका विभाग न हो 
सके परमाणु हैं । 

फिर इसी की पुष्टि करते हैं-- 

शब्दसंयोगविभवाच्च स्वंगतम्‌ ॥ २१ ॥ (उत्तर पक्ष) 

कोई सा यत्न पदार्थ आकाश की व्यापकता से रहित नहीं हो सकता । 
कठिन धातु और पाषाणादिक में भी आकाश विद्यमान है। इसका 
प्रमाण यह है कि सब पदार्थों में संयोग और शब्दः की उत्पत्ति देखने में 
आती है। 

अब आकाश के लक्षण कहते हैं-- 


अव्यूहाविष्टस्भविभुत्वावि चाइड्काशधर्मा ॥ २२ ॥ (उत्तर पक्ष) 


किसी वेग से जाते हुए पदार्थ का किसी अन्य पदार्थ से टक्कर 
खाकर लौटने का नाम व्यूह और उसका रुक जाना विंष्टम्भ कहलाता है' 
ये दोनों धर्म साववयव पदार्थों में होते हैं। आकाश निरवयव है, इस 
लिए उससे मिलकर न तो कोई पदार्थ लौट सकता है और न रुक ही 
सकता है, व्यूह विष्टम्भ न होने से ही आकाश विभु है अर्थात्‌ उसकी 
गति का कहीं अवरोध नहीं । अतएवं आकाश के व्यापक होने से पर- 
माणुओं के निरवयव और नित्य होने में कोई वाधा नहीं हो सकती । 
अव वादी फिर शझ्भा करता है-- 

७ 0-0. (0५3 ४०३ ५४७५३॥३५३ (0॥8००ा. 

मृत्तिमताञ्च संस्थान्तोपपत्तेरवयवस:द्भावः ।। २३ ॥ (पूर्वे पक्ष) * 

जितने परिच्छिन्न और स्पशंवान्‌ द्रव्य हैं, उनका कुछ-त-कुछ आकार 
देखने में आता है, चाहे वह त्रिभुज हो या चतुर्भुज यावरत्तुलाकार या 
पिण्डाकार इत्यादि! और जिसका आकार होता है, वह संयुक्त है । 
परमाणु भो परिच्छिन्त और स्पशंवान्‌ है, इसलिए वह निरवयव नहीं 
हो सकता । इसी की पुष्टि करते हैं--- 

संयोगोपपत्तेश्च ॥॥ २४ ॥ (पूर्व पक्ष) 

संयोग भी परमाणुओं का धर्म है जव॒ तीन परमाणु आपस में मिलेंगे 
तो दो इधर-उधर होंगे और एक बीच में । इससे उनके पर और अपर 
भाग भी कह लायेंगे । जब परमाणुओं का संयोग होता है और उसके 
पर और अपर भाग भी होते हैं तब वे निरवयव क्‍यों कर हो सकते 
हैं ? अब इसका समाधान करते हैं-- 

अनवस्थाकारित्वादनवस्थाध्नुपपत्तेश्चाप्रतिषेष: ।। २५ ॥ 

जो पदार्थ सावयव है और जिसमें संयोग होता है, वह आकार- 
वाम ओर अनित्य है। दोनों हेतु: अनवस्था दोषयुक्त हैं। जिसकी कोई 
स्थिति न हो उसे अनवस्था कहते हैं । यदि परमाणु को परिच्छिन न 
माना जावे तो उसमें अनवस्या दोष आवेगा। क्योंकि अपरिच्छिन्त 
होने से उसके विभाग होते ही चले जायेंगे, कहीं पर उनकी समाप्ति न 
होगी । इसलिये अनवस्थित होने से यह हेतु माननीय नहीं । अब जब 
विज्ञानवाद अर्थात्‌ सब पदार्थ भावाश्चित हैं, अर्थात्‌ बुद्धि में ही ठहरे 
हुए हैं, वास्तव में कुछ नहीं, की परीक्षा की जाती है-- 

बुद्यया विवेचनात्‌ तु भावानांयाथात्म्यानुपलब्धिस्तन्त्वपकर्षणेपट 
सज्भावानुपलब्धिवत्तदनुपलब्धि: ॥ २६ ॥ 

यदि कपड़े में से एक-एक तार अलग करके देखें तो कपड़ा सिवाय 
तारों के और कोई वस्तु ही नहीं ठहरती अतएव कपड़ा केवल बुद्धि का 
विषय है । वास्तव में कुछ नहीं । प्रत्येक वस्तु की यही दशा है कि वह 
वस्तु तो कुछ नहीं, पर उसका ज्ञान होता है। इसलिये प्रत्येक वस्तु का 
जो ज्ञान है वह मिथ्याज्ञान है। या यों समझो कि ज्ञान के सिवाय और 


(७-0.7व्रा। ६70५8 |४॥8 ७५३॥३५३ (७0॥९९००॥. 


श१२ एछांध्ा।260 0५ ५8 न्याय-दर्शन भाषानुवी दि 870 6042060 
किसी पदार्थ की सत्ता वास्तविक नहीं । क्योंकि जो कुछ मालूम होता है 
वह ज्ञान ही से है और ज्ञान ही है इसलिये विज्ञान ही एक पदार्थ है 
और कुछ नहीं । 

प्रश्न--हम तो ज्ञान के अतिरिक्त ज्ञेय की सत्ता प्रत्यक्ष देखते हैं, 
यदि ज्ञेय न हो तो किसका ज्ञान हो ? जैसे हमारे सामने यह स्व गाड़ी 
खड़ी है, इसका प्रत्यक्ष ज्ञान होता है ? 

उत्तर--गाड़ी कोई पदार्थ नहीं, उसकी रचना केवल ज्ञान ने को 
है | पहिया घुरा और बम्ब आदि का नाम गाड़ी रख लिया है। इस 
प्रकार पहिये आदि भी कोई वस्तु नहीं । एक गोल चक्र और कई इंडी 
का नाम पहिया रख लिया है। इसलिये सब पदार्थों की रचना ज्ञान 
करता है। अब इसका उत्तर देते हैं-- 

व्याहतत्वादहेतु: ।। २७ ।। (उत्तर पक्ष) 

जब किसी पदार्थ की सत्ता है, तव बुद्धि से उसका ज्ञान होता है 
ओर जो मिथ्याज्ञान होता है वह भी दो सत्ताओं की विद्यमत्ता में होता 
'है। यदि दो सत्तायें विद्यमान न हों तो किसका ज्ञान किस में होगा ? 
क्योंकि मिथ्याज्ञान का अर्थ यह है कि अन्य पदार्थ का ज्ञान होना । 
जब कोई पदार्थ सिवाय ज्ञान के है ही नहीं तो किसका ज्ञान किस में 
होता है ? और यह जो हेतु दिया है कि तारों से पृथक्‌ कपड़ा कोई 
वस्तु नहीं, यह भी ठीक नहीं । क्योंकि कपड़े को तार कोई नहीं कहता 
ओर न कपड़े का काम तार दे सकता है । इसलिए परस्पर विरुद्ध होने 
से वादी का हेतु अहेतु है । यदि तारों से कपड़ा पृथक्‌ वस्तु है तो उनके 
बिना उसका ज्ञान क्‍यों नहीं होता ? इसका उत्तर देते हैं-- 

तदाशभ्रयत्वादपृथ ग्ग्रहणम्‌ ।। २८ ॥ (उत्तर पक्ष) 

सूत की तारें जिससे कपड़ा वनता है, कपड़े का आश्रय है और वही 


उसकी उत्पत्ति का कारण भी है। आश्रित सदा अपने आश्रय के अधीन | 
रहता है, इसलिये कपडे का सूत के तारों से पृथक्‌ ग्रहण नहीं होता 


किन्तु उसके साथ ही उसका भी ग्रहण किया जाता है। परन्तु यह 
आश्रय आश्रित का भेद बुद्धि से जाना जाता है, इसलिये वे एक नहीं . 

हैं। जिन पदार्थों में आश्रय और आश्रित सम्बन्ध नहीं है, उसका ग्रहण 
होता है। फिर इसी अर्थ की पुष्टि करते हैं-- 

प्रमाणतश्चार्थप्रतिपत्ते: | २९ ॥ (उत्तर पक्ष) 

जो वस्तु जैसी है, उसका प्रत्यक्षादि प्रमाणों से वैसा ही ज्ञान होता 
है और जो वात प्रमाण सिद्ध हो, उसको मानने से कोई इनकार नहीं 
कर सकता क्योंकि प्रमाण अथे का प्रत्यावाचक है। यह अमुक वस्तु है, 
ऐसी है, इतनी है इत्यादि वस्तुवाद को प्रमाण सिद्ध करता है, अतः 
केवल विज्ञानवाद ठीक नहीं और भी हेतु देते हैं-- 

प्रमाणोपपत्यनुपपत्तिम्याम्‌ ॥। ३० ॥ (उत्तर पक्ष) 

पदार्थों को शुन्य या कल्पित मानना ठीक नहीं, क्‍योंकि जिस प्रमाण 
से तुम शून्य या.कल्पित सिद्ध करोगे उसकी सत्ता तो माननी ही पड़ेगी 
उसका भाव मानते से फिर सव का अभाव क्योंकर सिद्ध होगा । एक 
वस्तु का भी भाव होने से सव का शून्य या कल्पित होना न रहेंगा। 
यदि विना प्रमाण के ही सव को शून्य या कल्पित माना जावे तो इसे 
कोई बुद्धिमान स्वीकार न करेगा । क्योंकि बिना प्रमाण के किसी वस्तु 
की सिद्धि नहीं होती । वादी शंका करता है-- 

स्वप्तविषयाभिमानवदयंप्रमाणप्रमेयायमिमानः ॥ ३१॥ (पूर्व पक्ष) 

जैसे स्वप्न के प्रमेय पदार्थ कल्पित होते हैं, परन्तु उनका अभिमान 
होता है ऐसे ही प्रमाण और प्रमेय का अभिमान भी कल्पित है, वास्तव 
में कुछ नहीं । इस पर एक दृष्टान्त और देते हैं-- 

सायागन्धवेनगरमुगतृष्णिकावद्वा ॥ ३२ ॥। (पूर्व पक्ष) 

' या जैसे भ्रम से मायिक गन्धरवेनगर या मृगतृष्णा का मिथ्याज्ञान 
होता है ऐसे ही प्रमाण और प्रमेय का ज्ञान भी कल्पित और वस्तुशुन्य 
है । इसका उत्तर देते हैं-- 

हेत्वभावादसिद्धि: ॥ ३३ ॥ (उत्तर पक्ष) 

इस प्रतिज्ञा के लिये कि स्वप्नपदार्थ कल्पित हैं, कोई हेतु नहीं है 
ओर विना हेतु के प्रतिज्ञा करने से कोई बात सिद्ध नहीं होती । यदि 
यह हेतु दिया-जावे कि जाग्रत अवस्था में उत्ते-अभाव से उनका मिथ्या 

होना सिद्ध होता है, तो जाग्रतावस्था के विषयों का भाव मानना पड़ेगा, 
जिससे वाह्म पदार्थों का भाव सिद्ध होगा। जब वाह्य सिद्ध हो गये तो 
उन्हीं का प्रितिविम्व स्वप्न पदार्थ भी है (चाहे भ्रम से कुछ का कुछ 
दीखे) यदि कहा जावे कि जाग्रतावस्था के पदार्थ भी मिथ्या हैं तो स्वप्न 
पदार्थों का खण्डन नहीं हो सकता क्योंकि जाग्रतावस्था को सत्य मान 
कर स्वप्नावस्था को सत्य मान कर स्वप्नावस्था का असत्य होना कहा 
जाता है। जब जाग्रतावस्था ही मिथ्या है तो फिर स्वप्नावस्था का मिथ्या 
होना किस की अपेक्षा से जानते हो ? किसी वस्तु के भाव से उसके 
अभाव का ज्ञान होता है । जैसे बैल के श्ज्ध होने से मनुष्य के शज्ञ 
का अभाव कहा जाता है। यदि किसी के सींग होते ही नहीं तो उनको 
हेतु में रखकर कौन मनुष्य के सींगों का अभाव सिद्ध करंता । स्वप्न में 
जो मिथ्याज्ञान होता है, उसका कोई कारण होना चाहिए जव उसका 
कारण जाग्रत का ज्ञान है तो फिर कल्पित कहाँ रहा । अतएव कव 
स्वप्नाभिमान ही निर्मूल नहीं तो फिर प्रमाण प्रमेयाभिमान क्योंकर 
कल्पित हो सकता है । स्वप्नाभिमान कंसे होता है, इसको दिखलाते हैं-- 

स्मृतिसद्धूल्पवच्च स्वप्नविषयाभिमानः ॥ ३४ ॥ (उत्तर पक्ष) 

जिन कारणों से स्मृति और संकल्प उत्पन्न होते हैं, उन्हीं कारणों 
से स्वप्नाभिमान भी होता है, अर्थात्‌ जिन पदार्थों का पहले ज्ञान हो 
चुका हो, उनके संस्कार मन में विद्यमान होने से स्वप्न में उनका भान 
होता है, जो वस्तु दृष्टया श्रुत न हो उसका स्वप्न में भी मान नहीं 
* होता | यहाँ दृष्ट से अभिषप्राय ज्ञात से है। ज्ञात पदार्थों को जव स्वप्न में 
वाह्य शरीर और इन्द्रिय काम करने से रुक जाते हैं, सूक्ष्म शरीर और 
मन उनको स्मरण करता है, यही स्वप्न कहलाता है। यदि स्वप्न और 
जागरण में कुछ भेद न होता तो स्वप्नाभिमान कहना वन ही नहीं 
सकता था । तात्पयें यह है कि जैसे स्मृति और सद्ूल्प पूर्वज्ञात विषयों 
को सिद्ध करते हैं ऐसे ही स्वप्नाभिमान भी जाग्रत के अनुभूत विषयों 
का स्मारक और साधक है | 

प्रश्न--हम प्राय: स्वप्त में अपना सिर कटा हुआ और अपने को 

आकाश में उड़ता हुआ देखते हैं। यह हमारा पहले देखा हुआ या सुना 
हुआ कव है ? 

उत्तर--हमने दूसरे के सिर कटे हुए और पक्षी आकाश में उड़ते 
हुए देखे या सुने हैं। इनके संस्कार हमारे मन में भरे हुए होते हैं। 
स्वप्त में इन्द्रियों का अर्थों के साथ सम्बन्ध होने से ज्ञान नहीं होता । 
किन्तु केवल मानसिक ज्ञान होता है और मन उस समय विकल्पवृत्ति 
के अधीन होकर उनकी यथेच्छ रचना करने लगता है अन्य के धर्म को 
अन्य में आरोप करने लगता है । अतएव स्वप्न भी एक प्रकार की स्मृति 
है, चाहे वह मिथ्या और वनावटी हो । भ्रान्ति का निरोध किस प्रकार 
हो सकता है-- 
सिथ्ययोपलब्धिविनाशस्तत्वज्ञानात्स्वप्नविषया भिमानप्रणाञवत्प्रतिबोधे 

॥ ३५ ॥ (उत्तर पक्ष) 

जिस प्रकार जाग्रतावस्था में स्वप्न का अभिमान नष्ट हो जाता है 
इसी प्रकार तत्वज्ञान के होने पर मिथ्याज्ञान नष्ट हो जाता है । 

प्रश्त--मिथ्याज्ञान किसे कहते हैं ? 

उत्तर--जैसे दूर से स्थाणु को देखकर यह भ्रम होता है कि यह 
पुरुष है वाक्य ? ऐसे ही वस्तु कुछ और हो और उसको समझा कुछ 
और जावे, इसको भिथ्या ज्ञान कहते हैं । 

प्रश्न--तत्वज्ञान किसे कहते हैं ? 

उत्तर--जो पदार्थ जेसा हो, उसको वैसा ही जान लेना तत्वज्ञान 
कहलाता है, स्थाणु और पुरुष को पुरुष समझना यही तत्वज्ञान है। 
कोई पदार्थ नष्ट नहीं होता कितु उसका तत्वज्ञान होने से मिथ्याज्ञान 
नष्ट हो जाता है। जैसे वालू को देखकर जो ज्ञान हुआ था, यथार्थ 
ज्ञान होने पर वालू नष्ट नहीं हो जाती किन्तु उसको भ्रम से पानी समझ 
लिया था यह मिथ्याज्ञान नहीं रहता । इसी प्रकार जाग्रत में पदार्थ या 
उनके संस्कार नष्ट नहीं होते किन्तु स्वप्नविषयक उन्तका मिथ्या भिमान 
दूर हो जाता है। 

अब मिथ्याज्ञान की सत्ता सिद्ध करते हैं-- 

बुद्ध श्चेव॑ निमित्तसाड्ूवो पलभ्यात्‌ ॥। ३६ ॥ (उत्तर पक्ष) 

जैसे वस्तुसत्ता अनिवार्य है अर्थात्‌ उसका अभाव नहीं हो सकता 
वैसे ही मिथ्या बुद्धि का भी अभाव नहीं होता । केवल जिप्को तत्वज्ञान 
हुआ है, उसके आत्मा से मिथ्याज्ञान दूर हो जाता है, अन्यत्न उसकी 
उत्पत्ति और स्थिति देखी जाती है । अत: निमित्त और सज्ड्राव के होने 
से मिथ्याज्ञान की सत्ता है अब इसके भेद दिखलाते हैं-- 
तत्वप्रधानभेदाच्च मिथ्याबुद्ध द विध्योपपत्ति: | ३७ ।। (उत्तर पक्ष) 

जो वस्तु हो उसको तत्व कहते हैं और जिसका उसमें ज्ञान हो उसे 
प्रधान कहते हैं । तत्व और प्रधान इन दो भेदों के होने से मिथ्याबुद्धि 
दो प्रकार की है। जैसे रस्सी जो एक वस्तु है, तत्व है और सर्प जिसका 
उसमें ज्ञान होता है, प्रधान है। यही कारण है कि रस्सी में सर्प का 
ज्ञान होता है। यद्यपि तत्वज्ञान के होने पर मिथ्याज्ञान की निवृत्ति 
हो जाती है तथापि जब तक ठत्वज्ञान नहीं होता, तव तक तो मिथ्या- 
ज्ञान की सत्ता (चाहे वह भ्रमात्मक ही हो) माननी पड़ती है तत्व ज्ञान 
की उत्पत्ति किस प्रकार होती है, यह दिखला ते हैं-- 

समाधिविशेषाभ्यासात्‌ ।। ३८ !। (उत्तर पक्ष) 

इन्द्रियों के अर्थों से मन को रोककर आनन्दघन परमात्मा में लगाना 
समाधि है और समाधि के अभ्यास करने से तत्वज्ञान होता है। तत्व- 
ज्ञान के होने में मन की चंचलता सवसे वड़ी रुकावट है और जब तक 
इन्द्रियों का विषयों के साथ सम्बन्ध रहता है तव तक मन स्थिर नहीं 
होता । जव समाधि के अभ्यास से मन को विषयों से रोका जाता है; 
तब तत्वज्ञान की उत्पत्ति होती है। 

वादी शद्धा करता है-- 

नार्थविशेषप्राबल्यात्‌ ॥ ३६ ॥ (पूर्व पक्ष) 

समाधि का सिद्ध होना कठिन ही नहीं, किन्तु असम्भव सा है क्‍यों 
कि इन्द्रियों के अर्थ ऐसे प्रवल हैं कि विना इच्छा के भी मनुष्य को अपनी 
तरफ खींचते हैं जव तक इन्द्रिय वर्तमान है, और उनके विषय भी संसार 
में विद्यमान हैं, तब तक यह असम्भव है कि' मनुष्य का मन:उनसे हट 

सके । हटना तो एक तरफ यह तो उनसे तृप्त भी नहीं होता । इसी की 
पुष्टि में दूसरा हेतु देते हैं-- रे 38 

क्षुदादिभिः प्रवत्तनाच्च ॥ ४० ॥ (उत्तर पक्ष) 

भूख, प्यास, सर्दी, गर्मी और बीमारी आदि उपाधियाँ जो स्वा- 
भाविक हैं, कभी मनुष्य को स्थिर चित्त नहीं होने देतीं। इन स्वाभाविक 
रुकावटों के होने से समाधि का होना असम्भव है और समाधि के न 
होने से तत्वज्ञान नहीं हो सकता और तत्वज्ञान के अभाव में मुक्ति केवल 
कल्पित रह जाती है। 

अब इसका उत्तर देते हैं-- 

पुर्वंकृुतफलानुबन्धात्तदुत्पत्ति ।। ४१ ॥ (उत्तर पक्ष) 

यदि मनुष्य बार-वार समाधि के लिये यत्न करे तो पूर्वजन्मकृत 
कर्मों की सहायता से समाधि सिद्ध हो सकती है | यदि इस जन्म में न 
होगी तो अगले जन्म में अवश्य होगी । अभ्यास में वड़ी शक्ति है, जब 
लौकिक कार्यों में किया हुआ अभ्यास निष्फल नहीं जाता तव पारलौ किक 
कार्यों में यह निष्प्रभाव क्‍यों कर हो सकता है ? 

:इसी की पुष्टि में और हेतु देते हैं-- 

अरण्यगुहापुलिना5४दिबु योगाभ्यासोपदेश: ।। ४२ ॥ (उत्तर पक्ष) 

योगाभ्यास का जो उपदेश दिया गया है, वह प्रत्येक स्थान पर नहीं, 
किन्तु वन, गुहा, नदी तीर आदि एकांत स्थानों में बैठकर योगा भ्यास करना 
चाहिए ।। क्योंकि इन स्थानों में विक्षेप नहीं होते या बहुत ही कम होते 
हैं, जिनको अभ्यास से निवारण किया जा सकता है अव शंका करते हैं-- 

अपवर्गेष्प्येव॑ प्रसद्भः ॥॥ ४३ ॥ (पूर्व पक्ष ) 

यदि विना इच्छा के अर्थ मनुष्य को अपनी ओर खींच सकते हैं तो 
मुक्ति में भी कोई वेषयिक ज्ञान से नहीं वच सकता | क्योंकि मुक्ति में 
केवल इच्छा ही नहीं होती, संसार के. विषय तो बिना इच्छा के भी 
मुक्त पुरुष को अपनी ओर खींचेंगे । 

अब इसका उत्तर देते हैं-- 

न निष्पन्नाकश्यम्भावित्वात्‌ )। ४४ ॥ 

: “मुक्तांवस्था में स्थूल शरीर के न रहने से वाह्य विषयों का ग्रहण 

नहीं हो सकता । क्योंकि वाह्म विषयों के ज्ञान के लिये चेष्ठा और इंद्रियों 

के आश्रय का होना आवश्यक है । परल्तु मुक्तावस्था में न तो शरीर ही 
रहता है न इन्द्रिय, इसलिये उनसे उत्पन्न होने वाला विषय ज्ञान क्‍यों 
कर हो सकता है ? इसी की पुष्टि करते हैं-- 

तबभावश्थापवर्ग ॥ ४५ ॥ (उत्तर पक्ष) ८208 न 

ज्ञानोत्पत्ति का कारण जो शरीरादि का समुदाय है, धमाधर्म संस्कारों 
के न रहने से जो शरीरोत्पत्ति का कारण है मोक्ष में उसका प्रभाव हो 
जाता है, इन्द्रियों के अभाव होने से उनके अर्थों का शान कैसे लि 
है ? इसलिये मोक्ष में मिथ्या बुद्धि की आशंका करना ठीक नहीं । अब 
मोक्ष प्राप्ति के साधन दिखलाते हैं--- 
तदर्थ यमनियमास्यामात्मसंस्कारो योगाच्चाध्यात्मविध्युपाये: ॥ ४६॥ 

(उत्तर पक्ष) 

योंगशास्त्र के विध्यानुसार यम नियमादि आठ अझ्ों के द्वारा 
आत्म संस्कार करना चाहिये | 

प्रश्न--योग के आठ अज् क्‍या हैं ? 

उत्तर--(१) यम, (२) नियम, (३) आसन, (४) प्राणायाम, (५) 
भ्रत्याहार, (६) धारणा, (७) ध्यान, (८5) समाधि । इनकी व्याख्या 
योगदर्शन के साधनपाद में की गई है। 

प्रश्व--क्या योगाभ्यास के विना मुक्ति नहीं हो सकती ? 

उत्तर--योग्र के विना तत्वज्ञान का होना कठिन है और तत्वज्ञान के 
विना मुक्ति नहीं हो सकती इसलिए मुमुक्षु को योगाभ्यास आवश्यक है। 

भ्श्न--योग और समाधि से तत्वज्ञान होने में क्या प्रमाण है ? 

उत्तर--यदि कोई पूछे कि मिसरी के मीठा होने में क्या प्रमाण है 
तो इसका उत्तर यह है कि या तो जिन्होंने मिसरी को खाया है उनसे 
पूछो या खुद खाकर देख लो, इसके सिवाय और क्या प्रमाण हो सकता 
है ? इसी प्रकार या तो योगियों से जाकर पूछो या खुद योग करके 
देखो योग के अतिरिक्त ओर भी मोक्ष के साधन हैं-- 

ज्ञानग्रहणम्या स्तहिद्येश्वसह संवाद ॥| ४७॥ (उत्तर पक्ष) 

योगसाधन के अतिरिक्त मोक्ष प्राप्ति के लिए मुमुक्षु को अध्ययन 
श्रवण और मनन के द्वारा तत्वज्ञान का निरन्तर अभ्यास करना चाहिए। 
इसके अतिरिक्त बुद्धि को परिपक्व बनाने के लिए तत्वज्ञानियों के साथ 

सम्वाद भी करना चाहिए। क्योंकि विना अभ्यास के ज्ञान की वृद्धि 
और विना सम्वाद के बुद्धि की परिपक्त्रता और संदेहों की निवृत्ति नहीं 
हो सकती । सम्वाद किस प्रकार करना चाहिये-- 

तें शिष्यगुरुसब्रह्मचा रिविज्विक्षयोईथिरनसूयिभिरभ्युपेयाद्‌ ॥ ४८ ॥। 

(उत्तर पक्ष) 

प्रथम तो अपने से अधिक विद्वान गुरु से संवाद करना चाहिये, वह 
संवाद शास्त्रार्थे की रीति पर नहीं, किन्तु जिज्ञासु होकर विनीत भाव 
से प्रश्त करता चाहिये | और उत्तर पाकर धृष्टता या हठ नहीं करना 
चाहिये । यदि कुछ सन्देह रहे तो नम्र भाव से विनीत शब्दों में उसे 
निवेदन करना चाहिए गुरु के अतिरिक्त ज्ञान की हढ़ता के लिये अपने 
सप्ताध्यायी तथा योग शिष्यों के साथ भी प्रेमपूर्वक संवाद करना 
चाहिये। इस प्रकार सम्वाद करने से तत्वज्ञान की प्राप्ति में सहायता 
मिलती है। यदि अपने से अधिक विद्वान न मिले तो क्या करे- 

प्रतिपक्षहीनमपि वा प्रयोजनार्थंमधित्वे ।। डंडे ॥ (उत्तर पक्ष) 

जिसको तत्वज्ञान की जिज्ञासा हो यदि उसे पूरा तत्वज्ञानी गुरु न 
मिले तो दूसरे विचार शील पुरुषों से भी प्रतिपक्ष हीन होकर अर्थात्‌ 
अपना कोई पक्ष स्थापन न करके संवाद करे। जिज्ञासु को आग्रह न 
करना चाहिये क्‍योंकि आग्रही मनुप्य सत्य को प्राप्त नहीं हो सकता 
यदि तत्वज्ञान के लिये वाद ही उपयुक्त है तो जल्प और वितण्डा का 
उपयोग किस अवसर पर करना चाहिये-- 

तत्वाध्यवसायसंरक्षणार्थ जल्पवितण्डे बीजप्ररोहसंरक्षणार्थे कण्टक- 
शासाइप्ररणवत्‌ ॥ ५० ॥ (उत्तर पक्ष) 

जिस प्रकार बीज वोने वाले का प्रयोजन केवल अन्न और फल से 
होता है, परन्तु उसकी रक्षा के लिये खेत के चारों तर्फ उसे काँटों की , 
बाढ़ लगानी पड़ती है जिससे दुष्ट जन्तु उस अन्न या फल को उसका 
अभिप्रेत है किन्तु हेतुक और नास्तिक लोग अपने कुतक हेत्वाज्ञान को 
जटिल और संशयास्पद वना देते हैं उनसे उसकी रक्षा करने के लिये 
कभी-कभी जल्‍प और वितण्डा को भी आवश्यकता होती है | अतएव 
अपने अवसर पर ही इनका प्रयोग करना चाहिये न कि सवंदा । 

॥ इतिचतुर्थाध्यायस्य द्वितोयमान्हिकम चतुर्थाध्यायः समाप्त: ॥ 

अथ प्रग्ञमीष्ध्याथे प्रथमाहिकम्‌ 


पहले अध्याय में दिखला चुके हैं कि साधम्यं और वैधर्म्य भेद से 
अनेक प्रकार की जाति होती हैं जिनका सविस्तार वर्णन इस अध्याय 
में किया जाता है। जातियों के निम्नलिखित २४ भेद हैं । 
साथरस्यवेधरम्योत्कर्बापकर्षवर्ण्यावण्ये विकल्पसाध्यप्राप्त्यप्राध्तिप्रसद्भ- 
प्रतिहृष्ठान्तानुपत्पत्तिसंशयप्रकर णहेत्वर्थापत्यविशेषोपपत्युपलब्ष्यनुपल- 
व्यिनित्यानित्यकार्यसमा ।। १ || 
१--साधम्यंसम, २--वैधम्यंसम, ३--उत्कर्षसम, ४--अपकर्षसम, 
५--वण्यंसम, ६--अवण्यंसम, ७--विकल्पसम, ८--साध्यसम, ्ै-- 
प्राप्तिसम, १०--अप्राप्तिसम, १ १-प्रसद्भसम, १२--प्रतिहृष्टान्तसम, 
१३--अनुपत्तिसम, १४--संशयसम, १५--प्रकरणसम, १६--हेतुसम, 
१७--अर्थापत्तिसम, १८--अविशेषसम, १६--उपपत्तिसम, २०--उप- 
लबव्धिसम, २१--अनुपलब्धिसम, २२--नित्यसम, २३--अनित्यसम, 
२४--कार्यसम । ये २४ जाति भेद हैं जो कि ये साधर्म्यादि की समता से 
उत्पन्न होते हैं इसलिए इन सब के अन्त में 'सम' शब्द दिया गया है। 
इनका लक्षण आगे क्रमशः सूत्रकार ही करते हैं । प्रथम साधम्यंसम और 
बेधम्येसम का लक्षण-- 
साधर्स्य॑वंधर्स्यास्थामुपसंहार तद्धमंविपर्ययोपपत्ते: साधस्यवैघरम्यंसमो २॥। 
जव साधम्य से साध्य में विपरीत धर्म देखा जावे, तव साधर्म्ये से 
ही साध्य का खण्डन हो जाता है, इसको साधम्यंसमदोष कहते हैं। जेसे 
किसी ने कहा कि घटादि उत्पत्तिमान होने से कार्य है, अतएव अनित्य 
है। इस पर दूसरा कहता है, जैसे आकाश निरवयव होने से नित्य है 
वेसे ही शब्द भी निरवयव होने से नित्य है । परन्तु ये दोनों दुष्ट हेतु 
हैं क्योंकि कार्य के साथ किसी गुण के मिलने से अनित्य होना और 
 फहोशतर २ र२०.... 


७ 0-0.7वगा7ं (7५3 ४३ ४७५३॥३५३ (0॥8०॥०ा. 


00260 0५ ५8 कम व्ष्णोये 509५709॥07 (#श्ाव्वं व70 85460 


१ आ० २२१ 


कारण के साथ किसी गुण का साधर्म्य होने से नित्य होना साध्य के 
निर्णय में पर्याप्त नहीं, इसके लिये किसी अन्य हेतु की आवश्यकता है | 
तात्पयं यह है कि दो पदार्थों में किसी एक घर्मं के मिलने से जो समता 
का प्रतिपादन करना है, उसको साधम्यंसम दोष कहते हैं। एसे ही 
वंधम्यंसम में दो पदार्थों के विरुद्ध धर्मों को लेकर उनकी [विषमता का 
प्रतिपादन किया जाता है। जैसे कोई कहे कि आकाश के विरुद्ध उत्पत्ति 
धर्म होने से शब्द अनित्य है। इस पर दूसरा कहे कि नित्य आकाश के 
समान सावयव न होने से शब्द नित्य है और घटादि कार्यों से निरवयव 
होने के कारण शब्द विलक्षण है । यहाँ भी कोई विशेष हेतु नहीं क्योंकि 
शब्द में दोनों धर्म हैं, वह अनित्य घटादि के समान उत्पन्न होने वाला 
भी है और नित्य आकाश सहृश निरवयव भी. है । वाद करने वाले 
दोनों पक्ष इससे अपना-अपना प्रयोजन निकाल सकते हैं। इसलिये ये 
दोनों निर्णय के प्रतियोगी साधम्यंसम दोष कहलाते हैं । सारांश यह है 
कि दो पदार्थ परस्पर किसी एक धर्म के मिलने से एक जैसे नहीं हो 
जाते ओर नहीं किसी एक धर्म के न मिलने से वे आपस में एक दूसरे 
के प्रतिद्वन्दी हो जाते हैं। इसीकी पुष्टि करते हैं-- 
गोत्वाद गोसिद्धवर्तात्सद्धिः ॥ ३ ॥! 
केवल एक धर्म के साधम्य या वेधम्यंसम से साध्य को सिद्ध किया 
जाता है, उसमें अव्यवस्था दोष भी होता है। अतएव प्रत्येक पदार्थ की 
सिद्धि उसके सामान्य धर्मं से होती है। जैसे गौ पदार्थ की सिद्धि में 
गोत्व जाति और गवाकृति ही मुख्य कारण है न कि पुच्छ और विषा- 
णादि क्‍योंकि इनकी अतिव्याप्ति महिषादि में भी होती है अब उत्कर्ष 
सम वण्यंसम, विकल्पसम और साध्यसम का लक्षण कहते हैं-- 
साध्यहृष्टांतयोर्धभविकल्पादुभयसाध्यत्वाश्चोत्कर्षा पकर्ष वर्ण्या वर्ण्य - 
विकल्पासाध्यसमा: ॥ ४ ॥ 
साध्य और दृष्टांत के धर्म भेद से दोनों तरह सिद्ध होने वाले 
उत्कर्षसमादि ६ दोष होते हैं। जहाँ अविद्यमान धर्म के साथ तुलना 
करके साध्य को वर्णन किया जावे, उसे उत्कर्षसम कहते हैं । जेसे किसी 


(७०-0.एव्रा। ६70५8 |४७॥8 '४५३॥३५३ (७0॥७९००॥. 


२२२ एछांत्ा।260 0५ ५७ ज्यीयदर्शनीःभीपीसुवीद 870 604/60 


ने कहा है कि घट के सहश उत्पन्न होने से शब्द भी अनित्य है, इसके 
उत्तर में दूसरा कहता है कि अनित्य होना और उत्पत्तिधमंक होना ये 
दोनों धर्मरूपवान पदार्थ में होते हैं, जब शब्द उत्पत्तिधर्मंक और अनित्य 
है तो वह रूपवान भी है। यहाँ शब्द में रूप नहीं था परन्तु वादी को 
परास्त करने,के लिये उसकी अधिक कल्पना करली गई इसी को उत्कषषे- 
सम कहते हैं । अं 

जहाँ विद्यमान धर्म को साध्य से पृथक्‌ करके वर्णन किया जावे 
उसे अपकर्षसम कहते हैं । जैसे किसी ने कहा कि रूपरहित आकाश 
कार्य और अनित्य नहीं इसलिये शब्द भी रूप रहित होने के कार्य और 
अनित्य नहीं । यहाँ शब्द में जो उत्पत्ति का धर्म था, उसको रूप रहित 
होने से पृथक्‌ किया गया ! जो साध्य और उसका हेतु वर्णन करने योग्य 
हैं, वह वर्ण्यंसम और जो वर्णन करने योग्य नहीं, वह अवरण्यंसम कहलाते 
हैं वस्तु में कौनसा धर्म बर्णनीय है और कौनसा अवर्णनीय, यह बुद्धि 
से जाना जाता है, इसलिए इनके दृष्टान्त नहीं दिए । जो धर्म वस्तु को 
सिद्ध करने वाला है, दृष्टांत में उनके विकल्प से साध्य को संदिग्ध 
बनाना विकल्पसम दोष कहलाता है। जैसे कहा जावे कि क्रियावान 
वस्तु कोई भारी होती है जैसे लोहा और कोई हलकी होती है जैसे वायु, 
ऐसे ही क्रियावान कोई परिच्छन्‍न हो सकता है, जैसे डेला और कोई 
विभु हो सकता है, जेसे आत्मा । इसको विकल्पसम कहते हैं। 

साध्य में हप्टांत के एक धर्म मिलने पर सब धर्मों का साध्य मान 
लेना साध्यसम दोष कहलाता है । जैसे कोई कहे कि यदि डेला क्रिया- 
वान्‌ है। यदि आत्मा साध्य है तो डेला भी साध्य है, इत्यादि दोनों एक 
से हैं। अब उक्त आपेक्षों का समाधान करते हैं-- 

किचित्साध स्पदिपसंहारसिद्धेवधर्स्यावप्रतिबेध: | ५ ॥ 

जहां कुछ साधर्म्य होता है, वहीं साध्य की सिद्धि होती, उसमें किसी 
धर्म के विरुद्ध होने से उसका खण्डन नहीं होता सम्बन्ध सहित किसी 
धर्म में मिल जाने से उपमान सिद्ध होता है। जैसे यह दृष्टांत देना कि 
गो के सहश नील गाय होती है जिस धर्म में गो और नील गाय का 

साहश्य है उसी धर्म के मिलने से दृष्टान्त की उपयोगिता सिद्ध होती 
है। विरुद्ध धर्म के भेद से सनातनधर्मं की एकता का खण्डन नहीं होता । 
तात्पयं यह है कि जिन अंशों में गौ और नीलगाय में साधर्म्य है, वह 
विरुद्ध अंशों के वेधरमम्यं से खण्डित नहीं होता । दृष्टांत में दाष्टांत का 
कोई एक धर्म मिलना चाहिए, यह आवश्यक नहीं कि इनके सारे धर्म 
ही आपस में मिलें। अतएव उत्कर्ष समादि दोनों से वैधरम्य॑ को लेकर 
साध्य का खण्डन करना ठीक नहीं । इस पर एक हेतु और देते हैं-- 

साध्यातिदेशाच्च हृष्टान्तोपपत्ते: | ६ ॥। 

इृष्टान्त में साध्य का एक धर्म मिलना चाहिए सव धर्मों के मिलने 
की कोई आवश्यकता नहीं । यदि सब धर्म मिल जायें तो साध्य में और 
दृष्टांत भेद ही क्या रहा, भेद न रहने से वह फिर साध्य को क्‍या सिद्ध 
करेगा ? अतएव साध्यसम प्रतिषेध अयुक्त है | अब प्रतिसम और अप्र- 
तिसम का लक्षण कहते हैं-- ः 

प्राप्य साध्यसप्राप्य वा हेतोः प्रष्त्या अविशिष्टत्वादप्राप्त्या असाध- 
कत्वाच्च प्राप्त्यप्राप्तिसमों ॥| ७ | ॥ 

हेतु साध्य से मिलकर उसको सिद्ध करता है अथवा विना मिले यदि 
मिलकर सिद्ध करता है तो दोनों में किसी एक को विशेषता न होने से 
कोन सिद्ध करता है और कौन सिद्ध होता है इसकी कुछ व्यवस्था न 
रहेगी। अर्थात्‌ मिलने से उनमें साध्य साधक भाव नहीं रह सकता | 
यदि विना मिले हेतु का साध्य को सिद्ध करना मानोगे तो भी साध्यः को 
सिद्ध न हो सकेगी | क्योंकि दीपक उसी वस्तु को सिद्ध करता है, जिस 
पर उसका प्रकाश पड़ता है जिस वस्तु से उसके प्रकाश का मेल नहीं 
होता । उसको सिद्ध नहीं करता । अतएव प्राप्ति से प्राप्तिससम और 
अप्राप्ति से अप्राप्तिसम दोश उत्पन्न होते हैं इसका उत्तर देते हैं-- 

घटादिनिष्पित्तिदशनात्‌ पीडने चाभिच्ारादप्रतिषेघ: | ८ ॥ 

उक्त दोनों प्रकार खण्डन ठीक नहीं क्योंकि कहीं हेतु की प्राप्ति से 
और कहीं अप्राप्ति से भी साध्य की सिद्धि प्रत्यक्ष देखने में आती है | 

-घटादि कुम्हार चाक और मिट्टी के मिलने से सिद्ध होते हैं । अभिचार 


(७०-0.7व्रा। (7५8 ४६ ४५३॥३५३ (७0॥8९९००॥. 


एंत्ा।260 0५ ५8 जम “देश भषिर्नुर्त | 900 602760[ 
२२४ नन्‍्याय-दशन दि 


(साजिश) आदि विना मिले हो गुप्त रीति पर अपना अभाव दिखलाते 
हैं इसलिए प्राप्तिसम और अप्राप्तिसम प्रतिषेध अयुक्त हैं। अब प्रसद्भम- 
सम और प्रतिहृष्टांतससम का लक्षण कहते हैं-- 

हृष्टांत्म कारणा5नुपदेशात्‌ प्रत्यवस्थानाच्च प्रतिहृष्टांतेन प्रसद्भ- 
प्रतिहृष्ठांससमों ।। ६ ।॥। 

कारण का कारण और दृष्टांत का दृष्टांत नहीं होता, जब कारण के 
कारण या दृष्टांत के दृष्टांत की जिज्ञासा की जाती है, तव फिर उनके 
कारण और दष्टांत का भी प्रसद्भ उत्पन्न होता है, इसको प्रसज्भसम दोष 
कहते हैं और प्रत्येक दृष्टांत में इस दोष की सम्भावना करना प्रतिद्ृष्टांत 
सम दोष कहलाता है । जैसे कहा जाबे कि क्रियावान्‌ होने से वायु चलती 


है इस पर प्रतिवादी कहें कि वायु क्रियावान्‌ क्‍यों है ? प्रसद्भगसम का . 


उदाहरण है दूसरे प्रतिदृष्टांतससम का उदाहरण यह है । यदि घटि का _ 


हृष्ठांत अनित्य है तो आकाश के दृष्टांत से नित्य है। अव प्रसद्भसम 
का खंडन करते हैं-- 

प्रदीपा55दानप्रसद्भनिवृत्तिदििनिनृत्तिः ॥ १० ॥ 

जैसे अंधकार में रक्खे हुए पदार्थों को जानने के लिए दीपक जलाया 
जाता है किन्तु दीपक को जानने के लिये दूसरा दीपक नहीं जलाया 
जाता ऐसे ही जिस हेतु या दृष्टांत से साध्य को सिद्ध किया जाता है, 
उस हेतु या हृष्टांत को सिद्ध के लिए अन्य हेतु या हृष्टांत की आवश्यकता 
नहीं होती । क्योंकि जिसको लौकिक या परीक्षक सामान्य रूप से समझ 
सकें, वह दृष्टांत कहलाता है । वस जैसे दीपक की सिद्धि के लिये अन्य 
दीपक की आवश्यकता नहीं । अब प्रतिदृष्टांतससम खंडन करते हैं-- 

प्रतिहृष्टांतहेतुत्वे च नाहेतुद्द ष्लांतः ॥ ११ ॥॥ 

दृष्टांत के खंडन में प्रतिहृष्टांत दिया जाता है, जब दृष्टांत से साध्य 
की सिद्ध नहीं होती तो प्रतिदृष्ठांत से उसका खंडन कैसे हो सकता है ? 
ओर प्रतिदृष्ठांत की सिद्धि में प्रतिवादी ने कोई विशेष हेतु भी नहीं दिया, 
यदि प्रतिदृष्टांत को हेतु न माना जावे तो फिर दृष्टंत ने क्या अपराध 
किया है जो उसको हेतु माना जावे अब अनुत्पत्तिसम का लक्षण कहते हैं-- 

प्रायुत्पत्ते: ऊारणाभावादनुत्पत्तिसमः ।। १२ ॥। 

अनुत्पत्ति से खंडन करना अनुत्पत्तिसम दोष कहलाता है। जैसे- 
अयत्न के पश्चात्‌ उत्पन्न होने से घट के समान शब्द भी अनित्य है, ऐसा 
कहने पर प्रतिवादी को यह दोष देना कि उत्पत्ति से पहले अनुत्पन्न शब्द 
मे प्रयत्न के पश्चात होने वाला धर्म अनित्यता का कारण ही नहीं हो 
सकता, इससे शब्द का नित्य होना सिद्ध है। इस प्रकार अनुत्पत्ति के 
इष्टान्त से उत्पत्ति का खंडन करना अनुत्पत्तिसम दोष कहलाता है। 
अब इसका उत्तर देते हैं । 

तथाभावदुत्वन्तस्य कारणोपपत्तेनं करणप्रतिबेधः | १३ ॥ 

उत्पत्ति से पहले शब्द का अभाव है क्योंकि उत्पन्न होकर ही शब्द 
कहलाता है, उत्पत्ति से पूर्व जब शब्द नहीं है, तव अनुत्पत्ति को कारण 
मान कर उत्पत्ति का खंडन करना ठीक नहीं । प्रयत्न की आवश्यकता 
(जो अनित्यता का हेतु है) शब्द की उत्पत्ति से ही सम्बन्ध रखती है। 
तात्पर्य यह कि जव कार्य ही मौजूद नहीं है, तो उसके कारण का खण्डन 
कैसा ? कार्य की विद्यमानता में ही उसके कारण का खंडन या मंडन 
किया जा सकता है । अतएव अनुत्पत्तिसम दोष अनुत्पन्न है । अब संशय- 
सम का लक्षण कहते हैं-- 

सामान्यहष्टांतयो रेन्द्रियकत्वे समाने नित्यानित्यसाध स्यात्‌ संशयसम: ।१४॥ 

संशय को हेतु मान कर जिसका खण्डन किया जावे, उसको संशय- 
सूम कहते हैं। जैसे यह कहने पर कि घटादि अनित्य कार्यों के सहश 
क्रिया से उत्पन्न होने के कारण शब्द अनित्य है, प्रतिवादी यह दूषण दे 
कि सामान्य गोजाति में और घटादि कार्य में इन्द्रिययोचर होना धर्म 
वरावर है अर्थात्‌ जैसे गोत्व जाति इन्द्रिय से ग्रहण की जाती है, वैसे 
ही घटादि कार्य भी | घटादि के समान इन्द्रिय ग्राह्म होने पर भी सामान्य 
जाति नित्य है। इसलिये घटादि के हृष्टांत से और कार्यत्व के हेतु में. 
शब्द को अनित्य कहना संदिग्ध है । क्‍यों नित्य अनित्य के साधर््य से 
संशय उत्पन्न होता है । इसको संशयसम प्रतिषेध कहते हैं का 

साधर्म्पात्यशंशये न शंशयो वैधर्म्यादुभयथा वा संशयोध्त्यन्त्सेशय- 

प्रसड्भो नित्यत्वा नभ्युपगपाच्च सामान्यस्याप्रतिषेषः | १५ ॥| 

साधम्य॑ से संशय होता है, जैसे स्थाणु और पुरुष में साधरम्यं होने 
से संशय उत्पन्न होता है, परन्तु वैधम्यें से जव उन के विशेष धर्मों का 
भेद मालूम होता है, तव संशय निवृत्त हो जाता है । ऐसे ही क्रिया जो 
शब्द का कारण है उससे उत्पन्न हुये कार्य शब्द के अनित्य होने में 
बैधम्यं के कारण जो सामान्य जाति से उसका है संदेह उत्पन्न नहीं होता । 
यदि वैधम्यं के होने पर भी संदेह माना जावे तो फिर संदेह की कोई 
सीमा न रहेगी | अतएव शब्द के विशेष धर्म का ज्ञान होने से नित्यत्व 
की आशइऊ्भा न रहेगी । क्योंकि जब तक स्थाणु और पुरुष के साधर्म्य का 
ज्ञान है, तभी तक संशय है। जहाँ इनके वैधर्म्य का ज्ञान हुआ, फिर 
संशय रह नहीं सकता । अतएव संशयसम प्रतिषेध अयुक्त है। अब 
प्रकरणसम का लक्षण कहते हैं-- 

उभयसाघर्म्यातु प्रक्रियासिद्ध: प्रकरणसमः ॥ १६ ॥ 

दोनों पक्ष की प्रवृत्ति को प्रक्रिमा कहते हैं। और वह नित्य और 
अनित्य के साधर्म्यं से उत्पन्न होती है। जैसे किसी ने कहा कि अनित्य 
घटादि कार्य के सहश होने से शब्द भी अनित्य है, इस पर प्रतिवादी ने 
कहा कि नित्य आकाश के सदश आकृति और शरीर रहित होने से शब्द 
नित्य है । अर्थात्‌ एक पक्ष अनित्य घट के साधम्यं से शब्द को अनित्य 
सिद्ध करता है । दुसरा उसी“को नित्य आकाश के साधम्यें से नित्य सिद्ध 
करता है। इसी को प्रकरणसम दोष कहते हैं । अव इसका खण्डन करते 
हैं 

प्रतिपक्षात्प्रकरणसिद्ध: प्रतिषेघानुपपत्ति: प्रतिपक्षोपपत्त: ॥१७॥ 

दोनों के साधम्य से प्रक्रिया की सिद्धि होने में दोनों में से एक ही पक्ष 
सिद्ध होगा, दोनों तो सिद्ध हो ही नहीं सकते । दोनों में से जो सच्चा 
पक्ष है, उसका खण्डन प्रकरणसम नहीं कर सकता । क्‍योंकि जब तक 
अनुसन्धान से तत्व का अवधारण नहीं कर सकता | क्योंकि जब तक 
अनुसन्धान से०क्षत्क का बनत्रफ्रारग, नहीं, होत कर्मी/व्तक प्रक्रिया रहती 

है, तत्व का निश्चय हो जाने पर फिर प्रक्रिया नहीं रहती । इसलिये 
प्रकरणसम दोष अयुक्त है। 

प्रश्न--यह कहना कि दोनों पक्षों में से एक ही पक्ष सत्य होगा ठीक 
नहीं मालूम होता । सम्भव है कि दोनों पक्ष सच्चे हों । यदि कहो कि 
दोनों का सत्य होना असम्भव है, क्योंकि सत्य एक ही होता है तो दोनों 
का मिथ्या होना भी सम्भव है । क्‍योंकि मिथ्या अनेक हो सकते हैं ? 

उत्तर--यह नियम अविरुद्ध पक्षों में है जहाँ परस्पर-विरुद्ध दो पक्ष 
हों अर्थात्‌ एक कहता है कि आत्मा नित्य है और दूसरा कहता है कि 
आत्मा अनित्य है तो यहाँ एक ही पक्ष सत्य होगा, या तो आत्मा का 
नित्य होना या अनित्य होना । यह नहीं हो सकता कि आत्मा नित्य 
भी हो और अनित्य भी । अब अहेतुसम का लक्षण कहते हैं-- 

त्रेकाल्यासिद्धहेंतो रहेतुसभः ।। १८ ।। 

हेतु जो साध्य को सिद्ध करने वाला है, तीनों काल में उसकी सिद्धि 
नहीं हो सकती | क्योंकि यदि यह मानें कि हेतु साध्य से पहले वत्तंमान 
था तो जब साध्य ही न था, तो वह हेतु किसका था और किसको सिद्ध 
करता था। यदि हेतु को साध्य के पश्चात्‌ माना जावे तो हेतु के अभाव 
में वह साध्य किसका था, जिससे उसको साध्य कहा जावे । और यदि 
दोनों का एक साथ होना माना जावे, तो कौन साध्य है और कौन हेतु ? 
इसका निर्णय किस प्रकार होगा ? इसलिये हेतु की तीनों काल में असिद्धि 
होने से अहेतुसम दोष उत्पन्न होता है । इसका उत्तर देते हैं- 

न हेतुः साध्यसिद्ध स्त्रकाल्यासिद्धिः ॥ १६ ॥ 

यह कहना कि हेतु को तीनों कालों में असिद्धि है, ठीक नहीं क्योंकि 
विना हेतु या कारण के कोई साध्य या कार्य सिद्ध नहीं होता जब तीनों 
काल में कारय्यं सिद्ध कारण की अपेक्षा रखती है, तव किसी काल में भी 
कार्य के लिये कारण का अभाव क्योंकर हो सकता है । और प्रतिवादी ने 
यह जो कहा था कि साध्य के अभाव में वह साधन किसका होगा ? 
इसका उत्तर यह है कि जो ज्ञेय है वही साध्य है, उसी का जानने वाला 


(७०-0.7व7 (0५98 ७॥४ ७५३॥३५३ ०0॥8०॥०॥. 

जो साधन है, उसको हेतु कहते हैं और जहाँ ज्ञेय है, वहीं उसका हेतु 


भी मौजूद है। फिर इसी की पुष्टि करते हैं-- ; 
' प्रतिषेधानुपपत्त : प्रतिषेद्धव्याप्रतिषेध: || २० ॥। 
: जैसे तुम हेतु के तीनों काल में असिद्ध होने से उसका खण्डन करते 
हो ऐसे ही तुम्हारे इस खंडन का भी खंडन किया जा सकता है, अर्थात्‌ 
तुम हेतु के सिद्ध होने से पहले उसका खंडन करते हो या पश्चात या 
हेतु और तुम्हारा खंडन दोनों एक साथ होंगे ? यदि कहो सिद्ध होने से 
पहले खण्डन करते हैं तो यह विलकुल असंगत है, क्योंकि वस्तु मौजूद 
होती है, उसी का खंडन किया जाता है और जो वस्तु है ही नहीं, उसका 
खण्डन कैसा ? यदि कहो कि हम सिद्ध होने के पश्चात्‌ खंडन करते हैं 
तो जब हेतु सिद्ध हो गया तो तुम्हारे खंडन करने से होता क्‍या है ? 
और यदि कहो कि हेतु और हमारा खंडन दोनों साथ-साथ रहेंगे तो 
यह हो नहीं सकता । दिन और रात एक साथ नहीं रह सकते । अतएव 
अहेतुसम प्रतिषेष अयुक्त है | अब अर्थापत्तिसम का लक्षण कहते हैं-- 

अर्थापत्तितः प्रतिपक्षसिद्ध रर्थापत्तिसमः ॥। २१ ॥ 

एक वात के कहने से दूसरी बात जो स्वयमेव॑ जानी जाती है उसे 
अर्थापत्ति कहते हैं । जहाँ इस अर्थापत्ति से प्रंतिपक्ष:्की सिद्धि होती है, 
उसे अर्थापत्तिसम दोष कहते हैं | जैसे कोई कहे कि उत्पन्न होने से शब्द 
अनित्य है इस पर दूसरा कहता है कि स्पर्श रहित होने से शब्द नित्य 
है। अर्थात्‌ जब घट के समान उत्पन्न होने से शब्द अनित्य है तो 
अर्थापत्ति से यह जाना गया कि आकाश के समान अस्पृष्ट होने से शब्द 
नित्य है। उन कप 

अब इसका खंडन करते हैं-- ४-75 


अनुक्तस्यार्थापत्ते:पक्षहानेरुपपत्तिरनुक्तत्यादनेकातिकत्वाच्चार्थात्ति: ॥ २शा 


अर्थापत्ति के अनुक्त और अनेकांतिक होने से अर्थापत्तिसम दोष 
खण्डित हो जाता है, क्योंकि उक्त से अनुक्त का खंडन भी सामथ्य के 
अनुसार होता है। जैसे यह कहा जावे कि भनुष्य प्राणी है तो इस कहने 
से यह आशय नहीं निकलता कि मनुष्य के सिवाय और कोई प्राणी 

नहीं ऐसे ही उत्पन्न होने से-शब्द अनित्य है इसका अर्थापत्ति से यह 
'तात्पयं निकालना किं अस्पृष्ट होने से शब्द नित्य है, सवंथा असज्भुत है। 
अतएब अर्थापत्ति के अनुक्त और अनेकान्तिक होने से अर्थापत्तिसम दोष 
ठीक नहीं अब अविशेषसम का लक्षण कहते हैं-- 


एकधर्मपपत्तेरविशेषे सर्वाविशेषषस ज्भात्‌ सद्भावोपपत्ते रविशेषससः २३) 
किसी एक धममम के साहश्य से दो पदार्थों को अविशेष एक ही माननां 
अविशेपसम दोष कहलाता है | जैसे शब्द और घट में उत्पन्न होना धर्म 
वरावर है इससे इनको एक ही समझ लेना और अस्तित्व धर्म सब पदार्थों 
में वरावर है, इसलिए, सवको एक ही समझकर दपण देना अविशेषसम 
प्रतिषेध है। अव इसका उत्तर देतें हैं-- 
क्वचित्तद्धर्मानुपपत्तेक्वचिच्चों प पत्ते: प्रतिबेधाभावः ।। २४ ।। 
एक धर्म को कहीं तो प्राप्ति है, और कहीं अप्राप्ति इसलिए अवबि- 
शेषसम अनैकांतिक होने से ठीक नहीं जैसे घट उत्पत्तिमान है, शब्द 
भी उत्पन्न होता है, यहाँ तो प्राप्ति है। परन्तु घट स्पशंवान्‌ शब्द नहीं, 
यहाँ अप्राप्ति है। अतंएवं अनेकांतिक होने से अविशेषमम दोष ठीक 
“नहीं । अव उत्पत्ति-सम का लक्षण कहते हैं-- 
उभयकारणोपपत्तेरुपपत्तिसम; ॥। २५ ॥| 
दोनों कारणों की उपलब्धि .होने से उपपत्यसम प्रत्यस्थान उत्पंन्‍्न 
होता है । जेसे शब्द के अनित्य होने का कारण उसका उत्पन्न होना है 
'तो उस. नित्य होने का कारण शब्द का अस्पृश्य होना है। इत्त दोत्नों 
कारणों की उपपत्ति होने से उपपत्तिसम दोष उत्पन्न होता है। इसका 
उत्तर देते हैं-- 
:.. उपपत्तिकारणास्यनुज्ञानावप्रतिषेषः ।। २६ | 
जब कि प्रतिवादी दोनों के कारणों की उत्पति को स्वीकार कर 
चुका है, फिर वह अनित्यता के कारण का खण्डन किस प्रकार कर 
सकता है । यदि परस्पर विरोध से एक का निषेष माना जावे, तो विरोध 
,दोनों में बराबर है । फिर दो में से एक की सिद्धि वह क्‍्योंकर कर 
“सकेगा: ?. अब उपलब्धिसम का लक्षण कहते हैं-- 
(७०-0.7व्या॥ (70५98 ४॥8 ४५३।३५३ (0॥७९०॥०॥ 

निर्विष्टका रणाभावेःप्युलम्भादुपलब्धिसम: ॥॥ २७ |! 

यदि कोई शब्द के अनित्य होने में यह हेतु दे कि घट के समान 
प्रयत्नजन्य होने से शब्द अनित्य है, इस पर प्रतिपक्षी कहे कि विना प्रयत्न 
के वृक्ष के पत्तों से वायु का स्पर्श होने पर जो शब्द होता है, वह भी 
अनित्य है। इस लिए वादी ने जो प्रयत्नजन्य होने का हेतु दिया है वह 
ठीक नहीं । इस प्रकार किसी नियत कारण के अभाव में भी साध्य की 
उपलब्धि होने से उपलब्धिसम प्रत्यवस्थान होता है । अव इसका उत्तर 
देते हैं-- 

कारणांतरादपि तद्धमॉपपत्तेरप्रतिषेधः ।। र८ || 

जब कि दूसरे कारणों से भी उस धमम का प्रगट होना सम्भव है 
इसलिये यह प्रतिषेध अयुक्‍त है क्योंकि प्रयत्न से उत्पन्न होने का प्रयोजन 
यह है, कि वह कारण से उत्पन्न होता है, चाहे चेतन के प्रयत्न से चाहे 
जड़ के परन्तु उसका कारण अवश्य है और जिसका कारण है वह अनित्य 
है। इससे प्रयत्नजन्य होने का खंडन नहीं होता और नहीं शब्द के 
.अनित्व का खंडन होता है । और यह माना कि शब्द बोलने-से उत्पन्न 
नहीं होता किन्तु पहले मोजूद था, वही प्रकट होता है केवल आवरण दूर 
हो जाता है, ठीक नहीं । क्‍योंकि यदि कोई आवरण होता है तो वह 
आँखों से भी दीखता है किसी आवरण के प्रत्यक्ष न होने से यह मानना 
पड़ता है कि शब्द उच्चारण से पहले नहीं था और जब उच्चारण से 
उत्पन्न हुआ तो वह अनित्य है। अब अनुपलब्धिसम का लक्षण कहते 
तनुपलब्धेरनुपलम्भादभावसिद्धों तदह्रिपरीतोपपत्तेरनुपलब्धिसमः ।।२६॥। 

प्रतिवादी कहता है कि आवरण के प्रत्यक्ष होने से उसका अभाव 
मानते हो तो उसके अभाव के प्रत्यक्ष होने से उसके अभाव का अभाव 
मानना चाहिए। आवरण के अभाव का अभाव सिद्ध होने से आवरण 
का भाव सिद्ध हो जायगा । और जब आवरण का भाव सिद्ध हो गया 
तब शब्द भी तित्य सिद्ध हो जायगा | इस प्रकार अभाव मानकर दूषण 
देना अनुपलब्धिसम प्रत्यवस्थान कहलाता है। अब इसका उत्तर देते हैं-- 

अनुपलम्भा5ःत्मंकत्वादनुपलब्घेर हेतु: ।। ३० ॥ 

अभाव के अभाव से यह हेतु निर्मूल है, क्योंकि अभाव भाव का 
होता है न कि अभाव का । जो वस्तु है उसकी उपलब्धि होती है और 
जो वस्तु ही कुछ नहीं, उसकी सर्वदा अनुपलब्धि है, फिर उसकी अनुप- 
लब्धि क्या हो सकती है ? अतएवं अभाव का अभाव न होने से अनुप- 
लब्धिसम प्रत्यवस्थान ठीक नहीं । फिर इसी की पुष्टि करते हैं-- 

ज्ञानविकल्पानांज भावाभावसंवेदनादध्यात्मम्‌ ॥॥ ३१ ॥। 

आत्मा में विषय ज्ञान के भावभाव का मन के द्वारा प्रत्यक्ष होता है, 
इसमें मुझे सन्देह है इसका निश्चय है, वह वस्तु है और यही नहीं है । 
इस प्रकार प्रत्यक्ष और अनुमान द्वारा अनेक प्रकार के ज्ञान विकल्प 
होते हैं । परन्तु यह अनुभव किसी को नहीं होता कि मैं शब्द का आव- 
रण देखता हुआ उसके अभाव का अभाव देखता हूँ । अतएव आत्म- 
संवेदनीय ज्ञानों में न होने के कारण भी शब्द के आवरण की कल्पना 
ठीक नहीं । अब अनित्य सम का लक्षण कहते हैं-- 

साधर्म्यत्तिव्यधर्मोपपत्ते: सर्वानित्वप्रसद्भादनित्यसम्‌ः ॥ ३२ ।। 

* साधम्य से तुल्य धर्म की उत्पत्ति होने पर सब में अनित्यत्व के 


प्रसज्भ के अनित्यसम प्रत्यवस्थान होता है। जैसे अनित्यघट के साधर्म्य' 


से शब्द अनित्य है, ऐसा कहने पर प्रतिवादी कहता है कि घट भी एक 
पदार्थ है, उसके साथ साधम्यें होने से सब पदार्थ अनित्य हैं । इस प्रकार 
अनित्यत्व के प्रसंग से दृूषण देना अनित्यसम प्रत्यवस्थान कहलाता है । 
अव इसका खण्डन करते हैं । 

साधर्म्यादसिद्धे: प्रतिषेधासिद्धः प्रतिषेध्यसाधर्स्पाच्च ॥। ३३ ॥ 

प्रतिवादी की दृष्टि में जब घट और शब्द का उत्पन्न होना रूप 
साधम्यं शब्द के अनित्य होने में पर्याप्त नहीं अर्थात्‌ घट के साधम्ये से 
शब्द अनित्य सिद्ध नहीं होता, तब वह घट के साधम्यें से सब पदार्थे 
को कैसे अनित्य सिद्ध करता है ? और सब में तो शब्द भी आ गया । 
अतः प्रतिवादी का उक्त कथन प्रतिज्ञा हानि दोष से ग्रस्त है, अतएव 
अयुक्त है। फिर इसी अर्थ की पुष्टि करते हैं---.. 2 


(७-0.7व्रा। ६70५8 ४७॥४ ५४५३॥३५३ (७0॥७९०॥०॥. 


रे एछांध्ा।260 0५ 0५8 ह्यायु-हशन भाषा नूवाद 870 609760[॥ 


हृष्टान्ते च साध्यसाधनभावेन प्रज्ञातस्य धर्मस्यहेतुत्वात्तस्य चोभय- 
थाभावाजन्ना विशेष: ।। ३४ ॥।। - 

* हृष्टांत में जो साध्य का साधक धर्म है, हेतु कहलाता है ओर वह 
हेतु किसी के अनुकूल होता है और किसी के प्रतिकूल और किसी के 
साथ उसका सामान्य सम्बन्ध होता है और किसी के साथ विशेष । 
सामान्य से साधम्यं और विशेष से वैधम्यें की उत्पत्ति होती है । केवल 
साधम्य या केवल वंधर्म्य का आश्रय लेकर किसी बात का प्रतिपादन 
या खण्डन करना ठीक नहीं क्योंकि ये दोनों सापेक्ष हैं । अतएव प्रति- 
वादी का केवल साधर्म्य से सबको अनित्य सिद्ध करना अयुक्त है। अब 
नित्यसम का लक्षण कहते हैं-- 

नित्यमनित्यभावादनित्ये नित्यत्वोप्पपत्तेनित्यसभः ।। ३५ ॥ 

* नित्य में अनित्य की और अनित्य में नित्य की भावना करने से 
नित्यसम प्रत्यवस्थान होता है । शब्द अनित्य है, यह जो वादी की प्रतिज्ञा 
है, इस पर प्रतिवादी कहता है कि शब्द में अनित्यपन नित्य है या 
अनित्य । यदि कहो कि नित्य है तो गुण के नित्य होने से ग्रुणी भी 
नित्य होगा । और यदि अनित्य कहोगे तो अनित्यत्व के अनित्य होने 
से शब्द नित्य हो जायगा । इसका खंडन करते हैं-- - 
प्रतिषेध्ये नित्यमनित्यभावादनित्येइनित्यत्वोपपत्ते: प्रतिषिधाभाव: ।३६॥। 

शब्द की अनित्यता को स्वीकार करके फिर उसे नित्य बतलाना 
ठीक नहीं । क्योंकि नित्यत्व का अनित्यत्व हेतु नहीं हो सकताः और 
हेतु के अभाव में साध्य सिद्ध नहीं हो सकता । उत्पन्न होकर शब्द नष्ट 
होने से उसका अनित्य होना सिद्ध है, फिर यह प्रश्त करना कि शब्द 
में 328 नित्य हैं वा अनित्य ? नहीं वन सकता क्‍योंकि जब 
त्यत्व का अभाव है तो फिर भाव कैसा ? अतएव नित्यसम दोष 
अयुक्त है । अब कार्य का सम लक्षण कहते हैं-- 

: प्रयत्नकाय्यनिकंत्वात्कार्यंसम: ।। ३७ |। / 7 ः 

' प्रयत्न के पंश्चात उत्पन्न होने के कारण शब्द अनित्य है इस प्रतिज्ञा 
पर यह कहना कि प्रयत्व के कार्य अनेक हैं: अर्थात्‌ प्रयत्न के पश्चात्‌ 

किन्हीं पदार्थों . की उत्पत्ति होती है किन्‍्हीं की अभिव्यक्ति । इसलिए 
प्रयत्नजन्य होने पर भी शब्द की उत्पत्ति ही क्यों मानीजाय, अभिव्यक्ति 
क्यों न मान्ती जाय । क्योंकि प्रयत्न के कार्य अत्तेक प्रकार के होते हैं । 
कार्य के अनेकत्व से कार्यसम दोष होता है। इसका उत्तर देते हैं-- 
कार्याप्यत्वे प्रयत्नाहेतुत्वमनुपलब्धिकारणोपपत्ते: || ३८ ॥ 
प्रयत्नजन्य होने से शब्द की उत्पत्ति और उसका कारें होना सिद्ध 
है, जहाँ प्रयत्न के पश्चात्‌ अभिव्यक्ति होती है, वहाँ आवरण अनुप- 
लव्धि का कारण होता है, उस आवरण को हटाने के कार्य की अभि- 
व्यक्ति होती है, परन्तु जहाँ उत्पत्ति होती है, वहाँ आवरण का अभाव 
है। शब्द की अभिव्यक्ति नहीं होती, क्योंकि उच्चारण से पहले न 
कहीं शव्द था और न कोई उसका आवरण था। इसलिए कार्यंसम 
प्रतिषेध अनैकान्तिक होने से अयुक्त है प्रतिवादी फिर कहता है-- 
प्रतिषेधेषपि सम्तानो दोष: || ३९ ॥ 
खण्डन में भी वही दोष है । यदि अनेकांत होने से कार्यसम अयुक्त 
है, तो उसका खण्डन भी एकांत न होने से प्रमाण नहीं हो सकता क्‍यों 
कि वह किसी का मंडन किसी का खंडन करता है और शब्द को अनित्य 
मानकर प्रयत्न के पश्चात्‌ उत्पत्ति मानी गई है और अनित्य मानकर 
अभिव्यक्ति । दोनों में विशेष हेतु का अभाव है अब सर्वेत्न इस दोष. 
को अभिव्याप्ति दिखलाते हैं-- 
सबंत्र व्‌ ।| ४० ॥| । हर] 
यह अनैकांतियत्व दोष जो कार्यसम में दिखलाया है, कितु भय. 
'जाति भेदों में इसकी असक्ति होती है अतएवं सव प्रमाण हैं । इनके 
प्रतिषेध में भी यही दोष प्रयुक्त होता है-- 
प्रतिषेघेति३प्रतिषेधेप्रतिषधदोषबद्दोीषः ।। ४१ ॥ " 
कैसे प्रतिषेधों में अनैकान्तिकत्व दोष हैं, ऐसे ही प्रतिषेधों के खण्डन 
में भी इस दोष की प्रसक्ति होती है। जैसे 'कार्य न होने से शब्द अनित्य 
है” यह पहला पक्ष है। 'कार्य के अनेक प्रकार का होने से इसमें कार्ये- 
सम दोष है' यह दूसरा पक्ष है। 'दोनों पक्षों में व्यभिचार दोष बराबर 

है” यह तीसरा पक्ष है। 'खण्डन के खण्डन में भी वही दोष है! यह चोथा 


पक्ष है । अब पाँचवाँ पक्ष कहते हैं-- 

प्रतिषेधं: सदोषमभ्युपेत्य प्रतिषेधवि प्रतिषेधसमानो दोषप्रसज्ों पता- 
नुज्ञा ॥ ४२ ॥। ः 

खण्डन अर्थात्‌ दूसरे पक्ष को सदोष मानकर खण्डन के खण्डन में 
अर्थात्‌ तीसरे पक्ष में भी दोष देना मतानुज्ञा नाम निग्रह स्थान है जिसका 
वर्णन अगले आ क्लिक में आवेगा यह पाँचवाँ पक्ष हैं । अव इसके आह्लिक 
के अन्तिम सूत्र से उपसंहार करते हैं-- 

स्वपक्षलक्षणापेक्षोपपत्युपसंहारेहेतुनिर्देशे परपक्षदोषाभ्युपगमात्स- 
मानो दोष इति ॥ ४३ ॥ 

अपने पक्ष को सिद्ध न करके प्रतिवादी के आक्षेप का खंडन करने 
से दोनों पक्ष असिद्ध रहते हैं । इसलिए जब कोई प्रतिवादी हमारे पक्ष 
में दूषण दे तो हमारा कतंव्य यह होना चाहिये कि हम अपने पक्ष में दोष 
का न होना सिद्ध करें | यदि हम दूषण का उद्धार किये विना प्रतिवादी 
के दिये हुए दोष में दोष निकालने लगे तो मानो हमने उसके वतलायें 
हुए का दोष का अपने पक्ष में होना स्वीकार कर लिया, जिससे दोनों 
पक्ष अप्रसिद्ध रहे । प्रतिपक्षी के दिए हुए दूषण का उद्धार न करके उसके 
दूषण में दूषण निकालना मतानुज्ञा निग्रह स्थान कहलाता है । जैसे किसी 
को किसी ने चोरी का दोष लगाया, अब यदि वह उसका निवारण करके 
दोष लगाने वाले को भी चोर सिद्ध करने लगे तो ऐसा करने से चाहे 
वह अपने विपक्षी को चोर सिद्ध कर दे परन्तु उसके अपने दोष का 


निवारण नहीं हो सकता । अपने दोष का निवारण तो तभी होगा जब 


कि वह अपने पर लगाये गये अपवादों की असारता प्रमाणों से सिद्ध 
करेगा । 


॥ पंचमाध्यायस्य प्रथमाह्निकं समाप्तस्‌ | 

थ हितोथमाबिकम्‌ 


पहले अध्याय में यह कह चुके हैं कि विप्रतिपत्ति और अप्रतिपत्ति 
इन दोनों के विकल्प से निग्रहस्थान उत्पन्न होते हैं निग्रहस्थान उनको 
कहते हैं कि जिनमें पड़कर वादी और प्रतिवादी निगृहीत (परास्व) हो 
जाते हैं अतएव वादी और प्रतिवादी के लिए उनका जानना परमावश्यक 
है अव इस आन्हिक में उनके भेद और लक्षण वतलाये जाते हैं-- 

प्रतिज्ञाहानि: प्रतिज्ाउन्तर प्रतिज्ञाविरोध: प्रतिज्ञासंन्यासो हेत्वन्तर- 
मर्थान्तरं निरर्थकमविज्ञातार्थमपार्थकमप्राप्तकालं न्यूनमधिक पुनरुक्त- 
मननुभाषणमज्ञानमप्रतिभा विक्षेपों सतानुज्ञा पर्य्यनुयोज्यो पेक्षण निर- 
नुयोज्योनुयोगाउपसिद्धांत्तो हेत्वाभासाश्च निग्रहस्थानानि ॥। १ | 

सब निग्रहस्थान २२ हैं, जिंनंका विवरण इस प्रकार है-- 

१--औअतिज्ञाहानि, २-प्रतिज्ञान्तर, ३--प्रतिज्ञाविरोध, ४--प्रतिज्ञा- 
संन्यास, ५--हेत्वन्तर, ६--अर्थान्तर, ७--निरर्थक, ८--अविज्ञातार्थ, 
4--अपार्थक, १०--अप्राप्तकाल, ११--न्यून, १२--अधिक, १३- पुन- 
रुक्त, १४--अननुभाषण, १५--अज्ञान, १६--अप्रतिभा, १७--विक्षेप, 
१८--मतानुज्ञा, १६-पर्यंनुयोग्योपेक्षण, २०--निरनुयोज्यानुयोग, 
२१--अपसिद्धांत, २२--हेत्वाभास । ये सत मिलकर २२ होते हैं । इनके 
लक्षण और उदाहरण पृथक्‌-पृथक्‌ वर्णन करते हैं। अब अतिज्ञाहानि 
का लक्षण कहते हैं-- 

प्रतिदृष्टांतघर्मा स्युनुज्ञा स्व॒हष्टांते प्रतिज्ञाहानि: ।। २ ॥। 

अपने पक्ष के विरुद्ध प्रतिवादी जो हेतु या दृष्टांत होता है, उसको 
स्वीकार कर लेना प्रतिज्ञाहानि निग्नह स्थान है । क्‍योंकि परपक्ष को 
स्वीकार करना मानो अपने पक्ष को त्याग देना है । जेसे वादी ने प्रतिज्ञा 


२३५ 


(७-0.7व्वा।॥ (9५8 ४४॥४ ४५३॥३५३ (७0॥8९००॥. 


श्ः 
२३६ (00260 0५ /५३ मामा कारशजा आाछानुज्वक 870 6७59४760 


की, कि इन्द्रिय का विषय होने से घट के समान शब्द अनित्य है। इस 
पर प्रतिवादी कहता है कि सामान्य जाति भी इन्द्रिय का विषय है और 
'वह नित्य है, ऐसे ही शब्द भी नित्य हो सकता है । इस पर वादी कहने 
लगे कि यदि इन्द्रिय का विषय जाति नित्य है तो शब्द भी नित्य होगा । 
यहाँ वादी ने प्रतिवादी के पक्ष को स्वीकार कर लिया ओर अपने पक्ष 
को त्याग दिया । इसी को प्रतिज्ञाहानि कहते हैं । अव प्रतिज्ञान्तर का 
लक्षण कहते हैं-- ि 

प्रतिज्ञाताथ प्रतिषेधे धर्मंविकल्याततुदर्थनिर्देश: प्रतिज्ञाइन्तरभ्‌ ॥ ३॥ 

अपनी प्रतिज्ञा का खण्डन होने पर उसका समाधान्त न करके किसी 
दूसरी प्रतिज्ञा को कर बैठना प्रतिज्ञान्तर निग्नहस्थान कहलाता है जैसे 
वादी ने यह प्रतिज्ञा की कि इन्द्रिय का विषय होने से घट के समान 
'शब्द अनित्य है। इसका प्रतिवादी ने खण्डन किया कि जाति इन्द्रिय 
का विषय होने से नित्य है इसके उत्तर में यह कहना कि जाति इन्द्रिय 
का विषय होने से नित्य है। परन्तु घट और शब्द सर्वंगत नहीं, इस 
'लिये वे अनित्य है। इस कथन में प्रतिज्ञान्तर निग्रहस्थान होता है । 
कैयोंकि पहली प्रतिज्ञा यह थी कि शब्द अनित्य है, उसे्सिद्ध न करके 
वादी ने अब दूसरी ओर कर दी कि शब्द सर्वंगत नहीं, प्रतिज्ञा के साधक 
हैतु या दृष्टांत होते हैं, न कि प्रतिज्ञा । इसलिए यह प्रतिज्ञान्तर निग्रह 
स्थान है । अव प्रतिज्ञाविरोध का लक्षण कहते हैं--- 

प्रतिज्ञाहेत्वो विरोध: प्रतिज्ञाविरोधः | ४ ॥॥ 

प्रतिज्ञा और हेतु के विरोध से प्रतिज्ञाविरोध निग्रहस्थान होता है । 
जैसे किसी ने प्रतिज्ञा की कि द्रव्य गुण से भिन्‍न है इस पर यह हेतु 
दिया कि रूपादि से अतिरिक्त किसी वस्तु की उपलब्धि न होने- से यहाँ 
पर प्रतिज्ञा और हेतु दोनों परस्पर विरुद्ध हैं क्योंकि यदि द्रव्य से भिन्न 
गुण है तो रूपादि से अतिरिक्त वस्तु अनुपलब्धि होना ठीक नहीं और 
जो रूपादिकों से भिन्न अर्थ को अनुपलब्धि हो तो द्रव्य गुण से भिन्न है, 
यह कहना, नहीं वन, सकता दोनों में विरोध होने से प्रतिज्ञा विरोध 
निग्रहस्थान होता है-- 

पक्षप्रतिषेषे प्रतिज्ञातार्थापनयनं प्रतिसंन्यासः ।। ५ ॥। 
जो प्रतिज्ञा की हो उसका खण्डन होने पर उसको छोड़ देना प्रतिज्ञा- 
सनन्‍्यास कहलाता है । जैसे किसी ने कहा कि इन्द्रिय का विषय होने से 
शब्द अनित्य है। इस पर प्रतिवादी ने कहा कि जाति भी इंद्रिय का 
विषय है परन्तु वह नित्य है। इसको सुनकर वादी कहने लगे कि कौन 
कहता है कि शब्द अनित्य है। यह प्रतिज्ञासन्‍्यासनामक निग्रहस्थान 
है। अब हेत्वन्तर का लक्षण कहते हैं-- 
अविशेषाक्ते हेतो प्रतिषिद्धे विशेषमिच्छतो हेत्वंतरम्‌ ।। ६ ॥। 
अपने पक्ष की पुहे में जो सामान्य हेतु दिया.गया हो उसके खण्डित 
होने पर विशेष हेतु की इच्छा करना हेत्वन्तर निग्रहस्थान कहलाना है 
जैसे किसी ने कहा कि घट परिमाणवान्‌ होने से एक कारण वाला है, 
इस पर प्रतिवादी कहता है कि यह हेतु ठीक नहीं, क्योंकि अनेक कारण 
वाले पदार्थों का भी परिमाण देखने में आता है । इस पर प्रतिवादी 
का कहना कि आकारवान्‌ होने से घड़ा एक कारण वाला है | परिमाण 
ब्राला होना पहला हेतु था, उसका खण्डन होने पर वादी ने उसे छोड़ 
कर दूसरा हेतु आकार वाला होने दिया वस पहले हेतु को छोड़कर 
दूसरे हेतु की शरण लेना हेत्वन्तर नि ग्रहस्थान कहलाता है अब अर्थान्तर्‌ 
का लक्षण कहते हैं-- 
प्रकृतादर्था दप्नतिसम्बद्धार्थमर्थान्तरम्‌ ।। ७ ॥। 
“जिस वात के सिद्ध करने की प्रतिज्ञा की गई हो उसको प्रक्ृत अर्थ 
कहले हैं । प्रकृत अर्थ को छोड़कर अव्यअर्थ को जो उससे कुछ सम्बन्ध 
' नहीं रखता, कहना अर्थान्तर निग्रहस्थात कहलाता है। जैसे किसी ने 
कहा कि कार्य होने से शब्द अनित्य है, इस पर यह कहना कि शब्द 
गुण है, आकाश में रहता: है । इस कथन का प्रक्ृृत अर्थ से कुछ सम्बन्ध 
न होने से यह अर्थान्तर निग्रहस्थान है । अब .निरथंक का लक्षण कहते 
वर्णकमनिर्देशवन्निपर्थकूमु | ८... . दा 
जिन शब्दों का कोई अश्वेनन हो ;उनके उच्चारण को निरथंक निग्रह- 

स्थान कहते हैं, जैसे कोई यह प्रतिज्ञा करे कि शब्द नित्य है और हेतु 
यह देने लगे कि जब गड़दश्‌ होने से जवगड़दश्‌ यद्यपि वर्णक्रम निर्देश 
है, तथापि यहाँ हेतु में इसका कहना बिलकुल निरथंक है। अतएव 
जिसमें हेतु के स्थान में निरर्थंक शब्दों का उच्चारण किया जाय उसको 
निरर्थक निग्रहस्थान कहते हैं । अब अविज्ञातार्थ का लक्षण कहते हैं-- 

परिषत्प्रतिवादिभ्यां त्रिरभिष्ठित मप्यविज्ञातम विज्ञातर्थम्‌ । € | 

वादी जिस वात को ऐसे शब्दों में कहे कि जिनको कोई समझ न' 
सके अर्थात्‌ जो प्रसिद्ध न हों इनके अप्रसिद्ध होने के कारण या शीघ्र 
उच्चारण के कारण या कथित शब्दों के वहुर्थवाचक होने के कारण 
सभा और प्रतिवादी के तीन वार कहने पर भी यदि वादी का कहना 
समझ में न आवे तो वादी अविज्ञात निग्नहस्थान में फंस जाता है क्‍यों: 
कि इससे यह जाना जाता है कि वादी जिस अर्थ को कहता है उसे खुद 
नहीं जानता । धूतंवादी तो ऐसे शब्दों को इसलिए कहता है कि कोई 
उन्हें न समझ कर उत्तर न दे सके परन्तु इसका फल उसके लिये उलठा 
होता है क्योंकि वह आप अविज्ञातार्थ रूप निग्रह स्थान में पड़ जाता है । 
अब अपार्थक का लक्षण कहते हैं-- 

पोर्बापर्य्यायोगादप्रतिसस्बन्द्धार्थ भपार्थंथ्म्‌ ॥। १० ॥। 

जिस कथन में पूर्वापर वाक्‍्यों का कुछ सम्बन्ध या अन्वय न होः 
उसे अपार्थक कहते हैं | जैसे दस घोड़े, छः अनार, मधु, चर्म, सिंह आदि 
असम्बन्ध शब्दों का उच्चारण करना अपार्थंक निग्रहस्थान कहलाता 
है। अप्राप्तकाल का लक्षण है । 

अवयवविपर्य्यासवचनमप्राप्तकालम्‌ ॥। ११ ॥। 

प्रतिज्ञा, हेतु, उदाहरण, उपनय और निगमन ये पाँच वाक्यों के 
अवयव प्रथमाध्याय में कहे जा चुके हैं इनको क्रम पूवंक न कहकर लौट- 
पोट कर कहना अप्राप्तकाल निग्रहस्थान है । जैसे कोई पहले प्रतिज्ञा 
को न कह कर उदाहरण देने लगे या निगमन के पश्चात्‌ हेतु कहने लंगे 
वह अप्राप्तकाल निग्रहस्थान में पड़ जाता है । 

होनमन्यतभेनाप्यवयवेन न्‍्यनम्‌ .॥। १२ ॥। 

.. प्रतिज्ञादि जो पांच वाक्य के अवयव हैं, वाद के समय उनमें से 
किसी को छोड़ देना सबसे यथावसर काम न लेना न्यून नामकनिग्रह 
स्थान है। क्‍योंकि पांचों अवयवों से अर्थ की सिद्धी होती है, इनमें से 
यदि एक भी छूट जाय, तो अर्थ में गड़वड़ हो जाती है। 

अधिक का लक्षण कहते हैं-- 

हेतुदाहरणाधिकधिकम ।। १३ ॥ 

जहां एक ही हेतु और दृष्टांत से साध्य सिद्ध हो जाता है वहाँ व्यर्थ 
अनेक हेतु और उदाहरणों को प्रस्तुत करना अधिक नाम निग्रहस्थान 
है | अब पुनरुक्त का लक्षण कहते हैं-- 

शब्दार्थयो: पुनवंचन पुनरक्तमस्यत्रानुयादात्‌ ॥। १४ ॥। 

यदि किसी प्रयोजन से कोई वात दो वार या अधिक बार कही 
जावे तो उसे अनुवाद कहते हैं । अनुवाद को छोड़ कर किसी वात को 
दो वार या अधिक वार कहना पुनरुक्त निग्रहस्थान है। अनुवाद और 
पुनरुक्त में क्या भेद हैं ? 

अनुवादे त्वपुनरुक्तां दब्दाभ्यासदर्थविशेषोपपत्ते: ॥ १५ ॥| 

किसी शब्द या वाक्य की विशेष आवश्यकता होने पर पुनः कहना 
अनुवाद कहलाता है और विशेष अर्थ को जताने के लिए वह अनुवाद 
करना ही पड़ता है जैसे हेतु को कहकर प्रतिज्ञा का पुनर्वेंचन निगमन 
कहलाता है। यह हेतु और उदाहरण द्वारा प्रतिज्ञा को सिद्ध करने के 
लिए किया जाता है । अतएव पुनरुक्त नहीं कहलाता । पुनरुक्त किसे 
कहते हैं-- 

अर्थादापन्तस्य स्वशब्देन पुनवंचनम ॥| १६ ॥ 

एक अर्थ का जिस शब्द या वाक्य से बोध हो जावे उसी अर्थ को 
“फिर दूसरे शब्दों या वाक्यों से वर्णण करना पुनरुक्त कहलाता है जो 
दो. प्रकार का है--१--शाब्दिक पुनरुक्त, २--आधिक पुनरुक्त । जिसमें 
बार-वार बिना प्रयोजन एक ही शब्द का प्रयोग किया जावे वह शाब्दिक 
पुनरुक्त है। जैसे द्रव्व द्रव्य, गुण गुण । जिसमें किन्‍्हीं शब्दों से एक अर्घ 
कह दिया गया हो फिर दूसरे शब्दों में उसी अर्थ को कहना आथिक 

पुनरुक्त है। जैसे किसी ने कहा जो उत्पन्त होता है वह अनित्य है, इस 
कहने से यह अपने आप सिद्ध हो गया कि जो उत्पन्न नहीं होता वह 
अनित्य है, इस अ्थ से सिद्ध हुई वात को फिर कहना आर्थिक पुनरुक्त 
है, इसी को अर्थापत्ति भी कहते हैं। अब अनभांषण का लक्षण कहते 


विज्ञातस्प परिबदा त्रिरभिद्वितस्पाप्पनुच्चारणमननु भादणास्‌ ॥। १७ ॥। 
. जाने हुये विषय को सभा से तीन वार कहे जाने पर भी जो प्रगट 
नहीं करता, वह अननुभाषण नामक निग्रह स्थान में पड़ता है, क्योंकि 
जब भाषण ही करेगा, तो अपने पक्ष का मण्डन तथा प्रतिवादी के पक्ष 
का खण्डन क्या करेगा ? अब अज्ञान का लक्षण कहते हैं-- 
'अविज्ञातंचाज्ञानम्‌ ॥ १८ || ४ 5] 
प्रतियक्षी के तीन बार वतलाये जाने पर भी जो किसी विषय को 
नहीं समझता वह अज्ञानरूप निग्नरहस्थान में पड़ता है । क्योंकि विना 
जाने न स्वपक्ष का मंडन और न परपक्ष का खंडन हो सकता हैः। अब 
अप्रतिभा का लअण कहते हैं-- 

उत्तरस्याप्रतिपत्तिरप्रतिभा ।। २० ॥ 

प्रतिपक्षो के आक्षेप का किसी कारण से उत्तर न दे सकना अप्रंतिभा 
नामक निग्रहस्थान कहलाता है। अर्थात्‌ समय पर आक्षेप का उत्तर, 
भय, प्रमाद या विस्मृति के कारण न देना अप्रतिभा है। अब विक्षेप 
का लक्षण कहते हैं-- . - 

कार्यव्यातड्भात्‌ कथाविच्छेदों विक्षेप: ।। २० ॥। * 
. काय॑ के बहाने से प्रकृतवाद को टाल देना विक्षेप नामक निग्नह 
स्थान कहलाता है। जैसे इस समय मुझे अमुक आवश्यक काम करना 
है, उसको पूरा करके फिर वातचीत करूँगा । इत्यादि कार्य के बहाने 
के वन्द कर देना विक्षेप निग्रहस्थान है । मतानुज्ञा का लक्षण 
*  स्वपक्षदोषास्युपगमात्‌ परपक्षदोषप्रसद्धो सतानुज्ञा ॥ २१ ॥ 
» अपने पक्ष में प्रतिवादी ने जो दोष: लगाया हैं उसका उद्धार न 

करना मानो उसको स्वीकार करना है ऐसा न करके जो दूसरे के पक्ष 
में वही दोष आरोपण करता है, इसको मतानुज्ञा कहते हैं। दूसरे के 
दोष सिद्ध करने से अपना दोष निवृत नहीं होता, वह तो प्रमाण और 
युक्ति से उसका निषेध करने पर ही निवृत्त होता है। अब पयंनुज्योपेक्षण 
का लक्षण कहते हैं-- 

निग्रहस्थानप्राप्तस्थानिग्रह: पय्येनुयोज्योपेक्षण म्‌ ॥ २२ ।। 

जो निगृहोत हो गया अर्थात्‌ किसी निग्रह स्थान में पड़ गया है 
उसको न वतलाना कि अमुक निग्रहस्थान में पड़ा है, इसको पर्यंनुयोज्यो- 
पेक्षण नाम निग्रहस्थान कहते हैं। क्योंकि अपनी निरबंलता को स्वयं 
कोई नहीं कहता, जब परपक्षो भी उसको नहीं वतलाता तो यही समझा 
जायगा कि वह वाद के नियमों से अनभिज्ञ है । अब निरनुयोज्योपेक्षण 
का लक्षण कहते हैं । 

अनिग्रहस्थाने निग्नहस्थानभियोगो निरनुयोज्यानुयोगः || २३ ॥। 

जो किसी निग्रहस्थान में न आया हो, उसको भी तिग्रहीत वतलाना 
निरनुयोज्यानुयोग निग्रहस्थान कहलाता है । अब अपसिद्धांत का लक्षण 
कहते हैं-- 

सिद्धान्तमम्युपेत्यानियमात्कथाप्रसद्धभो5पसिद्धान्त ॥॥ २४ ॥। 

किसी सिद्धान्त को मान कर या किसी पक्ष को स्थापन करके फिर 
उसके विरुद्ध कहना या उस पक्ष का खण्डन करना अपसिद्धान्त नामक 
निग्रह स्थान कहलाता है । जैसा इस सिद्धान्त को मानकर कि सत्‌ का 
अभाव ओर असत्‌ का भाव नहीं होता कोई यह कहने लगे कि जो पहले 
नहीं था, वह हो गया और जो है वह न रहेगा या कारण के बिना कार्य 
हो जाता है, तो वह अपसिद्धान्त रूप निग्रहस्थान में पड़ जाता है । अब 
हेत्वाभास को कहते हैं-- डे 

हेत्वाभासाश्च यथोक्‍ता: ॥| २५ ॥ 

पहले अध्याय के दूसरे आन्हिक में ५ हेत्वाभासों का वर्णन किया . 
गया है, जिसके नाम ये हैं। १--सय्यभिचार, २--विरुद्ध ३--प्रकरण- 

न्‍्या० भा०--१६ 

सम ४--साध्यसम और ५--कालातीत । इनके लक्षण वहीं पर दिखलाये 
जा चुके हैं इसलिए यहाँ पर वर्णन करने की आवश्यकता न समझ कर 
सूत्॒कार ने केवल निर्देश कर दिया है। इन पाँचों को मिलाकर कुल 
२६ निग्रह स्थान हो जाते हैं । 


इति पञ्चमाध्यायस्य द्वितीयभान्हिकम्‌ । 


समाप्तश्चेदंशास्त्र: ॥। 

